

ಲುಕನು ಬರೆದ ಸುವಾರ್ತೆ ಲುಕಾನ್ ಜೆಜು ಕ್ರಿಸ್ತಾಚ್ಯಾ ವಿಶಯಾತ್ ಲಿವಲ್ಲಿ ಬರಿ ಖಬರ್ ವಳಕ್

ಲುಕಾನ್ ಲಿವಲ್ಲಿ ಬರಿ ಖಬರ್ ನ್ಹವ್ಯಾ ಕರಾರಾತ್ ಜೆಜು ಕ್ರಿಸ್ತಾಚ್ಯಾ ಜಿವನಾಚ್ಯಾ ವಿಶಯಾತ್ ಸೊಡ್ನುನ್ ಸಾಂಗ್ತಲ್ಯಾ ಚಾರ್ ಪುಸ್ತಕಾನಿತ್ಲೆ ಎಕ್ ಪುಸ್ತಕ್. ಹೆಂಕಾ “ಬರಿ ಖಬರ್” ಮನ್ಶಾತ್. ತಶೆ ಮಟ್ಲಾರ್ “ಬರಿ ಬಾತ್ಲಿ” ಮನುನ್ ಆರ್ತ್, ಹಿ ಪುಸ್ತಕಾ ಜೆಜುಚ್ಯಾ ಮರ್ನಾಚ್ಯಾ ಮಾನಾ ಮಾತೆವ್, ಮಾರ್ಕ್, ಲುಕ್ ಅನಿ ಜುವಾಂವ್ ಮನ್ತಲ್ಯಾನಿ ಲಿವ್ಲ್ಯಾನಾತ್. ಲುಕಾನ್ ಖಾಲಿ ಜೆಜುಚ್ಯಾ ಜಿವನಾಚ್ಯಾ ವಿಶಯಾತ್ ಎವ್ಜೆಚ್ ಲಿವ್ಕ್ ನಾ, ಜೆಜುಚ್ಯಾ ಮರ್ನಾ ಅನಿ ಝಿತ್ಲೊ ಹೊವ್ನ್ ಉಟ್ಪಾಚ್ಯಾ ಮಾನಾ ತೆಚ್ಯಾ ಅಪೊಸ್ತಲಾಂಚ್ಯಾ ವಾಂಗ್ಡಾಕಾಯ್ ಕಾಯ್ ಘಡ್ಲೆ ಮನ್ತಲ್ಯಾ ವಿಶಯಾತ್ ಅಪೊಸ್ತಲಾಂಚಿ ಕಾಮಾ ಮನ್ತಲೆ ಪುಸ್ತಕ್‌ಬಿ ಲಿವ್ಲ್ಯಾನಾಯ್. ಲುಕಾಚಿ ಬರಿ ಖಬರ್ ಕನ್ನಾ ಅನಿ ಖೈ ಲಿವ್ನ್ ಹೊಲಿ ಮನ್ತಲೆ ಕೊನಾಕ್‌ಬಿ ಗೊತ್ತ್ ನಾ, ಖರೆ ಶಿಕಲ್ಲಿ ಲೊಕಾ ಜೆಜು ಕ್ರಿಸ್ತಾಚ್ಯಾ ಜಲ್ಮಾಚ್ಯಾ ಸತ್ತರ್ ವರ್ಸಾಂಚ್ಯಾ ಮಾನಾ ಲಿವ್ನ್ ಹೊಲಾ ಮನುನ್ ಒಪುನ್ ಘೆತ್ಯಾತ್.

ಲಿವ್ವಾರೊ ಲುಕ್ ಎಕ್ ವಗ್ಡುಲೊ. ತೆಚ್ಯಾ ಲಿವ್ವಾಚಿ ರಿತ್ ಅನಿ ತರಿಕೊ ತೊ ಎಕ್ ಶಿಕಲೊ ಮಾನುಸ್ ಮನುನ್ ದಾಕ್ಟುನ್ ದಿತಾ. ಲುಕ್ ಜೆಜು ಕ್ರಿಸ್ತಾಚ್ಯಾ ಜಿವನಾಚ್ಯಾ ವಿಶಯಾ ಬರೆ ಕರುನ್ ಲಿವ್ಕ್ ಖಟ್ಟಟ್ ಕರ್ತಾ ಕನ್ನಾ ಕಾಯ್ ಕಾಯ್ ಹೊಲೆ, ಕಶೆ ಹೊಲೆ ಸಗ್ಳೆ ಸೊಡ್ನುನ್ ತೊ ಲಿವ್ತಾ ಅನಿ ವಾಚ್ಪುತಲ್ಯಾಕ್ಚಿ ಬರೆ ಕಳಿ ಸಾರ್ಕೆ ಕರ್ತಾ ಲುಕ್ 1:1-3. ತೊ ಎಕ್ ಜುದೆವ್ ನ್ಹಯ್ ಕೊಲೊಸ್ಸೆ 4:10-14 ಅನಿ ತೊ ಜುದೆವ್ ನ್ಹಯ್ ಹೊತ್ಯಾ ಲೊಕಾಕ್ಚಿ ಕಳಿ ಸರ್ಕೆ ಲಿವ್ತಾ. ತೊ ಜುದೆವಾಂಚ್ಯಾ ಪದ್ಧತಿಯಾಂಚ್ಯಾ ವಿಶಯಾತ್ ಬರೆ ಕರುನ್ ಲಿವ್ತಾ ಲುಕ್ 1:8.

ಲುಕಾನ್ ಲಿವಲ್ಲಿ ಬರಿ ಖಬರ್ ಮಾತೆವ್ ಅನಿ ಮಾರ್ಕಾನ್ ಲಿವಲ್ಲ್ಯಾ ಬರ್ಯಾ ಖಬ್ರೆ ಸರ್ಕೆಚ್ ಲಿವಲ್ಲಿ ಹಾಯ್. ತೆನಿ ತಿಗೆ ಜಾನಾಬಿ ಎಕುಚ್ ನಮುನ್ಯಾಚಿ ವಿಶಯಾ ಎಕುಚ್ ನಮುನಿ ಸೊಡ್ನುನ್ ಸಾಂಗುಕ್ ಲಾಗ್ಲ್ಯಾತ್. ಖರೆ ಲುಕ್ ಜುವಾಂವ್ ಬಾವ್ತಿಸಾಚ್ಯಾ ಜಲ್ಮಾಚ್ಯಾ ವಿಶಯಾತ್ ಲೈ ಸೊಡ್ನುನ್ ಲಿವ್ತಾ. ಲುಕ್ ಮಾಪಿಚ್ಯಾ ಲುಕ್ 3:3, 11:4, 17:3-4, 23:34, 24:47 ಅನಿ ಮಾಗ್ನಿಚ್ಯಾ ಲುಕ್ 3:21, 5:16, 6:12, 11:1-12, 22:32 ವಿಶಯಾತ್ ಬೊಲ್ತಾ.

ವಿಶಯಾಂಚಿ ಭಾಗಾ

1. ಲುಕ್ ಪಾಟೆ 'ತ್ ಅಪ್ಪಾಚ್ಯಾ ಬರ್ಯಾ ಖಬ್ರೆಚಿ ವಳಕ್ ಕರುನ್ ದಿತಾ ಅನಿ ಹೆ ಕಶ್ಯಾಕ್ ಲಿವ್ಲಾಲಾ ಮನುನ್ ಲಿವ್ತಾ. 1:1-4
2. ಮಾನಾ ತೊ ಜೆಜುಚ್ಯಾ ಜಲ್ಮಾ ಅನಿ ತೆಚ್ಯಾ ಸೆವೆಚ್ಯಾ ತಯಾರಿಚ್ಯಾ ವಿಶಯಾತ್ ಸೊಡ್ನುನ್ ಸಾಂಗ್ತಾ. 1:5—4:13
3. ಹುರಲ್ಲ್ಯಾ ಬರ್ಯಾ ಖಬ್ರೆತ್ ಮೊಟೊ ಭಾಗ್ ಹ್ಯೊ ಹ್ಯಾತುರ್ ಲುಕ್ ಜೆಜುನ್ ಕಾಯ್ ಕಾಯ್ ಕರ್ಲ್ಯಾನ್ ಮಟ್ಲ್ಯಾರ್ ತೆನಿ ಕರಲ್ಲ್ಯಾ ಅಜಾಪಾಂಚ್ಯಾ ವಿಶಯಾತ್ ಅನಿ ತೆನಿ ಶಿಕ್ವಲ್ಲ್ಯಾ ಶಿಕಾಪಾಂಚ್ಯಾ ವಿಶಯಾತ್ ಲಿವ್ತಾ. 4:14—21:38
4. ಆಕ್ರಿಕ್, ಆಕ್ರಿಚ್ಯಾ ದೊನ್ ಪಾಟಾತ್ನಿ ಜೆಜುಚೆ ಮರಾನ್, ತೆಕಾ ಮಾಟಿ ದಿತಲೆ ಅನಿ ತೊ ಅನಿ ಪರ್ತುನ್ ಝಿತ್ಲೊ ಹೊವ್ನ್ ಉಟ್ಟಲ್ಯಾ ವಿಶಯಾತ್ ಲಿವ್ತಾ. 22—24

ವಳಕ್

1 ಪ್ರಿತಿಚ್ಯಾ ಥಿಯೊಫಿಲಸ್.

ಲೈಲೊಕಾನಿ ಅಮ್ಚ್ಯಾ ಮದ್ದಿ ಹೊಲ್ಲಿ ಸಗ್ಳಿ ವಿಶಯಾ ಕವ್ಡೆ ಹೊತಾ ತವ್ಡೆ ಬರೆ ಕರುನ್ ಲಿವ್ತಾ ಕಟ್ಟ್ಪಿಲ್ಲಾನಾತ್.

2 ಹೆ ಸುರು ಹೊಲ್ಲ್ಯಾಕ್ನಾ ಡೊಳ್ಳಾನ್ ಡೊಳ್ಳೊಬರ್ ಬಗಟಲ್ಲ್ಯಾನಿ ಅನಿ ಅಮ್ಚಾ ಬರಿ ಖಬರ್ ಸಾಂಗಲ್ಲ್ಯಾನಿ ಸಾಂಗಲ್ಲ್ಯಾ ಸರ್ಕೆಚ್ ತೆನಿ ಲಿವ್ಲಾನಾತ್.

3 ತೆಚೆಸಾಟ್ನಿಸುರು ಹೊಲ್ಲ್ಯಾಕ್ನಾ ಮಿಯಾಬಿ ಬರೆ ಕರುನ್ ಹೆ ಶಿಕ್ಲೊ ಅನಿ ತುಜ್ಯಾಸಾಟಿ ಎಕಾಚ್ಯಾಫಾಟ್ನಾ ಎಕ್ ವಿಶಯ್ ಬರೆ ಕರುನ್ ಪುಸ್ತಕ್ ರುಪಾತ್ ಲಿವ್ನ್ ಥವ್ಲೆ ಬರೆ, ಮನುನ್ ಮಾಕಾ ದಿಸ್ಲೆ.

4 ತುಕಾ ಶಿಕ್ವಲೆ ಸಗ್ಳೆ ಖರೆ ಮನುನ್ ದಾಕ್ಟನ್ ದಿವ್ಸಾಟ್ನಿ ಮಿಯಾ ಹೆ ಸಗ್ಳೆ ಲಿವ್ನ್ ಥವ್ಲಾ.

ಬಾಲ್ತೆಮ್ ದಿತಲ್ಯಾ ಜುವಾಂವಾಚ್ಯಾ ಜಲ್ಮಾಚ್ಯಾ ವಿಶಯಾತ್ ಕಳ್ವತಲೆ

5 ಹೆರೊದ್* ಮನ್ತಲೊ ಜುದೆಯಾ ಮನ್ತಲ್ಯಾ ಪ್ರಾಂತ್ಯಾಚೊ ರಾಜಾ ಹೊವ್ನ್ ಹೊತ್ಯಾ ಕಾಲಾತ್, ಅಭಿಯಾ ಮನ್ತಲ್ಯಾ ಯಾಜಕಾಚ್ಯಾ ವರ್ಗಾಚೊ ಜೆಕರಿಯಾ ಮನ್ತಲೊ ಎಕ್ಲೊ ಯಾಜಕ್ ಹೊತ್ಲೊ, ತೆಚ್ಯಾ ಬಾಯ್ಲೆಚೆ ನಾವ್ ಎಲಿಜಾಬೆತ್ ತಿ ಆರೊನಾಚ್ಯಾಚ್ ಘರಾನ್ಯಾಚಿ.

6 ತೆನಿ ದೊಗೆಬಿ ದೆವಾಚ್ಯಾ ನದ್ರೆತ್ ಬರೆ ಹೊತ್ತಿ, ಅನಿ ಸರ್ವೆಸ್ಪರ್ ದೆವಾಚ್ಯಾ ಗೊಸ್ವಿಯಾ ಅನಿ ಖಾಯ್ಲೆ ಬರೆ ಕರುನ್ ಪಾಳಿತ್, ತೆನಿ ಕಸ್ಲ್ಯಾಬಿ ಚುಕೆತ್ ನತ್ಯಾನಿ.

7 ಖರೆ ತೆಂಕಾ ಪೊರಾ ನತ್ತಿ. ಕಶ್ಯಾಕ್ ಮಟ್ಲ್ಯಾರ್ ಎಲಿಜಾಬೆತ್ ವಾಂಜ್ಡಿ ಹೊತ್ತಿ. ಎಲಿಜಾಬೆತ್ ಅನಿ ಜೆಕರಿಯಾ ಲೈಮ್ವಾತಾರೆ ಹೊಲ್ಲೆ.

8 ಎಕ್ ದಿಸ್ ಅಪ್ಪಾಚಿ ಪಾಳಿ ಯೆಲ್ಲ್ಯಾ ತನ್ನಾ ಜೆಕರಿಯಾ ದೆವಾಚ್ಯಾ ಗುಡಿತ್ ಅಪ್ಪಾಚೆ ಯಾಜಕಾಚೆ ಕಾಮ್ ಕರಿ.

9 ಯಾಜಕಾಂಚ್ಯಾ ಪದ್ಧತಿ ಸರ್ಕೆ ದೆವಾಚ್ಯಾ ಗುಡಿತ್ ಧುಪ್ ಫಾಲುಕ್ ಮನುನ್ ಜೆಕರಿಯಾಕ್ ಚಿಟಿಯಾ ಫಾಲುನ್† ಎಚುನ್ ಕಾಡಲ್ಲ್ಯಾನಿ.

10 ಭುತ್ತರ್ ಧುಪ್ ಫಾಲ್ತಾನಾ, ಭಾಯ್ರ್ ಲೊಕಾಂಚೊ ತಾಂಡೊ ಮಾಗ್ನಿ ಕರುಂಗೆತ್ ಹೊತ್ಲೊ.

* 1:5 ಹಿತ್ತಿ ಸಾಂಗಲ್ಲೊ ಹೆರೊದ್, "ಮೊಟೊ ಹೆರೊದ್" ಮಟ್ಲ್ಯಾರ್ ಜೆಜುಕ್ ಕುರ್ಸಾರ್ ಮಾರಲ್ಲ್ಯಾ ಕಾಲಾತ್ ಹೊತ್ಯಾ ಹೆರೊದಾಚೊ ಬಾಬಾ. † 1:9 ಚಿಟಿಯಾ ಫಾಲ್ತಲೆ ಮಟ್ಲ್ಯಾರ್, ಕಸ್ಲ್ಯಾಬಿ ಕಾಮಾಸಾಟಿ ಖಾಟಿಯಾ ನಾಹೊಲ್ಯಾರ್ ಗುಂಡಾಂಚ್ಯಾ ವರ್ತಿ ಸಗ್ಳ್ಯಾಂಚಿ ನಾವಾ ಲಿವ್ನ್ ಖಲೆ ತರ್ ಎಕ್ ಎಚುನ್ ಕಾಡಿತ್ ಎಚುನ್ ಕಾಡಲ್ಲ್ಯಾಚ್ಯಾ ವರ್ತಿ ಕೊನಾಚೆ ನಾವ್ ಯೆತಾ ತೊಚ್ ಎಚುನ್ ಕಾಡಲ್ಲೊ ಮನುನ್ ಅರ್ತ್.

11 ತನ್ನಾ ಧುಪ್ ಜಾಳ್ವತಲ್ಯಾ ಅಲ್ತಾರಿಚ್ಯಾ ಉಜ್ವಾ ಬಾಜುಕ್ ಎಕ್ ದೆವಾಚೊ ದುತ್ ಇಬೆ ಹೊತ್ತೊ ಜೆಕರಿಯಾಕ್ ದಿಸ್ಲೊ.

12 ತೆಕಾ ಬಗಟಲ್ಲ್ಯಾ ತನ್ನಾ ಜೆಕರಿಯಾ ಎಗ್ಡಮ್ ಘಾಬರ್‌ಲೊ ಅನಿ ಭಿಂವ್ಣೆ ಗೆಲೊ.

13 ಖರೆ, ದೆವಾಚ್ಯಾ ದುತಾನ್ ಜೆಕರಿಯಾಕ್ “ಜೆಕರಿಯಾ ಭಿಂವ್ಣೆನಕ್ಲೊ! ದೆವಾನ್ ತುಜಿ ಮಾಗ್ನಿ ಆಯಿಕ್ಲಾನಾಯ್. ತುಜಿ ಬಾಯ್ಲೊ ಎಲಿಜಾಬೆತ್ ಎಕ್ ಲೆಕಾಕ್ ಜಲಮ್ ದಿತಾ,ತುಮಿ ತೆಕಾ ಜುವಾಂವ್ ಮನುನ್ ನಾವ್ ಥವ್ಣೆ.

14 ತೊ ಜಲಮಲ್ಲ್ಯಾ ತನ್ನಾ ತುಮ್ಮಾ ಲೈ ಕುಶಿ ಹೊತಾ, ಅನಿ ದುಸ್ರ್ಯಾ ಕವ್ಣ್ಯಾಕಿ ಲೊಕಾಕ್ ಜಿವ್ಣೆಕಿ ಕುಶಿ ಹೊತಾ!

15 ದೆವಾಚ್ಯಾ ನದ್ರೆತ್ ತೊ ಮೊಟೊ ಮಾನುಸ್ ಹೊತಾ, ಅನಿ ತೊ ವಾಯ್ನ್ ಹೊಂವ್ಣಿ ನಿಶಾ ಹೊತಲೆ ಕಾಯ್ಣಿ ಹೊಂವ್ಣಿ ಫಿ ನಾ. ತೊ ಜಲ್ಮುಚ್ಯಾಕಿ ಅದ್ವಿತ್ವಾಚ್ ತೊ ಪವಿತ್ರ್ ಆತ್ಮ್ಯಾನ್ ಭರಲ್ಲೊ ರ್‌ಹಾತಾ.

16 ಇಸ್ರಾಯೆಲಾಚ್ಯಾ ಸುಮಾರ್ ಲೊಕಾಕ್ ತೊ ತೆಂಚ್ಯಾ ದೆವ್ ಸರ್ವೆಸ್ಪರಾಕ್ ಘಾಟಿ ಪರ್‌ತುನ್ ಹಾನ್ತಾ.

17 ತೊ ಧನ್ಯಾಚ್ಯಾ ಫಿಡೆ-ಫಿಡೆ ಜಾತಾ.ಎಲಿಯಾ ಪ್ರವಾದ್ಯಾಚೆ ಗುನ್ ಅನಿ ಬಳ್ ತೆಕಾ ರ್‌ಹಾತಾ. ಬಾಬಾಕ್ಲಿ ಅನಿ ಪೊರಾಕ್ಲಿ ತೊ ಅನಿಪರ್‌ತುನ್ ಎಕ್ ಕರ್‌ತಾ; ತೊ ದೆವಾಕ್ ಖಾಲ್ತಿ ಹೊವ್ಣ್ ಚಲಿನಸಲ್ಲ್ಯಾಕ್ಲಿ ದೆವಾಚ್ಯಾ ವಾಟೆನ್ ಚಲಿ ಸರ್ಕೆ ಕರ್‌ತಾ; ದೆವಾಚ್ಯಾ ಲೊಕಾಕ್ಲಿ ದೆವಾಸಾಟ್ಲೆ ತಯಾರ್ ಕರ್‌ತಾ”, ಮನುನ್ ಸಾಂಗ್ಲಾನೆ.

18 ಜೆಕರಿಯಾನ್ ದೆವಾಚ್ಯಾ ದುತಾಕ್ “ಹೆ ಸಗ್ಳೆ ಹೊತಲೆ ಖರೆ ಮನುನ್ ಮಿಯಾ ಕಶೆ ವಿಶ್ವಾಸ್ ಕರು? ಮಿಯಾ ಎಕ್ ಮ್ಹಾತಾರೊ ಮಾನುಸ್,ಅನಿ ಮಾಜಿ ಬಾಯ್ಲೊಬಿ ಮ್ಹಾತಾರಿ”, ಮನುನ್ ಇಚಾರ್‌ಲ್ಯಾನ್.

19 ತನ್ನಾ ದೆವಾಚ್ಯಾ ದುತಾನ್ “ದೆವಾಚ್ಯಾ ಇದ್ರಾಕ್ ರ್‌ಹಾತಲೊ ಘಾಬ್ರಿಯೆಲ್ ಮಿಯಾ, ತುಜೆಕ್ಲೆ ಬೊಲುಕ್ ಅನಿ ತುಕಾ ಹಿ ಬರಿ ಖಬರ್ ಸಾಂಗುಕ್ ಮನುನ್ ದೆವಾನ್ ಮಾಕಾ ಧಾಡುನ್ ದಿಲ್ಲೆ ಹಾಯ್.

20 ಸಮಾ ಎಳಾಕ್ ಖರೆ ಹೊತಲ್ಯಾ ಮಿಯಾ ಸಾಂಗಲ್ಲ್ಯಾ ಖಬ್ರೆರ್ ತಿಯಾ ವಿಶ್ವಾಸ್ ಕರುಕ್ಚೆ ಹೆಚೆಸಾಟ್ಲಿ ಮಿಯಾ ಸಾಂಗಲ್ಲಿ ಗೊಸ್ತ್ ಖರಿ ಹೊಯ್ ಪತರ್ ತುಕಾ ಬೊಲುಕ್ ಹೊಯ್ತಾ; ತಿಯಾ ಮುಕ್ಯೊ ಹೊವ್ನ್ ರ್ಹಾತೆ”, ಮನುನ್ ಸಾಂಗ್ಲಾನ್.

21 ಹಿಕ್ಡಿ ಲೊಕಾ, ಜೆಕರಿಯಾಚಿ ವಾಟ್ ಬಗುನೆತ್ ಹೊತ್ತಿ, ಅನಿ ಹ್ಯೊ ಎವ್ಡೊ ಲೈ ಎಳ್ ಭುತ್ತುರ್ ಕಶ್ಯಾಕ್ ರ್ಹಾಲೊ ಅಸಿಲ್! ಮನುನ್ ಅಜಾಪ್ ಹೊಲಿ.

22 ಜೆಕರಿಯಾ ದೆವಾಚ್ಯಾ ಗುಡಿತ್ಲಾ ಭಾಯ್ರ್ ಯೆಲ್ಲ್ಯಾ ತನ್ನಾ ತೆಕಾ ಲೊಕಾಂಚ್ಯಾಕ್ ಬೊಲುಕ್ ಹೊವುಕ್ಪಾ ಹಾತಾನಿ ಸೊನ್ನಿ ಕರುನ್ ತೆನಿ ದಾಕ್ಟಲ್ಯಾನ್ ತೆಕಾ ಬೊಲುಕುಚ್ ಹೊವ್ನ್ ನಾ. ತನ್ನಾ ದೆವಾಚ್ಯಾ ಗುಡಿತ್ ತೆನಿ ದರ್ಶನ್ ಬಗಟ್ಲಾನ್ ಮನುನ್ ಲೊಕಾಚಿ ಕಳ್ಳೆ.

23 ದೆವಾಚ್ಯಾ ಗುಡಿತ್ ಕಾಮ್ ಕರ್ತಲಿ ಪಾಳಿ ಸರಲ್ಲ್ಯಾ ತನ್ನಾ ಜೆಕರಿಯಾ ಅಪ್ಪಾಚ್ಯಾ ಘರಾಕ್ ಗೆಲೊ.

24 ಎಕ್ ಉಲ್ಲಿ ದಿಸಾ ಗೆಲ್ಲ್ಯಾ ತನ್ನಾ ತೆಚಿ ಬಾಯ್ಕೊ ಎಲಿಜಾಬೆತ್ ಗರ್ವಾರ್ ಹೊಲಿ, ಪಾಚ್ ಮ್ಹಯಿನೆ ತಿ ಘರಾತ್ಲಾ ಭಾಯ್ರ್ ಪಡುಕ್ಪಾ.

25 ತನ್ನಾ ಎಲಿಜಾಬೆತಾನ್, “ಆಕ್ರಿಕ್ ಅತ್ತಾತರ್ ದೆವಾನ್ ಮಾಜೆಸಾಟಿ ಕವ್ಣೆ ಮೊಟೆ ಕಾಮ್ ಕರ್ಲ್ಯಾನ್, ಲೊಕಾಂಚ್ಯಾ ಇದ್ರಾಕ್ ಹೊತ್ತೆ ಮಾಜೆ ಮಾಲ್ದಿಸಾವ್ ಕಾಡುನ್ ಟಾಕ್ಲಾನ್” ಮಟ್ಲೆನ್.

ಜೆಜುಚೊ ಜಲಮ್ ಕಳ್ಳಲೆ

26 ಎಲಿಜಾಬೆತ್ ಸಾ ಮ್ಹೆಯ್ಯಾಚಿ ಗರ್ವಾರ್ನಿ ಹೊತ್ಯಾ ತನ್ನಾ ದೆವಾನ್ ಘಾಬ್ರಿಯೆಲ್ ದುತಾಕ್ ಗಾಲಿಲಿಯಾ ಪ್ರಾಂತ್ಯಾಚ್ಯಾ ನಜರೆತ್ ಮನ್ತಲ್ಯಾ ಮೊಟ್ಯಾ ಗಾವಾಕ್ ಧಾಡುನ್ ದಿಲ್ಯಾನ್.

27 ಘಾಬ್ರಿಯೆಲ್ ದೆವಾಚೊ ದುತ್ ಮರಿ ಮನ್ತಲ್ಯಾ ಲಗಿನ್ ಹೊಯ್ ನಸಲ್ಲ್ಯಾ ಎಕಾ ಚೆಡ್ವಾಕ್ ಎಕ್ ಖಬರ್ ಘೆವ್ನ್ ಯೆಲ್ಲೊ. ತ್ಯಾ ಚೆಡ್ವಾಚಿ ದಾವಿದ್ ರಾಜಾಚ್ಯಾ ಘರಾನ್ಯಾಚ್ಯಾ ಜುಜೆ ಮನ್ತಲ್ಯಾಚ್ಯಾ ವಾಂಗ್ಡಾ ಲಗ್ನಾಚಿ ಗೊಸ್ತ್ ಹೊಲಿ.

28 ದೆವಾಚೊ ದುತ್ ತಿಚೆಕ್ಡೆ ಯೆಲೊ ಅನಿ “ದೆವಾಚೆ ಸಮಾದಾನ್ ತುಜ್ಯಾ ವಾಂಗ್ಡಾ ರಾಂವ್ಹಿತ್! ದೆವ್ ತುಜ್ಯಾ ವಾಂಗ್ಡಾ ಹಾಯ್ ಅನಿ ದೆವಾನ್ ತುಕಾ ಆಶಿರ್ವಾದ್ ದಿಲ್ಯಾನಾಯ್!” ಮಟ್ಲ್ಯಾನ್.

29 ಹೆ ಆಯ್ಕುನ್ ಮರಿ ಘಾಬರ್ಲಿ ಅನಿ ಹ್ಯಾ ದೆವಾಚ್ಯಾ ದುತಾನ್ ಸಾಂಗಲ್ಲ್ಯಾ ಖಬ್ರೆಚೊ ಅರ್ತ್ ಕಾಯ್ ಮನುನ್ ತಿ ಯವ್ಜುಕ್ ಪಡ್ಲಿ.

30 ಖರೆ ದೆವಾಚ್ಯಾ ದುತಾನ್ ತಿಕಾ, “ಮರಿ ಭಿಂವ್‌ನಕೊ; ದೆವಾಚಿ ಮೊಟಿ ಕುರ್ಪಾ ತುಜೆ ವರ್ತಿ ಹಾಯ್.

31 ತಿಯಾ ಗರ್ವಾರ್ ಹೊತೆಯ್, ಅನಿ ಎಕ್ ಝಿಲ್ಯಾಕ್ ಜಲಮ್ ದಿತೆಯ್, ಅನಿ ತೆಕಾ ‘ಜೆಜು’ ಮನುನ್ ನಾವ್ ಥವ್ಣೆ.

32 ತೊ ಮೊಟೊ ಮಾನುಸ್ ಹೊತಾ, ಅನಿ ತೆಕಾ ಪರಮೊನ್ನತ್ ದೆವಾಚೊ ಲೆಕ್ ಮನುನ್ ಬಲ್ವತ್ಯಾತ್. ಅನಿ ಸರ್ವೆಸ್ವರ್ ದೆವ್ ತೆಕಾ ತೆಚ್ಯಾ ಘರಾನ್ಯಾಚ್ಯಾ ದಾವಿದ್ ರಾಜಾ ಸರ್ಕೊ ರಾಜಾ ಕರ್ತಾ.

33 ಅನಿ ತೊ ಜಾಕೊಬಾಚ್ಯಾ ಘರಾನ್ಯಾಚ್ಯಾ ಲೊಕಾಂಚೊ ರಾಜಾ ಹೊತಾ; ತೆಚೊ ರಾಜ್ ಕನ್ನಾಚ್ ಸರಿನಾ!” ಮನುನ್ ಸಾಂಗ್ಲಾನ್.

34 ತನ್ನಾ ಮರಿನ್ “ಮಿಯಾ ಎಕ್ ನಗಿನ್ ಹೊಯ್ನುಸಲೆ ಚೆಡು, ಹೆ ಸಗ್ಳೆ ಕಶೆ ಹೊತಾ?” ಮನುನ್ ದೆವಾಚ್ಯಾ ದುತಾಕ್ ಇಚಾರ್ಲಿನ್.

35 ತನ್ನಾ ದೆವಾಚ್ಯಾ ದುತಾನ್ ಪವಿತ್ ಆತ್ಮೊ ತುಜೆ ವರ್ತಿ ಯೆತಾ ಅನಿ ದೆವಾಚೊ ಬಳ್ ತುಜ್ಯಾ ವಾಂಗ್ಡಾ ರ್ಹಾತಾ, ಹೆಚೆಸಾಟ್ವಿಚ್ ಹ್ಯಾ ಪವಿತ್ ಪೊರಾಕ್ ದೆವಾಚೊ ಲೆಕ್ ಮನುನ್ ಬಲ್ವತ್ಯಾತ್.

36 ತಿಯಾ ಯಾದ್ ಥವ್ಣ್ ಘೆ, ಪೊರಾ ಹೊಯ್ನಾತ್ ಮನುನ್ ಸಾಂಗಲ್ಲಿ ತುಮ್ಮಿ ಸಮಂದಿನ್ ಎಲಿಜಾಬೆತ್ ಮ್ಹಾತಾರಿ ಹೊಲ್ಯಾಬಿರ್, ಅತ್ತಾ ಸಾ ಮ್ಹೆಂಯ್ಚಿ ಗರ್ವಾರ್‌ನಿ.

37 ಕಶ್ಯಾಕ್ ಮಟ್ಲ್ಯಾರ್ ದೆವಾಚ್ಯಾ ಹಾತಿನ್ ಹೊಯ್ನು ಮನ್ತಲೆ ಕಾಯ್ಪಿ ನಾ, ಮನುನ್ ಸಾಂಗ್ಲಾನ್.

38 ತನ್ನಾ ಮರಿನ್ ಮಿಯಾ ಸರ್ವೆಸ್ವರಾಚಿ ದಾಸಿ, ತಿಯಾ ಸಾಂಗಲ್ಲ್ಯಾ ಸರ್ಕೆ ಮಾಕಾ ಹೊಂವ್ಡಿ ಮಟ್ಲಿನ್. ತನ್ನಾ ದೆವಾಚೊ ದುತ್ ತಿಕಾ ಸೊಡುನ್ ಗೆಲೊ.

ಮರಿ ಎಲಿಜಾಬೆತಿಕ್ ಭೆಟ್ಟಲೆ

39 ತನ್ನಾ ತಾಬೊಡ್ಲೊಬ್ ಮರಿ ಗಡ್ಡಡಿನ ತಯಾರ್ ಹೊಲಿ, ಅನಿ ಜುದೆಯಾಚ್ಯಾ ಮಡ್ಲ್ಯಾಂಚ್ಯಾ ಎಕ್ ಶಾರಾಕ್ ಲುಗ್ಗುಲಗ್ಗುನಾ ಗೆಲಿ.

40 ಥೈ ಜೆಕರಿಯಾಚ್ಯಾ ಘರಾಕ್ ಗೆಲಿ, ಅನಿ ತೆನಿ ಎಲಿಜಾಬೆತಾಕ್ ನಮಸ್ಕಾರ್ ಕರ್ಲಿನ್.

41 ಮರಿಚ್ಯಾ ನಮಸ್ಕಾರಾಚೊ ಆವಾಜ್ ಆಯ್ಕುಲ್ಲಾ, ತನ್ನಾ ಎಲಿಜಾಬೆತಿಚ್ಯಾ ಪೊಟಾತ್ಲ್ಯಾ ಪೊರಾನ್ ಹುಡಿ ಮಾರ್ಲ್ಯಾನ್, ತನ್ನಾ ಎಲಿಜಾಬೆತ್ ಪವಿತ್ರ ಆತ್ಮ್ಯಾನ್ ಭರಲ್ಲಿ ಹೊತ್ತಿ.

42 ಅನಿ ತೆನಿ ಮೊಟ್ಯಾನ್ “ಸಗ್ಳ್ಯಾ ಬಾಯ್ಕಾಮನ್ಸಾಂಚ್ಯಾನ್ಚಿ ಜಾಸ್ತಿ ಆಶಿರ್ವಾದ್ ಗಾವಲ್ಲಿ ಬಾಯ್ಕೊಮನುಸ್ ತಿಯಾ, ಅನಿ ತುಜ್ಯಾ ಪೊಟಾನಿ ಜಲಮ್ತೊ ಪೊರಾಬಿ ಲೈಮೊಟೊ ಆಶಿರ್ವಾದ್ ಗಾವಲ್ಲೊ!

43 ಮಾಜ್ಯಾ ಮಾಲ್ಕಾಚಿ ಬಾಯ್ ಮಾಕಾ ಭೆಟುಕ್ ಯೆತಲೆ, ಹೆ ಎವ್ಡೆ ಮೊಟೆ ಘಡಿತ್ ಮಾಜೆ ವಾಂಗ್ಡಾ ಕಶೆ ಘಡುಕ್ ಹೊತಾ?”

44 ತುಜ್ಯಾ ನಮಸ್ಕಾರಾಚೊ ಆವಾಜ್ ಕಾನಾತ್ ಪಡಲ್ಲ್ಯಾ ತನ್ನಾಚ್, ಮಾಜ್ಯಾ ಪೊಟಾತ್ಲ್ಯಾ ಪೊರಾನ್ ಕುಸಿನ್ ಹುಡಿ ಮಾರ್ಲ್ಯಾನ್.

45 ದೆವಾನ್ ದಿಲ್ಲಿ ಖಬರ್ ಖರಿ ಮನುನ್ ವಿಶ್ವಾಸ್ ಕರಲ್ಲಿ ತಿಯಾ ಕವ್ಡಿ ಧನ್ಯ್

ಮರಿಚಿ ಭಜನ್

46 ತನ್ನಾ ಮರಿ,

ಮಾಜೆ ಕಾಳಿಜ್ ಮಾಲ್ಕಾಚಿ ಸ್ತುತಿ ಕರ್ತಾ;

47 ಮಾಕಾ ಸುಟ್ಕಾ ದಿತಲ್ಯಾ ದೆವಾಕ್ ಲಾಗುನ್ ಮಾಜ್ಯಾ ಜಿವಾಕ್ ಲೈಕುಸಿ ಹೊವ್ಕ್ ಲಾಗ್ಲಾ,

48 ತೆನಿ ಮಾಜಿ ಎಗ್ಡಮ್ ಕಿಳ್ ಗುಲಾಮಾಚಿ ಯಾದ್ ಕರ್ಲ್ಯಾನ್! ಹೆಚೆನ್ ಫಿಡೆ ಸಗ್ಳಿ ಲೊಕಾ ಮಾಕಾ ಎಕ್ ಬರೆ ಭಾಗ್ ಗಾವಲ್ಲಿ ಮನುನ್ ಬಲ್ವುತ್ಯಾತ್,

49 ಕಶ್ಯಾಕ್ ಮಟ್ಲ್ಯಾರ್ ಮೊಟ್ಯಾ ದೆವಾನ್ ಮಾಜೆಸಾಟೆ ಮೊಟೆ-ಮೊಟೆ ಕಾಮಾ ಕರ್ಲ್ಯಾನಾಯ್.

- ತೆಚೆ ನಾವ್ ಎಗ್ಡಮ್ ಪವಿತ್ರ್ ಹಾಯ್;
 50 ಅಪ್ಪಾಕ್ ಮರ್ಯಾದ್ ದಿತಲ್ಯಾಂಚ್ಯಾ ವರ್ತಿ
 ಎಕ್ ಪಿಳ್ಗಿಕ್ಕಾ ಅನಿ ಎಕ್ ಪಿಳ್ಗಿ ಪತರ್ ತೊ ದಯಾ ದಾಕ್ಪುತಾ.
 51 ತೆನಿ ಅಪ್ಪಾಚೊ ಲೈಮೊಟ್ಯಾ ತಾಕ್ತಿಚೊ ಬಾವ್ಣೊ ಫಿಡೆ ಕರ್‌ಲ್ಯಾನಾಯ್
 ಅನಿ ಗರುಕಿನ್ ಹೊತ್ಯಾಂಚ್ಯಾ ಸಗ್ಳ್ಯಾ ಯವ್ಜನ್ಯಾ ಹಾಳ್ ಕರುನ್
 ಟಾಕ್ಲಾನ್.
 52 ತೆನಿ ಮೊಟ್ಯಾ-ಮೊಟ್ಯಾ ರಾಜಾಕ್ ತೆಂಚ್ಯಾ ಕುರ್ಚಿ ವೈನಾ ಖಾಲ್ತಿ
 ಹಾನ್ಟಾನ್,
 ಅನಿ ಎಗ್ಡಮ್ ಕಿಳ್ ಹೊತ್ಯಾಕ್ತಿ ವರ್ತಿ ಉಕಲ್ಟಾನ್.
 53 ತೆನಿ ಭುಕೆನ್ ಹೊತ್ಯಾಕ್ತಿ ಬರಿ-ಬರಿ ಸಾಮಾನಾ ದಿಲ್ಯಾನ್,
 ಅನಿ ಸಾವ್ಯಾರಾಕ್ತಿ ಖಾಲಿ ಹಾತಾನಿ ಫಾಟಿ ಪರ್ತುನ್ ಧಾಡ್ಲಾನ್.
 54 ಅಮ್ಚ್ಯಾ ಫಾಟ್ಲ್ಯಾ ಲೊಕಾಕ್ತಿ ದಿಲ್ಲಿ ಗೊಸ್ತ್ ತೆನಿ ರಾಕ್ಲಾನ್,
 ಅನಿ ಅಪ್ಪಾಚ್ಯಾ ಸೆವಕಾಕ್ ಇಸ್ರಾಯೆಲಾಕ್ ಮಜತ್ ಕರುಕ್
 ಮನುನ್ ತೊ ಯೆಲೊ.
 55 ತೆನಿ ಅಬ್ರಾಹಾಮಾಚಿ ಯಾದ್ ಥವ್ನ್ ಘೆವ್ನ್ ದಯಾ ದಾಕ್ಪುಲ್ಯಾನ್
 ಅನಿ ತೆಚ್ಯಾ ಘರಾನ್ಯಾಚ್ಯಾ ಲೊಕಾಕ್ತಿ ಸದಾ ಸರ್ವತಾ ಪತರ್ ದಯಾ
 ದಾಕ್ಪುಲ್ಯಾನ್!
 56 ಮರಿ ಜಗೊಳ್ ತಿನ್ ಮ್ಹಯಿನೆ ಎಲಿಜಾಬೆತಿಚ್ಯಾ ವಾಂಗ್ಡಾರ್‌ಹಾಲಿ,
 ಅನಿ ಮಾನಾ ಅಪ್ಪಾಚ್ಯಾ ಘರಾಕ್ ಗೆಲಿ.

ಬಾಲ್ತಮ್ ದಿತಲ್ಯಾ ಜುವಾಂವಾಚೊ ಜಲಮ್

- 57 ಎಲಿಜಾಬೆತಾನ್ ಪೊರಾಕ್ ಜಲಮ್ ದಿತಲೊ ಎಳ್ ಯೆಲೊ, ಅನಿ
 ತೆನಿ ಎಕ್ ಲೆಕಾಕ್ ಜಲಮ್ ದಿಲಿನ್.
 58 ತಿಚ್ಯಾ ಸೆಜಾರೆಯಾನಿ ಅನಿ ಸೊಯ್ರ್ಯಾನಿ ಹಿ ಖಬರ್ ಆಯಿಕ್ಲಾನಿ
 ಅನಿ ದೆವಾನ್ ತಿಚ್ಯಾ ಜಿವನಾತ್ ಕವ್ಡೆ ಮೊಟೆ ಕಾಮ್ ಕರ್‌ಲ್ಯಾನ್,
 ಮಟ್ಲಾನಿ, ಅನಿ ತಿಚ್ಯಾ ವಾಂಗ್ಡಾ ತೆನಿಬಿ ಲೈಕುಶಿ ಹೊಲ್ಯಾನಿ.
 59 ಪೊರಾಕ್ ಆಟ್ ದಿಸ್ ಹೊಲ್ಲ್ಯಾ ಮಾನಾ ತೆನಿ ಸುನ್ನತ್‡ ಕರುಕ್

‡ 1:59 ಸುನ್ನತ್ ಮಟ್ಕಾರ್ ಝಲ್ ಪೊರಾಂಚ್ಯಾ ಅಂಗಾಚ್ಯಾ ತುದಿಚೆ ಚಮ್ಡೆ ಕಾತರ್‌ತಲಿ ರಿತ್

ಮನುನ್ ತೆಕಾ ಘೆವ್ನ್ ಯೆಲ್ಯಾನಿ, ಅನಿ ಜೆಕರಿಯಾ ಮನುನ್ ತೆಚ್ಯಾ ಬಾಬಾಚೆಚ್ ನಾವ್ ತೆಕಾ ಥವ್ಚೆ, ಮನುನ್ ಯವಜಲ್ಲ್ಯಾನಿ.

60 ಖರೆ, ತೆಚ್ಯಾ ಬಾಯ್ನ್ “ನಕ್ಕೊ! ತೆಕಾ ಜುವಾಂವ್ ಮನುನ್ ನಾವ್ ಥವ್ಚೆ ಪಾಜೆ” ಮಟ್ಲೆನ್.

61 ಖರೆ ಲೊಕಾನಿ ತಿಕಾ “ತುಜ್ಯಾ ಸೊಯ್ರ್ಯಾತ್ಲಿ ಹ್ಯಾ ನಾವಾಚೊ ಕೊನ್ಬಿ ನಾ!” ಮಟ್ಲೆನ್.

62 ತನ್ನಾ ತೆನಿ ತ್ಯಾ ಪೊರಾಂಚ್ಯಾ ಬಾಬಾಕ್ ಪೊರಾಕ್ ಕಾಯ್ ಮನುನ್ ನಾವ್ ಥವ್ಚೆ ಮನುನ್ ತಿಯಾ ಮನೆ ಮನುನ್ ಸೊನ್ಬಿ ಕರುನ್ ಇಚಾರ್‌ಲ್ಯಾನಿ.

63 ತನ್ನಾ ಜೆಕರಿಯಾನ್ ಎಕ್ ಫಳಿ ಇಚಾರ್‌ಲ್ಯಾನ್, ಅನಿ “ತೆಚೆ ನಾವ್ ಜುವಾಂವ್” ಮನುನ್ ಫಳಿ ವರ್ತಿ ಲಿವ್ಲ್ಯಾನ್, ತನ್ನಾ ತೆನಿ ಸಗ್ಳೆ ಜಾನಾ ಅಜಾಪ್ ಹೊಲೆ.

64 ಅನಿ ತನ್ನಾಚ್ ಜೆಕರಿಯಾ ಬೊಲುಕ್‌ಲಾಲೊ ಅನಿ ದೆವಾಕ್ ಹೊಗ್ಸುಕ್ ಲಾಗ್ಲೊ.

65 ಹೆ ಆಯ್ಕೆಲ್ಲಿ ಅಜು ಬಾಬಾಚಿ ಲೊಕಾ ಭಿಯಾನ್ ಭರಾಲಿ, ಅನಿ ಹಿ ಖಬರ್ ಜುದೆಯಾಚ್ಯಾ ಮಡ್‌ಯಾಂಚ್ಯಾ ಜಾಗ್ಯಾರ್ ಸಗ್ಳ್ಯಾಕ್ಲೆ ಫರ್ಗಟ್ಲಿ.

66 ಹಿ ಖಬರ್ ಆಯ್ಕೆಲ್ಲಿ ಸಗ್ಳೆ ಜಾನಾ “ಹ್ಯೊ ಪೊರ್ ಫಿಡೆ ಕಾಯ್ ಹೊತಾ ಅಸಿಲ್?” ಮನುನ್ ಇಚಾರುಕ್‌ಲಾಲೆ, ದೆವಾಚೊ ಬಳ್ ತ್ಯಾ ಪೊರಾ ವರ್ತಿ ಹೊತ್ಲೊ.

ಜೆಕರಿಯಾಚಿ ಗಿತ್

67 ಜುವಾಂವಾಚೊ ಬಾಬಾ ಜೆಕರಿಯಾ ಪವಿತ್ರ್ ಆತ್ಮ್ಯಾನ್ ಭರಾಲೊ, ಅನಿ ದೆವಾಚಿ ಬರಿ ಖಬರ್ ಸಾಂಗುಕ್‌ಲಾಲೊ.

68 ಇಸ್ರಾಯೆಲಾಚ್ಯಾ ದೆವಾಚಿ ಸರ್ವೆಸ್ಪರಾಚಿ ಸ್ತುತಿ ಕರುವಾ!

ತೊ ಅಪ್ಪಾಚ್ಯಾ ಲೊಕಾಂಚ್ಯಾ ಆದಾರಾಕ್ ಯೆಲೊ, ಅನಿ ತೆಂಕಾ ಸ್ವತಂತ್ರ್ ಕರುಕ್ ಯೆಲೊ.

69 ತೆನಿ ಅಪ್ಪಾಚ್ಯಾ ಸೆವಕಾಚ್ಯಾ ದಾವಿದಾಚ್ಯಾ ಘರಾನ್ಯಾತ್ಲಾ ಅಮ್ಕಾ ಎಕ್ ಲೈ ಮೊಟೊ ಸುಟ್ಕಾ ದಿತಲೊ ಮಾನುಸ್ ದಿಲ್ಯಾನಾಯ್.

- 70 ಲೈ ವರ್ಸಾಂಚ್ಯಾ ಫಾಟಿಚ್ ಅಪ್ಪಾಚ್ಯಾ ಪವಿತ್ರ್ ಪ್ರವಾದ್ಯಾಂಚ್ಯಾ ತೊಂಡಾನಿತ್ಯಾ ತೆನಿ ಗೊಸ್ವ್ ದಿಲ್ಲ್ಯಾ ಸರ್ಕೆ
- 71 ಅಮ್ಚ್ಯಾ ದುಸ್ಮಾನಾಂಚ್ಯಾ ಹಾತಿತ್ಯಾ ಅಮ್ಚಾ ತೆನಿ ರಾಕನ್ ಕರ್‌ಲ್ಯಾನ್ ಅನಿ ಅಮ್ಚೆ ದ್ವೆಸ್ ಕರ್‌ತಲ್ಯಾಂಚ್ಯಾ ಅದಿಕಾರಾತ್ಯಾ ತೆನಿ ಅಮ್ಚಾ ಸೊಡ್ವತಾ ಮನುನ್.
- 72 ಅಮ್ಚ್ಯಾ ವಾಡ್ ವಡ್ಲಾಂಚ್ಯಾ ವರ್‌ತಿ ದಯಾ ದಾಕ್ವತಾ,
ಅನಿ ಅದ್ಲಿ ಕರಲ್ಲ್ಯಾ ಪವಿತ್ರ್ ಕರಾರಾಚಿ ಯಾದ್ ಥವ್ನ್ ಘೆತಾ,
ಮನುನ್ ಸಾಂಗಟಿಲ್ಲ್ಯಾನ್.
- 73 ಅಮ್ಚ್ಯಾ ವಾಡ್ ವಡ್ಲಾ ಬಾಬಾ ಅಬ್ರಾಹಾಮಾಚ್ಯಾ ವಾಂಗ್ಡಾ ಕರಲ್ಲ್ಯಾ
ಮನಾಕ್ ಲಾಗುನ್ ಕರಲ್ಲ್ಯಾ ಆನೆ ಸರ್ಕೆ,
74 ತೆನಿ ಅಮ್ಚಾ ಅಮ್ಚ್ಯಾ ದುಸ್ಮಾನಾಂಚ್ಯಾ ಹಾತಾತ್ಯಾ ಸೊಡ್ವತಾ
ಮನುನ್ ಗೊಸ್ವ್ ದಿಲ್ಲ್ಯಾನ್,
ಅನಿ ಕಾಯ್ಲಿ ಭಿಯೆನಸ್ತಾನಾ ಅಪ್ಪಾಚಿ ಸೆವಾ ಕರಿ ಸರ್ಕೆ
ಕರ್‌ಲ್ಯಾನ್.
- 75 ಅಶೆ ಅಮಿ ಎಕ್ ಎಳಾರ್, ಅಮ್ಚ್ಯಾ ಸಗ್ಳೆ ಜಿವನ್‌ಬರ್ ತೆಚ್ಯಾ ಇದ್ರಾಕ್,
ಪವಿತ್ರ್ ಅನಿ ಬರಿ ಕಾಮಾ ಕರ್‌ತಲಿ ಲೊಕಾ ಹೊವ್ನ್ ರಾವ್‌ಸಾಟ್ಲಿ.
- 76 “ಅನಿ ತುಕಾ, ಮಾಜ್ಯಾ ಪೊರಾ, ಮಹೊನ್ನತ್ ದೆವಾಚೊ ಪ್ರವಾದಿ
ಮನುನ್ ಬಲ್ವತ್ಯಾತ್.
- ಧನಿಯಾಚಿ ವಾಟ್ ತಯಾರ್ ಕರುಕ್,
ತಿಯಾ ತೆಚ್ಯಾ ಫಿಡೆ-ಫಿಡೆ ಜಾತೆಯ್.
- 77 ಅನಿ ತೆಚ್ಯಾ ಲೊಕಾಕ್ ತೆಂಚ್ಯಾ ಪಾಪಾನಿತ್ಯಾ ಮಾಪ್ ಗಾವಲ್ಲ್ಯಾ ವೈನಾ,
ಸುಟ್ಕೆಚಿ ಬುದ್ಧಂತ್ಲಿ ದಿತಾ ಮನುನ್ ಸಾಂಗ್ಲೆ.
- 78 ಅಮ್ಚೊ ದೆವ್ ಕನ್ನಾಬಿ ದಯಾ ದಾಕ್ವತಲೊ ಅನಿ ಸಗ್ಳೆ ದಿತಲೊ.
ಅನಿ ತೊ ಅಮ್ಚ್ಯಾ ವರ್‌ತಿ ಸುಟ್ಕಾ ದಿತಲೊ ಮೊಟೊ ಉಜ್ವೊಡ್ ಫಾಕಿ
ಸಾರ್ಕೊ ಕರ್‌ತಾ,

79 ಅನಿ ಸರ್‌ಗಾ ವೈನಾ ಮರ್‌ನಾಚ್ಯಾ ಭಿಯಾತ್ ಅನಿ ದಾಟ್ ಕಾಳ್ಕಾತ್ ಜಿವನ್ ಕರ್‌ತಲ್ಯಾಂಚ್ಯಾ ಸಗ್ಳ್ಯಾಂಚ್ಯಾ ವರ್‌ತಿ ಉಜ್ವೊಡ್ ಫಾಲುಕ್,

ಅನಿ ಅಮ್ಚಿ ಪಾವ್ಲಾ ಶಾಂತಿಚ್ಯಾ ವಾಟೆನ್ ಚಲ್ವುನ್ ಘೆವ್ನ್ ಜಾವ್ನ್”.

80 ತೊ ಪೊರ್ ಆಂಗಾನ್ ಅನಿ ಮನಾನ್ ಮೊಟೊ ಹೊಲೊ, ಅನಿ ಇಸ್ರಾಯೆಲಾಚ್ಯಾ ಲೊಕಾಕ್ ದಿಸಿ ಪತರ್ ಹಾಳ್ ಡಂಗ್ಳಿತುಚ್ ರ್‌ಹಾಲೊ.

2

ಜೆಜುಚೊ ಜಲಮ್
ಮಾತೆವ್ 1:8-25

1 ಅಗಸ್ತುಸ್ ಕೈಸರಾಚ್ಯಾ ಕಾಲಾತ್ ಸಗ್ಳ್ಯಾ ರೊಮಾಚ್ಯಾ ರಾಜಾಚ್ಯಾ ಲೊಕಾಂಚಿ ಮೆಜ್ಜಿ ಕರುಚಿ ಮನುನ್ ಹುಕುಮ್ ಹೊಲೊ.

2 ಕ್ವಿರಿನಸ್ ಸಿರಿಯಾಚೊ ಮೊಟೊ ಅದಿಕಾರಿ ಹೊವ್ನ್ ಹೊತ್ಯಾ ತನ್ನಾ ಹೊಲ್ಲಿ ಪಯ್ಲಿಚಿ ಮೆಜ್ಜಿ ಹಿ.

3 ಅನಿ ಹರಿ ಎಕ್ಲೊ ಅಪ್ಪಾ- ಅಪ್ಪಾಚಿ ನಾವಾ ಲಿವುಕ್ ಮನುನ್ ಅಪ್ಪಾ- ಅಪ್ಪಾಚ್ಯಾ ಸ್ವಂತ್ ಗಾಂವಾಕ್ ಗೆಲ್ಯಾನಿ.

4 ತೆಚೆಸಾಟ್ಲಿ ಜುಜೆಬಿ ಗಾಲಿಲಿಯಾಚ್ಯಾ ನಜರೆತ್ ಮನ್ತಲ್ಯಾ ಗಾವಾತ್ಯಾ ದಾವಿದ್ ರಾಜಾಚ್ಯಾ ಉಪಾಜಲ್ಲ್ಯಾ ಗಾವಾಕ್, ಜುದೆಯಾಚ್ಯಾ ಬೆತ್ಲೆಹೆಮಾಕ್ ಗೆಲೊ. ತೊ ದಾವಿದಾಚ್ಯಾ ಘರಾನ್ಯಾಚೊ, ತಸೆ ಮನುನ್ ತೊ ಥೈಗೆಲೊ.

5 ಅಪ್ಪಾಚ್ಯಾ ವಾಂಗ್ಡಾ ಲಗ್ನಾಚಿ ಗೊಸ್ತ್ ಹೊಲ್ಲ್ಯಾ ಮರಿಕ್‌ಬಿ ತೊ ವಾಂಗ್ಡಾ ಘೆವ್ನ್ ಗೆಲ್ಲೊ. ತನ್ನಾ ತಿ ಗರ್‌ವಾರ್ ಹೊತ್ತಿ.

6 ತೆನಿ ಬೆತ್ಲೆಹೆಮಾತ್ ಹೊತ್ಯಾ ತನ್ನಾ ತೆನಿ ಪೊರಾಕ್ ಜಲಮ್ ದಿತಲೊ ಎಳ್ ಯೆಲೊ.

7 ತಿನಿ ಅಪ್ಪಾಚ್ಯಾ ಪಯ್ಲೆಚ್ಯಾ ಪೊರಾಕ್ ಜಲಮ್ ದಿಲಿನ್. ತೆಂಕಾ ರ್‌ಹಾವ್ನ್ ಎಕ್ ಘರಾತ್ ಸೈತ್ ಜಾಗೊ ಗಾವುಕ್‌ನತ್ಲೊ. ಮರಿನ್ ಪೊರಾಕ್ ಫಾಳಿಚ್ಯಾ ತುಕ್ಡ್ಯಾ ತ್ಸಿ ಲಪ್ಪುನ್ ಗೊದ್ನಿತ್ ನಿಜ್ವಲಿನ್.

ಕುರ್‌ಬುರಾ ಅನಿ ದೆವಾಚಿ ದುತಾ

8 ಧೈವಕಾಕ್ಕೆ ಉಲ್ಲಿ ಕುರ್ಬುರಾ ಶೆತಾತ್ನಿ ರಾಚ್ಚೆ ಅಪ್ಪಾಚ್ಯಾ ಬಕ್ರಾಂಚ್ಯಾ ಹಿಂಡ್ಲಾಕ್ನಿ ರಾಕುನ್ಗತ್ ಹೊತ್ಪಾನಿ.

9 ತೆಂಕಾ ಎಕ್ ದೆವಾಚೊ ದುತ್ ದಿಸ್ಲೊ ದೆವಾಚೊ ಉಜ್ವೊಡ್ ತೆಂಚ್ಯಾ ಭೊತ್ಯಾನಿ ಫಾಕ್ಲೊ ಕುರ್ಬುರಾ ಲೈಭಿಯಾಲಿ.

10 ಖರೆ ದೆವಾಚ್ಯಾ ದುತಾನ್ “ಭಿಂವ್‌ನಕಾಶಿ ಸಗ್ಳ್ಯಾ ಲೊಕಾಕ್ನಿ ಖುಶಿ ಹಾನ್ತಲಿ ಬರಿ ಖಬರ್ ಮಿಯಾ ತುಮ್ಕಾ ಘೆವ್ನ್ಯಾ ಯೆಲಾ”.

11 “ದಾವಿದಾಚ್ಯಾ ಶಾರಾತ್ ಆಜ್ ತುಮ್ಕಾ ಸುಟ್ಕಾ ದಿತಲೊ ಧನಿ, ಕ್ರಿಸ್ತ್ ಜಲಮ್ಲಾ”.

12 ಫಾಳಿಯಾತ್ನಿ ಲಪ್ವುನ್ ಗೊದ್ನಿತ್ ನಿಜ್ವಲೊ ಎಕ್ ಪೊರ್ ತುಮ್ಕಾ ಗಾವ್ತಾ. ಹಿ ತುಮ್ಕಾ ಎಕ್ ವಳಕ್.

13 ಎಗ್ಡಮ್, ಸರ್‌ಗಾ ವೈಲ್ಯಾ ದೆವಾಚ್ಯಾ ದುತಾಂಚೊ ತಾಂಡೊ “ದೆವಾಕ್ ಆರಾದನ್” ಕರುಕ್ ಮನುನ್ ಗಿತ್ ಮನ್ತಲೊ ದಿಸ್ಲೊ.

14 “ಎಗ್ಡಮ್ ವೈಲ್ಯಾ ಸರ್‌ಗಾತ್ ದೆವಾಕ್ ಮಹಿಮಾ ಹೊಂವ್ಚಿ ಅನಿ ಹ್ಯಾ ಜಿಮ್ಮಿರ್ ತೆನಿ ಸಾಂಗಲ್ಲ್ಯಾ ಸರ್ಕೆ ಜಿವನ್ ಕರ್‌ತಲ್ಯಾಂಚ್ಯಾ ವಾಂಗ್ಡಾ ಅಸಲ್ಲ್ಯಾಕ್ನಿ ಶಾಂತಿ ಹೊಂವ್ಚಿ”.

15 ದೆವಾಚಿ ದುತಾ ಸರ್‌ಗಾರ್ ಪರ್ತುನ್ ಗೆಲ್ಲ್ಯಾ ತನ್ನಾ ತಿ ಕುರ್ಬುರಾ ಎಕಾಮೆಕಾಕ್ನಿ “ಚಲಾ ಬೆಕ್ಲೆಹೆಮಾಕ್ ಜಾಂವಾ ಅನಿ ದೆವಾನ್ ಅಮ್ಕಾ ಸಾಂಗಲೆ ಬಗುನ್ ಯೆವಾ” ಮನುನ್ ಬೊಲುನ್ ಘೆಟ್ಲಾನಿ.

16 ತೆನಿ ಗಡ್ಡಡಿನ್ ಧೈಗೆಲ್ಯಾನಿ ಅನಿ ಮರಿಕ್, ಜುಜೆಕ್ ಅನಿ ಗೊದ್ನಿತ್ ನಿಜವಲ್ಲ್ಯಾ ಬಾಳ್ಯಾಕ್ ಬಗಟ್ಲಾನಿ.

17 ತೆನಿ ಬಗಟಲ್ಲ್ಯಾ ತನ್ನಾ ದೆವಾಚ್ಯಾ ದುತಾನ್ ಪೊರಾಂಚ್ಯಾ ವಿಶಯಾತ್ ತೆಂಕಾ ಕಾಯ್-ಕಾಯ್ ಸಾಂಗಟಲೆ ತೆಂಕಾ ಸಾಂಗ್ಲಾನಿ.

18 ಕುರ್ಬುರಾನಿ ಸಾಂಗಟಲೆ ಆಯ್ಕುನ್ ತೆನಿ ಅಜಾಪ್ ಹೊಲೆ.

19 ಮರಿನ್ ಹೆ ಸಗ್ಳೆ ಅಪ್ಪಾಚ್ಯಾ ಮನಾತ್ ಥವ್ನ್ ಘೆವ್ನ್ ಹೆಚ್ಯಾ ವಿಶಯಾತ್ ಬರೆ ಕರುನ್ ಯವಜಿನ್.

20 ಗಿತಾ ಗಾವುನ್ನೆತ್ ದೆವಾಕ್ ಹೊಗ್ಗುನ್ನೆತ್ ಕುರ್‌ಬುರಾ ಫಾಟಿ ಪರ್‌ತುನ್ ಗೆಲಿ. ತೆನಿ ಆಯ್ಕಲ್ಲ್ಯಾಸರ್ಕೆ ಅನಿ ದೆವಾಚ್ಯಾ ದುತಾನ್ ಸಾಂಗಟಲ್ಲ್ಯಾ ಸಾರ್ಕೆಚ್ ತೆಂಕಾ ಬಗುಕ್ ಗಾವ್ಣೆ.

ಜೆಜುಕ್ ನಾವ್ ಥವ್ತಲೆ ಅನಿ ದೆವಾಚ್ಯಾ ಗುಡಿತ್ ಭೆಟ್ವುತಲೆ,

21 ಆಟ್ವ್ಯಾ ದಿಸಿ ಪೊರಾಕ್ ಸುನ್ನತ್ ಕರ್‌ತಲ್ಯಾ ಎಳಾರ್, ತೆಕಾ “ಜೆಜು” ಮನುನ್ ನಾವ್ ಥವ್ಲಾನಿ. ಮರಿ ಗರ್‌ವಾರ್ ಹೊವ್ಚ್ಯಾ ಅದ್ವಿಚ್ ದೆವಾಚ್ಯಾ ದುತಾನ್ ಹೆ ನಾವ್ ತೆಕಾ ದಿಲ್ಲ್ಯಾನ್.*

22 ಮೊಯ್ಜೆಚ್ಯಾ ಖಾಯ್ಲ್ಯಾ ಸರ್ಕೆ ಅಪ್ಪಾಚಿ ಪದ್ವತ್ ಪಾಳುಕ್ ಮನುನ್ ನಿತಳ್ ಹೊತಲೊ ಎಳ್ ಯೆಲ್ಲ್ಯಾತನ್ನಾ ಜುಜೆ, ಅನಿ ಮರಿ ಪೊರಾಕ್ ದೆವಾಕ್ ಭೆಟ್ವುಕ್ ಮನುನ್ ಜೆರುಜಲೆಮಾಚ್ಯಾ ದೆವಾಚ್ಯಾ ಗುಡಿತ್ ಗೆಲ್ಯಾನಿ,

23 ಕಶ್ಯಾಕ್ ಮಟ್ಲ್ಯಾರ್ ಸರ್ವೆಸ್ವರಾಚ್ಯಾ ಖಾಯ್ಲ್ಯಾತ್ಲಿ “ಪಯ್ಲೆ ಜಲಮಲ್ಲೊ ರ್ಹಿಲ್ಲೊ ದೆವಾಕ್ ಎಕ್ ಪವಿತ್ರ್ ಮನುನ್ ಭೆಟ್ವುಚೆ” ಮನುನ್ ಲಿವಲ್ಲೆ ಹಾಯ್.

24 ದೆವಾಚ್ಯಾ ಖಾಯ್ಲ್ಯಾಂಚ್ಯಾ ಸರ್ಕೆ, ಎಕ್ ಜೊಡಿ ಪಾರಿವಾಳಾ ನಾ ತರ್ ದೊನ್ ಕೊವ್ಡ್ಯಾಚಿ ಪಿಲ್ಲಾ ತೆನಿ ದೆವಾಕ್ ಬಲಿ ಕರುನ್ ದಿತಲಿ ಹೊತ್ತಿ, ತೆ ಬಿ ಕರುನ್ ಯವ್ಕ್ ಮನುನ್ ತೆನಿ ಜೆರುಜಲೆಮಾಕ್ ಗೆಲ್ಲೆ.

25 ತ್ಯಾ ಕಾಲಾತ್ ಸಿಮಾವ್ ಮನ್ತಲೊ ಎಕ್ ಮಾನುಸ್ ಜೆರುಜಲೆಮಾತ್ ಹೊತ್ಲೊ. ತೊ ಎಕ್ ಬರೊ ಅನಿ ದೆವಾಚ್ಯಾ ಭಿಯಾನ್ ಚಲ್ತಲೊ ಮಾನುಸ್, ತೊ ಇಸ್ರಾಯೆಲಾಚ್ಯಾ ಸುಟ್ಕಾ ಹೊತಲ್ಯಾ ಎಳಾಕ್ ರಾಕುನ್ನೆತ್ ಹೊತ್ಲೊ. ಪವಿತ್ರ್ ಆತ್ಮೊ ತೆಚ್ಯಾ ವಾಂಗ್ಡಾ ಹೊತ್ಲೊ.

26 ಅನಿ ಸರ್ವೆಸ್ವರಾನ್ ಧಾಡ್ತಾ ಮನುನ್ ಗೊಸ್ವ್ ದಿಲ್ಲ್ಯಾ ಮೆಸ್ಸಿಯಾಕ್ ಬಗಟ್ಲ್ಯಾ ಸಿವಾಯ್ ತಿಯಾ ಮರಿನೆ ಮನುನ್ ಪವಿತ್ರ್ ಆತ್ಮ್ಯಾನ್ ತೆಕಾ ಸಾಂಗಟಲ್ಲ್ಯಾನ್ .

* 2:21 ಲುಕ್ 1:31

27 ಖಾಯ್ಡತ್ ಸಾಂಗಲ್ಲ್ಯಾ ಸರ್ಕೆ ಪೊರಾಕ್ ದೆವಾಕ್ ಭೆಟ್ಟುಕ್ ಮನುನ್, ತೆಚೆ ಬಾಯ್-ಬಾಬಾ ದೆವಾಚ್ಯಾ ಗುಡಿತ್ ಭೆಟ್ಟುಕ್ ಜೆಜುಕ್ ಘೆವ್ನ್ ಯೆಲ್ಲ್ಯಾನಿ. ತನ್ನಾಚ್ ಪವಿತ್ರ ಆತ್ಮ್ಯಾಚ್ಯಾ ಬಳಾನ್ ಸಿಮಿಯಾವ್ ದೆವಾಚ್ಯಾ ಗುಡಿಕೆ ಯೆಲ್ಲೊ.

28 ಸಿಮಿಯಾವಾನ್ ಪೊರಾಕ್ ಅಪ್ಪಾಚ್ಯಾ ಹಾತಿತ್ ಘೆಟ್ಲ್ಯಾನ್, ಅನಿ ದೆವಾಕ್ ಧನ್ಯವಾದ್ ದಿಲ್ಯಾನ್:

29 “ಸರ್ವೆಸ್ವರಾ ಅತ್ತಾ ತುಜ್ಯಾ ಸೆವಕಾಕ್ ಸಮಾದಾನಾನ್ ಜಾವ್ನ್ ಸೊಡ್.

ತಿಯಾ ಸಾಂಗಟಲ್ಲಿ ಗೊಸ್ವ್ತೆ ತಿಯಾ ಖರಿ ಕರ್ಲೆ.

30 ಕಶ್ಯಾಕ್ ಮಟ್ಲ್ಯಾರ್ ಮಿಯಾ ತಿಯಾ ತಯಾರ್ ಕರಲ್ಲಿ, ಸುಟ್ಕಾ ಮಾಜ್ಯಾಚ್ ಡೊಳ್ಕಾನಿ ಬಗಟೆಲ್ಲೊ;

31 ತೆ ಸಗ್ಳ್ಯಾ ಲೊಕಾಂಚ್ಯಾ ಇದ್ರಾಕ್ ತಿಯಾ ತಯಾರ್ ಕರ್ಲೆಯ್.

32 ತೊ ಜುದೆವ್ ನ್ಹಯ್ ಹೊತ್ಪಾ ಲೊಕಾಕ್ ತುಜಿ ಕುಶಿ ಕಾಯ್ ಮನುನ್ ದಾಕ್ಟುತಲೊ ಉಜ್ವೊಡ್

ಅನಿ ತುಜ್ಯಾ ಇಸ್ರಾಯೆಲಾಚ್ಯಾ ಲೊಕಾಕ್ ತೊ ಮಹಿಮಾ ಹಾನ್ತಾ”.

ತೆಚ್ಯಾ ಸಾಟ್ಲೆ

33 ಸಿಮಾವ್ ಪೊರಾಂಚ್ಯಾ ವಿಶಯಾತ್ ಹೆ ಸಗ್ಳೆ ಸಾಂಗ್ತಲೆ ಬಗುನ್, ಪೊರಾಚೆ ಬಾಯ್ ಬಾಬಾ ಅಜಾಪ್ ಹೊಲೆ.

34 ಸಿಮಾವಾನ್ ತೆಂಕಾ ಆಶಿರ್ವಾದ್ ದಿಲ್ಯಾನ್, ಅನಿ ಮರಿಕ್, ಹ್ಯೊ ಪೊರ್ ದೆವಾನ್ ಧಾಡಲ್ಲಿ ಎಕ್ ವಳಕ್ ಹೊತಾ ಇಸ್ರಾಯೆಲಾತ್ಲ್ಯಾ ಸುಮಾರ್ ಲೊಕಾಕ್ ಪಡುಕ್ ಅನಿ ಉಟುಕ್, ಕಾರನ್ ಹೊತಾ. ಖರೆ ಸುಮಾರ್ ಲೊಕಾ ಹೆಚ್ಯಾ ವಿಶಯಾತ್ ಹುರ್ಪಾಟಿ ಬೊಲ್ತಾತ್.

35 ಅನಿ ತೊ ತೆಂಚ್ಯಾ ನಿಪುನ್ ಹೊತ್ಪಾ ಸಗ್ಳ್ಯಾ ಯವ್ಜನ್ಯಾ ಭಾಯ್ರ್ ಉಜ್ವೊಡಾಕ್ ಹಾನ್ತಾ, ಅನಿ ದುಕ್, ಎಕ್ ಧಾರ್ಲ್ಯಾ ಚಾಕ್ವಾ ಸರ್ಕೆ ತುಜ್ಯಾ ಕಾಳ್ಜಾಕ್ ಟೊಪ್ತಾ.

36 ಅನ್ನಾ ಮನುನ್ ನಾವ್ ಹೊತ್ತಿ ಎಕ್ ಪ್ರವಾದಿನಾಬಿ ಧೈ ಹೊತ್ತಿ. ತಿ ಫಾನುಯೆಲಾಚಿ ಲೆಕ್ ಅಶೆರ್ ಮನ್ತಲ್ಯಾ ಘರಾನ್ಯಾಚಿ. ತಿ ನಗಿನ್

ಹೊವ್ನ್ ಸಾತ್ ವರ್ಸಾ ಅಪ್ಪಾಚ್ಯಾ ಘೊವಾಚ್ಯಾ ವಾಂಗ್ಡಾ ಹೊತ್ತಿ. ಅನಿ ತಿ ಲೈಮ್ಹಾತಾರಿ ಹೊಲ್ಲಿ.

37 ಅತ್ತಾ ತಿ ಆಂಯ್ಸಿರ್ ಚಾರ್ ವರ್ಸಾಚಿ ವಿಧವ್. ದಿಸ್ ಅನಿ ರಾತ್ ದೆವಾಚಿ ಭಜನ್ ಕರುನ್ಗತ್ ಉಪಾಸ್, ಮಾಗ್ನಿ ಕರುನ್ಗತ್ ತಿ ದೆವಾಚ್ಯಾ ಗುಡಿತುಚ್ ರ್ಹಾಯ್. ದೆವಾಚಿ ಗುಡಿ ಸೊಡುನ್ ತಿ ಕಡೆಕ್ ಜಾಯ್ಸಿ.

38 ತ್ಯಾ ಎಳಾರ್ ತಿ ಪೊರಾಂಚ್ಯಾ ಬಾಯ್ ಬಾಬಾಕ್ಡೆ ಯೆಲಿ, ದೆವಾಕ್ ಧನ್ಯವಾದ್ ದಿಲಿನ್, ಅನಿ ಜೆರುಜಲೆಮಾಚ್ಯಾ ಸುಟ್ಕೆಚಿ ವಾಟ್ ಬಗುಸ್ಗತ್ ಹೊತ್ಯಾಂಚ್ಯಾಕ್ಡೆ ತೆನಿ ಹ್ಯಾ ಪೊರಾಂಚ್ಯಾ ವಿಶಯಾತ್ ಬೊಲ್ಲಿನ್.

ನಜರೆತಾಕ್ ಪರ್ತುನ್ ಜಾತಲೆ.

39 ಖಾಯ್ಲ್ಯಾತ್ ಸಾಂಗಲ್ಲೆ ಸಾರ್ಕೆ. ಸಗ್ಳೆ ಶಾಸ್ತ್ರರ್ ಕರುನ್ ಸರಲ್ಲ್ಯಾ ತನ್ನಾ ಮರಿ ಅನಿ ಜುಜೆ ಅಪ್ಪಾಚ್ಯಾ ಸ್ವಂತ್ ಗಾವಾಕ್ ಗಾಲಿಲಿಯಾತ್ಲ್ಯಾ ನಜರೆತಾಕ್ ಪರ್ತುನ್ ಗೆಲ್ಯಾನಿ.

40 ಪೊರ್ ಮೊಟೊ ಹೊವ್ನ್ ಘಟ್-ಮುಟ್ ಹೊಲೊ, ಅನಿ ಬುದ್ಧಿನ್ ಬರೊ ಹೊಲೊ. ದೆವಾಚಿ ಕುರ್ಪಾ ತೆಚ್ಯಾ ವರ್ತಿ ಹೊತ್ತಿ.

ಬಾರಾ ವರ್ಸಾಚೊ ಪೊರ್ ಜೆಜು ದೆವಾಚ್ಯಾ ಗುಡಿತ್ .

41 ಹರಿಎಕ್ ವರ್ಸಾ ಜೆಜುಚೆ ಬಾಯ್-ಬಾಬಾ ಪಾಸ್ಕಾಚ್ಯಾ ಸನಾಕ್ ಮನುನ್ ಜೆರುಜಲೆಮಾಕ್ ಜಾಯ್.

42 ಜೆಜು ಬಾರಾ ವರ್ಸಾಚೊ ಹೊತ್ತೊ ತನ್ನಾ ಸದ್ವಿಚ್ಯಾ ಸರ್ಕೆ ತೆನಿ ಪಾಸ್ಕಾಚ್ಯಾ ಸನಾಕ್ ಜೆರುಜಲೆಮಾಕ್ ಗೆಲ್ಯಾನಿ.

43 ಸನ್ ಸರಲ್ಲ್ಯಾ ತನ್ನಾ ತೆನಿ ಪರ್ತುನ್ ಘರಾಕ್ ಗೆಲ್ಯಾನಿ, ಖರೆ ಪೊರ್ ಜೆಜು ಜೆರುಜಲೆಮಾತುಚ್ ರ್ಹಾಲೊ, ಹೆ ತೆಚ್ಯಾ ಬಾಯ್-ಬಾಬಾಕ್ ಕಳುಕುಚ್ ನತ್ತೆ .

44 ತೆನಿ ಅಪ್ಪಾಚ್ಯಾ ಗಾವಾಕ್ ಯೆತಲ್ಯಾ ಲೊಕಾಂಚ್ಯಾ ವಾಂಗ್ಡಾ ಯೆವ್ಲಾ ಕಾಯ್ಕಿ ಮನುನ್ ಯವ್ಜುನ್, ಎಕ್ ದಿಸಾಚಿ ವಾಟ್ ಚಲುನ್ ಗೆಲ್ಲ್ಯಾ ಮಾನಾ, ತೆನಿ ತೆಂಚ್ಯಾ ಸೊಯ್ರ್ಯಾತ್ಲಿ ಅನಿ ವಳ್ಕಿಚ್ಯಾತ್ಲಿ ಜೆಜುಕ್ ಹುಡಕ್ಲ್ಯಾನಿ .

45 ಖರೆ ತೊ ತೆಂಕಾ ಗಾವುಕ್ಚ್ಯಾ ತಸೆ ಮನುನ್ ತೆನಿ ಜೆಜುಕ್ ಹುಡ್ಕುನ್ಲೆತ್, ಅನಿ ಪರ್ತುನ್ ಜೆರುಜಲೆಮಾಕ್ ಗೆಲ್ಯಾನಿ,

46 ತಿನ್ವ್ಯಾ ದಿಸಿ ಜುದೆವಾಂಚ್ಯಾ ಮಾಸ್ತರಾಂಚ್ಯಾ ವಾಂಗ್ಡಾ ಬೊಲುನ್ಲೆತ್ ಅನಿ ತೆಂಕಾ ಪರಸ್ನೆ ಇಚಾರುಂಗೆತ್ ದೆವಾಚ್ಯಾ ಗುಡಿತ್ ಬಸಲ್ಲೊ, ತೆಂಕಾ ಗಾವ್ಲೆಲ್ಲೊ.

47 ತೊ ಉಶಾರ್ಕಿನ್ ಜಬಾಬ್ ದಿತಲೆ ಬಗುನ್, ಆಯ್ಕಲ್ಲೆ ಸಗ್ಳೆಜಾನ್ ಅಜಾಪ್ ಹೊಲ್ಲೆ.

48 ತೆಕಾ ಬಗುನ್ ತೆಚೆ ಬಾಯ್ ಬಾಬಾ ಅಜಾಪ್ ಹೊಲ್ಯಾನಿ, ಅನಿ ತೆಚ್ಯಾ ಬಾಯ್ಸ್ ತೆಕಾ “ಮಾಜ್ಯಾ ಪೊರಾ, ತಿಯಾ ಅಮ್ಮಾ ಅಶೆ ಕಶ್ಯಾಕ್ ಕರ್ಲೆ? ತುಕಾ ಹುಡ್ಕುಕ್, ಮಿಯಾ ಅನಿ ತುಮ್ಚೊ ಬಾಬಾ ಕವೊ ತರಾಸ್ ಕರುನ್ ಘೆಟ್ಲಾಂವ್ ಗೊತ್ತ್ ಹಾಯ್?” ಮಟ್ಲೆನ್.

49 ತನ್ನಾ ತೆನಿ “ತುಮಿ ಮಾಕಾ ಕಶ್ಯಾಕ್ ಹುಡ್ಕುಕ್ ಲಾಗಲ್ಲಾಶಿ? ಮಿಯಾ ಮಾಜ್ಯಾ ಬಾಬಾಚ್ಯಾ ಘರಾತ್ ರಾವ್ಣೆ ಪಾಜೆ ಮನುನ್ ತುಮ್ಮಾ ಗೊತ್ತ್ ನಾ ಕಾಯ್?” ಮನುನ್ ಜಬಾಬ್ ದಿಲ್ಯಾನ್.

50 ಖರೆ ತೆನಿ ದಿಲ್ಲ್ಯಾ ಜಬಾಬಾಚೊ ತೆಂಕಾ ಅರ್ತುಚ್ ಹೊವುಕ್ಚ್ಯಾ.

51 ಅಶೆ ಜೆಜು ತೆಂಚ್ಯಾ ವಾಂಗ್ಡಾ ನಜರೆತಾಕ್ ಗೆಲೊ. ತೊ ತೆಂಕಾ ಖಾಲ್ತಿ ಹೊವ್ನ್ ರ್ಹಾಲೊ. ತೆಚ್ಯಾ ಬಾಯ್ಸ್ ಹೆ ಸಗ್ಳೆ ಅಪ್ಪಾಚ್ಯಾ ಮನಾತ್ ಗೊಳಾ ಕರುನ್ ಥವ್ನ್ ಘೆಟ್ಲೆನ್.

52 ದೆವಾಚ್ಯಾ ಅನಿ ಲೊಕಾಂಚ್ಯಾ ದಯೆನ್ ಜೆಜು ಆಂಗಾನ್ ಅನಿ ಬುದ್ಧಿನ್ ಮೊಟೊ ಹೊಲೊ.

3

ಬಾವ್ಲಿಜ್ ದಿತಲ್ಯಾ ಜುವಾಂವಾಚೆ ಶಿಕಾಪ್

ಮಾತೆವ್ 3:1-12; ಮಾರ್ಕ್ 1:1-8

1 ತಿಬೆರಿಯಸ್ ಕೈಸಾರ್ಯಾಚ್ ಮನ್ತಲ್ಯಾ ಚಕ್ರವರ್ತಿಚ್ಯಾ ಪಂದ್ರಾವ್ಯಾ ವರ್ಸಾತ್, ಪೊನಿತುಸಿ ಪಿಲಾತ್ ಮನ್ತಲೊ ಜುದೆಯಾಚೊ ಮೊಟೊ ಅದಿಕಾರಿ ಹೊತ್ತೊ, ಹೆರೊದ್ ಮನ್ತಲೊ ಗಾಲಿಲಿಯಾಚೊ ಅದಿಕಾರ್

ಚಾಲ್ವುತಲೊ ಹೊತ್ತೊ,ಅನಿ ತೆಚೊ ಭಾವ್ ಫಿಲಿಪ್, ಇತುರೆ, ಅನಿ ತ್ರಿಕೊನಿತಿಸ್ ಮನ್ತಲ್ಯಾ ಜಾಗ್ಯಾಂಚೊ ಆದಿಕಾರಿ ಅನಿ ಅಬಿಲೆನೆ ಮನ್ತಲ್ಯಾ ಜಾಗ್ಯಾರ್ ಲುಸಾನಿ ಮನ್ತಲೊ ಆದಿಕಾರಿ ಹೊತ್ತೊ.

2 ಅನ್ನಾಸ್ ಅನಿ ಕಾಯಿಫಾಸ್ ಮನ್ತಲೆ ತನ್ನಾ ಮೊಟೆ ಯಾಜಕ್ ಹೊವ್ನ್ ಹೊತ್ತೆ. ಹ್ಯಾ ಎಳಾರ್ ಎಕ್ ಹಾಳ್ ಪಡಲ್ಲ್ಯಾ ಡಂಗ್ಳಿತ್ ಚೆಕರಿಯಾಚ್ಯಾ ಲೆಕಾಕ್, ಜುವಾಂವಾಕ್, ಎಕ್ ದೆವಾಚಿ ಗೊಸ್ತ್ ಗಾಪ್ಲಿ.

3 ತೆಚೆಸಾಟ್ಲೆ ಜುವಾಂವ್ ಜೊರ್ದಾನ್ ನ್ಹಯ್ಚ್ಯಾ ಭೊತ್ಯಾನ್ಲ್ಯಾ ಜಾಗ್ಯಾರ್, “ತುಮ್ಚೆ ಪಾಪಾಚೆ ಜಿವನ್ ಬದ್ಲಾ, ಅನಿ ಬಾಲ್ತಿಮ್ ಘೆವಾ, ಅನಿ ದೆವ್ ತುಮ್ಚಿ ಪಾಪಾ ಮಾಪ್ ಕರ್ತಾ” ಮನುನ್ ಸಾಂಗುನ್ಲೆತ್ ಗೆಲೊ.

4 ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾತ್:

“ಡಂಗ್ಳಿತ್ ಎಕ್ಲೊ ಬೊಬ್ ಮಾರ್ತಾ,
ಧನಿಯಾಸಾಟ್ಲೆ ವಾಟ್ ತಯಾರ್ ಕರುನ್ ಥವಾ”
“ತೆಕಾ ಯೆವ್ನ್ ಎಕ್ ನಿಟ್ ವಾಟ್ ತಯಾರ್ ಕರಾ”

5 ಸಗ್ಳೆ ಖಡ್ಗೆ ಭರುಕ್ ಪಾಜೆ, ಸಗ್ಳ್ಯಾ ಮೊಟ್ಯಾ ಬಾರಿಕ್ ಮಡ್ಡಿಯಾ ಸಪಾಟ್ ಹೊಂವ್ಡಿ:
ವಾಕ್ಟಿತಿಕ್ಟಿ ಹೊತ್ತಿ ವಾಟ್ ನಿಟ್ ಹೊತಾ. ಅನಿ ಖರ್ಬಾಡಿ ವಾಟ್ ಶಾಪೊಳ್ ಹೊತಾ;

6 “ಸಗ್ಳೆ ಮಾನುಸ್ ಜಾತ್ ದೆವಾಚಿ ಸುಟ್ಕಾ ಬಗ್ತಾ: ಮನುನ್ ಲಿವಲ್ಲ್ಯಾ ಸರ್ಕೆ ಹೊಲೆ”.

7 ತಾಂಡ್ಯಾನಿ ಲೊಕಾ ಜುವಾಂವಾಕ್ಲೆ ಯೆಲಿ, ಅನಿ ತೆನಿ ತೆಂಕಾ ಬಾಲ್ತಿಮ್ ದಿಲ್ಯಾನ್. ಜುವಾಂವಾಕ್ ತೆಂಕಾ “ತುಮಿ ಕುಸ್ತ್ಯಾ ಸಾಪಾಚ್ಯಾ ಪಿಳ್ಗಿಸಾರ್ಕೆ ಹಾಸಿ! ದೆವಾನ್ ದಿತಲ್ಯಾ ಶಿಕ್ಷಾತ್ಯಾ ಚುಕ್ವನ್ ಘೆವ್ನ್ ಹೊತಾ, ಮನುನ್ ತುಮ್ಚಾ ಕೊನ್ ಉಶಾರ್ಕಿ ದಿಲಿ?”

8 ತುಮಿ ತುಮ್ಚ್ಯಾ ಪಾಪಾನಿತ್ಯಾ ಬರ್ಯಾ ವಾಟೆಕ್ ಪರತ್ಯಾಶಿ, ಮನುನ್ ದಾಕ್ವನ್ ದಿತಲಿ ಕಾಮಾ ಕರಾ, ಅನಿ ತುಮ್ಚ್ಯಾ-ತುಮ್ಚ್ಯಾ ಮದ್ಡಿ ಅಮ್ಚೊ ಅದೊಲ್ಲ ಬಾಬಾ ಅಬ್ರಾಹಾಮ್ ಹಾಯ್, ಮನುನ್ ಸಾಂಗುಕ್

ಜಾವ್‌ನಕಾಶಿ. ಅಬ್ರಾಹಾಮಾಕ್ ಹ್ಯಾ ಗುಂಡ್ಯಾನಿತ್ಯಾ ಸೈತ್ ಪಿಳ್ಳಿ ಕರುನ್ ದಿವ್ನ್ ದೆವಾಕ್ ಹೊತಾ?

9 ರ್ಘಾಡಾ ಮುಳಾತ್ಯಾಚ್ ತೊಡುಕ್ ಮನುನ್ ಕುರಾಡ್ ತಯಾರ್ ಕರುನ್ ಥವ್ನ್ ಹೊಲ್ಲಿ ಹಾಯ್, ಬರಿ ಫಳಾ ದಿ ನಸಲ್ಲಿ ಸಗ್ಳಿ ರ್ಘಾಡಾ ತೊಡುನ್ ಆಗಿತ್ ಟಾಕುನ್ ಹೊತ್ಯಾತ್, ಮಟ್ಲ್ಯಾನ್.

10 ತನ್ನಾ ಲೊಕಾನಿ ಜುವಾಂವಾಕ್ “ತರ್, ಅತ್ತಾ ಅಮಿ ಕಾಯ್ ಕರ್‌ತಲೆ?” ಮನುನ್ ಇಚಾರ್‌ಲ್ಯಾನಿ.

11 ತೆನಿ ತೆಂಕಾ “ಕೊನಾಕ್ಡೆ ದೊನ್ ಅಂಗಿಯಾ ಹಾತ್, ತೊ ಕಾಯ್ಪಿನಸಲ್ಲ್ಯಾಕ್ ಎಕ್ ಅಂಗಿ ದಿಂವ್ಚಿ ಅನಿ ಕೊನಾಕ್ಡೆ ಜೆವ್ನ್ ಹಾಯ್, ತೊ ವಾಟುನ್ ಘೆವ್ನ್ ಖಾಂವ್ಡಿ” ಮನುನ್ ಜಬಾಬ್ ದಿಲ್ಯಾನ್.

12 ಉಲ್ಲೆ ತೆರ್‌ಗಿ ವಸುಲ್ ಕರ್‌ತಲೆಬಿ ಬಾಲ್ತಿಮ್ ಘೆವ್ನ್ ಯೆಲ್ಲೆ ಅನಿ “ಗುರುಜಿ: ಅಮಿ ಕಾಯ್ ಕರುಚೆ?” ಮನುನ್ ಇಚಾರ್‌ಲ್ಯಾನಿ.

13 ತೆಂಕಾ ಜುವಾಂವಾಕ್ “ಕವ್ಡೆ ವಸುಲ್ ಕರ್‌ತಲೆ ಹಾಯ್, ತೆಚೆನ್ ಜಾಸ್ತಿಚೆ ವಸುಲ್ ಕರುನಕಾಶಿ” ಮನುನ್ ಸಾಂಗ್ಲಾನ್.

14 ಉಲ್ಲೆ ಸೈನಿಕಾಬಿ ಯೆಲಿ ಅನಿ “ಅಮ್ಚ್ಯಾ ವಿಶಯಾತ್ ಕಾಯ್ ಮನ್ತೆ? ಅಮಿ ಕಾಯ್ ಕರುಚೆ”, ಮನುನ್ ಇಚಾರ್‌ಲ್ಯಾನಿ.

ತೆನಿ ತೆಂಕಾ “ಒತ್ತಾಯ್ ಕರುನ್ ಧಮ್ಕಿ ದಿವ್ನ್ ಕೊನಾಕ್ಡಾಬಿ ಪೈಸೆ ಕಾಡುನ್ ಘೆವ್‌ನಕಾಶಿ, ನಾಹೊಲ್ಯಾರ್ ಕೊನಾ ವರ್‌ತಿಬಿ ರ್ಘುಟೆ ಅಪ್ಪಾದ್ ಘಾಲುನಕಾಶಿ, ತುಮ್ಕಾ ಕವ್ಡೊ ಪಗಾರ್ ದಿತ್ಯಾತ್ ತ್ಯಾತುರುಚ್ ಕುಶಿ ಹೊವಾ” ಮನುನ್ ಸಾಂಗ್ಲಾನ್.

15 “ಅಮಿ ವಾಟ್ ಬಗುನ್ಗೆತ್ ಹೊತ್ಲೊ ಮೆಸ್ಸಿಯಾ ಜುವಾಂವುಚ್ ಕಾಯ್,” ಮನುನ್ ಲೊಕಾ ಅಪ್ಪಾಚ್ಯಾ ಮನಾತ್ನಿ ಯವ್ಜುಕ್ ಲಾಗಲ್ಲಿ.

16 ತೆಚೆಸಾಟ್ಲೆ ಜುವಾಂವಾಕ್ ತೆಂಕಾ “ಮಿಯಾ ತುಮ್ಕಾ ಪಾನಿಯಾನ್ ಬಾಲ್ತಿಮ್ ದಿವ್ಲಾ ಖರೆ ಮಾಜ್ಯಾ ಮಾನಾ ಎಕ್ಲೊ ಯೆತಲೊ ಹಾಯ್ ತೊ ಮಾಜೆನ್ಚಿ ಲೈ ಮೊಟೊ, ತೆಚ್ಯಾ ವ್ಹಾನ್‌ಚಿ ನಾಡಿ ಸೊಡ್ತಲಿ ಸೈತ್ ಮಾಕಾ ಮರ್‌ಯಾದ್ ನಾ, ತೊ ತುಮ್ಕಾ ಪವಿತ್ರ ಆತ್ಮ್ಯಾನ್ ಅನಿ ಆಗಿನ್ ಬಾಲ್ತಿಮ್ ದಿತಾ.

17 ತೆನಿ ತೆಚೆ ಸುಪ್ಪ್ ಹಾತಿತ್ ಧರ್‌ಲ್ಯಾನಾಯ್, ತೊ ಅಪ್ಲೆ ಖಲ್ಯಾತ್ಲೆ ದಾನೆ ಫಾಪಡ್ತಾ, ಅನಿ ಘವ್ ಅಪ್ಪಾಚ್ಯಾ ದಾನೆ ಧವ್ತಲ್ಯಾ ತಟ್ಪ್ಯಾತ್ ಭರುನ್ ಥವ್ತಾ, ಖರೆ, ಜೊಳ್ಳೆ ಕನ್ನಾಚ್ ಇಜಿನಸಲ್ಲ್ಯಾ ಆಗಿತ್ ಫಾಲುನ್ ಜಾಳ್ತಾ”, ಮನುನ್ ಸಾಂಗ್ಲಾನ್.

18 ಅಶೆ ದುಸ್ರ್ಯಾ-ದುಸ್ರ್ಯಾ ರಿತಿನ್ ಜುವಾಂವಾಕ್ ಲೊಕಾಕ್ಲಿ ಬರಿ ಖಬರ್ ಸಾಂಗ್ಲಾನ್, ಅನಿ ಲೊಕಾನಿ ತೆಂಚಿ ಮನಾ ಬದ್ಲಿ ಸಾರ್ಕೆ ಕರ್‌ಲ್ಯಾನ್.

19 ಹೆರೊದ್ ಮನ್ತಲ್ಯಾ ಅದಿಕಾರ್‌ಯಾನ್ ಬುರ್ಶಿ-ಬುರ್ಶಿ ಕಾಮಾ ಕರಲ್ಲ್ಯಾನ್ ಅನಿ ಅಪ್ಪಾಚ್ಯಾ ಭಾವಾಚ್ಯಾ ಬಾಯ್ಕೊಕ್ ಹೆರೊದಿಯಾಸಾಕ್ ನಗಿನ್ ಕರುನ್ ಘೆಟಲ್ಲ್ಯಾನ್, ತಸೆ ಮನುನ್ ಜುವಾಂವ್ ತೆಕಾ ಹಿ ತುಜಿ ಚುಕ್ ಮನುನ್ ಸಾಂಗುನಿತ್ ರ್ಲೆ.

20 ಜುವಾಂವಾಕ್ ಬಂದಿಖಾನ್ಯಾತ್ ಫಾಲುನ್, ಹೆರೊದಾನ್ ಅನಿ ಎಕ್ ಬುರ್ಶೆ ಕಾಮ್ ಕರುನ್ ಘೆಟಲ್ಲ್ಯಾನ್.

ಜೆಜುಚೆ ಬಾಲ್ತಿಮ್

ಮಾತೆವ್ 3:13-17; ಮಾರ್ಕ್ 1:9-11

21 ಸಗ್ಳ್ಯಾ ಲೊಕಾಕ್ಲಿ ಬಾಲ್ತಿಮ್ ದಿವ್ನ್ ಹೊಲ್ಲ್ಯಾ ತನ್ನಾ ಜೆಜುನ್‌ಬಿ ಬಾಲ್ತಿಮ್ ಘೆಟಲ್ಲ್ಯಾನ್, ಜೆಜು ಮಾಗ್ನಿ ಕರ್‌ತಾನಾ ಮಳಬ್ ಉಗಡ್ಲೊ

22 ಅನಿ ಪಾರಿವಾಳಾಚ್ಯಾ ರುಪಾರ್ ಪವಿತ್ರ್ ಆತ್ಮೊ ತೆಚ್ಯಾ ವರ್‌ತಿ ಉತ್ರನ್ ಯೆಲೊ ಅನಿ “ತಿಯಾ ಮಾಜ್ಯಾ ಮನಾ ಸರ್ಕೊ ಮಾಜೊ ಅಪುರ್‌ಬಾಯೆಚೊ ಲೆಕ್” ಮನುನ್ ಸರ್‌ಗಾ ವೈನಾ ಎಕ್ ಧನ್ ಆಯ್ಲೊ ಯೆಲೊ.

ಜೆಜುಚ್ಯಾ ಘರಾನ್ಯಾಚಿ ಅದ್ಲಿ ಲೊಕಾ

ಮಾತೆವ್ 1:1-17

23 ಜೆಜುನ್ ತೆಚೆ, ಬರಿ ಖಬರ್ ಸಿಕ್ವುತಲೆ ಕಾಮ್ ಸುರು ಕರ್‌ತಾನಾ, ತೊ ತಿಸ್ ವರ್ಸಾಂಚೊ ಹೊತ್ಲೊ, ಲೊಕಾ ಜೆಜು ಎಲಿಚ್ಯಾ ಲೆಕಾಚೊ ಜುಜೆಚೊ ಲೆಕ್ ಮನುನ್ ಯವ್ಜಿತ್.

24 ಯೆಲಿ ಮತ್ತಾತಾಚೊ ಲೆಕ್, ಮತ್ತಾತ್ ಲೆವಿಚೊ ಲೆಕ್, ಲೆವಿ ಮೆಲ್ಚಿಚೊ ಲೆಕ್, ಮೆಲ್ಚಿ ಜನ್ನಾಯಾಚೊ ಲೆಕ್, ಜನ್ನಾಯ್ ಜುಜೆಚೊ ಲೆಕ್,

25 ಜುಜೆ ಮತ್ತಥಿಯಾಚೊ ಲೆಕ್, ಮತ್ತಥಿಯಾ ಅಮೊಸಾಚೊ ಲೆಕ್, ಅಮೊಸ್ ನಾಹುಮಾಚೊ ಲೆಕ್, ನಾಹುಮ್ ಎಸ್ಲಿಚೊ ಲೆಕ್, ಎಸ್ಲಿ ನಗ್ಗಾಯಾಚೊ ಲೆಕ್.

26 ನಗ್ಗಾಯ್ ಮಾಥಾಚೊ ಲೆಕ್, ಮಾಥ್ ಮತ್ತಥಿಯಾಚೊ ಲೆಕ್, ಮತ್ತಥಿಯಾ ಸಿಮಿಯೊನಾಚೊ ಲೆಕ್, ಸಿಮಿಯೊನ್ ಜೊಸೆಖಾಚೊ ಲೆಕ್. ಜೊಸೆಖ್ ಜೊದಾಚೊ ಲೆಕ್,

27 ಜೊದಾ ಜೊನಾನಾಚೊ ಲೆಕ್, ಜೊನಾನ್ ರೆಸಾಚೊ ಲೆಕ್, ರೆಸಾ ಜೆರುಬಾಬೆಲಾಚೊ ಲೆಕ್, ಜೆರುಬಾಬೆಲ್ ಶಅಲ್ತಿದಿಯೆಲಾಚೊ ಲೆಕ್, ಶಅಲ್ತಿಯೆಲ್ ನೆರಿಚೊ ಲೆಕ್.

28 ನೆರಿ ಮೆಲ್ಚಿಚೊ ಲೆಕ್, ಮೆಲ್ಚಿ ಅದ್ದಿ ಮನ್ತಲ್ಯಾಚೊ ಲೆಕ್, ಅದ್ದಿ ಕೊಸಾಮಾಚೊ ಲೆಕ್, ಕೊಸಾಮ್ ಎಲ್ಮಾದಾಮಾಚೊ ಲೆಕ್, ಎಲ್ಮಾದಾಮ್ ಎರಾಚೊ ಲೆಕ್,

29 ಎರ್ ಜೊಶ್ವಾಚೊ ಲೆಕ್, ಜೊಶ್ವಾ ಎಲಿಯಾಜರಾಚೊ ಲೆಕ್, ಎಲಿಯಾಜರ್ ಜೊರಿಮಾಚೊ ಲೆಕ್, ಜೊರಿಮ್ ಮಥಾತಾಚೊ ಲೆಕ್, ಮಥಾತ್ ಲೆವಿಚೊ ಲೆಕ್,

30 ಲೆವಿ ಸಿಮಿಯಾವಾಚೊ ಲೆಕ್, ಸಿಮಿಯಾವ್ ಜುದಾಚೊ ಲೆಕ್, ಜುದಾ ಜುಜೆಚೊ ಲೆಕ್, ಜುಜೆ ಜೊನಾಮಾಚೊ ಲೆಕ್, ಜೊನಾಮ್ ಎಲಿಯಾಕಿಮಾಚೊ ಲೆಕ್,

31 ಎಲಿಯಾಕಿಮ್ ಮಲಿಯಾಚೊ ಲೆಕ್, ಮಲಿಯಾ ಮನ್ನಾಚೊ ಲೆಕ್, ಮನ್ನಾ ಮಾತ್ತಾಥಾಚೊ ಲೆಕ್, ಮಾತ್ತಾಥ್ ನಾತಾನಾಚೊ ಲೆಕ್, ನಾತಾನ್ ದಾವಿದಾಚೊ ಲೆಕ್,

32 ದಾವಿದ್ ಜಸ್ಸೆಚೊ ಲೆಕ್, ಜಸ್ಸೆ ಒಬೆದಾಚೊ ಲೆಕ್, ಒಬೆದ್ ಬೊಆಜಾಚೊ ಲೆಕ್, ಬೊಆಜ್ ಸಲ್ಮೊನಾಚೊ ಲೆಕ್, ಸಲ್ಮೊನ್ ನಾಅಸೊನಾಚೊ ಲೆಕ್.

33 ನಾಅಸೊನ್ ಅಮಿನಾದಾಬಾಚೊ ಲೆಕ್, ಅಮಿನಾದಾಬ್ ಆದ್ಮಿನಾಚೊ ಲೆಕ್, ಆದ್ಮಿನ್ ಆರ್ನಿಚೊ ಲೆಕ್, ಆರ್ನಿ ಹೆಸ್ಸೊನಾಚೊ ಲೆಕ್, ಹೆಸ್ಸೊನ್ ಫೆರೆಸಾಚೊ ಲೆಕ್, ಫೆರೆಜ್ ಜುದಾಚೊ ಲೆಕ್,

34 ಜುದಾ ಜಾಕೊಬಾಚೊ ಲೆಕ್, ಜಾಕೊಬ್ ಇಸಾಕಾಚೊ ಲೆಕ್, ಇಸಾಕ್ ಅಬ್ರಾಹಾಮಾಚೊ ಲೆಕ್, ಅಬ್ರಾಹಾಮ್ ತೆರಾಹ್ ನಾಹೊರಾಚೊ ಲೆಕ್,

35 ನಾಹೊರ್ ಸೆರುಗಾಚೊ ಲೆಕ್, ಸೆರುಗ್ ರೆವುಚೊ ಲೆಕ್, ರೆವು ಪೆಲೆಗಾಚೊ ಲೆಕ್, ಪೆಲೆಗ್ ಎಬೆರಾಚೊ ಲೆಕ್, ಎಬೆರ್ ಶಿಲಾಹಾಚೊ ಲೆಕ್,

36 ಶಿಲಾಹಾ ಕಾಯಿನಾಚೊ ಲೆಕ್, ಕಾಯಿನ್ ಅರ್ಪಾಕ್ಸಾದಾಚೊ ಲೆಕ್, ಅರ್ಪಾಕ್ಸಾದ್ ಶೆಮಾಚೊ ಲೆಕ್, ಶೆಮ್ ನೊಯೆಚೊ ಲೆಕ್, ನೊಯೆ ಲಾಮೆಖಾಚೊ ಲೆಕ್,

37 ಲಾಮೆಖ್ ಮಧುಸೆಲಾಚೊ ಲೆಕ್, ಮೆಧುಸೆಲಾ ಎನೊಕಾಚೊ ಲೆಕ್, ಎನೊಕ್ ಜಾರೆದಾಚೊ ಲೆಕ್, ಜಾರೆದ್ ಮಹಾಲಾಲಿಲಾಚೊ ಲೆಕ್, ಮಹಾಲಾಲಿಲ್ ಕಾನಾನಾಚೊ ಲೆಕ್,

38 ಕಾನಾನ್ ಎನೊಶಾಚೊ ಲೆಕ್, ಎನೊಶ್ ಶೆತಾಚೊ ಲೆಕ್, ಶೆತ್ ಆದಾಮಾಚೊ ಲೆಕ್, ಆದಾಮ್ ದೆವಾಚೊ ಲೆಕ್.

4

ಜೆಜುಕ್ ಸೈತಾನ್ ನಾಡ್ತಲೆ

ಮಾತೆವ್ 4:1-11; ಮಾರ್ಕ್ 1:12-13

1 ಜೆಜು ಪವಿತ್ರ ಆತ್ಮ್ಯಾನ್ ಭರುನ್ ಜೊರ್ದಾನ್ ನ್ಹಯಿಕ್ ಪರ್ತುನ್ ಯೆಲೊ, ಆನಿ ಪವಿತ್ರ ಆತ್ಮ್ಯಾನ್ ಜೆಜುಕ್ ಹಾಳ್ ಜಾಗ್ಯಾಕ್ ಘೆವ್ನ್ ಗೆಲ್ಯಾನ್.

2 ಚಾಳಿಸ್ ದಿಸಾ ಗಿರೊ ಜೆಜುಕ್ ಪಾಪ್ ಕರಿ ಸರ್ಕೆ ಕರುಕ್ ಬಗಟ್ಲಾನ್. ತ್ಯಾ ಚಾಳಿಸ್ ದಿಸಾತ್ಲಿ ಜೆಜುನ್ ಪೊಟಾಕ್ ಕಾಯ್ತಿ ಖಯ್ನಸಲ್ಲಾನ್ ಚಾಳಿಸ್ ದಿಸಾ ಸರಲ್ಲಾ ತನ್ನಾ ತೆಕಾ ಲೈ ಭುಕ್‌ಲಾಗಲ್ಲಿ.

3 ತನ್ನಾ ಗಿರೊ ಜೆಜುಕ್ “ತಿಯಾ ದೆವಾಚೊ ಲೆಕ್ ಹೊಯ್ ಹೊಲ್ಯಾರ್ ಹ್ಯಾ ಗುಂಡ್ಯಾಕ್ಲಿ ಭಾಕ್ರಿಯಾ ಹೊವ್ನ್ ಹುಕುಮ್ ದಿ” ಮಟ್ಲಾನ್.

4 ತನ್ನಾ ಜೆಜುನ್ “ಖಾಯ್ಡ್ಯಾಂಚೆ ಪುಸ್ತಕ್ ಮನ್ತಾ” ಮಾನುಸ್ ಖಾಲಿ ಭಾಕ್ರಿವೈನಾ ಎವ್ಜೆಚ್ ಜಿವನ್ ಕರಿನಾ, ಮನುನ್ ಸಾಂಗ್ಲಾನ್.

5 ತನ್ನ ಸೈತಾನಾನ್ ಜೆಜುಕ್ ಮಡಿ ವೈರ್ ಘೆವ್ನ್ ಜಾವ್ನ್ ಹ್ಯಾ ಜಗಾತ್ಲೆ ಸಗ್ಳೆ ರಾಜ್ವಾಡೆ ದಾಕ್ಟಲ್ಯಾನ್.

6 ಅನಿ "ಹಿ ಸಗ್ಳೊ ವೈಭವ್ ಅನಿ ಅದಿಕಾರ್ ಮಿಯಾ ತುಕಾ ದಿತಾ" ಹೆ ಸಗ್ಳೆ ಮಾಕಾ ಮನುನ್ ದಿಲ್ಲೆ ಹಾಯ್, ಹೆ ಮಾಜ್ಯಾ ಮನಾಕ್ ಯೆತಾ, ತೆಕಾ ಮಿಯಾ ದಿವ್ಕ್ ಹೊತಾ.

7 "ತಿಯಾ ಮಾಜ್ಯಾ ಪಾಯಾ ಪಡ್ಲಾರ್ ಹೆ ಸಗ್ಳೆ ಮಿಯಾ ತುಕಾ ದಿತಾ" ಮಟ್ಲಾನ್

8 ತನ್ನಾ ಜೆಜುನ್ ಖಾಯ್ಲ್ಯಾಂಚ್ಯಾ ಪುಸ್ತಕಾತ್ "ಸರ್ವೆಸ್ವರಾ ತುಜ್ಯಾ ದೆವಾಚೆ ಎವ್ಡೆಚ್ ಪಾಯಾ ಪಡ್, ಅನಿ ತೆಚಿ ಎಕ್ಲ್ಯಾಚಿಚ್ ಸೆವಾ ಕರ್ ಮನುನ್ ಸಾಂಗ್ತಾ" ಮನುನ್ ಜಬಾಬ್ ದಿಲ್ಯಾನ್.

9 ಮಾನಾ ಸೈತಾನಾನ್ ಜೆಜುಕ್ ಜೆರುಜಲೆಮಾಚ್ಯಾ ದೆವಾಚ್ಯಾ ಗುಡಿ ವರ್ತಿ ಘೆವ್ನ್ ಗೆಲ್ಯಾನ್, ಅನಿ ದೆವಾಚೊ ಲೆಕ್ ಹೊಯ್ ಜಾಲ್ಯಾರ್ ಹಿತ್ಲಾ ಖಾಲ್ತಿ ಹುಡಿ ಮಾರ್.

10 ಕಶ್ಯಾಕ್ ಮಟ್ಲಾರ್ "ತುಕಾ ರಾಕನ್ ಕರುಕ್ ದೆವ್ ಅಪ್ಪಾಚ್ಯಾ ದುತಾಕ್ ಹುಕುಮ್ ದಿತಾ, ಮನುನ್ ಲಿವಲ್ಲೆ ಹಾಯ್"

11 ತವ್ಡೆಚ್ ನ್ಹಯ್ "ತೆನಿ ತುಕಾ ತುಜೆ ಪಾಯ್ ಜಮ್ಮಿಕ್ ಅದ್ಕುಕ್ ದಿ ನಸ್ತಾನಾ ಉಕ್ತುನ್ ಧರ್ತ್ಯಾತ್" ಮನುನ್ ಖಾಯ್ಲ್ಯಾಂಚ್ಯಾ ಪುಸ್ತಕಾತ್ ಲಿವಲ್ಲೆ ಹಾಯ್ ಮಟ್ಲಾನ್.

12 ಖರೆ ಜೆಜುನ್ ತೆಕಾ "ಖಾಯ್ಲ್ಯಾಂಚ್ಯಾ ಪುಸ್ತಕಾತ್" "ದೆವಾಚಿ ತುಜ್ಯಾ ಸರ್ವೆಸ್ವರಾಚಿ ಪರಿಕ್ಷಾ ಕರುನಕೊ ಮನುನ್ ಸಾಂಗ್ತಾ" ಮನುನ್ ಜಬಾಬ್ ದಿಲ್ಯಾನ್.

13 ಗಿರೊ ಸಗ್ಳ್ಯಾ ರಿತಿನ್ ಜೆಜುಕ್ ಪಾಪ್ ಕರಿ ಸರ್ಕೆ ಕರುಕ್ ಖಟ್ಟೆಟ್ ಕರುನ್ ಹೊಲ್ಲ್ಯಾ ತನ್ನಾ ಸೈತಾನ್ ಉಲ್ಲೊ ಎಳ್ ಜೆಜುಕ್ ಸೊಡುನ್ ಗೆಲೊ.

ಜೆಜು ಗಾಲಿಲಿಯಾತ್ ಅಪ್ಪಾಚೆ ಕಾಮ್ ಚಾಲು ಕರ್ತಾ
ಮಾತೆವ್ 4:12-17; ಮಾರ್ಕ್ 1:14,15

14 ತನ್ನಾ ಜೆಜು ಪರ್ತುನ್ ಗಾಲಿಲಿಯಾಕ್ ಯೆಲೊ ಅನಿ ಪವಿತ್ರ್ ಆತ್ಮ್ಯಾಚೊ ಬಳ್ ತೆಚ್ಯಾ ವಾಂಗ್ಡಾ ಹೊತ್ಲೊ, ತೆಚ್ಯಾ ವಿಶಯಾತ್ಲಿ ಖಬರ್, ಗಾಲಿಲಿಯಾಚ್ಯಾ ಸಗ್ಳ್ಯಾಕ್ ಫರ್ಗಟ್ಲೆ.

15 ತೆನಿ ಸಿನಾಗೊಗಾತ್ಲಿ* ಶಿಕ್ವಲ್ಯಾನ್, ಅನಿ ಸಗ್ಳ್ಯಾನಿಕ್ ಶಬಾಸ್ಕಿ ಮನುನ್ ಘೆಟ್ಲಾನ್.

ನಜರೆತಾತ್ ಜೆಜುಚೊ ಅವ್ತಾನ್

ಮಾತೆವ್ 13:53-58; ಮಾರ್ಕ್ 6:1-6

16 ಮಾನಾ ಜೆಜು ಅಪ್ಲಿ ಬಾರಿಕ್-ಹೊತ್ಲೊ ಮೊಟೊ ಹೊಲ್ಗೆ ಗಾಂವ್, ನಜರೆತಾಕ್ ಗೆಲೊ, ಅನಿ ಸದ್ದಿಚ್ಯಾ ಬಾಸೆನ್ ಸಿನಾಗೊಗಾತ್ ಗೆಲೊ ಅನಿ ವಾಚ್ಪುಕ್ ಇಬೆ ರ್ಹಾಲೊ.

17 ಇಸಾಯಿಯಾ ಪ್ರವಾದ್ಯಾಚೆ ಪುಸ್ತಕ್ ತೆಕಾ ದಿಲ್ಯಾನಿ, ತೆನಿ ತೆ ಉಗಡ್ಲಾನ್, ತನ್ನಾ ತೆಕಾ ಅಶೆ ಮನುನ್ ಲಿವಲ್ಲಿ ವಾಚುಕ್ ಗಾವ್ಲೆ, ತೆ ಕಾಯ್ ಮಟ್ಲ್ಯಾರ್,

18 ಪವಿತ್ರ್ ಆತ್ಮೊ ಮಾಜೆ ವರ್ತಿ ಹಾಯ್ ಕಶ್ಯಾಕ್ ಮಟ್ಲ್ಯಾರ್ ಗರಿಬಾಕ್ಲಿ ಬರಿ ಖಬರ್ ಹಾನುಕ್ ಮನುನ್, ತೆನಿ ಮಾಕಾ ಎಚುನ್ ಕಾಡ್ಲಾನಾಯ್. ಗುಲಾಮ್ಗಿತ್ ಹೊತ್ಪಾಕ್ಲಿ ಸುಟ್ಕಾ ಯೆಲಾ, ಅನಿ ಕುಡ್ಲಾಕ್ಲಿ ದಿಸ್ತ್ ಯೆಲಾ ಮನುನ್ ಸಾಂಗುಕ್ ತೆನಿ ಮಾಕಾ ಧಾಡುನ್ ದಿಲ್ಯಾನಾಯ್. ಅಡ್ಚನಿತ್ ಹೊತ್ಪಾಕ್ಲಿ ಸುಟ್ಕಾ ದಿತಲೊ.

19 ಅನಿ ದೆವ್ ಅಪ್ಪಾಚ್ಯಾ ಲೊಕಾಕ್ಲಿ ರಾಕನ್ ಕರ್ತಲೊ, ಎಳ್ ಯೆವ್ನ್ ಪಾವ್ಲಾ ಮನುನ್ ಸಗ್ಳ್ಯಾಕ್ ಸಾಂಗುಕ್ ತೆನಿ ಮಾಕಾ ಧಾಡುನ್ ದಿಲ್ಯಾನಾಯ್.

20 ಜೆಜುನ್ ಪುಸ್ತಕ್ ಧಾಪ್ಲಾನ್ ಅನಿ ಸಿನಾಗೊಗಾಚ್ಯಾ ಸೆವಕಾಚ್ಯಾ ಹಾತಿತ್ ದಿಲ್ಯಾನ್, ಅನಿ ಬಸ್ಲೊ ಸಿನಾಗೊಗಾತ್ ಹೊತ್ಪಾಕ್ ಸಗ್ಳ್ಯಾ ಲೊಕಾಂಚೆ ಡೊಳೆ ಜೆಜು ವರ್ತಿಚ್ ಹೊತ್ಲೆ.

* 4:15 ಜುದೆವ್ ಲೊಕಾ ಮಾಗ್ನಿ ಕರುಕ್ ಜಮ್ತಲೊ ಕರ್ತಲೊ ಜಾಗೊ.

21 ಜೆಜುನ್ ತೆಂಕಾ “ಮಿಯಾ ವಾಚ್ಚುತಾನಾ ತುಮಿ ಆಯ್ಕಲ್ಲಿ ಹಿ ಗೊಸ್ವಿಯಾ ಆಜ್ ಖರೆ ಹೊಲೆ” ಮನುನ್ ಸಾಂಗ್ಲಾನ್.

22 ತೆಂಕಾ ಸಗ್ಳ್ಯಾಕ್ಲೆ ಹೆ ಲೈ ಬರೆ ದಿಸ್ಲೆ ಅನಿ ಎವ್ಚ್ಯಾ ಬುದ್ಧಂತ್ಕಿನ್ ಬೊಲಲ್ಲ್ಯಾ ಬರ್ಯಾ ಗೊಸ್ವಿಯಾ ಆಯ್ಕುನ್, ತೆನಿ ಅಜಾಪ್ ಹೊಲೆ. ತನ್ನಾ ತೆನಿ “ಹ್ಯೊ ಜುಜೆಚೊ ಲೆಕ್ ನ್ಹಯ್?” ಮಟ್ಲಾನ್.

23 ತನ್ನಾ ತೆನಿ ತೆಂಕಾ “ವಗ್ಡುಳ್ಳ್ಯಾ ಅದ್ಲಿ ತುಕಾಚ್ ತಿಯಾ, ಆರಾಮ್ ಕರುನ್ಗೆ” ಮನ್ತಲೆ ಶಾಸ್ತರ್ ಮಾಕಾ ತುಮಿ ಸಾಂಗ್ಲಾಶಿ, ಮನುನ್ ಮಾಕಾ ಗೊತ್ತ್ ಹೊತ್ತೆ; ಅನಿ ಕಪರ್ನವ್ ಮನ್ತಲ್ಯಾ ಗಾಂವಾತ್ ಕರಲ್ಲಿ ಕಾಮ್ ಹಿತ್ತೆ, ತುಜ್ಯಾ ಸ್ವಂತ್ ಗಾಂವಾತ್‌ಬಿ ಕರುನ್ ದಾಕ್ವ್, ಮನುನ್ ತುಮಿ ಮಾಕಾ ಸಾಂಗ್ಲಾಶಿ.

24 ಖರೆ, ಜೆಜುನ್ ತೆಂಕಾ “ಮಿಯಾ ತುಮ್ಕಾ ಖರೆಚ್ ಸಾಂಗ್ತಾ ಪ್ರವಾದ್ಯಾಕ್ ಅಪ್ಪಾಚ್ಯಾ ಸ್ವಂತ್ ಗಾಂವಾತ್ ಕನ್ನಾಬಿ ಮರ್ಯಾದ್ ಗಾವಿನಾ” ಮನುನ್ ಸಾಂಗ್ಲಾನ್.

25 ಮಿಯಾ ತುಮ್ಕಾ ಖರೆಚ್ ಸಾಂಗ್ತಾ ಎಲಿಯಾ ಪ್ರವಾದ್ಯಾಚ್ಯಾ ಎಳಾರ್ ಇಸ್ರಾಯೆಲಾತ್ ಲೈ ಘವ್ ನಸಲ್ಲ್ಯಾ ಬಾಯ್ಕಾಮನ್ನಾ ಹೊತ್ಲ್ಯಾ ಸಾಡೆ ತಿನ್ ವರ್ಸಾ ಪಾವ್ಸ್ ನಸ್ತಾನಾ ಸಗ್ಳ್ಯಾ ದೆಶಾತ್ ಬರಗಾಲ್ ಪಡಲ್ಲೊ.

26 ಖರೆ “ಎಲಿಯಾಕ್ ಇಸ್ರಾಯೆಲಾತ್ಲ್ಯಾ ಕೊನಾಕೆಬಿ ಧಾಡುನ್ ಹೊವ್ಕ್ ನಾ, ಖರೆ ಜರಾಫಾತ್ ನಾವಾಚ್ಯಾ ಮನುನ್ ಸಿದೊನ್ ಮನ್ತಲ್ಯಾ ಜಾಗ್ಯಾರ್ ಹೊತ್ಲ್ಯಾ ಘವ್ ನಸಲ್ಲ್ಯಾ ಬಾಯ್ಕಾಮನ್ನಿಕ್ಲೆ ಧಾಡುನ್ ಹೊಲೆ”.

27 ಇಸ್ರಾಯೆಲಾತ್ ಕುಸ್ವ್ ರೊಗಾನಿ ಲೈ ಲೊಕಾ ತರಾಸ್ ಕರುನ್ ಘೆಯ್ತ್, ಖರೆ ಎಲಿಶಾ ಪ್ರವಾದ್ಯಾಚ್ಯಾ ಎಳಾರ್ ಸಿರಿಯಾಚೊ ನಾಮಾನ್ ಮನ್ತಲೊ ಎಕ್ಲೊಚ್ ಆರಾಮ್ ಹೊಲೊ ಮಟ್ಲಾನ್.

28 ಹೆ ಸಗ್ಳೆ ಆಯ್ಕುನ್ ಸಿನಾಗೊಗಾತ್ಲ್ಯಾ ಲೊಕಾಕ್ಲಿ ರಾಗ್ ಯೆಲೊ.

29 ತೆನಿ ಉಟ್ಲಾನ್ ಅನಿ ಜೆಜುಕ್ ತೆಂಚೆ ಗಾಂವ್ ಭಾಂದಲ್ಲ್ಯಾ ಮಡ್ಡಿ ವರ್ತಿ ವೊಡುನ್ ನ್ಹೆಲ್ಯಾನಿ, ಅನಿ ಥೈತ್ಲಾ ಲೊಟುನ್ ಘಾಲುಂವಾ ಮನುನ್ ಹೊತ್ಲಾನಿ.

30 ಖರೆ, ಜೆಜು ಲೊಕಾಂಚ್ಯಾ ಮದ್ನಾಚ್ ಚಲುನ್ ಅಪ್ಪಾಚಿ ವಾಟ್ ಧರುನ್ ಗೆಲೊ.

ಗಿರೊಲಾಗಲ್ಲೊ ಎಕ್ ಮಾನುಸ್

ಮಾರ್ಕ್ 1:21-28

31 ತನ್ನಾ ಜೆಜು ಗಾಲಿಲಿಯಾ ಪ್ರಾಂತ್ಯಾಚ್ಯಾ ಕಪರ್ನವ್ ಮನ್ತಲ್ಯಾ ಗಾಂವಾಕ್ ಗೆಲೊ. ಅನಿ ಸಬ್ಬತಾಚ್ಯಾ ದಿಸಿ ಲೊಕಾಕ್ ಶಿಕ್ವುಕ್ ಲಾಗ್ಲೊ.

32 ತೊ ಅದಿಕಾರ್‌ಯಾನ್ ಬೊಲ್ತಲೆ ಅನಿ ಶಿಕ್ವುತಲೆ ಆಯ್ಕುನ್ ಲೊಕಾ ಅಜಾಪ್ ಹೊಲಿ.

33 ತ್ಯಾ ಸಿನಾಗೊಗಾತ್ ಗಿರೊಲಾಗಲ್ಲೊ ಎಕ್ ಮಾನುಸ್ ಹೊತ್ಲೊ. ತೆನಿ ಜೊರಾನಿ ಕಿಂಚುನ್ತೆ.

34 “ನಜರೆತಾಚ್ಯಾ ಜೆಜು ಅಮ್ಚ್ಯಾ ಕ್ನಾ ತುಕಾ ಕಾಯ್ ಪಾಜೆ? ಅಮ್ಚ್ಯಾ ನಾಸ್ ಕರುಕ್ ಮನುನ್ ಎಲೆ ಕಾಯ್? ತಿಯಾ ಕೊನ್ ಮನುನ್ ಮಾಕಾ ಗೊತ್ತ್ ಹಾಯ್, ತಿಯಾ ದೆವಾನ್ ಧಾಡಲ್ಲೊ ಪವಿತ್ರ್” ಮೆಟ್ಲಾನ್.

35 ತನ್ನಾ ಜೆಜುನ್ “ಗಪ್-ರ್‌ಹಾಮ್ ಅನಿ ತ್ಯಾ ಮಾನ್ಸಾತ್ನಾ ಭಾಯ್ರೆ ಯೆ” ಮನುನ್ ತಾಕಿತ್ ದಿಲ್ಯಾನ್. ತನ್ನಾ ಗಿರ್‌ಯಾನ್ ತ್ಯಾ ಮಾನ್ಸಾಕ್ ತೆಂಚ್ಯಾ ಇದ್ರಾಕ್ ಪಾಡ್ವಲ್ಯಾನ್ ಅನಿ ತೆಕಾ ಕಾಯ್ಚಿ ವಾಯ್ ಕರಿನಸ್ತಾನಾ ತೊ ತೆಚ್ಯಾ ಭುತ್ತುರ್‌ನಾ ಬಾಯ್ರೆ ಗೆಲೊ.

36 ಲೊಕಾ ಹೆ ಬಗುನ್ ಅಜಾಪ್ ಹೊಲಿ, ಅನಿ ಎಕಾಮಕಾತ್ಲಿ “ಹ್ಯಾ ಕಸ್ಟ್ಯಾ ಗೊಸ್ವಿಯಾ ಅಸ್ತಿಲ್? ಅದಿಕಾರ್‌ಯಾನ್ ಅನಿ ಬಳಾನ್, ಹ್ಯೊ ಮಾನುಸ್ ಗಿರ್‌ಯಾಕ್ ತಾಕಿತ್ ದಿತಾ, ಅನಿ ತಿ ಗಿರೆ ತೆಚೆ ಆಯ್ಕುನ್ ಭಾಯ್ರೆ ಜಾತ್ಯಾತ್.

37 ಜೆಜುಚಿ ಖಬರ್ ಸಗ್ಳ್ಯಾ ಪ್ರಾಂತ್ಯಾತ್ ಸಗ್ಳ್ಯಾಕ್ಡೆ ಫರ್ಗಟ್ಲಿ”.

ಜೆಜು ಲೈಲೊಕಾಕ್ ಗುನ್ ಕರ್‌ತಾ

ಮಾತೆವ್ 8:14-17; ಮಾರ್ಕ್ 1:29-34

38 ಜೆಜು ಸಿನಾಗೊಗ್ ಸೊಡುನ್ ಸಿಮಾವಾಚ್ಯಾ ಘರಾಕ್ ಗೆಲೊ ಸಿಮಾವಾಚಿ ಮಾಮಿ ತಾಪಾನ್ ಆರಾಮ್ ನಸ್ತಾನಾ ನಿಜಲ್ಲಿ ಅನಿ ತೆನಿ ತಿಚ್ಯಾ ವಿಶಯಾತ್ ಜೆಜುಕ್ಡೆ ಬೊಲ್ಲ್ಯಾನ್.

39 ಜೆಜು ಗೆಲೊ ಅನಿ ತಿಚ್ಯಾ ಜಗೊಳ್ ಇಬೆ ರ್ಹಾಲೊ, ಅನಿ ತಾಪಾಕ್ ತಿಕಾ ಸೊಡುನ್ ಜಾ, ಮನುನ್ ತೆನಿ ಸಾಂಗ್ಲ್ಯಾನ್. ತನ್ನಾ ತಾಪ್ ತಿಕಾ ಸೊಡುನ್ ಗೆಲೊ, ಅನಿ ತಿ ಎಗ್ಡಮ್ ಉಟ್ಟೆ ಅನಿ ತೆಂಚಿ ಸೆವಾ ಕರುಕ್‌ಲಾಗಿ.

40 ದಿಸ್ ಬುಡಲ್ಲ್ಯಾ ತನ್ನಾ ಲೊಕಾನಿ ಅಪ್ಪಾಚ್ಯಾ ಶಿಕ್ ಹೊತ್ಯಾದೊಸ್ತಾಕ್ ಜೆಜುಕ್ ಘೆವ್ನ್ಯಾಯೆಲ್ಯಾನಿ. ತೆಂಕಾ ದುಸ್ರಿ-ದುಸ್ರಿ ಲೈರೊಗಾ ಹೊತ್ತಿ ತೆಂಚ್ಯಾ ಸಗ್ಳ್ಯಾಂಚ್ಯಾ ವರ್ತಿ ಜೆಜುನ್ ಹಾತ್ ಥವ್ಲ್ಯಾನ್, ಅನಿ ತೆಂಕಾ ಗುನ್ ಕರ್ಲ್ಯಾನ್.

41 ಸುಮಾರ್ ಲೊಕಾನಿತ್ನಾ ಗಿರೆಬಿ ಭಾಯ್ರ್ ಗೆಲಿ. ಅನಿ ಗಿರೆ “ತಿಯಾ ದೆವಾಚೊ ಲೆಕ್” ಮನುನ್ ಬೊಬ್ ಮಾರುಕ್ ಲಾಗಲ್ಲಿ, ಜೆಜುನ್ ತ್ಯಾ ಗಿರ್ಯಾಕ್ ಬೊಲುಕ್ ದಿವ್ಕ್ ನಾ ಕಶ್ಯಾಕ್ ಮಟ್ಲ್ಯಾರ್, ತೊ ಮೆಸ್ಸಿಯಾ ಮನುನ್ ತೆಂಕಾ ಗೊತ್ತ್ ಹೊತ್ತೆ.

ಜೆಜು ಸಿನಾಗೊಗಾತ್ನಿ ಶಿಕ್ವತಾ

ಮಾರ್ಕ್ 1:35-39

42 ಸಕ್ಳಾಳ್ಜೆ ಜೆಜು ಗಾಂವ್ ಸೊಡುನ್ ಎಕ್ ಕೊನ್-ಬಿ ನಸಲ್ಲ್ಯಾ ಜಾಗ್ಯಾರ್ ಗೆಲೊ. ತನ್ನಾ ಲೊಕಾ ತೆಕಾ ಹುಡ್ಕುಕ್ ಲಾಗಲ್ಲಿ ಅನಿ ತೊ ತೆಂಕಾ ಗಾವಲ್ಲ್ಯಾ ತನ್ನಾ ತೆನಿ ತೆಕಾ ಅಪ್ಪಾಕ್ ಸೊಡುನ್ ಜಾವ್ಕ್ ದಿವ್ಕನ್ಯಾತ್.

43 ಖರೆ ತೆನಿ ತೆಂಕಾ “ದುಸ್ರ್ಯಾ ಗಾಂವಾತ್ನಿಬಿ ಮಿಯಾ ದೆವಾಚ್ಯಾ ರಾಜಾಚಿ ಬರಿ ಖಬರ್ ಸಾಂಗುಕ್ ಪಾಜೆ, ಕಶ್ಯಾಕ್ ಮಟ್ಲ್ಯಾರ್, ತೆಚೆಸಾಟ್ನಿಚ್ ಮಾಕಾ ಧಾಡುನ್ ದಿಲ್ಲೆಹಾಯ್” ಮನುನ್ ಸಾಂಗ್ಲ್ಯಾನ್.

44 ತೆಚೆಸಾಟ್ನಿ ತೊ ದೆಸಾತ್ಲ್ಯಾ ಸಗ್ಳ್ಯಾ ಸಿನಾಗೊಗಾತ್ನಿ ಗೆಲೊ, ಅನಿ ಥೈ ದೆವಾಚ್ಯಾ ರಾಜಾಚಿ ಬರಿ ಖಬರ್ ಶಿಕ್ವಲ್ಯಾನ್.

5

ಜೆಜು ಪಯ್ಲೆಪಟಿ ಶಿಸಾಕ್ತಿ ಬಲ್ತುತಲೆ

ಮಾತೆವ್ 4:18-22; ಮಾರ್ಕ್ 1:16-20

1 ಏಕ್ ದಿಸ್ ಜೆಜು ಗೆನಜರೆತ್ ಮನ್ತಲ್ಯಾ ಸಮುಂದರಾಚ್ಯಾ ದಂಡೆಕ್ ಇಬೆ ಹೊತ್ತೊ. ದೆವಾಚಿ ಗೊಸ್ವಿಯಾ ಆಯ್ಕುಕ್ ಲೊಕಾ ಠಕ್ಕಾ-ಠಕ್ಕಿ ಕರುನ್ ಘೆಯ್ತೊ ಗೊಳಾ ಹೊಲ್ಲಿ.

2 ಮೊಸೊಳ್ಯಾ ಧರ್ತಲ್ಯಾನಿ ದೊನ್ ಠೊನಾ ವೊಡುನ್ ದಂಡೆಕ್ ಹಾನುನ್ ಧವ್ವ್: ಅಪ್ಪಾಚಿ ಜಾಳಿ ಧುತಲೆ ತೆನಿ ಬಗಟ್ಲ್ಯಾನ್.

3 ತ್ಯಾತುರ್ಲ್ಯಾ ಏಕ್ ಠೊನಿತ್ ಜೆಜು ಚೆಡುನ್ ಬಸ್ಲೊ ತಿ ಸಿಮಾವಾಚಿ ಠೊನ್, ಅನಿ ಜೆಜುನ್ ಉಲ್ಲಿ ಠೊನ್ ಲೊಟುಕ್ ಸಾಂಗ್ಲ್ಯಾನ್. ಜೆಜು ಠೊನಿತ್ ಬಸುನ್ ಲೊಕಾಕ್ ಶಿಕ್ಪುಕ್‌ಲಾಲೊ.

4 ತೆಚೆ ಶಿಕ್ಪುನ್ ಸರಲ್ಯಾ ತನ್ನಾ ಜೆಜುನ್ ಸಿಮಾವಾಕ್, “ಠೊನ್ ಅನಿ ಉಲ್ಲಿಶಿ ಫಿಡೆ ಲೊಟ್ ಉಲ್ಲ್ಯಾ ಸ್ಯಾ ಖೊಲ್ ಪಾನಿಯಾತ್, ಅನಿ ತಿಯಾ ಅನಿ ತುಜೆ ವಾಂಗ್ಡಿ ತುಮ್ಮಿ ಜಾಳಿ ಘಾಲಾ” ಮನುನ್ ಸಾಂಗ್ಲ್ಯಾನ್.

5 ತನ್ನಾ ಸಿಮಾವಾನ್ “ಗುರುಜಿ, ಸಗ್ಳಿ ರಾತ್‌ಬರ್ ಅಮಿ ಕಾಮ್ ಕರ್ಲಾಂವ್, ಖರೆ ಅಮ್ಮಾ ಏಕ್‌ಬಿ ಮಾಸೊಳಿ ಗಾವುಕ್‌ನಾ, ಖರೆ ತಿಯಾ ಸಾಂಗುಕ್ ಲಾಗ್ಲೆ ಮನುನ್ ಮಿಯಾ ಜಾಳಿ ಘಾಲ್ತಾ” ಮಟ್ಲ್ಯಾನ್.

6 ತೆನಿ ಜಾಳಿ ಘಾಟ್ಲ್ಯಾನಿ ಅನಿ ತೆಂಕಾ ಭರ್ಪುರ್ ಮಾಸೊಳ್ಯಾ ಗಾವ್ಲ್ಯಾ ತೆಂಚಿ ಜಾಳಿ ಪಿಂಜುಕ್‌ಯಲ್ಲಿ.

7 ತಸೆ ಮನುನ್, ತೆನಿ ಸೊನ್ನಿ ಕರುನ್, ಅನಿದುಸ್ಯಾ ಠೊನಿತ್ಲ್ಯಾಕ್ಚಿಬಿ ಬಲ್ವಲ್ಯಾನಿ, ತೆನಿಬಿ ಯೆಲ್ಯಾನಿ ಅನಿ ದೊನಿಬಿ ಠೊನಿಯಾತ್ನಿ ಮಾಸೊಳ್ಯಾ ಭರ್ತಲ್ಯಾನಿ, ದೊನಿಬಿ ಠೊನಿಯಾ ಬುಡುಕ್ ಯೆಲ್ಲ್ಯಾ.

8 ಹೆ ಸಗ್ಳಿ ಬಗಟೆಲ್ಲೆಚ್, ಸಿಮಾವ್ ಪೆದ್ರುನ್ ಜೆಜುಚ್ಯಾ ಇದ್ರಾಕ್ ಠೊಗ್ಲಾ ಟೆಕ್ಲ್ಯಾನ್ ಅನಿ “ಧನಿಯಾ, ಮಾಜೆಕ್ನಾ ಧುರ್ ಜಾ, ಮಿಯಾ ಏಕ್ ಪಾಪಿ ಮಾನುಸ್”, ಮಟ್ಲ್ಯಾನ್.

9 ತವ್ಣ್ಯಾ ಲೈ ಮಾಸೊಳ್ಯಾ ಬಗುನ್ ಸಿಮಾವ್ ಪೆದ್ರು, ಅನಿ ತೆಚೆ ವಾಂಗ್ಡಿ ಅಜಾಪ್ ಹೊಲೆ.

10 ಖರೆ ಮಟ್ಲ್ಯಾರ್, ಜೆಬೆದೆವಾಚಿ ಪೊರಾ ಜಾಕೊಬ್ ಅನಿ ಜುವಾಂವುಚ್ ಸಿಮಾವಾಚೆ ವಾಂಗ್ಡಿ ಹೊವ್ನ್ ಹೊತ್ತೆ. ಜೆಜುನ್

ಸಿಮಾವಾಕ್ “ಭಿಂವ್ವಕೊ ಹಿತ್ತಾ ಫಿಡೆ ತಿಯಾ ಲೊಕಾಕ್ ದೆವಾಚ್ಯಾ ರಾಜಾಕ್ ಬಲ್ವನ್ ಹಂತಲೊ ಮಾನುಸ್ ಹೊತೆ”, ಮಟ್ಲ್ಯಾನ್.

11 ತೆನಿ ಥೊನಾ ದಂಡೆಕ್ ವೊಡುನ್ ಘೆಟ್ಲ್ಯಾನಿ, ಸಗ್ಳೆ ಧೈಚ್ ಸೊಡ್ಲ್ಯಾನಿ, ಅನಿ ಜೆಜುಚ್ಯಾ ಘಾಟ್ನಾ ಗೆಲ್ಯಾನಿ.

ಜೆಜು ಎಕ್ ಮಾನ್ಸಾಕ್ ಗುನ್ ಕರ್ತಾ

ಮಾತೆವ್ 8:1-4; ಮಾರ್ಕ್ 1:40-45

12 ಎಗ್ಡಾ ಜೆಜು ಎಕ್ ಗಾಂವಾತ್ ಹೊತ್ಲೊ. ಧೈಕುಸ್ವ್ ರೊಗ್ ಹೊತ್ಲೊ ಎಕ್ ಮಾನುಸ್ ಹೊತ್ಲೊ. ತೆನಿ ಜೆಜುಕ್ ಬಗಟ್ಲ್ಯಾನ್, ಅನಿ ತೊ ಖಾಲ್ತಿ ಪಡ್ಲೊ, ಅನಿ ಜೆಜುಕ್ “ಗುರುಜಿ, ತಿಯಾ ಮನ್ ಕಲ್ಯಾರ್, ಮಾಕಾ ಪವಿತ್ರ ಕರುಕ್ ಹೊತಾ”, ಮನುನ್ ಮಾಗುಕ್‌ಲಾಲೊ.

13 ಜೆಜುನ್ ಅಪ್ಪಾಚೊ ಹಾತ್ ಫಿಡೆ ಕರುನ್ ತೆಕಾ ಅಪಡ್ಲ್ಯಾನ್, ಅನಿ “ಮಾಕಾ ಮನ್ ಹಾಯ್, ಪವಿತ್ರ ಹೊ”, ಮಟ್ಲ್ಯಾನ್. ತನ್ನಾ ತಾಬೊಡ್ಲೊಬ್ ತೆಚೊ ರೊಗ್ ತೆಕಾ ಸೊಡುನ್ ಗೆಲೊ.

14 ಮಾನಾ ಜೆಜುನ್ ತ್ಯಾ ಮಾನ್ಸಾಕ್ “ಕೊನಾಕ್ಚಿ ಸಾಂಗುನಕ್ಚೊ, ಖರೆ ಯಾಜಕಾಕ್ಚೆ ಜಾ ಅನಿ ತುಕಾಚ್ ತೆಕಾ ದಾಕ್ಪು, ಮಾನಾ ಸಗ್ಳ್ಯಾಕ್ಚಿ ತಿಯಾ ಶುದ್ಧ ಹೊಲೆ ಮನುನ್ ದಾಕ್ಪುಸಾಟ್ಲಿ ಮೊಯ್ಜೆನ್ ಸಾಂಗಟಿಲ್ಲಿ ಬಲಿ ಭೆಟ್ಲಿ” ಮನುನ್ ತಾಕಿತ್ ದಿಲ್ಯಾನ್.

15 ಖರೆ, ಧುರ್ ಪತರ್ ಜೆಜುಚಿ ಖಬರ್ ಫರ್ಗಟ್ಲಿ, ಅನಿ ಲೊಕಾ ತಾಂಡ್ಯಾ-ತಾಂಡ್ಯಾನಿ ತೆಚಿ ಗೊಸ್ವಿಯಾ ಆಯ್ಕುಕ್, ಅನಿ ಅಪ್ಪಾಚಿ ದುಕ್ಚಿ ಆರಾಮ್ ಕರುನ್ ಘೆವ್ನ್, ತೆಚೆಕ್ಚೆ ಯೆಲಿ.

16 ಖರೆ ಜೆಜು ಮಾಗ್ನಿ ಕರುಕ್ ಮನುನ್ ಕೊನಬಿನಸಲ್ಲ್ಯಾ ಜಾಗ್ಯಾ ವೈನಿ ಜಾವ್ನ್ ರಾವ್‌ಲಾಗಲ್ಲೊ.

ಜೆಜು ವಾರೆಮಾರಲ್ಲ್ಯಾಕ್ ಬರೆ ಕರ್ತಾ

ಮಾತೆವ್ 9:1-8; ಮಾರ್ಕ್ 2:1-12

17 ಎಕ್ ದಿಸ್ ಜೆಜು ಲೊಕಾಕ್ ಶಿಕ್ವತಾನಾ ಉಲ್ಲೆ ಫಾರಿಜೆವ್, ಅನಿ ಖಾಯ್ಲೆ ಶಿಕ್ವತಲಿ ಲೊಕಾ ಗಾಲಿಲಿಯಾಚ್ಯಾ ಅನಿ ಜುದೆಯಾಚ್ಯಾ ಸಗ್ಳ್ಯಾ ಗಾಂವಾನಿತ್ಲಾ, ಅನಿ ಜೆರುಜಲೆಮ್ ಶಾರಾತ್ನಾ ಯೆಲ್ಲ್ಯಾನಿ. ತೆನಿಬಿ, ತ್ಯಾ

ಲೋಕಾತ್ಮಿ ಬಸಲ್ಯಾನಿ. ಸರ್ವೆಸ್ವರಾನ್ ಜೆಜುಕ್ ಶಿಕ್ ಹೊತ್ಯಾತ್ಮಿ ಗುನ್ ಕರ್ತಲಿ ತಾಕತ್ ದಿಲ್ಯಾನ್.

18 ಉಲ್ಲ್ಯಾ ಲೋಕಾನಿ ಎಕ್ ವಾರೆಮಾರಲ್ಲ್ಯಾ ಮಾನ್ಸಾಕ್ ತೆಚ್ಯಾ ಹಾತ್ರಾನಾ ಸಮೆತ್ ಘೆವ್ನ್ ಯೆಲ್ಯಾನಿ. ತೆನಿ ಜೆಜು ಹೊತ್ಯಾ ಘರಾತ್ ಗುಸುಕ್, ಅನಿ ತೆಕಾ ಜೆಜುಚ್ಯಾ ಇದ್ರಾಕ್ ನ್ಹೆವ್ನ್ ಥವ್ನ್ ಬಗಟ್ಲ್ಯಾನಿ,

19 ಲೋಕಾಂಚ್ಯಾ ಅಡ್ಡನಿತ್ ತೆಂಕಾ ಭುತ್ತುರ್ ಘೆವ್ನ್ ಜಾವ್ನ್ ಹೊವ್ಚ್ಯಾ ತಸೆ ಮನುನ್ ತೆನಿ ತೆಕಾ ಘರಾ ವರ್ತಿ ಘೆವ್ನ್ ಗೆಲ್ಯಾನಿ, ಖಾಪ್ಪಿಯಾ ಕಾಡುನ್ ಎಕ್ ವಾಟ್ ಕರ್ಲ್ಯಾನಿ ಅನಿ ತ್ಯಾ ವಾರೆಮಾರಲ್ಲ್ಯಾಕ್ ಸಗ್ಳ್ಯಾಂಚ್ಯಾ ಮದ್ಲಿ ಜೆಜುಚ್ಯಾ ಇದ್ರಾಕ್ ತೆಚ್ಯಾ ಹಾತ್ರಾನಾ ಸಮೆತ್ ಉತರ್ಲ್ಯಾನಿ.

20 ತೆಕಾ ಹಾನಲ್ಲ್ಯಾ ಲೋಕಾಂಚೊ ವಿಶ್ವಾಸ್ ಬಗುನ್, ಜೆಜುನ್ ತ್ಯಾ ವಾರೆಮಾರಲ್ಲ್ಯಾಕ್ “ಮಾಜ್ಯಾ ದೊಸ್ತಾ, ತುಜೆ ಸಗ್ಳೆ ಪಾಪ್ ಮಾಪ್ ಹೊಲೆ” ಮಟ್ಲ್ಯಾನ್.

21 ತನ್ನಾ ಫಾರಿಜೆವ್ ಅನಿ ಖಾಯ್ಲೆ ಶಿಕ್ವತಲಿ ಲೋಕಾ ಅಪ್ಲ್ಯಾ-ಅಪ್ಲ್ಯಾ ಮದ್ಲಿ “ದೆವಾಚಿ ನಿಂದ್ಯಾ ಬೊಲ್ತಲೊ ಹ್ಯೊ ಮಾನುಸ್ ಕೊನ್? ದೆವಾನ್ ಎಕ್ಲ್ಯಾನುಚ್ ಪಾಪ್ ಮಾಪ್ ಕರುಕ್ ಹೊತಾ” ಮನುನ್ ಬೊಲುಕ್‌ಲಾಗ್ಲ್ಯಾನಿ.

22 ಜೆಜುಕ್ ತೆನಿ ಯವಜ್ತಲೆ ಕಳ್ಳೆ, ತನ್ನಾ ತೆನಿ “ತುಮಿ ತಸ್ಲೆಸಗ್ಳೆ ಕಶ್ಯಾಕ್ ಯವ್ಜ್ಕ ಲಾಗ್ಲ್ಯಾಸಿ?”

23 “ತುಜೆ ಪಾಪ್ ಮಾಪ್ ಹೊಲೆ” ಮನ್ತಲೆ ಸಸಾರ್ ಕಾಯ್, “ಉಟ್ ಅನಿ ಚಲ್ ಮನ್ತಲೆ ಕಾಯ್?”

24 ತಸೆ ಜಾಲ್ಯಾರ್, ಮಾನ್ಸಾಚ್ಯಾ ಲೆಕಾಕ್ ಹ್ಯಾ ಜಗಾತ್ ಪಾಪ್ ಮಾಪಿ ಕರ್ತಲೊ ಅದಿಕಾರ್‌ಬಿ ಹಾಯ್, ಮನುನ್ ಮಿಯಾ ತುಮ್ಕಾ ದಾಕ್ಟನ್ ದಿತಾ. ಮನುನ್ ತ್ಯಾ ವಾರೆಮಾರಲ್ಲ್ಯಾಕ್, ತೆನಿ “ಮಿಯಾ ಸಾಂಗ್ತಾ ಉಟ್, ಘೆ ತುಜೆ ಹಾತ್ರಾನ್, ಅನಿ ಘರಾಕ್ ಚಲ್?” ಮಟ್ಲ್ಯಾನ್.

25 ತನ್ನಾ ತಾಬೊಡೊಬ್ ತೊ ಮಾನುಸ್ ತೆಂಚ್ಯಾ ಸಗ್ಳ್ಯಾಂಚ್ಯಾ ಫಿಡ್ಯಾತುಚ್ ಉಟ್ಲೊ, ಅನಿ ಅಪ್ಲಿ ನಿಜಲ್ಲೆ ಹಾತ್ರಾನ್ ಘೆವ್ನ್ ದೆವಾಕ್

ಹೊಗ್ಗುನೆತ್ತ ತೊ ಅಪ್ಪಾಚ್ಯಾ ಘರಾಕ್ಡೆ ಗೆಲೊ.

26 ತೆನಿ ಸಗ್ಳೆ ಜಾನಾ ಎಗ್ಡೆವ್ ಅಜಾಪ್ ಹೊಲೆ, ಅನಿ “ಕಸ್ಲೆ ಮೊಟೆ ವಿಚಿತ್ರ್ ಅಮಿ ಬಗಟ್ಲ್ಯಾವ್” ಮನುನೆತ್ತ ಭಿಯಾನ್ ತೆನಿ ದೆವಾಕ್ ಹೊಗ್ಳ್ಯಾನಿ.

ಜೆಜು ಲೆವಿಕ್ ಬಲ್ವತಾ

ಮಾತೆವ್ 9:9-13; ಮಾರ್ಕ್ 2:13-17

27 ಹೆ ಹೊಲ್ಲ್ಯಾ ಮಾನಾ, ಜೆಜು ಬಾಯ್ ಗೆಲೊ, ಅನಿ ಲೆವಿ ಮನ್ತಲೊ ತೆರ್ಗಿ ವಸುಲ್ ಕರುಕ್ ಅಪ್ಪಾಚ್ಯಾ ಜಾಗ್ಯಾರ್ ಬಸಲೆಲ್ಲೆ ತೆನಿ ಬಗಟ್ಲ್ಯಾನ್. ಜೆಜುನ್ ತೆಕಾ “ಮಾಜ್ಯಾ ಫಾಟ್ನಾಯೆ” ಮಟ್ಲ್ಯಾನ್.

28 ಲೆವಿ ಉಟ್ಲೊ, ಸಗ್ಳೆ ಧೈಚ್ ಸೊಡ್ಲ್ಯಾನ್, ಅನಿ ಜೆಜುಚ್ಯಾ ಫಾಟ್ನಾ ಗೆಲೊ.

29 ತನ್ನಾ ಲೆವಿನ್ ಅಪ್ಪಾಚ್ಯಾ ಘರಾತ್ ಜೆಜುಕ್ ಅನಿ ತೆಚ್ಯಾ ತೆರ್ಗಿ ವಸುಲಿ ಕರ್ತಲ್ಯಾ ವಾಂಗ್ಡಿಯಾಕ್ಚಿ, ಅನಿ ದುಸ್ರ್ಯಾ ಲೊಕಾಕ್ಚಿ ಮಿಳುನ್ ಎಕ್ ಮೊಟೆ ಜೆವಾನ್ ಧವಲ್ಲ್ಯಾನ್.

30 ಉಲ್ಲ್ಯಾ ಫಾರಿಜೆವಾನಿ, ಅನಿ ಉಲ್ಲ್ಯಾ ಖಾಯ್ಡೆ ಶಿಕ್ವುತಲ್ಯಾಂಚ್ಯಾ ತಾಂಡ್ಯಾತ್ಲ್ಯಾನಿ, ಜೆಜುಚ್ಯಾ ಶಿಸಾಕ್ಚಿ “ತುಮಿ ತೆರ್ಗಿ ವಸುಲ್ ಕರ್ತಲ್ಯಾಂಚ್ಯಾ ಅನಿ ದುಸ್ರ್ಯಾ ಪಾಪಿ ಲೊಕಾಂಚ್ಯಾ ವಾಂಗ್ಡಾ ಬಸುನ್ ಕಶ್ಯಾಕ್ ಖಾತ್ಯಾಶಿ-ಫಿತ್ಯಾಶಿ” ಮನುನ್ ಇಚಾರ್ಲಾನಿ.

31 ತನ್ನಾ ಜೆಜುನ್ “ಜೆ ಕೊನ್ ಆರಾಮ್ ಹಾತ್, ತೆಂಕಾ ವಗ್ಡುಳ್ಳಾಚಿ ಗರಜ್ ನಾ. ಜೆ ಕೊನ್ ಶಿಕ್ ಹಾತ್, ತೆಂಕಾ ಎವ್ಡಿಚ್ ತೆಚಿ ಗರಜ್.

32 ಮಿಯಾ ಧರ್ಮಾನಿ ಚಲ್ತಲ್ಯಾ ಲೊಕಾಕ್ಚಿ ಮನ್ ಬದ್ಲಕ್ ಮನುನ್ ಬಲ್ವಕ್ ಯೆವ್ಕ್ ನಾ, ಪಾಪಿ ಲೊಕಾಕ್ಚಿ ಮನ್ ಬದ್ಲಕ್ ಬಲ್ವಕ್ ಮನುನ್ ಯೆಲಾ” ಮಟ್ಲ್ಯಾನ್.

ಉಪಾಸ್ ಕರ್ತಲ್ಯಾ ವಿಶಯಾತ್ ಪ್ರಸ್ನೊ

ಮಾತೆವ್ 9:14-17; ಮಾರ್ಕ್ 2:18-22

33 ಉಲ್ಲ್ಯಾ ಲೊಕಾನಿ ಜೆಜುಕ್ “ಜುವಾಂವಾಚಿ ಶಿಸಾ ಪದೆ ಉಪಾಸ್ ಕರ್ತಾತ್, ಮಾಗ್ನಿ ಕರ್ತಾತ್, ಅನಿ ಫಾರಿಜೆವಾಂಚಿ ಶಿಸಾಬಿ ತಸೆಚ್

ಕರ್ತೃತ್. ಖರೆ ತುಜಿ ಶಿಸಾ ಖಾವ್‌ಗೆತ್-ಫಿವ್‌ಗೆತ್ ರ್‌ಹಾತ್ಯಾತ್ ಕಶ್ಯಾಕ್?” ಮನುನ್ ಇಚಾರ್‌ಲ್ಯಾನಿ.

34 ತನ್ನಾ ಜೆಜುನ್ “ಎಕ್ ಲಗ್ನಾಚ್ಯಾ ಕಾರೆವಾಕ್ ಮನುನ್ ಯಲ್ಲೆ ಸೊಯ್ಲೆ. ಲಗ್ನಾಚೊ ನ್ಹವೊ ಅಪ್ನಾಚ್ಯಾ ವಾಂಗ್ಡಾ ರಾತಾನಾ ಉಪ್ಪಾಸಿ ರ್‌ಹಾವ್‌ ಹೊತಾ ಕಾಯ್? ನಾ-ಹೊಯ್ಲಾ.

35 ಖರೆ ನ್ಹವ್ಯಾಕ್ ತೆಂಚ್ಯಾ ಮದ್ನಾ ಕಾಡುನ್ ಘೆವ್ನ್ ಜಾತಲೊ ದಿಸ್ ಯೆತಾ, ತನ್ನಾ ತೆನಿ ಉಪಾಸ್ ಕರ್ತೃತ್”, ಮನುನ್ ಜಬಾಬ್ ದಿಲ್ಯಾನ್.

36 ಅನಿ ಜೆಜುನ್ ತೆಂಕಾ ಎಕ್ ಕಾನಿಬಿ ಸಾಂಗ್ಲಾನ್ “ಎಕ್ ಜುನ್ವ್ಯಾ ಪಿಂಜಲ್ಲ್ಯಾ ಅಂಗಿಕ್ ಲಾವುನ್ ಶಿವುಕ್ ಮನುನ್, ನ್ಹವ್ಯಾ ಅಂಗಿಚೊ ತುಕ್ಡೊ ಕೊನ್ ಬಿ ಕಾತ್ರುನ್ ಕಾಡಿನಾ. ತೆನಿ ತಸೆ ಕರ್ಲ್ಯಾರ್, ತೊ ನ್ಹವಿ ಅಂಗಿ ಪಿಂಜ್ಲಾ, ಅನಿ ತೊ ನ್ಹವೊ ತುಕ್ಡೊ ಜುನ್ವ್ಯಾ ಅಂಗಿಕ್ ಲಾವಲ್ಲೊ ಬರಬ್ಬರ್ ದಿಸಿನಾ.

37 ನಾಹೊಲ್ಯಾರ್, ಕೊನ್ ಬಿ ನ್ಹವೊ ವಾಯ್ ಜುನ್ವ್ಯಾ ಚಮ್ಡ್ಯಾಚ್ಯಾ ಪಿಸ್ವಿತ್ ಘಾಲಿನಾ. ಘಾಟ್ಲಾರ್ ಪಿಸ್ವಿ ಪಿಂಜುನ್ ಸೊಡ್ತಾ, ಮಾನಾ ಸಗ್ಳೆ ವಾಯ್ ಗಳುನ್ ಜಾವ್ನ್ ಸೊಡ್ತಾ, ಅನಿ ತಿ ಚಮ್ಡ್ಯಾಚಿ ಪಿಸ್ವಿಬಿ ಹಾಳ್ ಹೊವ್ನ್ ಜಾತಾ.

38 ತಸೆ ಮನುನ್ ನ್ಹವೊ ವಾಯ್ ನ್ಹವ್ಯಾ ಚಮ್ಡ್ಯಾಚ್ಯಾ ಪಿಸ್ವಿತುಚ್ ವೊತುಚೆ!

39 ಜುನ್ವಿ ವಾಯ್ ಫಿಲ್ಲ್ಯಾ ತನ್ನಾ ನ್ಹವಿ ವಾಯ್ ಕೊನಾಕ್ಚಿ ನಕ್ಲೊ ಹೊತಾ, ಜುನ್ವಿ ವಾಯ್ ಫಿಲ್ಲೊ ಜುನ್ವಿ ವಾಯ್ಚುಕ್ ಎಗ್ಡಮ್ ಬರಿ ಮನುನ್ ಸಾಂಗ್ತಾ” ಮಟ್ಲ್ಯಾನ್.

6

ಸಬ್ಬತಾಚ್ಯಾ ವಿಶಯಾತ್ ಪ್ರಸ್ನೊ
ಮಾತೆವ್ 12:1-8; ಮಾರ್ಕ್ 2:23-28

1 ಎಕ್ ಸಬ್ಬತಾಚ್ಯಾ ದಿಸಿ ಜೆಜು ಪಿಕ್ ಹೊತ್ಯಾ ಶೆತಾನಿತ್ಯಾ ಪಾರ್ ಹೊವ್ನ್ ಜಾವ್ನ್ ಲಾಗಲ್ಲೆ ತನ್ನಾ ಜೆಜುಚ್ಯಾ ಶಿಸಾನಿ ಕನ್ನಾ ಮೊಡುನ್ ಘೆಟ್ಲ್ಯಾನಿ ಅನಿ ಹಾತಾನಿ ಮುರ್ಡುನ್ ದಾನೆ ಖಾವ್ನ್ ಲಾಗ್ಲ್ಯಾನಿ.

2 ಉಲ್ಲಾ ಫಾರಿಜೆವಾನಿ “ಸಬ್ಬತಾಚ್ಯಾ ದಿಸಿ ಕರುಚೆ ನ್ಹಯ್ ಮನುನ್ ಅಮ್ಚೊ ಖಾಯ್ಡೊ ಸಾಂಗಲ್ಲೆ ತುಮಿ ಕಶ್ಯಾಕ್ ಕರುಕ್ ಲಾಗ್ಲ್ಯಾಶಿ?” ಮನುನ್ ಇಚಾರ್ಲಾನಿ.

3 ತನ್ನಾ ಜೆಜುನ್ “ಅಪ್ಪಾಕ್ ಅನಿ ತೆಚ್ಯಾ ವಾಂಗಿಯಾಚಿ ಭುಕ್ ಲಾಗಲ್ಲಾ ತನ್ನಾ ದಾವಿದಾನ್ ಕಾಯ್ ಕರ್ಲ್ಯಾನ್ ಮನುನ್ ತುಮಿ ವಾಚ್ಪುಕ್‌ನ್ಯಾಶಿ ಕಾಯ್?”

4 ಅಮ್ಚ್ಯಾ ಖಾಯ್ಡ್ಯಾತ್ಲಿ ಯಾಜಕಾನಿ ಸೊಡುನ್ ಅನಿ ಕೊನ್ಬಿ ಖಾವ್ನ್ ಪರ್ವಾನ್ಗಿ ನಸ್ಸಾರ್‌ಬಿ ತೊ ದೆವಾಚ್ಯಾ ಗುಡಿತ್ ಗೆಲೊ, ಅನಿ ದೆವಾಕ್ ಭೆಟ್ಲಲ್ಯಾ ಭಾಕ್ರಿಯಾ ತೆನಿ ಹಾನುನ್ ಖಾಲ್ಯಾನ್, ಅನಿ ಅಪ್ಪಾಚ್ಯಾ ವಾಂಗಿಯಾಚಿಬಿ ದಿಲ್ಯಾನ್”, ಮನುನ್ ತೆಂಕಾ ಸಾಂಗ್ಲ್ಯಾನ್.

5 ಅನಿ ಜೆಜುನ್ ತೆಂಕಾ “ಮಾನ್ವಾಚೊ ಲೆಕ್ ಸಬ್ಬತಾಚೊಬಿ ಧನಿ” ಮನುನ್ ಸಾಂಗ್ಲ್ಯಾನ್.

ವಾರೆಮಾರಲ್ಲಾ ಹಾತಿಚೊ ಎಕ್ ಮಾನುಸ್

ಮಾತೆವ್ 12:9-14; ಮಾರ್ಕ್ 3:1-6

6 ಅನಿ ಎಕ್ ಸಬ್ಬತಾಚ್ಯಾ ದಿಸಿ ಜೆಜು ಎಕ್ ಸಿನಾಗೊಗಾತ್ ಗೆಲೊ, ಅನಿ ಲೊಕಾಚಿ ಶಿಕ್ವಲ್ಯಾನ್. ಧೈ ಉಜ್ವಾ ಹಾತಿಕ್ ವಾರೆಮಾರಲ್ಲೊ ಎಕ್ ಮಾನುಸ್ ಹೊತ್ಲೊ.

7 ಉಲ್ಲೆ ಫಾರಿಜೆವ್, ಅನಿ ಖಾಯ್ಡೆ ಶಿಕ್ವತಲೆ ಜೆಜುಕ್ ಸಿರ್ಕುನ್ ಫಾಲುಕ್ ಎಕ್ ಅವ್ಕಾಸ್ ಹುಡ್ಕುಕ್ ಲಾಗಲ್ಲೆ, ತೆನಿ ಜಗೊಳ್ ಯೆವ್ನ್ ಸಬ್ಬತಾಚ್ಯಾ ದಿಸಿ ಜೆಜು ತ್ಯಾ ಹಾತಾಕ್ ವಾರೆಮಾರಲ್ಲಾ ಮಾನ್ವಾಕ್ ಗುನ್ ಕರ್ತಾ ಕಾಯ್ ಬಗುವಾ ಮನುನ್ ರಾಕುನ್ಗೆತ್ ಹೊತ್ಲೆ.

8 ಖರೆ ಜೆಜುಕ್ ತೆನಿ ಯವಜಲ್ಲೆ ಕಳ್ಳೆ, ಅನಿ ತೆನಿ ತ್ಯಾ ಮಾನ್ವಾಕ್ “ಉಟ್, ಅನಿ ಹಿಕ್ಲಿ ಫಿಡೆ ಯೆ”, ಮಟ್ಲ್ಯಾನ್, ತೊ ಮಾನುಸ್ ಉಟ್ಲೊ ಅನಿ ಫಿಡೆ ಯೆವ್ನ್ ಇಬೆ ರ್‌ಹಾಲೊ.

9 ತನ್ನ ಜೆಜುನ್ ತೆಂಕಾ “ಸಬ್ಬತಾಚ್ಯಾ ದಿಸಿ ಕಾಯ್-ಕಾಯ್ ಕರುಕ್ ಹೊತಾ ಮನುನ್ ಅಮೆಚ್ಚಿ ಖಾಯ್ಲೊ ಸಾಂಗ್ತಾ? ಎಕ್ಲ್ಯಾಚೊ ಜಿವ್ ಹುರ್‌ವುಚೊ ಕಾಯ್, ಹಾಳ್ ಕರುಚೊ ಮನ್ತಾ?” ಮನುನ್ ಇಚಾರ್‌ಲ್ಯಾನ್.

10 ಜೆಜುನ್ ಭೊತ್ಯಾನಿ ಹೊತ್ಯಾ ಸಗ್ಳ್ಯಾಕ್ಚಿ ಬಗಟ್ಯಾನ್, ಅನಿ ತ್ಯಾ ಹಾತಾಕ್ ವಾರೆಮಾರಲ್ಲ್ಯಾ ಮಾನ್ಸಾಕ್ “ತುಜೊ ಹಾತ್ ಲಾಂಬ್ ಸೊಡ್” ಮಟ್ಲ್ಯಾನ್. ತೆನಿ ತೆಚೊ ಹಾತ್ ಲಾಂಬ್ ಸೊಡ್ಲ್ಯಾನ್, ಅನಿ ತೆಚೊ ಹಾತ್ ಬರೊ ಹೊಲೊ.

11 ಫಾರಿಜೆವಾಕ್ಚಿ ಅನಿ ಖಾಯ್ಲೆ ಸಿಕ್ಕುತಲ್ಯಾಕ್ಚಿ ರಾಗ್ ಯೆಲೊ, ಅನಿ ತೆನಿ ಅಪ್ಪಾ-ಅಪ್ಪಾ ಮದ್ದಿಚ್ ಜೆಜುಕ್ ಕಾಯ್ ಕರುಂವಾ? ಮನುನ್ ಬೊಲುನ್ ಘೆವ್ಕ್ ಲಾಗ್ಲ್ಯಾನಿ.

ಜೆಜು ಬಾರಾ ಅಪೊಸ್ತಲಾಕ್ಚಿ ಎಚ್ತಾ.

ಮಾತೆವ್ 10:1-4; ಮಾರ್ಕ್ 3:13-19

12 ಎಕ್ ದಿಸ್ ಜೆಜು ಮಾಗ್ನಿ ಕರುಕ್ ಮನುನ್ ಮಡ್ಡಿ ವರ್‌ತಿ ಗೆಲೊ, ಅನಿ ಪುರಾ ರಾತ್ ತೆನಿ ದೆವಾಕ್ಚಿ ಮಾಗ್ನಿ ಕರ್‌ಲ್ಯಾನ್.

13 ದಿಸ್ ಉಜ್ವಾಡಲ್ಲ್ಯಾ ತನ್ನಾ ಅಪ್ಪಾಚ್ಯಾ ಸಗ್ಳ್ಯಾ ಶಿಸಾಕ್ಚಿ ಅಪ್ಪಾಕ್ಚಿ ಬಲ್ವಲ್ಯಾನ್ ಅನಿ ಅಪೊಸ್ತಲಾ ಮನುನ್ ನಾವ್ ದಿಲ್ಲ್ಯಾ ಬಾರಾ ಜಾನಾಕ್ಚಿ ತೆನಿ ಎಚುನ್ ಕಾಡ್ಲ್ಯಾನ್.

14 ತೆಂಚಿ ನಾವಾ - ಸಿಮಾವ್ ಹೆಕಾ ತೆನಿ ಪೆದ್ರು ಮನುನ್ ನಾವ್ ದಿಲ್ಯಾನ್ ಅನಿ ತೆಚೊ ಭಾವ್ ಅಂದ್ರು; ಜಾಕೊಬ್ ಅನಿ ಜುವಾಂವ್, ಫಿಲಿಪ್ ಅನಿ ಬಾರ್‌ತೊಲೊಮೆವ್,

15 ಮಾತೆವ್ ಅನಿ ಥೊಮಸ್, ಅಲ್ಫೆವಾಚೊ ಲೆಕ್ ಜಾಕೊಬ್, ಅನಿ ದೆಸೆಭಕ್ತ್ ಮನುನ್ ಬಲ್ವುತಲೊ ಸಿಮಾವ್,

16 ಜಾಕೊಬಾಚೊ ಲೆಕ್ ಜುದಾಸ್, ಅನಿ ಜೆಜುಕ್ ಘಾತ್ ಕರಲೊ ಜುದಾಸ್ ಇಸ್ಪರಿಯೊತ್.

ಜೆಜು ಶಿಕ್ವತಾ ಅನಿ ಗುನ್ ಕರ್‌ತಾ

ಮಾತೆವ್ 4:23-25

17 ಜೆಜು ಅಪೊಸ್ತಲಾಂಚ್ಯಾ ವಾಂಗ್ಡಾ ಮಡ್ಡಿ ವೈನಾ ಖಾಲ್ತೆ ಯೆವ್ನ್ ಸಪಾಟ್ ಜಿಮ್ಮಿರ್ ಅಪ್ಪಾಚ್ಯಾ ಹುರಲ್ಲ್ಯಾ ಲೈ ಜಾನಾ ಶಿಸಾಂಚ್ಯಾ ತಾಂಡ್ಯಾಚ್ಯಾ ವಾಂಗ್ಡಾ ಇಬೆ ಹೊತ್ಲೊ. ಜುದೆಯಾತ್ನಾ ಅನಿ ಜೆರುಜಲೆಮಾತ್ನಾ ಅನಿ ತಿರ್ ಅನಿ ಸಿದೊನ್ ಮನ್ತಲ್ಯಾ ಜಾಗ್ಯಾತ್ಲ್ಯಾ ಸಮುಂದರಾಚ್ಯಾ ದಂಡೆಚ್ಯಾ ಜಾಗ್ಯಾನಿತ್ನಾ ಯೆಲ್ಲ್ಯಾ ಲೊಕಾಂಚೊ ಎಕ್ ಮೊಟೊ ತಾಂಡೊ ಧೈ ಯೆವ್ನ್ ಗೊಳಾ ಹೊಲ್ಲೊ ಹೊತ್ಲೊ;

18 ತೆನಿ, ಜೆಜುನ್ ಸಿಕ್ವತಲೆ ಆಯ್ಕುಕ್, ಅನಿ ಅಪ್ಪಾಚ್ಯಾ ರೊಗಾನಿತ್ನಾ ಬರೆ ಹೊವ್ನ್ ಮನುನ್ ಧೈ ಯೆಲ್ಲ್ಯಾನಿ. ಗಿರೆ ಲಾಗುನ್ ತರಾಸ್ ಕರುನ್ ಘೆಟಲಿ ಲೊಕಾಬಿ ಯೆಲಿ, ಅನಿ ಬರಿ ಹೊವ್ನ್ ಗೆಲಿ.

19 ಸಗ್ಳಿ ಲೊಕಾ ತೆಕಾ ಆಪಡ್ತಲೊ ಅವ್ಕಾಸ್ ಹುಡ್ಕಿತ್, ಅನಿ ಜೆಜುಚಿ ತಾಕತ್ ಭಾಯ್ರ್ ಜಾಯ್, ಅನಿ ಅಪಡಲ್ಲ್ಯಾ ಸಗ್ಳ್ಯಾಕ್ಲಿ ಗುನ್ ಕರಿ.

ಸುಖ್ ಅನಿ ದುಖ್
ಮಾತೆವ್ 5:1-12

20 ಜೆಜುನ್ ಅಪ್ಪಾಚ್ಯಾ ಶಿಸಾಕ್ಲಿ ಬಗಟ್ಲ್ಯಾನ್ ಅನಿ,
ಗರಿಬಾನೊ ತುಮಿ ಸುಖಿ;
ದೆವಾಚೊ ರಾಜ್ ತುಮ್ಜೊಚ್!

21 ಅತ್ತಾ ಉಪ್ಪಾಸಿ ಹೊತ್ಯಾನೊ ತುಮಿ ಸುಖಿ;
ತುಮ್ಚಾ ಭರ್ಪುರ್ ಗಾವ್ತಾ!

ಅತ್ತಾ ರಡ್ತಲ್ಯಾನೊ ತುಮಿ ಕವ್ಡೆ ಸುಖಿ;
ತುಮಿ ಹಾಸ್ತಾಶಿ!

22 “ಮಾನ್ವಾಚ್ಯಾ ಲೆಕಾಕ್ ಲಾಗುನ್ ಲೊಕಾನಿ ತುಮ್ಚಾ ಧೈಸ್ ಕಲ್ಯಾರ್, ಮರ್ಯಾದ್ ದಿನಸ್ಲಾರ್, ತುಮ್ಚಿ ಮರ್ಯಾದ್ ಕಾಡ್ಲಾರ್, ಅನಿ ತುಮಿ ವಾಯ್ ಮನುನ್ ಸಾಂಗ್ಲಾರ್ ತುಮಿ ಕವ್ಡೆ ಸುಖಿ!”

23 ಅಶೆ ತುಮ್ಚಾ ಹೊಲ್ಲ್ಯಾ ತನ್ನಾ ಕುಶಿ ಹೊವಾ ಅನಿ ನಾಚಾ, ಕಶ್ಯಾಕ್ ಮಟ್ಲ್ಯಾರ್ ಸರ್ಗಾರ್ ಮೊಟೆ ಭೊಮಾನ್ ತುಮ್ಚಾ ತಯಾರ್ ಹಾಯ್. ತೆಂಚ್ಯಾ ವಾಡ್ ವಡ್ಲಾನಿಬಿ ಪ್ರವಾದ್ಯಾಕ್ಲಿ ಅಸೆಚ್ ಕರ್ಲಾನಿ.

24 “ಖರೆ ಅತ್ತಾ ಸಾವ್ಕಾರ್‌ಕಿನ್ ಜಿವನ್ ಕರ್‌ತಲ್ಯಾನೊ ತುಮ್ಮಿ ಗತ್ ಕಾಯ್ ಸಾಂಗು;

ತುಮ್ಮೆ ಸುಖಾಚೆ ಜಿವನ್ ತುಮ್ಮಾ ಗಾವುನ್ ಹೊಲೆ!

25 ಅತ್ತಾ ಖಾವ್ಕ್-ಜಿವ್ಕ್ ಸಗ್ಳೆ ಹೊತ್ಯಾನೊ ತುಮ್ಮಿ ಗತ್ ಕಾಯ್ ಸಾಂಗು;

ತುಮಿ ಉಪ್ಪಾಸಿ ಪಡ್ತಾಶಿ!

ಅತ್ತಾ ಹಾಸುನ್ಗತ್ ಹೊತ್ಯಾನೊ ತುಮ್ಮಿ ಗತ್ ಕಾಯ್ ಸಾಂಗು;

ತುಮಿ ಮರ್‌ಗುನ್-ಮರ್‌ಗುನ್ಗತ್ ರಡ್ತಾಶಿ!

26 “ಸಗ್ಳೆ ಲೊಕಾ ತುಮ್ಮಾ ಬರೆಪಾನಾಚ್ಯಾ ವಿಶಯಾತ್ ಬೊಲ್ತಲ್ಯಾನೊ ತುಮ್ಮಿ ಗತ್ ಕಾಯ್ ಸಾಂಗು; ತೆಂಚ್ಯಾ ಅದ್ಲ್ಯಾ ವಾಡ್ ವಡ್ಲಾನಿ ಝುಟ್ಯಾ ಪ್ರವಾದ್ಯಾಕ್ಲಿಬಿ ತಸೆಚ್ ಬರೆ-ಬರೆ ಬೊಲ್ತಲ್ಯಾನಿ”.

ದುಸ್ಮಾನಾಂಚ್ಯಾಸಾಟ್ಲೆ ಪ್ರೆಮ್

ಮಾತೆವ್ 5:38-48; 7:12

27 “ಮಿಯಾ ಸಾಂಗ್ತಲೆ ಆಯಿಕ್ತಲ್ಯಾನೊ ಮಿಯಾ ತುಮ್ಮಾ ಸಾಂಗ್ತಾ: ತುಮ್ಮಾ ದುಸ್ಮಾನಾಚೊ ಪ್ರೆಮ್ ಕರಾ,ತುಮ್ಮೆ ವರ್‌ತಿ ರಾಗಾನ್ ರ್‌ಹಾತಲ್ಯಾಕ್ಲಿಬಿ ಕರಾ,

28 ತುಮ್ಮಾ ವರ್‌ತಿ ಸರಾಪ್ ಘಾಲ್ತಲ್ಯಾಕ್ಲಿ ತುಮಿ ಆಶಿರ್ವಾದ್ ದಿವಾ, ಅನಿ ತುಮ್ಮಾ ವಾಯ್ತ್ ಕರ್‌ತಲ್ಯಾಂಚ್ಯಾಸಾಟ್ಲೆ ಮಾಗ್ನಿ ಕರಾ.

29 ಕೊನ್ ತರ್ ತುಮ್ಮಾ ಎಕ್ ಗಾಲಾ ವರ್‌ತಿ ಮಾರ್‌ಲ್ಯಾರ್ ಅನಿ ಎಕ್ ಗಾಲಾ ವರ್‌ತಿ ತೆಕಾ ಮಾರುಕ್ ಸೊಡಾ; ಕೊನ್ ತರ್ ತುಮ್ಮಿ ವೈಲಿ ಅಂಗಿ ಕಾಡುನ್ ಘೆವ್‌ಲಾಲ್ಯಾರ್, ತುಮ್ಮಿ ಭುತ್ತುರ್ಲಿ ಅಂಗಿಬಿ ತೆಕಾ ನೆಹ್ವ್ ಸೊಡಾ.

30 ತುಮ್ಮೆಕ್ಲೆ ಕಾಯ್ಲಿ ಉಸ್ನೆ ಮಾಗ್ತಲ್ಯಾಕ್ಲಿ ದಿವಾ,ಅನಿ ತುಮ್ಮೆಕ್ಲಾ ಕೊನ್ಲಿ ಕಾಯ್ತರ್ ಉಸ್ನೆ ಘೆಟಲೆ ರ್‌ಹಾಲ್ಯಾರ್ ಪರ್‌ತುನ್ ಮಾಗುನ್ ಘೆವ್‌ನಕಾಶಿ.

31 ದುಸ್ಮಾನಿ ತುಮ್ಮಾ ಕಶೆ ಕರುಚೆ ಮನುನ್ ತುಮಿ ಯವಜ್ವಾಶಿ ತಸೆಚ್ ತುಮಿಬಿ ದುಸ್ಮಾಕ್ಲಿ ಕರಾ”.

32 “ತುಮ್ಮೊ ಪ್ರೆಮ್ ಕರ್ತಲ್ಯಾಂಚೊ ಎವ್ಜೆಚ್ ತುಮಿ ಪ್ರೆಮ್ ಕರ್ಲ್ಯಾರ್, ತುಮ್ಮಾ ಕಸ್ಲೊ ಆಶಿರ್ವಾದ್ ಗಾವ್ತಾ? ಪಾಪಿ ಲೊಕಾಬಿ ಅಪ್ಪಾಚೊ ಪ್ರೆಮ್ ಕರ್ತಲ್ಯಾಂಚೊ ಪ್ರೆಮ್ ಕರ್ತ್ಯಾತ್!

33 ಅನಿ ತುಮ್ಮಾ ಬರೆ ಕರ್ತಲ್ಯಾಕ್ಲಿ ಎವ್ಜೆಚ್ ತುಮಿ ಬರೆ ಕರ್ಲ್ಯಾರ್, ತುಮ್ಮಾ ಕಸ್ಲೊ ಆಶಿರ್ವಾದ್ ಗಾವ್ತಾ? ಪಾಪಿ ಲೊಕಾಬಿ ಹೆ ಸಗ್ಳೆ ಕರ್ತ್ಯಾತ್!

34 ಅನಿ ತುಮ್ಮಾ ಪರ್ತುನ್ ಫಾಟಿ ದಿತಲ್ಯಾಕ್ಲಿ ತುಮಿ ರಿನ್ ದಿಲ್ಯಾರ್ ತುಮ್ಮಾ ಕಸ್ಲೊ ಆಶಿರ್ವಾದ್ ಗಾವ್ತಾ? ಅಪ್ಪಿ ದಿಲ್ಲೆ ತವ್ಡೆ ಪರ್ತುನ್ ಅಪ್ಪಾಕ್ ಗಾವ್ತಾ ಮನ್ತಲ್ಯಾ ಬರೊಸ್ಕಾನ್ ಪಾಪಿ ಲೊಕಾಬಿ ಲೊಕಾಕ್ಲಿ ರಿನ್ ದಿತ್ಯಾತ್!

35 ತುಮ್ಮಾ ದುಸ್ಮಾಂಚೊ ಪ್ರೆಮ್ ಕರಾ ಅನಿ ತೆಂಕಾ ಬರೆ ಕರಾ; ಪರ್ತುನ್ ಅನಿ ಘೆತಲಿ ಆಸ್ಯಾ ನಸ್ತಾನಾ ರಿನ್ ದಿವಾ, ತನ್ನಾ ತುಮ್ಮಾ ಭೊಮಾನ್ ಗಾವ್ತಾ, ಅನಿ ತುಮಿ ಲೈಮೊಟ್ಯಾ ದೆವಾಚಿ ಪೊರಾ ಹೊತ್ಯಾಶಿ. ತೆಕಾ ಪಾಪಿ ಅನಿ ಬುರ್ಶಿ ಲೊಕಾಬಿ ಬರಿಚ್.

36 ತುಮ್ಮೊ ಸರ್ಗಾ ವೈಲೊ ಬಾಬಾ ಕಸೊ ದಯಾ ದಾಕ್ಪುನಾಯೊ ತಸೆ ತುಮಿಬಿ ದಯಾ ದಾಕ್ಪುತಲಿ ಲೊಕಾ ಹೊವಾ”.

ದುಸ್ಮಾಂಚಿ ನಿತ್ ಕರುನಕಾಸಿ

ಮಾತೆವ್ 7:1-5

37 “ದುಸ್ಮಾಂಚಿ ನಿತ್ ಕರುನಕಾಸಿ, ಅನಿ ದೆವ್ ಬಿ ತುಮ್ಮಿ ನಿತ್ ಕರಿನಾ. ದುಸ್ಮಾಕ್ಲಿ ಚುಕಿದಾರ್ ಮನುನ್ ಸಾಂಗುನಕಾಸಿ, ಅನಿ ದೆವ್ ತುಮ್ಮಾಬಿ ಚುಕಿದಾರ್ ಮನಿನಾ; ದುಸ್ಮಾಕ್ಲಿ ಮಾಪ್ ಕರಾ, ಅನಿ ದೆವ್ ತುಮ್ಮಾಬಿ ಮಾಪ್ ಕರ್ತಾ.

38 ದುಸ್ಮಾಕ್ಲಿ ದಿವಾ, ಅನಿ ದೆವ್ ತುಮ್ಮಾ ದಿತಾ. ಹೆಚ್ಯಾ ಬದ್ಲಾಕ್, ಮಾಪ್ ಭರುನ್ ತುಮ್ಮಾ ದಿವ್ನ್ ಹೊತಾ, ತುಮ್ಮಾ ಪೊಶಾತ್ ಭರುನ್ ಪಡಿಸರ್ಕೆ ತುಮ್ಮಾ ಗಾವ್ತಾ, ಖಲ್ಯಾ ಮಾಪಾನ್ ತುಮಿ ದುಸ್ಮಾಕ್ಲಿ ದಿತ್ಯಾಶಿ ತ್ಯಾಚ್ ಮಾಪಾನ್ ದೆವ್ ತುಮ್ಮಾ ಮೆಜುನ್ ದಿತಾ”.

39 ಮಾನಾ ಜೆಜುನ್ ತೆಂಕಾ ಹಿ ಕಾನಿ ಸಾಂಗ್ಲಾನ್; ಎಕ್ ಕುಡ್ಯಾನ್ ಅನಿಎಕ್ ಕುಡ್ಯಾಕ್ ವಾಟ್ ದಾಕ್ಟುಕ್ ಹೊಯ್ವಾ; ತೆನಿ ತಸೆ ಕಲ್ಯಾರ್, ದೊಗೆ ಜಾನಾಬಿ ಖಡ್ಯಾತ್ ಪಡ್ಯಾತ್.

40 ಎಕ್ ಸಾಳ್ ಶಿಕ್ವಾರೊ ಮಾಸ್ತರಾಚ್ಯಾನ್ ಮೊಟೊ ನ್ಹಯ್; ಖರೆ ಸಗ್ಳೆ ಸಾಳ್ ಶಿಕ್ವಲೆ ಶಿಕುನ್ ಮಾಸ್ತರಾ ಸರ್ಕೆ ಗುರುಜಿ ಹೊತ್ಯಾತ್.

41 “ತಿಯಾ ತುಜ್ಯಾ ಡೊಳ್ಯಾತ್ಲಿ ಹೊತ್ಲೊ ಮೊಟೊ ನಾಕ್ಡಾಚೊ ತುಕ್ಲೊ ಬಗಿನಸ್ತಾನಾ, ತುಜ್ಯಾ ಭಾವಾಚ್ಯಾ ಡೊಳ್ಯಾತ್ಲೊ ಬಾರಿಕ್ಲೊ ಕಚೊ ಕಶ್ಯಾಕ್ ಬಗುಕ್ ಜಾತೆ?

42 ಅಶೆ ರಾತಾನಾ ತುಜ್ಯಾ ಡೊಳ್ಯಾತ್ಲೊ ಮೊಟೊ ನಾಕ್ಡಾಚೊ ತುಕ್ಲೊ ತುಕಾ ದಿಸಿನಾ ತರ್ ಭಾವಾ ತುಜ್ಯಾ ಡೊಳ್ಯಾತ್ಲೊ ಕಚೊ ಕಾಡುಂವಾ ಯೆ ಮನುನ್ ತಿಯಾ ಕಶೆ ಮನುಕ್ ಹೊತಾ? ಕುಸ್ವಾ! ಅದ್ಲಿ ತುಜ್ಯಾ ಡೊಳ್ಯಾತ್ ಹೊತ್ಲೊ ಮೊಟೊ ತುಕ್ಲೊ ಕಾಡುನ್ ಘೆ, ಮಾನಾ ತುಜ್ಯಾ ಭಾವಾಚ್ಯಾ ಡೊಳ್ಯಾತ್ಲೊ ಕಚೊ ತುಕಾ ಬರೊ ದಿಸ್ತಾ ತನ್ನಾ ತೊ ತುಕಾ ಕಾಡುಕ್ ಹೊತಾ”.

**ಎಕ್ ಝಾಡ್ ಅನಿ ತೆಚಿ ಫಳಾ
ಮಾತೆವ್ 7:16-20; 12:33-35**

43 “ಎಕ್ ಬರೆ ಝಾಡ್ ಬುರ್ಶಿ ಫಳಾ ದಿ ನಾ, ಅನಿ ಎಕ್ ಬುರ್ಶೆ ಝಾಡ್ ಬರಿ ಫಳಾ ದಿ ನಾ.

44 ಫಳಾತ್ಲಿ ಬಗುನುಚ್ ಝಾಡ್ ಕಸ್ಲೆ ಮನುನ್ ಕಳುನ್ ಯೆತಾ; ಕಾಟ್ಕಾಂಚ್ಯಾ ಝಿಳಿತ್ ಅಂಜುರಾಚಿ ಫಳಾ ಗಾವಿನ್ಯಾತ್, ಕಾಟ್ಕಾಂಚ್ಯಾ ಝಿಳಿತ್ ದರಾಕ್ಷಿಚಿ ಹನ್ನಾ ಗಾವಿನ್ಯಾತ್.

45 ಎಕ್ ಬರೊ ಮಾನುಸ್ ಅಪ್ಪಾಚ್ಯಾ ಮನಾತ್ ಗೊಳಾ ಕರುನ್ ಥವಲ್ಲೆ ಬರೆಚ್ ಅಪ್ಪಾಚ್ಯಾ ಮನಾತ್ ಭಾಯ್ರ್ ಕಾಡ್ತಾ, ಎಕ್ ಬುರ್ಸೊ ಮಾನುಸ್ ಅಪ್ಪಾಚ್ಯಾ ಮನಾತ್ ಗೊಳಾ ಕರುನ್ ಥವಲ್ಲೆ ಬುರ್ಶೆಚ್ ಅಪ್ಪಾಚ್ಯಾ ಮನಾತ್ ಭಾಯ್ರ್ ಕಾಡ್ತಾ. ಜೆ ಕಾಯ್ ಮನಾತ್ ಹಾಯ್ ತೆಚ್ ತೊಂಡಾತ್ ಭಾಯ್ರ್ ಯೆತಾ”.

ದೊಗೆ ಘರ್ ಭಾಂದ್ವಾರೆ
ಮಾತೆವ್ 7:24-27

46 “ಮಿಯಾ ಸಾಂಗಲ್ಲೆ ತುಮಿ ಕರಿನ್ಯಾಶಿ, ಅನಿ ಮಾಕಾ ಧನಿ, ಧನಿ ಮನುನ್ ಕಶ್ಯಾಕ್ ಬಲ್ವತ್ಯಾಶಿ?

47 ಕೊನ್ವಿ ಎಕ್ಲೊ ಮಾಜ್ಯಾ ವಾಂಗ್ಡಾಯೆತಾ ಅನಿ ಮಿಯಾ ಸಾಂಗಟಲ್ಲೆ ಆಯಿಕ್ತಾ ಅನಿ ಮಾಜ್ಯಾ ಗೊಸ್ವಿಯಾಕ್ಶಿ ಖಾಲ್ತಿ ಹೊತಾ ತೊ ಕೊನ್ ಮನುನ್ ಮಿಯಾ ದಾಕ್ಪನ್ ದಿತಾ.

48 ತೊ ಎಕ್ ಘರ್ ಭಾಂದ್ವಲ್ಯಾ ಮಾನ್ಸಾ ಸರ್ಕೊ ತೊ ಅಪ್ಪಾಚ್ಯಾ ಘರಾಚಿ ಪಾಯಾ ಖೊಲ್ ಖಂಡ್ತಾ ಅನಿ ಗುಂಡ್ಯಾ ವರ್ತಿ ಪಾಯಾ ಭರ್ತಾ. ನ್ಹಯ್ ಭರುನ್ ಯೆತಾ, ಅನಿ ಪಾನಿ ತ್ಯಾ ಘರಾಕ್ ಯೆವ್ನ್ ಮಾರ್ತಾ ಖರೆ ತೆ ಘರ್ ಹಾಲಿನಾ, ಕಶ್ಯಾಕ್ ಮಟ್ಲ್ಯಾರ್ ತೆ ಘರ್ ಘಟ್ರುಟ್ ಗುಂಡ್ಯಾಚ್ಯಾ ವರ್ತಿ ಭಾಂದ್ಲೆ ಹೊತ್ತೆ.

49 ಖರೆ ಮಿಯಾ ಸಾಂಗಟಲ್ಲ್ಯಾ ಗೊಸ್ವಿಯಾ ಆಯ್ಕುನ್ ತೆಚೆ ಸಾರ್ಕೆ ಚಲಿನಸಲ್ಲೊ ಪಾಯಾ ಭರಿನಸ್ತಾನಾ ಮಾಟಿ ವರ್ತಿ ಘರ್ ಭಾಂದ್ವಲ್ಯಾ ಮಾನ್ಸಾ ಬಾಸೆನ್, ನ್ಹಯ್ ಭರುನ್ ಪಾನಿ ಯೆತಾ ಅನಿ ತ್ಯಾ ಘರಾಕ್ ಮಾರ್ತಾ ಅನಿ ತೆ ಘರ್ ಕೊಸ್ಕುನ್ ಪಡುನ್ ಜಾತಾ ಅನಿ ಸಗ್ಳೆಚ್ ನಾಸ್ ಹೊವ್ನ್ ಜಾತಾ”.

7

ಜೆಜು ರೊಮಾಚ್ಯಾ ಶತಪತಿಚ್ಯಾ ಸೆವಕಾಕ್ ಗುನ್ ಕರ್ತಾ
ಮಾತೆವ್ 8:5-13

1 ಜೆಜುನ್ ಹೆ ಸಗ್ಳೆ ಲೊಕಾಕ್ಶಿ ಸಾಂಗುನ್ ಹೊಲ್ಲ್ಯಾ ತನ್ನಾ ತೊ ಕಪರ್ನವ್ ಮನ್ತಲ್ಯಾ ಗಾಂವಾಕ್ ಗೆಲೊ.

2 ಎಕ್ ರೊಮಾಚ್ಯಾ ಶತಪತಿಚೊ ಖಾಸ್ ಆಳ್ ಹೊತ್ಲೊ, ತೊ ಸಿಕ್ ಪಡುನ್ ಮರ್ತಲ್ಯಾ ಪರಿಸ್ತಿರ್ ಹೊತ್ಲೊ.

3 ತ್ಯಾ ಶತಪತಿನಾ* ಜೆಜುಚ್ಯಾ ವಿಶಯಾತ್ ಆಯ್ಕಲ್ಲ್ಯಾ ತನ್ನಾ ಉಲ್ಲಾ ಜುದೆವ್ ಲೊಕಾಂಚ್ಯಾ ಜಾನ್ವಾಚ್ಚಿ ತ್ಯಾ ಆಳಾಕ್ ಯೆವ್ನ್ ಬರೆ ಕರ್ ಮನುನ್ ಇಚಾರುಕ್, ಜೆಜುಕ್ ಧಾಡುನ್ ದಿಲ್ಯಾನ್.

4 ತೆನಿ ಜೆಜುಕ್ ಯೆಲ್ಯಾನಿ ಅನಿ, “ಹ್ಯೊ ಮಾನುಸ್ ತಿಯಾ ಲೈ ಆದಾರ್ ದಿವ್ಕ್ ಯೊಗ್ಯ್ ಹಾಯ್.

5 ಕಶ್ಯಾಕ್ ಮಟ್ಲ್ಯಾರ್, ತೊ ಅಮ್ಚ್ಯಾ ಲೊಕಾಂಚೊ ಪ್ರೆಮ್ ಕರ್ತಾ, ಅನಿ ತೆನಿ ಅಪ್ಪಿಚ್ ಅಮ್ಚಾ ಎಕ್ ಸಿನಾಗೊಗ್ ಭಾಂದುನ್ ದಿಲ್ಯಾನಾಯ್”. ಮನುನ್ ಮಾಗ್ಲ್ಯಾನಿ.

6 ತನ್ನಾ ಜೆಜು ತೆಂಚ್ಯಾ ವಾಂಗ್ಡಾ ಗೆಲೊ. ಜೆಜು ಘರಾಕ್ನಾ ಉಲ್ಲೆ ಧುರುಚ್ ರಾತಾನಾ, ತ್ಯಾ ಶತಪತಿನ್ ಅಪ್ಪಾಚ್ಯಾ ಲೊಕಾನಿಕ್ನಾ “ಗುರುಜಿ, ತಿಯಾ ಮಾಜ್ಯಾ ಘರಾಕ್ ಯೆತಲೊ ತರಾಸ್ ಕರುನ್ ಘೆವ್‌ನಕ್ಲೊ, ತಿಯಾ ಮಾಜ್ಯಾ ಘರಾಕ್ ಯೆಯ್ ಸರ್ಕಿ ಯೊಗ್ಯತಾ ಮಾಕಾ ನಾ

7 ಅನಿ ಮಾಕಾ, ತುಜ್ಯಾ ಇದ್ರಾಕ್ ಯೆಯ್ ಸಾರ್ಕಿ ಕಿಮ್ತೆಬಿ ನಾ, ತಿಯಾ ಧೈತ್ವಾಚ್ ಎಕ್ ಗೊಸ್ತ್ ಸಾಂಗ್ಲ್ಯಾರ್ ಫಿರೆ, ತೊ ಆರಾಮ್ ಹೊತಾ.

8 ಕಶ್ಯಾಕ್ ಮಟ್ಲ್ಯಾರ್, ಮಿಯಾಬಿ ಮಾಜ್ಯಾನ್ ಮೊಟ್ಯಾಂಚ್ಯಾ ಅದಿಕಾರಾಚ್ಯಾ ಖಾಲ್ತಿ ಹಾಂವ್, ಅನಿ ಮಾಜ್ಯಾ ಹಾತಿ ಖಾಲ್ತಿಬಿ ಸೈನಿಕಾ ಹಾತ್, ಎಕ್ಲಾಕ್ ಮಿಯಾ ಜಾ! ಮಟ್ಲ್ಯಾರ್, ತೊ ಜಾತಾ, ಅನಿ ಎಕ್ಲಾಕ್ ಯೆ! ಮಟ್ಲ್ಯಾರ್, ತೊ ಯೆತಾ; ಅನಿ ಆಳಾಚಿ ಹೆ ಕರಾ ಮಟ್ಲ್ಯಾರ್, ತೆನಿ ಕರ್ತಾತ್” ಮನುನ್ ಸಾಂಗುನ್ ಧಾಡ್ಲ್ಯಾನ್.

9 ಹೆ ಆಯ್ಕುನ್ ಜೆಜು ಅಜಾಪ್ ಹೊಲೊ; ತೊ ಫಾಟಿ ಪರತ್ಲೊ, ಅನಿ ಅಪ್ಪಾಚ್ಯಾ ಫಾಟನ್ ಯೆತಲ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಮಿಯಾ ತುಮ್ಚಾ ಸಾಂಗ್ತಾ “ಅಸ್ಲೊ ವಿಶ್ವಾಸ್ ಮಾಕಾ ಇಸ್ರಾಯೆಲಾತ್ ಖೈಬಿ ಗಾವುಕ್ನಾ!” ಮನುನ್ ಸಾಂಗ್ಲ್ಯಾನ್.

10 ಜೆಜುಕ್ ಸಾಂಗುಕ್ ಯೆಲ್ಲಿ ಲೊಕಾ ಘರಾಕ್ ಪರ್ತುನ್ ಜಾಯ್ ಪತರ್ ಮಟ್ಲ್ಯಾರ್, ತೊ ಸೆವಕ್ ಆರಾಮ್ ಹೊಲೊ ಹೊತ್ಲೊ.

* 7:3 ಶತಪತಿ ಮಟ್ಲ್ಯಾರ್ ಸೆಂಬರ್ ಸೈನಿಕಾಂಚ್ಯಾ ವರ್ತಿ ಆದಿಕಾರಿ

ಜೆಜು ಎಕ್ ಘೊಮರಲ್ಲಾ ಬಾಯ್ಕೊಮನ್ನಿಚ್ಯಾ ಲೆಕಾಕ್ ಜಿವ್ ದಿತಾ

11 ಮಾನಾ ಜೆಜು ಅಪ್ಪಾಚ್ಯಾ ಶಿಸಾಂಚ್ಯಾ ಅನಿ ಮೊಟ್ಯಾ ಲೊಕಾಂಚ್ಯಾ ತಾಂಡ್ಯಾಚ್ಯಾ ವಾಂಗ್ಡಾ ನಾಯಿನ್ ಮನ್ತಲ್ಯಾ ಎಕ್ ಗಾಂವಾಕ್ ಗೆಲೊ.

12 ಜೆಜು ತ್ಯಾ ಗಾಂವಾಂಚ್ಯಾ ಯೆಶಿತ್ ಪಾವಲ್ಲಾ ತನ್ನಾ ಲೊಕಾ ಎಕಾ ಮಾನ್ಸಾಕ್ ಮಾಟಿ ದಿವ್ಕ್ ಮನುನ್ ಗಾವಾತ್ನಾ ಭಾಯ್ರ್ ಯೆವ್‌ಲಾಗಲ್ಲಿ ಮರಲ್ಲೊ ಮಾನುಸ್ ಎಕ್ ಘೊಮರಲ್ಲಾ ಬಾಯ್ಕೊಮನ್ನಿಚೊ ಎಕ್ಲೊಚ್ ಲೆಕ್, ಗಾವಾತ್ನಾ ಲೊಕಾಂಚೊ ಮೊಟೊ ತಾಂಡೊ ತಿಚ್ಯಾ ವಾಂಗ್ಡಾ ಹೊತ್ಲೊ.

13 ಜೆಜುನ್ ತಿಕಾ ಬಗಟಲ್ಲಾ ತನ್ನಾ ಜೆಜುಕ್ ತಿಚೊ ಪಾಪ್ ದಿಸ್ಲೊ, ಅನಿ ತೆನಿ ತಿಕಾ ರಡುನಕೊ ಮಟ್ಲ್ಯಾನ್.

14 ತನ್ನಾ ಜೆಜು ಫಿಡೆ ಗೆಲೊ, ಅನಿ ಮರ್‌ನಾಚ್ಯಾ ಪೆಟಿಕ್ ಅಪಡ್ಲ್ಯಾನ್, ತನ್ನಾ ಪೆಟಿ ವಾವುನ್ ಘೆಟಲ್ಲಿ ಲೊಕಾ ಇಬೆ ರ್‌ಹಾಲಿ, ತನ್ನಾ ಜೆಜುನ್ “ದಾಂಡ್ಲ್ಯಾ ಮಾನ್ಸಾ ಮಿಯಾ ತುಕಾ ಸಾಂಗ್ತಾ ವೈರ್ ಉಟ್!” ಮಟ್ಲ್ಯಾನ್.

15 ಮರಲ್ಲೊ ಮಾನುಸ್ ಉಟುನ್ ಬಸ್ಲೊ, ಅನಿ ಬೊಲುಕ್‌ಲಾಲೊ, ಜೆಜುನ್ ತೆಕಾ ತೆಚ್ಯಾ ಬಾಯ್ಕೊ ದಿಲ್ಯಾನ್.

16 ಹೆ ಬಗುನ್ ಸಗ್ಳೆಜಾನ್ ಭಿಂವ್ನ್ ಗೆಲೆ ಅನಿ ತೆನಿ ದೆವಾಕ್ ಹೊಗ್ಗುನೆತ್. “ಎಕ್ ಮೊಟೊ ಪ್ರವಾದಿ ಅಮ್ಚ್ಯಾ ಮದ್ದಿ ಯೆಲಾ! ದೆವ್ ಅಪ್ಪಾಚ್ಯಾ ಲೊಕಾಕ್ ಹುರ್ವನ್ ಘೆವ್ಕ್ ಮನುನ್ ಯೆಲಾ!” ಮಟ್ಲ್ಯಾನ್.

17 ಹಿ ಜೆಜುಚಿ ಖಬರ್, ಅನಿ ಜುದೆಯಾ ಪ್ರಾಂತ್ಯಾತ್ ಅನಿ ಸಗ್ಳ್ಯಾ ದೆಸಾತ್ ಜಾವ್ನ್ ಪಾವ್ಲಿ.

ಜೆಜು ಅನಿ ಜುವಾಂವ್ ಬಾವ್ಲಿಸ್

ಮಾತೆವ್ 11:2-19

18 ಜುವಾಂವಾಚ್ಯಾ ಶಿಸಾನಿ, ತೆಕಾ ಸಗ್ಳೆ ಹಿ ಖಬರ್ ಸಾಂಗ್ಲ್ಯಾನ್.

19 ತೆನಿ ತೆಂಚ್ಯಾತ್ಲ್ಯಾ ದೊಗ್ಯಾತ್ಲಿ ಬಲ್ವಾನ್, ಜೆಜುಕ್ ಜಾವ್ನ್ “ಜುವಾಂವಾನ್ ಯೆತಲೊ ಹಾಯ್, ಮನುನ್ ಸಾಂಗಲ್ಲೊ ತಿಯಾಚ್

ಕಾಯ್, ಅಮಿ ಅಜುನ್ ಕೊನಾಚಿ ವಾಟ್ ರಾಕುಚೆ?" ಮನುನ್ ಇಚಾರಾ ಮನುನ್ ಸಾಂಗುನ್ ಧಾಡ್ಲ್ಯಾನ್.

20 ತೆನಿ ಜೆಜುಕ್ಡೆ ಯೆವ್ನ್ಯಾ "ಜುವಾಂವ್ ಬಾವ್ತಿಸಾನ್ ಅಮ್ಮಾ ಯೆತಲೊ ಹಾಯ್ ಮನುನ್ ಸಾಂಗಲ್ಲೊ ತಿಯಾಚ್ ಕಾಯ್, ಅನಿ ದುಸ್ರ್ಯಾಚಿ ವಾಟ್ ಬಗುಚಿ? ಮನುನ್ ಇಚಾರುನ್ ಸಾಂಗುನ್ ಧಾಡ್ಲ್ಯಾನಾಯ್" ಮನುನ್ ಸಾಂಗ್ಲಾನಿ.

21 ತನ್ನಾಚ್ ಜೆಜುನ್ ಸುಮಾರ್ ಲೊಕಾಂಚಿ ದುಕ್ಚಿ ರೊಗಾ ಆರಾಮ್ ಕರ್ಲ್ಯಾನ್, ಅನಿ ಗಿರೆ ಸೊಡ್ವಲ್ಯಾನ್, ಅನಿ ಸುಮಾರ್ ಕುಡ್ವಾಕ್ಚಿ ಡೊಳೆ ದಿಸಿ ಸರ್ಕೆ ಕರ್ಲ್ಯಾನ್.

22 ಜೆಜುನ್ ಜುವಾಂವಾಚ್ಯಾ ಶಿಸಾಕ್ಚಿ "ಜಾಂವಾ, ಅನಿ ಹಿತ್ತೆ ಬಗಟಲ್ಲೆ, ಅನಿ ಆಯ್ಕಲ್ಲೆ, ಜುವಾಂವಾಕ್ ಸಾಂಗಾ: ಕುಡ್ಡೆ ಬಗ್ವಾತ್, ಸೊಟ್ಪೊ ಚಲ್ತಾ, ಕುಸ್ತ್ಯೆ ರೊಗ್ ಹೊತ್ತೆ ಪವಿತ್ರ್ ಹೊತ್ಯಾತ್, ಕಿಂವ್ಡೆ ಆಯಿಕ್ಪಾತ್, ಮರಲ್ಲೆ ಝಿತ್ತೆ ಹೊತ್ಯಾತ್, ಅನಿ ಗರಿಬಾಕ್ಚಿ ಬರಿ ಖಬರ್ ಸಾಂಗುನ್ ಹೊತಾ.

23 ಮಾಜ್ಯಾ ವಿಶಯಾತ್ ಸಂಶೆವ್ ನಸಲ್ಲ್ಯಾಂಚೆ ಕವ್ಣೆ ಬರೆ!" ಮಟ್ಲ್ಯಾನ್.

24 ಜುವಾಂವಾಚಿ ಶಿಸಾ ಪರ್ತುನ್ ಗೆಲ್ಲ್ಯಾ ತನ್ನಾ ಜೆಜುನ್ ಜುವಾಂವಾಚ್ಯಾ ವಿಶಯಾತ್ ಲೊಕಾನಿಕ್ಡೆ ಬೊಲುಕ್ ಚಾಲು ಕರ್ಲ್ಯಾನ್: ತುಮಿ ಹಾಳ್ ಜಾಗ್ಯಾರ್ ಜುವಾಂವಾಕ್ ಮಿಳುಕ್ ಗೆಲ್ಲ್ಯಾ ತನ್ನಾ ಕಾಯ್ ಬಗುಕ್ ಮನುನ್ ಗೆಲ್ಲ್ಯಾಶಿ? ಎಕ್ ಕರಾಡಾಚಿ ಕಾಡಿ ವಾರ್ಯಾಕ್ ಬಾಗ್ಲೆ ಕಾಯ್?

25 ಕಾಯ್ ಬಗುಕ್ ಗೆಲ್ಲ್ಯಾಶಿ, ತುಮಿ? ಬರೆ ಕರುನ್ ನೆಸಲ್ಲ್ಯಾ ಮಾನ್ಸಾಕ್ ಬಗುಕ್ ಗೆಲ್ಲ್ಯಾಶಿ? ತಸೆ ಬರೆ ನೆಸುನ್, ಆರಾಮಾಚೆ ಜಿವನ್ ಕರ್ತಲಿ ಲೊಕಾ ರಾಜಾಂಚ್ಯಾ ಘರಾತ್ನಿ ಗಾವ್ಪಾತ್!

26 ಸಾಂಗಾ ಮಾಕಾ, ಕಾಯ್ ಬಗುಕ್ ತುಮಿ ಗೆಲ್ಲ್ಯಾಶಿ? ಎಕ್ ಪ್ರವಾದಿ? ಹೊಯ್, ರಾವ್ಣ್ ಫಿರೆ, ಖರೆ ತುಮಿ ಪ್ರವಾದ್ಯಾಚ್ಯಾನ್ಚಿ ಮೊಟೆ ಬಗಟ್ಲ್ಯಾಶಿ.

27 ಪವಿತ್ರ ಪುಸ್ತಕಾತ್ “ತುಕಾ ವಾಟ್ ತಯಾರ್ ಕರುಕ್ ಮನುನ್, ಮಾಜ್ಯಾ ಖಬರ್ ದಿತಲ್ಯಾಕ್ ಮಿಯಾ ತುಜ್ಯಾ ಫಿಡೆ ಧಾಡ್ತಾ”.† ಮನುನ್ ಸಾಂಗಲ್ಲೆ ಜುವಾಂವಾಚ್ಯಾ ವಿಶಯಾತುಚ್.

28 “ಮಿಯಾ ತುಮ್ಮಾ ಸಾಂಗ್ತಾ, ಹ್ಯಾ ಜಗಾತ್ ಜಿವನ್ ಕರಲ್ಲ್ಯಾತ್ಲಿ ಜುವಾಂವ್ ಸಗ್ಳ್ಯಾಂಚ್ಯಾನ್ಲಿ ಮೊಟೊ. ಖರೆ ದೆವಾಚ್ಯಾ ರಾಜಾತ್ಲೊ ಎಗ್ಡಮ್ ಬಾರಿಕ್ಲೊಬಿ ಜುವಾಂವಾನ್ಲಿ ಮೊಟೊ”. ಮಟ್ಲ್ಯಾನ್.

29 ತೆಕಾ ಆಯ್ಲೆ ಸಗ್ಳ್ಯಾ ಲೊಕಾನಿ, ಅನಿ ತ್ಯಾತುರುಚ್ ತೆರ್‌ಗಿ ವಸುಲ್ ಕರ್‌ತಲಿ ಲೊಕಾ, ದೆವಾಚ್ಯಾ ಬರ್‌ಯಾ ಗೊಸ್ವಿಯಾಕ್ಲಿ ಖಾಲ್ತಿ ಹೊಲ್ಯಾನಿ, ಅನಿ ಜುವಾಂವಾಕ್ ಬಾಲ್ತಿಮ್ ಘೆಟ್ಲ್ಯಾನಿ.

30 ಖರೆ ಫಾರಿಜಿವಾನಿ, ಅನಿ ಖಾಯ್ಲೆ ಶಿಕ್ವುತಲ್ಯಾನಿ, ಅಪ್ಪಾಸಾಟ್ಲಿಚ್ ಮನುನ್ ಹೊತ್ಯಾ ದೆವಾಚ್ಯಾ ಯವ್ಣನ್ಯಾಕ್ಲಿ, ತೆನಿ ಮರ್ಯಾದ್ ದಿವ್ಣನ್ಯಾತ್, ಅನಿ ಜುವಾಂವಾಕ್ ಬಾಲ್ತಿಮ್ ಘೆವ್ಕ್ ನಕ್ಲೊ ಮಟ್ಲ್ಯಾನಿ.

31 ಮಾನಾ ಜೆಜುನ್ “ಅತ್ತಾಚ್ಯಾ ಲೊಕಾಕ್ಲಿ ಮಿಯಾ ಕೆಕಾ ಸಮಾ ಕರು? ತೆನಿ ಕಾಚೆ ಸರ್ಕೆ ಹಾತ್?”

32 ತೆನಿ, ಬಾಜಾರಾತ್ ಬಸಲ್ಲ್ಯಾ ಪೊರಾಂಚ್ಯಾ ಬಾಸೆನ್, ಎಕ್ ಪೊರಾಂಚೊ ಗುಂಪೊ, ಅನಿ ಎಕ್ ಗುಂಪ್ಯಾಕ್ ಬಲ್ವುನ್ಲೆತ್ “ಅಮಿ ತುಮ್ಮಾಸಾಟ್ಲಿ ಲಗ್ನಾಚೆ ವಾಜಾಪ್ ವಾಜ್ವಲಾವ್, ಖರೆ ತುಮಿ ನಾಚುಕನ್ಯಾಶಿ! ಅಮಿ ಮಾಟಿ ದಿತಲ್ಯಾ ಗಿತಾ ಮಟ್ಲಾಂವ್, ಖರೆ ತುಮಿ ರಡುಕ್ಪಾಶಿ!

33 ಜುವಾಂವ್ ಬಾವ್ತಿಸ್ ಯೆಲೊ, ಅನಿ ತೆನಿ ಭಾಕ್ರಿ ಖಾವ್ಕ್; ನಾ, ಅನಿ ನಿಶೆಚೆ ಕಾಯ್ಲಿ ಫಿವ್ಕ್ ನಾ. ತೆಕಾ ತುಮಿ ಗಿರೊಲಾಗ್ಲಾ! ಮಟ್ಲ್ಯಾಶಿ”.

34 ಮಾನ್ಸಾಚೊ ಲೆಕ್ ಯೆಲೊ, ಅನಿ ತೆನಿ ಖಾಲ್ಯಾನ್, ಅನಿ ಫಿಲ್ಯಾನ್, ಅನಿ ತುಮಿ “ಭಕಾಸುರ್, ಅನಿ ಫಿದೊಡೊ, ಅನಿ ತೆರ್‌ಗಿ ವಸುಲ್ ಕರ್‌ತಲ್ಯಾಂಚೊ, ಅನಿ ಪಾಪಿ ಲೊಕಾಂಚೊ ವಾಂಗ್ಡಿ!” ಮಟ್ಲ್ಯಾಶಿ.

35 “ಖರೆ ದೆವಾಚಿ ಬುದ್ಧಂತ್ಲಿ ಜೆ ಕೊನ್ ಮಾನುನ್ ಘೆತ್ಯಾತ್, ತೆಂಕಾ ಖರೆ ಕಾಯ್ ಮನುನ್ ಕಳ್ವುನ್ ಘೆವ್ಕ್ ಹೊತಾ” ಮನುನ್ ಸಾಂಗ್ಲಾನ್.

† 7:27 ಮಲಾಕಿ 3:1

ಜೆಜು ಫಾರಿಜೆವ್ ಸಿಮಾವಾಚ್ಯಾ ಘರಾತ್

36 ಎಕ್ ಫಾರಿಜೆವಾನ್ ಜೆಜುಕ್ ಅಪ್ಪಾಚ್ಯಾ ಘರಾತ್ ಜೆವ್ಣಾಕ್ ಬಲ್ವಲ್ಯಾನ್, ಜೆಜು ತೆಚ್ಯಾ ಘರಾಕ್ ಗೆಲೊ, ಅನಿ ಜೆವ್ಣಾಕ್ ಬಸ್ಲೊ.

37 ತ್ಯಾ ಶಾರಾತ್ ಪಾಪಾಚೆ ಜಿವನ್ ಕರ್ತಲಿ ಎಕ್ ಬಾಯ್ಕೊಮನುಸ್ ಹೊತ್ತಿ. ಜೆಜು ಫಾರಿಜೆವಾಚ್ಯಾ ಘರಾತ್ ಜೆವ್ಣಾಕ್ ಬಸ್ಲಾ ಮನುನ್ ಆಯಿಕ್ಲಿನ್, ತಸೆ ಮನುನ್ ಎಕ್ ಭರೊನಿಬರ್ ಬರಿ ವಾಸ್ ಎತಲೆ ತೆಲ್ ಘೆವ್ನ್ಯೆಲಿ.

38 ಅನಿ ಜೆಜುಚ್ಯಾ ಪಾಯಾನಿಕ್ಚಿ ಬಸ್ಲಿ, ರಡುನೆಗ್ತ್ ದುಖಾನಿ ತೆಚೆ ಪಾಯ್ ಬಿಜ್ವಲಿನ್, ಅನಿ ಅಪ್ಪಾಚ್ಯಾ ಕೆಸಾನಿ ಪಾಯಾ ಪುಸ್ಲಿನ್. ಅನಿ ಪಾಯಾಂಚಿ ಉಪ್ಪಾ ಘೆಟ್ಲಿನ್, ಅನಿ ತೆ, ಬರ್ಯಾ ವಾಸೆಚೆ ತೆಲ್, ಜೆಜುಚ್ಯಾ ಪಾಯಾ ವಯ್ಣಿ ವೊಕ್ಲಿನ್.

39 ತ್ಯಾ ಫಾರಿಜೆವಾನ್ ಹೆ ಬಗುನ್, ಅಪ್ಲ್ಯಾ ಅಪ್ಪಿಚ್ “ಹ್ಯೊ ಮಾನುಸ್ ಖರೆಚ್ ಪ್ರವಾದಿ ಹೊಲ್ಯಾರ್, ತೆಕಾ ಅಪಡಲ್ಲಿ ಬಾಯ್ಕೊಮನುಸ್ ಕೊನ್; ಅನಿ ಹಿ ಬಾಯ್ಕೊಮನುಸ್ ಕಸ್ಲೆ ಪಾಪಾಚೆ ಜಿವನ್ ಕರ್ತಾ ಮನುನ್, ಹೆಕಾ ಕಳ್ತಲೆ ಹೊತ್ತೆ!” ಮಟ್ಲಾನ್.

40 ಜೆಜುನ್ ತೆಕಾ “ಸಿಮಾವ್, ಮಿಯಾ ತುಕಾ ಕಾಯ್ಕಿ ಸಾಂಗುಕ್ ಪಾಜೆ” ಮಟ್ಲಾನ್. ತನ್ನಾ ತೆನಿ “ಸಾಂಗ್ ಧನಿಯಾ” ಮಟ್ಲಾನ್.

41 ತನ್ನಾ ಜೆಜುನ್ “ದೊಗೆ ಜಾನಾ ರಿನ್ಕಾರಿ ಹೊತ್ತೆ, ತೆನಿ ರಿನ್ ಘೆಡ್ತಲೆ ಹೊತ್ತೆ. ಎಕ್ಲ್ಯಾನ್ ಪಾಸ್ಲೆ ಚಾಂದಿಚೆ ಪೈಸೆ ದಿತಲೆ ಹೊತ್ತೆ, ಅನಿ ಅನಿ ಎಕ್ಲ್ಯಾನ್ ಪನ್ನಾಸ್ ಚಾಂದಿಚೆ ಪೈಸೆ ದಿತಲೆ ಹೊತ್ತೆ.

42 ತೆಂಕಾ ದೊಗ್ಯಾಕ್ಚಿಬಿ ತೆಂಚೆ ರಿನ್ ಘೆಡುಕ್ ಹೊವ್ಕ್ ನಾ. ತಸೆಮನುನ್ ತ್ಯಾ ರಿನ್ ದಿಲ್ಲ್ಯಾನ್, ತೆಂಚೆ ರಿನ್ ಸುಟ್ ಕರ್ಲ್ಯಾನ್. ತನ್ನಾ ಹ್ಯಾ ದೊಗ್ಯಾನಿತ್ಲೊ ಕೊನ್ ತೆಚೊ ಜಾಸ್ತಿಚೊ ಪ್ರೆಮ್ ಕರ್ತಾ?” ಮನುನ್ ಇಚಾರ್ಲ್ಯಾನ್.

43 ತನ್ನಾ ಸಿಮಾವಾನ್ “ಮಾಕಾ ದಿಸ್ತಾ, ಲೈ ರಿನ್ ಘೆಡ್ತಲೆ ಹೊತ್ತೊ” ಮಟ್ಲಾನ್. ತನ್ನಾ ಜೆಜುನ್ “ಸಮಾ ಸಾಂಗ್ಲೆ ತಿಯಾ” ಮಟ್ಲಾನ್.

44 ಮಾನಾ ತೊ ತ್ಯಾ ಬಾಯ್ಕೊಮನ್ನಿಕ್ಲೆ ಪರತ್ಲೊ, ಅನಿ ಸಿಮಾವಾಕ್ “ಹ್ಯಾ ಬಾಯ್ಕೊಮನ್ನಿಕ್ ತಿಯಾ ಬಗುಲೆ ಕಾಯ್? ಮಿಯಾ ತುಜ್ಯಾ ಘರಾಕ್ ಯೆಲೊ, ಖರೆ ತಿಯಾ ಮಾಕಾ ಪಾಯ್ ಧುವ್ಯಾ ಪಾನಿ ದಿವ್ಯಾ ನ್ಹೆಯ್, ಖರೆ ತೆನಿ ತಿಚ್ಯಾ ದುಕ್ಕಾನಿ ಮಾಜೆ ಪಾಂಯೆ ಧುಲಿನ್, ಅನಿ ಅಪ್ಪಾಚ್ಯಾ ಕೆಸಾನಿ ತೆನಿ ಮಾಜೆ ಪಾಯ್ ಪುಸ್ಸಿನ್.

45 ತಿಯಾ ಮಾಕಾ ಉಪ್ಪಾ ದಿವ್ಯಾ ಘರಾತ್ ಸ್ವಾಗತ್ ಕರುಕ್ಲೆಯ್, ಖರೆ ತೆನಿ ಯೆಲ್ಲಾಕ್ನಾ ಮಾಜ್ಯಾ ಪಾಂಯಾಕ್ಲೆ ಉಪ್ಪಾ ದಿತಲೆ ಸೊಡುಕ್ನಾ.

46 ಮಾಜ್ಯಾ ಟೆಕ್ಲಾಕ್ ತಿಯಾ ತೆಲ್ ಲಾವುಕ್ಲೆಯ್, ಖರೆ ತೆನಿ ಮಾಜ್ಯಾ ಪಾಯಾ ವೈನಿ, ಬರೆ ವಾಸ್ ಯೆತಲೆ ಮ್ಹಾಗ್ಲೆ ತೆಲ್ ವೊತ್ತಿನ್.

47 ತಸೆ ಮನುನ್ ಮಿಯಾ ತುಕಾ ಸಾಂಗ್ತಾ, ತೆನಿ ದಾಕ್ಟಲೊ ಹ್ಯೊ ಮೊಟೊ ಪ್ರೆಮ್, ತೆನಿ ಕರಲ್ಲಿ ಸುಮಾರ್ ಪಾಪಾ ಮಾಪ್ ಹೊಲಿ ಮನುನ್ ದಾಕ್ಟತಾ. ಕಮಿ ಪಾಪಾಂಚಿ ಮಾಪಿ ಗಾವಲೊ ಕಮಿ ಪ್ರೆಮ್ ದಾಕ್ಟತಾ”. ಮನುನ್ ಸಾಂಗ್ಲಾನ್.

48 ತನ್ನಾ ಜೆಜುನ್ ತ್ಯಾ ಬಾಯ್ಕೊಮನ್ನಿಕ್ “ತುಜೆ ಸಗ್ಳೆ ಪಾಪ್ ಮಾಪ್ ಹೊಲೆ” ಮಟ್ಲಾನ್.

49 ತನ್ನಾ ಜೆಜುಚ್ಯಾ ವಾಂಗ್ಡಾ ಜೆವ್ಣಾಕ್ ಬಸಲೆ ತೆಂಚ್ಯಾ-ತೆಂಚ್ಯಾ ಮದ್ದಿ “ಪಾಪ್ ಸೈತ್ ಮಾಪ್ ಕರ್ತಲೊ ಮಾನುಸ್, ಹ್ಯೊ ಕೊನ್ ಅಸಿಲ್ ಅಪ್ಪಾ?” ಮನುಕ್‌ಲಾಲೆ.

50 ಖರೆ ಜೆಜುನ್ ತ್ಯಾ ಬಾಯ್ಕೊಮನ್ನಿಕ್ “ತುಜ್ಯಾ ವಿಶ್ವಾಸಾನ್ ತುಕಾ ಬಚಾವ್ ಕರ್ಲಾನ್; ಸಮಾದಾನಾನ್ ಜಾ” ಮಟ್ಲಾನ್.

8

ಜೆಜುಚ್ಯಾ ಫಾಟ್ನಾ ಗೆಲ್ಲಾ ಬಾಯ್ಕೊಮನ್ನಾ

1 ಉಲ್ಲಾ ಎಳಾಚ್ಯಾ ಮಾನಾ, ಜೆಜು ಗಾಂವಾತ್ಲಿ ಅನಿ ಬಾರಿಕ್ಲಾ ಗಾಂವಾತ್ಲಿ ದೆವಾಚ್ಯಾ ರಾಜಾಚಿ ಬರಿ ಖಬರ್ ಸಾಂಗುನ್ಲೆತ್ ಗೆಲೊ, ತೆಚಿ ಬಾರಾ ಶಿಸಾಬಿ ತೆಚ್ಯಾ ವಾಂಗ್ಡಾ ಹೊತ್ತಿ.

2 ಅನಿ ಜೆಜುನ್ ಗಿರೆ ಸೊಡ್ವಲ್ಲ್ಯಾ ಅನಿ ಆರಾಮ್ ಕರಲ್ಲ್ಯಾ ಉಲ್ಲಾಬ್ಯಾ ಬಾಯ್ಕಾಮನ್ನಾ ತೆಚ್ಯಾ ವಾಂಗ್ಡಾ ಹೊತ್ಯಾ ತೆಂಚ್ಯಾತ್ಲಿ ಎಕ್ಲಿ; ಮಾಗ್ಡಲೆನಾ ಮನುನ್ ಬಲ್ವತಲಿ ಮರಿ, ಜೆಜುನ್ ಹಿಚ್ಯಾ ಆಂಗಾತ್ನಾ ಸಾತ್ ಗಿರೆ ಕಾಡಲ್ಲ್ಯಾನ್;

3 ಅನಿ ಜೊನ್ನಾ ಹಿಚೊ ಘೊ ಖುಜಾ ಮನ್ತಲೊ ಹೆರೊದಾಚ್ಯಾ ಘರಾತ್ ಎಕ್ ಅದಿಕಾರಿ ಹೊವ್ನ್ ಹೊತ್ಲೊ, ಅನಿ ಸುಸಾನ್ಯಾ ಅನಿ ಸುಮಾರ್ ಬಾಯ್ಕಾಮನ್ನಾ ಅಪ್ಪಾಚ್ಯಾ ಸ್ವತಾಚ್ಯಾ ಪೈಶಾನಿ, ಜೆಜುಕ್ ಅನಿ ಶಿಸಾಕ್ ಮಜತ್ ಕರಿತ್.

ಪೆರ್ತಲ್ಯಾಚಿ ಕಾನಿ

ಮಾತೆವ್ 13:1-9; ಮಾರ್ಕ್ 4:1-9

4 ಲೊಕಾ ಎಕ್ಲ್ಯಾಚ್ಯಾ ಫಾಟ್ನಾ ಎಕ್ಲೊ ಶಾರಾತ್ನಾ ಜೆಜುಕ್ಲೆ ಯೆವ್ಗೆ ತುಚ್ ಹೊತ್ಲಿ. ಅನಿ ಲೊಕಾಂಚೊ ತಾಂಡೊ ಧೈಗೊಳಾ ಹೊಲ್ಲ್ಯಾ ತನ್ನಾ ತೆಂಕಾ ಜೆಜುನ್ ಹಿ ಕಾನಿ ಸಾಂಗ್ಲಾನ್.

5 “ಎಗ್ಡಾ ಎಕ್ ಮಾನುಸ್ ಘವಾಚೆ ಭಿಂಯ್, ಪೆರುಕ್ ಗೆಲೊ. ತೊ ಶೆತಾತ್ ಭಿಂಯ್ ಸಿಪಡ್ತಾನಾ, ತ್ಯಾತುರ್ಲೆ ಉಲ್ಲೆ, ವಾಟೆಚ್ಯಾ ದಂಡೆರ್ ಪಡ್ಲೆತೆ ಉಲ್ಲೆ ಭಿಂಯ್ ಲೊಕಾಂಚ್ಯಾ ಪಾಂಯಾತ್ಲಿ ಗಾವ್ಲೆ, ಅನಿ ಫಾಂಕ್ರಾನಿ ಯೆವ್ನ್ ತೆ ಖಾವ್ನ್ ಗೆಲ್ಯಾನಿ.

6 ತ್ಯಾತುರ್ಲೆ ಅನಿ ಉಲ್ಲೆ ಗುಂಡಾಡ್ ಜಿಮ್ಮಿ ವರ್ತಿ ಪಡ್ಲೆ ಅನಿ ಝಾಡಾ ವಾಳುನ್ ಗೆಲಿ, ಕಶ್ಯಾಕ್ ಮಟ್ಲ್ಯಾರ್ ಧೈಧಂಡ್ ಕಮಿ ಹೊತ್ಲಿ.

7 ಅನಿ ಉಲ್ಲೆ ಭಿಂಯ್ ಕಾಟ್ಕಾಂಚ್ಯಾ ಝಿಳಿತ್ ಪಡ್ಲೆ ಕಾಟ್ಕಾಂಚ್ಯಾ ವಾಂಗ್ಡಾಚ್ ತೆ ಭಿಂಯ್ ಉಗ್ವುನ್ ಮೊಟೆ ಹೊವ್ನ್ ಯೆಲೆ, ಖರೆ ಕಾಟ್ಕಾನಿ ತ್ಯಾ ಝಾಡಾಕ್ ಅಡ್ವುನ್ ಧರ್ಲಾನಿ.

8 ಅನಿ ಉಲ್ಲೆ ಭಿಂಯ್ ಬರ್ಯಾ ಮಾಟಿತ್ ಪಡ್ಲೆ ಝಾಡಾ ಮೊಟೆ ಹೊಲಿ, ಅನಿ ಸೆಂಬರ್ ವಾಟ್ಕಾನಿ ಫಳ್ ದಿಲ್ಯಾನಿ”

“ತುಮ್ಮಾ ಆಯ್ಕುಕ್ ಮನ್ ರಾಹಾಲ್ಯಾರ್ ಆಯ್ಕಾ?” ಮನುನ್ ಸಾಂಗುನ್ ಕಾನಿ ಮುಗಸ್ಲಾನ್.

ಕಾನಿಯಾಂಚೊ ಉದ್ದೆಸ್
 ಮಾತೆವ್ 13:10-17; ಮಾರ್ಕ್ 4:10-12

9 ಹ್ಯಾ ಕಾನಿಚೊ ಅರ್ತ್ ಕಾಯ್ ಮನುನ್ ಶಿಸಾನಿ ಜೆಜುಕ್ ಇಚಾರ್‌ಲ್ಯಾನಿ,

10 ತನ್ನಾ ಜೆಜುನ್ “ದೆವಾಚ್ಯಾ ರಾಜಾಚೊ ಘುಟಾಚಿ ಸಮ್ಜನ್ ತುಮ್ಕಾ ಎವ್ಜೆಚ್ ದಿಲ್ಲೆ ಹಾಯ್. ಖರೆ ದುಸ್ರ್ಯಾಕ್ಲೆ ತೊ ಘುಟ್ ಕಾನಿಯಾಂಚ್ಯಾ ವೈನಾಚ್ ಸಾಂಗುನ್ ಹೊತಾ. ಕಶ್ಯಾಕ್ ಮಟ್ಲ್ಯಾರ್ ತೆನಿ ಬಗ್ವಾತ್, ಖರೆ ತೆಂಕಾ ದಿಸಿನಾ, ಅನಿ ಆಯಿಕ್ವಾತ್, ಖರೆ ತೆಂಕಾ ಕಾಯ್ ಕಳಿನಾ”.

ಜೆಜು ಪೆರ್‌ತಲ್ಯಾಚಿ ಕಾನಿ ಸೊಡ್ಪುನ್ ಸಾಂಗ್ತಾ .
 ಮಾತೆವ್ 13:18-23; ಮಾರ್ಕ್ 4:13-20

11 ಜೆಜುನ್ “ಹ್ಯಾ ಕಾನಿಚೊ ಅರ್ತ್ ಕಾಯ್ ಮಟ್ಲ್ಯಾರ್: ಭಿಂಯ್ ಮಟ್ಲ್ಯಾರ್ ದೆವಾಚ್ಯಾ ಗೊಸ್ವಿಯಾ.

12 ವಾಟೆಚ್ಯಾ ದಂಡೆಕ್ ಪಡಲ್ಲ್ಯಾ ಭಿಂಯಾ ಮಟ್ಲ್ಯಾರ್ ಲೊಕಾ ದೆವಾಚ್ಯಾ ಗೊಸ್ವಿಯಾ ಆಯಿಕ್ವಾತ್: ಖರೆ ಗಿರೊ ತೆಂಚ್ಯಾ ಮನಾತ್ಯಾ ತ್ಯಾ ಗೊಸ್ವಿಯಾ ಕಾಡುನ್ ಘೆವ್ನ್ ಅಶೆ ತೆಂಕಾ ವಿಶ್ವಾಸಾತ್ಯಾ ಅನಿ ಸುಟ್ಕಾ ಹೊತಲ್ಯಾತ್ಯಾ ಧುರ್ ಕರ್‌ತಾ.

13 ಗುಂಡಾಡ್ ಜಮ್ನಿ ವರ್‌ತಿ ಪಡಲ್ಲೆ ಭಿಂಯ್ ಮಟ್ಲ್ಯಾರ್, ಜಿ ಲೊಕಾ ದೆವಾಚ್ಯಾ ಗೊಸ್ವಿಯಾ ಆಯಿಕ್ವಾತ್, ಅನಿ ಕುಶಿನ್ ಅಪ್ಪಾಚ್ಯಾ ಮನಾತ್ ಧವ್ನ್ ಘೆತ್ಯಾತ್, ಖರೆ ತ್ಯಾ ಗೊಸ್ವಿಯಾ ತೆಂಚ್ಯಾ ಮನಾತ್ ಎಗ್ಡಮ್ ಭುತ್ತುರ್ ಗೆಲ್ಲಾ ರಾಯ್ಜಾತ್. ತೆನಿ ವಿಶ್ವಾಸ್ ಕರ್‌ತ್ಯಾತ್ ಹೊಯ್ ಖರೆ ಕಾಯ್, ತರ್ ಕಸ್ತ್ ಯೆಲೊ ಮಟ್ಲ್ಯಾರ್ ತೆನಿ ತ್ಯಾ ದೆವಾಚ್ಯಾ ಗೊಸ್ವಿಯಾ ಸೊಡುನ್ ಸೊಡ್ಪಾತ್.

14 ಕಾಟ್ಯಾಂಚ್ಯಾ ದ್ವಿಳಿತ್ ಪಡಲ್ಲೆ ಭಿಂಯ್ ಮಟ್ಲ್ಯಾರ್, ಜಿ ಲೊಕಾ ದೆವಾಚ್ಯಾ ಗೊಸ್ವಿಯಾ ಆಯಿಕ್ವಾತ್, ಖರೆ ತೆಂಚ್ಯಾ ಯವ್ಜನ್ಯಾ ಅನಿ ಪಯ್ಪಾಂಚಿ ಆಶಾ, ಅನಿ ಹ್ಯಾ ಜಿವನಾಚ್ಯಾ ಯವ್ಜನ್ಯಾ ತ್ಯಾ ಗೊಸ್ವಿಯಾಕ್ಲೆ ದಡ್ಪುನ್ ಧರ್‌ತ್ಯಾತ್, ಅನಿ ತೆಂಕಾ ಫಳ್ ದಿವ್ಕ್ ದಿನಾತ್.

15 ಖರೆ, ಬರೆಯಾ ಮಾಟಿತ್ ಪಡಲ್ಗೆ ಭಿಂಯ್ ಮಟ್ಲ್ಯಾರ್, ಜಿ ಲೊಕಾ, ದೆವಾಚಿ ಬರಿ ಖಬರ್ ಆಯಿಕ್ಯಾತ್, ಅನಿ ಬರೆಯಾ ಮನಾನ್ ತೆ ಮಾನುನ್ ಘೆತ್ಯಾತ್, ಅನಿ ಫಳ್ ದಿ ಪತರ್ ತೆನಿ ತಿ, ದೆವಾಚಿ ಬರಿ ಖಬರ್ ಸಂಬಾಳುನ್ ಧವ್ನ್ ಘೆತ್ಯಾತ್”.

ಭೊಗುನ್ಯಾಚ್ಯಾ ಖಾಲ್ತಿ ಥವಲ್ಲೊ ದಿವೊ

ಮಾರ್ಕ್ 4:21-25

16 “ಲೊಕಾ ದಿವೊ ಪೆಟ್ಟುನ್ ಭೊಗುನ್ಯಾಚ್ಯಾ ಬುಡಿ ಧಾಪುನ್ ಥೈನ್ಯಾತ್, ನಾ ಹೊಲ್ಯಾರ್, ನಿಜ್ತಲ್ಯಾ ಮಾಚೊಳಿಚ್ಯಾ ಬುಡಿ ಥೈನಾತ್, ಘರಾತ್ ಭುತ್ತುರ್ ಯೆಲ್ಲಾ ತನ್ನಾ ಲೊಕಾಕ್ ಉಜ್ವೊಡ್ ದಿಸುಕ್ ಪಾಜೆ ಮನುನ್ ದಿವೊ ಧವ್ವಲ್ಯಾ ಜಾಗ್ಯಾರ್ ವೈರ್ ಧವ್ವಾತ್”.

17 “ಜೆ ಕಾಯ್ ನಿಪ್ಪುನ್ ಧವಲ್ಗೆ ಹಾಯ್ ತೆ ಭಾಯ್ರ್ ಉಗ್ಡುನ್ ಧವ್ನ್ ಹೊತಾ, ಅನಿ ಜೆ ಕಾಯ್ ಧಾಪುನ್ ಧವಲ್ಗೆ ತೆ ಗಾವ್ತಾ, ಅನಿ ಉಗ್ಡುನ್ ಭಾಯ್ರ್ ಹಾನುನ್ ಹೊತಾ”.

18 ತೆಚೆಸಾಟ್ಲೆ “ಉಶಾರ್ಕಿನ್ ರ್ಹಾವಾ ಅನಿ ಬರೆ ಕರುನ್ ಆಯ್ತಾ; ಕಶ್ಯಾಕ್ ಮಟ್ಲ್ಯಾರ್, ಕೊನಾಕ್ ಕಾಯ್ ಉಲ್ಲೆಸೆ ಹಾಯ್ ತೆಕಾ ಜಾಸ್ತಿಚೆ ದಿವ್ನ್ ಹೊತಾ, ಖರೆ ಕೊನಾಕ್ ಉಲ್ಲೆಸೆಬಿ ನಾ, ತೆಚೆಕ್ಲೆ ಅಸಲ್ಲೆಬಿ ಉಲ್ಲೆಸೆ ಕಾಡುನ್ ಘೆವ್ನ್ ಜಾವ್ನ್ ಹೊತಾ” ಮನುನ್ ಸಾಂಗ್ಲಾನ್.

ಜೆಜುಚಿ ಬಾಯ್ ಅನಿ ಭಾವಾ

ಮಾತೆವ್ 12:46-50; ಮಾರ್ಕ್ 3:31-35

19 ಜೆಜುಚಿ ಬಾಯ್ ಅನಿ ಭಾವಾ ಜೆಜುಕ್ಲೆ ಯೆಲ್ಲಾನ್, ಖರೆ ಲೊಕಾಂಚ್ಯಾ ದಾಟ್ಲೆತ್ ತೆಂಕಾ ಜೆಜುಚ್ಯಾ ಜಗ್ಗೊಳ್ ಯೆವ್ನ್ ಹೊವ್ನ್ ನಾ.

20 ಕೊನ್ಕಿ ಎಕ್ಲಾನ್ ಜೆಜುಕ್ “ತುಜಿ ಬಾಯ್ ಅನಿ ಭಾವಾ ಭಾಯ್ರ್ ಇಬೆ ರ್ಹಾಲ್ಯಾತ್, ಅನಿ ತುಜಿ ವಾಟ್ ರಾಕುಲ್ಯಾತ್”. ಮನುನ್ ಸಾಂಗ್ಲಾನ್.

21 ತನ್ನಾ ಜೆಜುನ್ ತೆಂಕಾ ಸಗ್ಳ್ಯಾಕ್ಲಿ “ದೆವಾಚ್ಯಾ ಗೊಸ್ವಿಯಾ ಆಯಿಕ್ಯಾತ್, ಅನಿ ತಸೆಚ್ ಚಲ್ಯಾತ್, ತೆನಿ ಮಾಜಿ ಬಾಯ್, ಅನಿ ಮಾಜಿ ಭಾವಾ” ಮಟ್ಲ್ಯಾನ್.

ಜೆಜು ವಾರ್‌ಯಾ ಪವ್ಲಾಕ್ ಥಂಡ್ ಕರ್ತಾ
ಮಾತೆವ್ 8:23-27; ಮಾರ್ಕ್ 4:35-41

22 ಎಕ್ ದಿಸ್ ಜೆಜು ಎಕ್ ಡೊನಿತ್ ಚಡ್ಲೊ ಅನಿ ತೆಚಿ ಶಿಸಾಬಿ ಚಡ್ಲಿ ತನ್ನಾ ತೆನಿ ಶಿಸಾಕ್ಲಿ “ಅಮಿ ಸಮುಂದರಾಚ್ಯಾ ತಿಕುಲ್ಯಾ ದಂಡೆಕ್ ಜಾಂವ್ಚಾ” ಮಟ್ಲ್ಯಾನ್ ತನ್ನಾ ತೆನಿ ಜಾವ್ನ್ ಲಾಗ್ಲ್ಯಾನಿ.

23 ತೆನಿ ಜಾವ್ಣೆಗಿತ್ ರಾತಾನಾ ಜೆಜುಕ್ ನಿಜ್‌ಲಾಗಿ ತನ್ನಾ ಸಮುಂದರಾತ್ ಎಗ್ಡಮ್ ಮೊಟೊ ವಾರೊ ಉಟೊ, ಅನಿ ಡೊನಿತ್ ಪಾನಿ ಭರುಕ್‌ಲಾಲೆ, ಅಶೆ ತೆನಿ ಮೊಟ್ಯಾ ಅಪಾಯಾತ್ ಪಡ್ಲ್ಯಾನಿ.

24 ತನ್ನಾ ಶಿಸಾ ಜೆಜುಕ್ ಗೆಲಿ ಅನಿ ತೆಕಾ ಉಟ್ಯಾನ್ “ಗುರುಜಿ, ಗುರುಜಿ, ಅಮಿ ಬುಡುನ್ ಮರ್ತಾಂವ್?” ಮನುಲಾಲೆ.

ತನ್ನಾ ಜೆಜು ಉಟೊ, ಅನಿ ವಾರ್ಯಾಕ್, ಅನಿ ಲ್ಹಾಟಾಕ್ ತೆನಿ ಹುಕುಮ್ ದಿಲ್ಯಾನ್. ತನ್ನಾ ವಾರೊ ಅನಿ ಲ್ಹಾಟಾ ಗಪ್ ರ್‌ಹಾಲಿ, ಅನಿ ಸಗ್ಳೆ ಎಗ್ಡಮ್ ಶಾಂತ್ ಹೊಲೆ.

25 ತನ್ನಾ ತೆನಿ ಶಿಸಾಕ್ಲಿ “ತುಮ್ಚೊ ವಿಶ್ವಾಸ್ ಖೈ ಗೆಲೊ?” ಮನುನ್ ಮಟ್ಲ್ಯಾನ್. ಖರೆ ತೆನಿ ಭಿಯಾಲೆ, ಅನಿ ಅಜಾಪ್ ಹೊಲೆ, ಅನಿ “ಹ್ಯೊ ಕಸೊ ಮಾನುಸ್? ವಾರ್ಯಾಕ್ ಅನಿ ಲ್ಹಾಟಾಕ್ ತೊ ಹುಕುಮ್ ದಿತಾ ಅನಿ ತೆನಿ ಹೆನಿ ಸಾಂಗಟೆಲ್ಲೆ ಆಯಿಕ್ಯಾತ್ ಮನುನ್ ಅಪ್ಪಾ-ಅಪ್ಪಾಚ್ಯಾ ಮದ್ವಿಚ್” ಬೊಲ್ಲ್ಯಾನಿ.

ಜೆಜು ಗಿರೆ ಲಾಗಲ್ಲ್ಯಾ ಮಾನ್ಸಾಕ್ ಬರೆ ಕರ್ತಾ
ಮಾತೆವ್ 8:28-34; ಮಾರ್ಕ್ 5:1-20

26 ಜೆಜು ಅನಿ ಶಿಸಾ ಗಾಲಿಲಿಯಾ ಸಮುಂದರಾತ್ ಪಾರ್ ಹೊವ್ಚೊ ತಿಕುಲ್ಯಾ ದಂಡೆಕ್ ಹೊತ್ಯಾ ಗೆರಸೆನಾಂಚ್ಯಾ ಜಾಗ್ಯಾರ್ ಯೆವ್ನ್ ಪಾವ್ಲ್ಯಾನಿ.

27 ಜೆಜು ಡೊನಿತ್ಯಾ ದಂಡೆಕ್ ಉತರಲ್ಲ್ಯಾ ತನ್ನಾಚ್, ತ್ಯಾ ಗಾಂವಾತ್ಲ್ಯಾ ಗಿರೆ ಲಾಗಲ್ಲ್ಯಾ ಎಕ್ ಮಾನ್ಸಾಕ್ ತೊ ಭೆಟೊ. ಲೈದಿಸಾಕ್ ತೊ ಮಾನುಸ್ ಆಂಗಾರ್ ಕಪ್ಡೆನಸ್ತಾನಾ ಫಿರಿ, ಅನಿ ಘರಾತ್ ರೈನಸಿ, ಲೊಕಾಕ್ ಮಾಟಿ ದಿತಲ್ಯಾ ಡೊಂಬಾತ್ವಿಚ್ ತೊ ರೈ.

28 ತೆನಿ ಜೆಜುಕ್ ಬಗಟಲ್ಲಾ ತನ್ನಾ ಮೊಟ್ಟ್ಯಾನ್ ಬೊಬ್ ಮಾರ್ಲ್ಯಾನ್, ಅನಿ ಜೆಜುಚ್ಯಾ ಪಾಂಯಾತ್ನಿ ಪಡುನ್ ಜೆಜುಕ್, “ಜೆಜು ಮೊಟ್ಟ್ಯಾ ದೆವಾಚ್ಯಾ ಲೆಕಾ! ಮಾಜೆಕ್ನಾ ತುಕಾ ಕಾಯ್ ಪಾಜೆ ಹೊಲಾ? ಮಾಕಾ ಶಿಕ್ಷಾ ದಿವ್‌ನಕೊ ಮನುನ್ ಮಿಯಾ ತುಜೆಕ್ಡೆ ಮಾಗ್ನಿ ಕರ್‌ತಾ” ಮನುನ್ ಬೊಬ್ ಮಾರುಕ್ ಲಾಗ್ಲೊ.

29 ಕಶ್ಯಾಕ್ ಮಟ್ಲ್ಯಾರ್, ಜೆಜುನ್ ತೆಕಾ ತ್ಯಾ ಮಾನ್ಸಾಚ್ಯಾ ಆಂಗಾತ್ನಾ ಭಾಯ್ರ್ ಪಡ್ ಮನುನ್ ಹುಕುಮ್ ದಿಲ್ಲಾನ್. ತಸೆ ಮನುನ್ ತೊ ತಸೆ ಮನುಲಾಗಲ್ಲೊ. ಲೊಕಾನಿ ಲೈಂದಾ ತೆಕಾ ಧರುಕ್ ಪ್ರಯತ್ನ ಕರಲ್ಲಾನಿ. ಅನಿ ಬಂಧಿಖಾನ್ಯಾತ್ ಥವ್ಕ್ ಬಗಟಲ್ಲಾನಿ, ಸರ್‌ಪೊಳ್ಳಾನಿ ಹಾತಾ-ಪಾಯಾ ಭಾಂದುಕ್ ಬಗಟಲ್ಲಾನಿ, ಖರೆ ತೊ ಸರ್ಪೊಳ್ಳಾ ತೊಡುನ್ ಟಾಕಿ, ಅನಿ ತೊ ಗಿರೊ ತೆಕಾ ಹಾಳ್ ಡಂಗಿತ್ ಜಯ್ ಸರ್ಕೆ ಕರಿ.

30 ಜೆಜುನ್ ತೆಕಾ “ತುಜೆ ನಾವ್ ಕಾಯ್?” ಮನುನ್ ಇಚಾರ್‌ಲ್ಯಾನ್. ತನ್ನಾ ತೆನಿ “ಮಾಜೆ ನಾವ್ ಸೈತಾನಾಂಚೊ ತಾಂಡೊ” ಮಟ್ಲ್ಯಾನ್ ತೆಚ್ಯಾ ಆಂಗಾತ್ ಲೈಗಿರೆ ಹೊತ್ತಿ.

31 ಗಿರ್‌ಯಾನಿ ಅಪ್ಪಾಕ್ ಪಾತಾಳಾಕ್ ಧಾಡುನಕೊ, ಮನುನ್ ಜೆಜುಕ್ಡೆ ಮಾಗ್ಲಾನಿ.

32 ಧೈಜಗೊಳುಚ್ ಎಕ್ ಮಡಿ ವರ್ತಿ ಡುಕ್ರಾಂಚೊ ಎಕ್ ಮೊಟೊ ಹಿಂಡ್ ಚರುಕ್ ಲಾಗಲ್ಲೊ. ತ್ಯಾ ಗಿರ್‌ಯಾನಿ ಅಮ್ಕಾ ತ್ಯಾ ಡುಕ್ರಾಂಚ್ಯಾ ಆಂಗಾತ್ನಿ ಜಾವ್ನ್ ಸೊಡ್ ಮನುನ್ ಮಾಗ್ಲಾನಿ. ಜೆಜುನ್ ತೆಂಕಾ, ಜಾವ್ನ್ ಸೊಡ್ಲಾನ್.

33 ತೆನಿ ತ್ಯಾ ಮಾನ್ಸಾಕ್ ಸೊಡುನ್ ಡುಕ್ರಾತ್ನಿ ಜಾವ್ನ್ ಗುಸ್ಲಾನಿ, ಡುಕ್ರಾಂಚೊ ಸಗ್ಳೊ ಹಿಂಡ್ ಮಡಿ ವೈನಾ ಪಾನಿಯಾತ್ ಪಡುನ್ ಬುಡುನ್ ಮರುನ್ ಗೆಲೊ.

34 ಡುಕ್ರಾತ್ನಿ ರಾಕ್ತಲ್ಯಾನಿ ಕಾಯ್-ಕಾಯ್ ಹೊಲ್ಲೆ ಬಗಟಲ್ಲಾನಿ, ಅನಿ ಶಾರಾತ್ನಿ ಅನಿ ಶೆತಾತ್ನಿ ಹೊತ್ಪಾತ್ನಿ ಜಾವ್ನ್ ಹಿ ಖಬರ್ ಸಾಂಗ್ಲಾನಿ.

35 ಲೊಕಾ ಕಾಯ್ ಹೊಲೆ ಕಾಯ್ ಮನುನ್ ಬಗುಕ್ ಜೆಜು ಹೊತ್ಪಾತ್ನಿ ಯೆಲಿ. ತೆನಿ ಜೆಜುಕ್ಡೆ ಪಾವಲ್ಲಾ ತನ್ನಾ ತೊ ಗಿರೊ ಸುಟುನ್ ಬರೊ

ಹೊಲ್ಲೊ, ಮಾನುಸ್ ಬರೆ ಕಪ್ಪೆ ನೆಸುನ್, ಬರ್ಯಾ ಬುದ್ದಿನ್, ಜೆಜುಚ್ಯಾ ಪಾಂಯಾತ್ನಿ ಬಸಲ್ಲೊ ತೆನಿ ಬಗಟ್ಲ್ಯಾನಿ; ಹೆ ಬಗುನ್ ತೆನಿ ಭಿಂಯಾಲೆ.

36 ತೊ ಗಿರೊಲಾಗಲ್ಲೊ ಮಾನುಸ್ ಕಸೊ ಬರೊ ಹೊಲೊ ಮನುನ್ ಬಗಟ್ಲ್ಯಾನಿ, ಸಗ್ಳೆ ಲೊಕಾಕ್ನಿ ಸಾಂಗ್ಲ್ಯಾನಿ.

37 ತನ್ನಾ ತ್ಯಾ ಜಾಗ್ಯಾ ವೈಲಿ ಸಗ್ಳಿ ಲೊಕಾ ಜೆಜುಕ್ ಅಮ್ಚೆ ಗಾಂವ್ ಸೊಡುನ್ ಜಾ ಮನುಕ್‌ಲಾಲಿ, ಕಶ್ಯಾಕ್ ಮಟ್ಲ್ಯಾರ್, ತೆನಿ ಭಿಂಯಾವಲ್ಲಾನಿ, ತಸೆ ಮನುನ್ ಜೆಜು ಡೊನಿತ್ ಚಡ್ಲೊ, ಅನಿ ಜಾವ್ಲಾಲೊ.

38 ಅಪ್ಪಾತ್ನಾ ಗಿರೆ ಗೆಲ್ಲೊ ಮಾನುಸ್ ಯೆಲೊ, ಅನಿ “ಮಿಯಾಬಿ ತುಜ್ಯಾ ವಾಂಗ್ಡಾ ಯೆತಾ” ಮನುನ್ ಜೆಜುಕ್ ಮಾಗುಲಾಲೊ. ಜೆಜುನ್ ತೆಕಾ ಪರ್ತುನ್ ಧಾಡ್ಲ್ಯಾನ್,

39 ಅನಿ “ತುಜ್ಯಾ ಘರಾಕ್ ಜಾ, ಅನಿ ತುಜ್ಯಾ ಘರಾತ್ಲ್ಯಾಕ್ನಿ ದೆವಾನ್ ಕಾಯ್-ಕಾಯ್ ಕರ್‌ಲ್ಯಾನ್ ತೆ ಸಾಂಗ್”, ಮನುನ್ ಸಾಂಗ್ಲ್ಯಾನ್.

ತೊ ಮಾನುಸ್ ಶಾರಾತ್ ಗೆಲೊ, ಅನಿ ಜೆಜುನ್ ಅಪ್ಪಾಕ್ ಕಾಯ್-ಕಾಯ್ ಕರಲ್ಲೆ ಸಗ್ಳೆ ಸಾಂಗ್ಲ್ಯಾನ್.

ಜಾಯಿರಾಚಿ ಲೆಕಿ ಅನಿ ಜೆಜುಚೆ ಕಪ್ಪೆ ಅಪಡಲ್ಲಿ ಬಾಯೊಮನುಸ್ ಮಾತೆವ್ 9:18-26; ಮಾರ್ಕ್ 5:21-43

40 ಜೆಜು ಸಮುಂದರಾಚ್ಯಾ ಅನಿಎಕ್ ದಂಡೆಕ್ ಪರ್ತುನ್ ಯೆಲ್ಲಾ ತನ್ನಾ ಲೊಕಾನಿ ತೆಕಾ ಸ್ವಾಗತ್ ಕರ್‌ಲ್ಯಾನಿ, ಕಶ್ಯಾಕ್ ಮಟ್ಲ್ಯಾರ್, ತೆನಿ ತೆಚಿ ವಾಟ್ ರಾಕುನೆತ್ ಹೊತ್ಲಾನಿ.

41 ತನ್ನಾ ಜಾಯಿರ್ ಮನ್ತಲೊ ಎಕ್ ಮಾನುಸ್ ಯೆಲೊ, ತೊ ಧೈತ್ಲ್ಯಾ ಸಿನಾಗೊಗಾಚೊ ಅದಿಕಾರಿ ಹೊವ್ನ್ ಹೊತ್ಲೊ; ತೊ ಎಗ್ಡಮ್ ಜೆಜುಚ್ಯಾ ಪಾಂಯಾತ್ ಪಡ್ಲೊ, ಅನಿ ಜೆಜುಕ್ ಅಪ್ಪಾಚ್ಯಾ ಘರಾಕ್ನಿ ಯೆ, ಮನುನ್ ಮಾಗುಕ್‌ಲಾಲೊ.

42 ಕಶ್ಯಾಕ್ ಮಟ್ಲ್ಯಾರ್, ತೆಚಿ ಬಾರಾ ವರ್ಸಾಚಿ ಲೆಕ್ ಮರ್‌ತಲ್ಯಾ ಸ್ಥಿತಿರ್ ಹೊತ್ತಿ, ತನ್ನಾ ಜೆಜು ತೆಚ್ಯಾ ವಾಂಗ್ಡಾ ಜಾವ್ಣೆತ್ ಹೊತ್ಲೊ, ತನ್ನಾ ಲೊಕಾ ಜೆಜುಚ್ಯಾ ಭೊತ್ಯಾನಿ ಹೊತ್ತಿ, ಅನಿ ಢಕ್ಲಾ-ಢಕ್ಲಿ ಕರಿತ್.

43 ತ್ಯಾ ಲೊಕಾತ್ತ್ರಿ ಬಾರಾ ವರ್ಸಾಕ್ನಾ ರಗಾತ್ ಜಾತಲ್ಯಾ ರೊಗಾನ್ ತರಾಸ್ ಕರುನ್ ಘೆವ್ವಗಿತ್ ಹೊತ್ತಿ ಎಕ್ ಬಾಯ್ಕೊಮನುಸ್ ಹೊತ್ತಿ; ತೆನಿ ಅಪ್ಪಾಕ್ ಹೊತ್ತೆ ಸಗ್ಳೆ ಪೈಸೆ ಸಾರುನ್, ಆರಾಮ್ ಕರ್ತಲ್ಯಾಕ್ಚಿ ಜಾಪ್ನ್ ಬಗಟ್ಲಿನ್, ಖರೆ ಕೊನಾಚ್ಯಾನ್ಬಿ ತಿಕಾ ಗುನ್ ಕರುಕ್ ಹೊವ್ನ್ ನಾ.

44 ತಿ ಜೆಜುಚ್ಯಾ ಫಾಟಿ ಯೆಲಿ ಅನಿ ತೆನಿ ಜೆಜುಚ್ಯಾ ಆಂಗಾ ವೈಲ್ಯಾ ಕಪ್ಡ್ಯಾಚ್ಯಾ ತುದಿಚ್ಯಾ ಘೊಂಡ್ಯಾಕ್ ತೆನಿ ಹಾತ್ ಲಾವ್ಲಿನ್, ತನ್ನಾ ರಗಾತ್ ಜಾತಲೆ ಬಂದ್ ಹೊಲೆ.

45 ಜೆಜುನ್ “ಮಾಕಾ ಕೊನ್ ಹಾತ್ ಲಾವ್ಲೆ?” ಮನುನ್ ಇಚಾರ್ಲಾನ್. ಸಗ್ಳೆ ಜಾನಾ ಮಿಯಾ ನ್ಹಯ್- ತಿಯಾ ನ್ಹಯ್, ಮಟ್ಲ್ಯಾನಿ. ತನ್ನಾ ಪೆದ್ರುನ್ “ಗುರುಜಿ, ಲೊಕಾ ತುಜ್ಯಾ ಭೊತ್ಯಾನಿ ಹಾತ್, ಅನಿ ತೆನಿ ತುಜ್ಯಾ ಆಂಗಾರ್ ಪಡುಲ್ಯಾತ್”, ಮಟ್ಲ್ಯಾನ್.

46 ಖರೆ ಜೆಜುನ್ “ಮಾಕಾ ಕೊನ್ ಕಿ ಹಾತ್ ಲಾವ್ಲಾನಿ, ಮಾಜಿ ತಾಕತ್ ಭಾಯ್ರ್ ಗೆಲ್ಲಿ ಮಾಕಾ ಕಳ್ಳೆ”, ಮಟ್ಲ್ಯಾನ್.

47 ತನ್ನಾ ತಿ ಬಾಯ್ಕೊಮನುಸ್ ಅತ್ತಾ ಅನಿ ಮಾಕಾ ನಿಪುನ್ ರಾವ್ಕ್ ಹೊಯ್ನಾ ಮನುನ್, ಕಾಪುನ್ಗೆತ್ ಜೆಜುಕ್ ಯೆಲಿ, ಅನಿ ತೆಚ್ಯಾ ಪಾಂಯಾತ್ ಪಡ್ಲಿ ಧೈಸಗ್ಯಾಂಚ್ಯಾ ಇದ್ರಾಕ್ ತೆನಿ, ಅಪ್ಪಿ ಜೆಜುಕ್ ಕಶ್ಯಾಕ್ ಹಾತ್ ಲಾವ್ಲಿನ್, ಅನಿ ಅಪ್ಪಿ ಕಶಿ ತಾಬೊಡ್ತೊಬ್ ಆರಾಮ್ ಹೊಲೊ ಮನುನ್ ಸಾಂಗ್ಲಿನ್.

48 ತನ್ನಾ ಜೆಜುನ್ ತಿಕಾ “ಲೆಕಿ, ತುಜ್ಯಾ ವಿಶ್ವಾಸಾನ್ ತುಕಾ ಬರೆ ಕರ್ಲಾನ್, ಸಮಾದಾನಾನ್ ಜಾ” ಮಟ್ಲ್ಯಾನ್.

49 ಜೆಜು ಅಶೆ ಸಾಂಗ್ತಾ-ಸಾಂಗ್ತಾನಾಚ್, ತ್ಯಾ ಅದಿಕಾರ್‌ಯಾ ಘರಾತ್ನಾ ಎಕ್ಲೊ ಖಬರ್ ಘೆವ್ನ್ ಯೆಲೊ, ಅನಿ ಜಾಯಿರಾಕ್ “ತುಜಿ ಲೆಕ್ ಮರ್ಲಿ, ಅನಿಬಿ ತಿಯಾ ಗುರುಜಿಕ್ ತರಾಸ್ ದಿತಲೆ ನಕ್ಲೊ” ಮನುನ್ ಸಾಂಗುಕ್ ಲಾಗ್ಲೊ.

50 ಖರೆ ಜೆಜುನ್ ಹೆ ಆಯ್ಕುನ್ ಜಾಯಿರಾಕ್ “ಭಿಂವ್‌ನಕೊ; ಖಾಲಿ ವಿಶ್ವಾಸಾನ್ ರ್‌ಹಾ, ತಿ ಬರಿ ಹೊತಾ” ಮಟ್ಲ್ಯಾನ್.

51 ಜೆಜು ಜಾಯಿರಾಚ್ಯಾ ಘರಾಕ್ ಯೆವ್ನ್ ಪಾವಲ್ಲ್ಯಾ ತನ್ನಾ ತೆನಿ ಪೆದ್ರು, ಜುವಾಂವಾಕ್ ಅನಿ ಜಾಕೊಬಾಕ್, ಅನಿ ತ್ಯಾ ಚೆಡ್ವಾಚ್ಯಾ ಬಾಯ್ಲೆಕ್ ಅನಿ ಬಾಬಾಕ್ ಸೊಡುನ್ ಕೊನಾಕ್ಶಿ ಅಪ್ಪಾಚ್ಯಾ ವಾಂಗ್ಡಾ ಭುತ್ತುರ್ ಯೆವ್ನ್ ಸೊಡುಕ್ಪಾ.

52 ಸಗ್ಳೆ ಜಾನಾ ಪೊರಾ ಸಾಟ್ಲೆ ತಳ್ಳೆತ್, ಅನಿ ರಡಿತ್, ತನ್ನಾ ಜೆಜುನ್ ತೆಂಕಾ “ರಡುನಕಾಶಿ; ತೆ ಚೆಡು ಮರುಕ್ಪಾ ನಿದ್ಲಾ” ಮಟ್ಲ್ಯಾನ್.

53 ತೆನಿ ಜೆಜುಕ್ ಹಾಸ್ಲ್ಯಾನಿ, ಕಶ್ಯಾಕ್ ಮಟ್ಲ್ಯಾರ್, ತಿ ಮರ್ಲಾ ಮನುನ್ ತೆಂಕಾ ಗೊತ್ ಹೊತ್ತೆ.

54 ಖರೆ ಜೆಜುನ್ ತಿಚೊ ಹಾತ್ ಧರುನ್ “ಲೆಕಿ, ಉಟ್!” ಮಟ್ಲ್ಯಾನ್.

55 ಎಗ್ಡಮ್ ತಿಕಾ ಅನಿ ಪರ್ತುನ್ ಜಿವ್ ಯೆಲೊ, ಅನಿ ಎಗ್ಡಮ್ ತಿ ಉಟುನ್ ಇಬೆ ರ್ಹಾಲಿ, ಅನಿ ಜೆಜುನ್ ತೆಂಕಾ ತಿಕಾ ಕಾಯ್ ತರ್ ಬಿ ಖಾವ್ಕ್ ದಿವಾ ಮನುನ್ ಸಾಂಗ್ಲ್ಯಾನ್.

56 ತಿಚೆ ಬಾಯ್-ಬಾಬಾ ಅಜಾಪ್ ಹೊಲೆ, ಖರೆ ಜೆಜುನ್ ತೆಂಕಾ ಹಿತ್ತೆ ಕಾಯ್ ಹೊಲೆ ಮನುನ್ ಕೊನಾಕ್ಶಿ ಸಾಂಗುನಕಾಶಿ ಮನುನ್ ತಾಕಿತ್ ದಿಲ್ಯಾನ್.

9

ಜೆಜು ಬಾರಾ ಅಪೊಸ್ತಲಾಕ್ಶಿ ಭಾಯ್ರ್ ಧಾಡ್ತಾ.

ಮಾತೆವ್ 10:5-15; ಮಾರ್ಕ್ 6:7-13

1 ಜೆಜುನ್ ಬಾರಾ ಶಿಸಾಕ್ಶಿ ಎಕಾಕ್ಶೆ ಬಲ್ವಲ್ಯಾನ್ ಅನಿ ಗಿರೆ ಕಾಡ್ತಲೊ ಅದಿಕಾರ್ ಅನಿ ಬಳ್ ತೆಂಕಾ ದಿಲ್ಯಾನ್, ಅನಿ ರೊಗಾ ಗುನ್ ಕರ್ತಲೊಬಿ ಬಳ್ ದಿಲ್ಯಾನ್.

2 ಮಾನಾ ತೆನಿ ತೆಂಕಾ ದೆವಾಚ್ಯಾ ರಾಜಾಚಿ ಬರಿ ಖಬರ್ ಸಾಂಗುಕ್ ಅನಿ ರೊಗಾತ್ಲಿ ಹೊತ್ಯಾಕ್ಶಿ ಗುನ್ ಕರುಕ್ ಬಾರಾ ಜಾನಾ ಶಿಸಾಕ್ಶಿ ಧಾಡುನ್ ದಿಲ್ಯಾನ್.

3 ತೆನಿ ತೆಂಕಾ ಅಶೆ ಸಾಂಗ್ಲ್ಯಾನ್ “ತುಮಿ ಜಾತಾನಾ ವಾಟೆಕ್ ಮನುನ್ ಕಾಯ್ಲಿ ಘೆವ್ಕಾಶಿ: ದಾಂಡೊ ಹೊಂವ್ಚಿ; ಪಿಸ್ಚಿ ಹೊಂವ್ಚಿ

ಬೆವಾನ್ ಹೊಂವ್ಡಿಪೈಸೆ ಹೊಂವ್ಡಿ, ಎಕ್ ಜಾಸ್ತಿಚಿ ಅಂಗಿ ಸೈತ್ ಘೆವ್‌ನಕಾಶಿ.

4 ಖಲ್ಯಾ ಘರಾತ್ ತುಮ್ಕಾ ಸ್ವಾಗತ್ ಕರ್‌ತ್ಯಾತ್, ತೆ ಶಾರ್ ಸೊಡುನ್ ಜಾಯ್ ಪತರ್ ತ್ಯಾಚ್ ಘರಾತ್ ರ್‌ಹಾವಾ:

5 ಖೈತರ್ ತುಮ್ಕಾ ಸ್ವಾಗತ್ ಕರಿನಸ್ಲಾರ್, ತೆ ಶಾರ್ ಸೊಡುನ್ ಚಲಾ. ಜಾತಾನಾ ತುಮ್ಚ್ಯಾ ತಳ್‌ಪಾಯಾಚಿ ಮಾಟಿ ಫಾಪ್ಡಾ, ಹೆ ತೆಂಕಾ ಎಕ್ ಸಾಕ್ಷಿ ಹೊಂವ್ಡಿ”, ಮಟ್ಲ್ಯಾನ್.

6 ಅಶೆ ಶಿಸಾ ಗೆಲಿ ಅನಿ ಬರಿ ಖಬರ್ ಸಾಂಗುನ್‌ತ್ ಅನಿ ಸಗ್ಳ್ಯಾ ಶಿಕೆಕ್ ಹೊತ್ಯಾ ಲೊಕಾಚಿ ಗುನ್ ಕರುನ್‌ತ್ ಸಗ್ಳ್ಯಾ ಗಾಂವಾಚಿ ಫಿರಾಲಿ.

ಹೆರೊದಾಚೊ ಗೊಂದಳ್

ಮಾತೆವ್ 14:1-12; ಮಾರ್ಕ್ 6:14-29

7 ಅಜು-ಬಾಜುನ್ ಹೊತಲ್ಯಾ ಕಾಮಾಂಚ್ಯಾ ವಿಶಯಾತ್ ಆಯ್ಕುನ್, ಗಾಲಿಲಿಯಾಚೊ ಅದಿಕಾರಿ ಹೆರೊದ್ ಲೈ ಗೊಂದಳ್ಚೊ, ಕಶ್ಯಾಕ್ ಮಟ್ಲ್ಯಾರ್, ಉಲ್ಲಿ ಲೊಕಾ ಜುವಾಂವ್ ಬಾಪ್ತಿಸ್ ರಿಪುತ್ಲೊ ಹೊವ್ನ್ ಉಟುನ್ ಯೆಲಾ ಮನುಲಾಗಲ್ಲಿ.

8 ಅನಿ ಉಲ್ಲೆ ಜಾನಾ ಎಲಿಯಾ ಪ್ರವಾದಿ ಮನಿತ್, ಅನಿ ಉಲ್ಲೆಜಾನ್, ಅದ್ಯಾ ಪ್ರವಾದ್ಯಾಂನಿತ್ಲೊ ಎಕ್ಲೊ ರಿಪುತ್ಲೊ ಹೊವ್ನ್ ಯೆಲಾ ಮನುಲಾಗಲ್ಲಿ.

9 ಖರೆ ಹೆರೊದಾನ್ “ಜುವಾಂವಾಚೆ ಟೆಕ್ಲೆ ಮಿಯಾ ತೊಡುಕ್ ಲಾವ್ಲಾ; ಖರೆ ಹೆ ಸಗ್ಳೆ ಮಿಯಾ ಆಯಿಕ್ತಲೆ ಖಲ್ಯಾ ಮಾನ್ಸಾಚ್ಯಾ ವಿಶಯಾತ್?” ಮಟ್ಲ್ಯಾನ್. ಅನಿ ಜೆಜುಕ್ ಬಗುಚೆ ಮನುನ್ ತೊ ಖಟ್ಟಟಿ.

ಜೆಜು ಪಾಂಚ್ ಹಜಾರ್ ಲೊಕಾಚಿ ಬೆವಾನ್ ದಿತಾ

ಮಾತೆವ್ 14:13-21; ಮಾರ್ಕ್ 6:30-44

10 ಅಪೊಸ್ತಲಾ ಪರ್ತುನ್ ಯೆಲಿ, ಅನಿ ಅಪ್ಪಿ ಕಾಯ್-ಕಾಯ್ ಕರಲ್ಲೆ ತೆನಿ ಜೆಜುಕ್ ಸಾಂಗ್ಲಾನಿ. ಜೆಜುನ್ ತೆಂಕಾ ಅಪ್ಪಾಚ್ಯಾ ವಾಂಗ್ಡಾ ಘೆಟ್ಲ್ಯಾನ್, ಅನಿ ತೆನಿ ಬೆತ್ನಾಯಿದಾ ಮನ್ತಲ್ಯಾ ಶಾರ್ ಗಾಂವಾಕ್ ಪಾಯ್ ವಾಟೆನಿ ಗೆಲೆ.

11 ಹೆ ಆಯ್ಕೆಲ್ಲಿ ಲೊಕಾಂಚೊ ತಾಂಡೊ ಜೆಜುಚ್ಯಾ ಘಾಟ್ನಾ ಯೆಲಿ. ತೆನಿ ತೆಂಕಾ ಬಲ್ವಲ್ಯಾನ್, ಅನಿ ದೆವಾಚ್ಯಾ ರಾಜಾಚ್ಯಾ ವಿಶಯಾತ್ ತೆಂಚೆಕ್ಡೆ ಬೊಲ್ಲ್ಯಾನ್. ಅನಿ ಆರಾಮ್ ಹೊತಲಿ ಗರಜ್ ಹೊತ್ಪಾಕ್ಚಿ ಆರಾಮ್ ಕರ್ಲ್ಯಾನ್.

12 ದಿಸ್ ಬುಡುಕ್ ಯೆಲ್ಲ್ಯಾತನ್ನಾ ಬಾರಾ ಜಾನಾ ಶಿಸಾ ಜೆಜುಕ್ಡೆ ಗೆಲಿ, ಅನಿ “ಲೊಕಾಕ್ಚಿ ಧಾಡುನ್ ದಿ, ತೆನಿ ಜಾವ್ನ್ ಗಾಂವಾತ್ಚಿ, ಅನಿ ಶೆತಾತ್ಚಿ ಅಪ್ಪಾಕ್ ಜೆವ್ಕ್ ಅನಿ ರಾವ್ಕ್ ಕಾಯ್ತರ್ ಯವಸ್ತಾ ಕರುನ್ ಘೆಂವ್ಡೆತ್, ಅದ್ವಿಚ್ ಹ್ಯೊಜಾಗೊ ಬಗಟ್ಲ್ಯಾರ್, ಕಡೆಕ್ ಕಾಡುನ್ ಟಾಕಲ್ಲ್ಯಾ ಸಾರ್ಕೊ ಹಾಯ್”, ಮಟ್ಲ್ಯಾನಿ.

13 ಖರೆ ಜೆಜುನ್ ತೆಂಕಾ “ತುಮಿಚ್ ತೆಂಕಾ ಕಾಯ್ತರ್ ಉಲ್ಲೆ ಖಾವ್ನ್ ದಿವಾ” ಮಟ್ಲ್ಯಾನ್. ತನ್ನಾ ಶಿಸಾನಿ ತೆಕಾ “ಅವ್ಜೆಕ್ಡೆ ಖಾಲಿ ಪಾಂಚ್ ಭಾಕ್ರಿಯಾ ಅನಿ ದೊನ್ ಮೊಸೊಳ್ಳಾ ಹಾತ್, ಹ್ಯಾ ಎವ್ಡ್ಯಾ ಮೊಟ್ಕಾ ತಾಂಡ್ಯಾಕ್ ಇಕಾತ್ ಜೆವಾನ್ ಘೆವ್ನ್ ಯೆವ್ಜೆ ಪಡ್ಲೆ, ತಸೆ ಕರುವಾ ಮಟ್ಲೆ ಕಾಯ್?” ಮಟ್ಲ್ಯಾನಿ.

14 ಧೈ ಜಗೊಳ್ ಪಾಚ್ ಹಜಾರ್ ಘೊಮನ್ನಾಚ್ ಹೊತ್ತಿ, ತನ್ನಾ ಜೆಜುನ್ ಶಿಸಾಕ್ಚಿ “ಲೊಕಾಕ್ಚಿ ಪನ್ನಾಸ್ ಪನ್ನಾಸ್ ಲೊಕಾಂಚಿ ಎಕ್-ಎಕ್ ಸಾಲ್ ಕರುನ್ ಬಸ್ವಾ” ಮಟ್ಲ್ಯಾನ್.

15 ತೆನಿ ಜೆಜುನ್ ಸಾಂಗಲ್ಲ್ಯಾ ಸರ್ಕೆ ಲೊಕಾಕ್ಚಿ ಬಸ್ವಲ್ಯಾನ್,

16 ಜೆಜುನ್ ಪಾಚ್ ಭಾಕ್ರಿಯಾ ಅನಿ ದೊನ್ ಮೊಸೊಳ್ಳಾ ಘೆಟ್ಲ್ಯಾನ್, ಅನಿ ವೈರ್ ಸರ್ಗಾಕ್ ಬಗುನ್ ತೆ ದಿಲ್ಲ್ಯಾ ಸಾಟ್ಲೆ ದೆವಾಕ್ ಧನ್ಯವಾದ್ ದಿಲ್ಯಾನ್, ಅನಿ ಮೊಡುನ್ ಲೊಕಾಕ್ಚಿ ವಾಟಾ ಮನುನ್ ಅಪ್ಪಾಚ್ಯಾ ಶಿಸಾನಿಕ್ಚಿ ದಿಲ್ಯಾನ್.

17 ತೆನಿ ಸಗ್ಳ್ಯಾನಿ ಪೊಟ್‌ಭರ್ ಜೆವ್ಲ್ಯಾನಿ, ಅನಿ ಶಿಸಾನಿ ಹುರಲ್ಲೆ ತುಕ್ಡೆ ಗೊಳಾ ಕರ್ಲ್ಯಾರ್, ಬಾರಾ ಭುಟಿಯಾ ಭರ್ಲ್ಯಾ

ಪೆದ್ರುಚಿ ವಿಶ್ವಾಸ್

ಮಾತೆವ್ 16:13-19; ಮಾರ್ಕ್ 8:27-29

18 ಎಕ್ ದಿಸ್ ಜೆಜು ಎಕ್ಲೆಜ್ ಮಾಗ್ನಿ ಕರ್ತಾನಾ ಶಿಸಾ ತೆಚೆಕ್ಡೆ ಯೆಲಿ. ತೆನಿ ಶಿಸಾಕ್ಶಿ “ಲೊಕಾ ಮಿಯಾ ಕೊನ್ ಮನುನ್ ಮನ್ಯಾತ್?” ಮನುನ್ ಇಚಾರ್ಲ್ಯಾನ್.

19 ತನ್ನಾ ಶಿಸಾನಿ ತೆಕಾ “ಅನಿ ಉಲ್ಲಿ ಲೊಕಾ ಜುವಾಂವ್ ಬಾವ್ತಿಸ್ ಮನ್ಯಾತ್, ಉಲ್ಲಿ ಲೊಕಾ ತಿಯಾ ಎಲಿಯಾ ಮನ್ಯಾತ್, ಅನಿ ಹುರಲ್ಲೆ ಅದ್ಲ್ಯಾ ಕಾಲಾತ್ಲ್ಯಾ ಪ್ರವಾದ್ಯಾನಿತ್ಲೊ ಎಕ್ಲೊ ಪ್ರವಾದಿ ಅನಿ ಪರ್ತುನ್ ಝಿತ್ಲೊ ಹೊವ್ನ್ ಯೆಲಾ ಮನ್ಯಾತ್”, ಮಟ್ಲ್ಯಾನ್.

20 ಖರೆ ಜೆಜುನ್ ತೆಂಕಾ “ತರ್ ತುಮಿ ಮಾಕಾ ಕೊನ್ ಮನುನ್ ಮನ್ಯಾಶಿ?” ಮನುನ್ ಇಚಾರ್ಲ್ಯಾನ್. ತನ್ನಾ ಪೆದ್ರುನ್ “ತಿಯಾ ದೆವಾಚೊ ಮೆಸ್ಸಿಯಾ” ಮಟ್ಲ್ಯಾನ್.

ಜೆಜು ಅಪ್ಪಾಚ್ಯಾ ಕಸ್ತಾ ಅನಿ ಮರ್ನಾಚ್ಯಾ ವಿಶಯಾತ್ ಬೊಲ್ತಾ
ಮಾತೆವ್ 16:20-28; ಮಾರ್ಕ್ 8:30—9:1

21 ತನ್ನಾ ಜೆಜುನ್ ಹೆ ಕೊನಾಕ್ಶಿ ಸಾಂಗುನಕಾಸಿ ಮನುನ್ ಖಡಕ್ ತಾಕಿತ್ ದಿಲ್ಯಾನ್.

22 ಅನಿ ತೆನಿ “ಮಾನ್ಸಾಚ್ಯಾ ಲೆಕಾನ್ ಕಸ್ತ್ ಸೊಸುಕ್ ಪಾಜೆ, ಅನಿ ಜಾನ್ತಾಂಚ್ಯಾ ಮುಖ್ಯ ಯಾಜಕಾಂಚ್ಯಾ ಅನಿ ಖಾಯೆದಿ ಶಿಕ್ವುತಲ್ಯಾನಿಕ್ವಾ ಮರ್ಯಾದ್ ಕಾಡುನ್ ಘೆವ್ಕ್ ಪಾಜೆ. ತೆಕಾ ಜಿವಾನಿ ಮಾರ್ತ್ಯಾತ್. ಖರೆ ತಿನ್ ದಿಸಾ ಹೊಲ್ಲ್ಯಾ ಮಾನಾ, ತೊ ಝಿತ್ಲೊ ಹೊವ್ನ್ ಉಟುನ್ ಯೆತಾ”, ಮನುನ್ ಸಾಂಗಟ್ಲ್ಯಾನ್.

23 ಮಾನಾ ಜೆಜುನ್ ಸಗ್ಳ್ಯಾಕ್ಶಿ “ಕೊನ್ ತರ್ ಮಾಜ್ಯಾ ವಾಂಗ್ಡಾಯೆವ್ಚೆ ಮನುನ್ ಹಾಯ್ ಜಾಲ್ಯಾರ್, ತೆನಿ ಅಪ್ಪಾಕುಚ್ ಇಸ್ತುಕ್ ಪಾಜೆ. ಸದ್ವಿಚ್ ತೆಚೊ ಕುರಿಸ್ ವಾವುನ್ ಘೆವ್ಕ್ ಪಾಜೆ, ಅನಿ ಮಾಜ್ಯಾ ಘಾಟ್ನಾ ಯೆವ್ಕ್ ಪಾಜೆ.

24 ಜೆ ಕೊನ್ ಅಪ್ಪಾಚೊ ಜಿವ್ ರಾಕುನ್ ಘೆವ್ಕ್ ಬಗ್ತಾ, ತೊ ಕಳ್ಡುನ್ ಘೆತಾ, ಅನಿ ಜೆ ಕೊನ್ ಮಾಜೆಸಾಟಿ ಅಪ್ಪಾಚೊ ಜಿಂವ್ ಕಳ್ಡುನ್ ಘೆತಾ, ತೊ ತೆ ಹುರ್ವುನ್ ಘೆತಾ.

25 ಮಾನ್ಸಾನ್ ಅಪ್ಪಾಚೊ ಜಿವುಚ್ ಕಳ್ಡುನ್ ಘೆವ್ನ್, ಸಗ್ಳೊ ಜಗುಚ್ ತರ್‌ಬಿ ರ್ಹಿಕ್‌ಚುನ್ ಘೆಟ್ಲಾನ್ ತರ್, ತೆಕಾ ಕಾಯ್ ಫಾಯ್ಲೊ? ಕಾಯ್ಲಿ ಫಾಯ್ಲೊ ನಾ.

26 ಜೆ ಕೊನ್ ಮಾಕಾ, ಅನಿ ಮಿಯಾ ಶಿಕ್ವತಲ್ಯಾಕ್ ಲಜ್ತಾ, ಮಾನ್ಸಾಚೊ ಲೆಕ್‌ಬಿ ಅಪ್ಪಾಚ್ಯಾ ಬಾಬಾಚ್ಯಾ ಮಹಿಮೆನ್ ಭರುನ್ ಸರ್‌ಗಾಚ್ಯಾ ಪವಿತ್ರ್ ದುತಾಂಚ್ಯಾ ವಾಂಗ್ಡಾಯೆತಾನಾ ತೆಚ್ಯಾ ಸಾಟ್ಲೆ ಲಜ್ತಾ.

27 ಮಿಯಾ ಖರೆಚೆ ಸಾಂಗ್ತಾ, ಹಿತ್ತೆ ಹೊತ್ಯಾ ತುಮ್ಚ್ಯಾ ಮದ್ಲೆ ಉಲ್ಲೆ ಜಾನಾ, ದೆವಾಚೆ ರಾಜ್ ಬಗಟ್ಲಾ ಶಿವಾಯ್ ಮರಿನ್ಯಾತ್” ಮಟ್ಲಾನ್.

ಜೆಜುಚೆ ರುಪ್ ಬದಲಲೆ

ಮಾತೆವ್ 17:1-8; ಮಾರ್ಕ್ 9:2-8

28 ಹೆ ಸಗ್ಳೆ ಸಾಂಗುನ್ ಆಟ್ ದಿಸ್ ಹೊಲ್ಲ್ಯಾ ಮಾನಾ, ಪೆದ್ರುಕ್, ಜುವಾಂವಾಕ್, ಅನಿ ಜಾಕೊಬಾಕ್ ಘೆವ್ನ್ ಜೆಜು ಮಾಗ್ನಿ ಕರುಕ್ ಮನುನ್ ಎಕ್ ಮಡ್ಡಿ ವರ್‌ತಿ ಗೆಲೊ.

29 ಜೆಜು ಮಾಗ್ನಿ ಕರ್‌ತಾನಾ ತೆಚೆ ತೊಂಡ್ ಬದಲೆ, ಅನಿ ತೆಚೆ ಕಪ್ಡೆ ಫಾಂಡ್ಲೆ ಖಡ್ ಹೊಲೆ.

30 ಎಗ್ಡಮ್ ದೊಗ್ ಜಾನಾ ತೆಚೆಕ್ಡೆ ಬೊಲುಕ್‌ಲಾಲೆ. ತೆನಿ ಕೊನ್ ಮಟ್ಲಾರ್, ಮೊಯ್ಜೆ ಅನಿ ಎಲಿಯಾ.

31 ತೆನಿ ಸರ್‌ಗಾ ವೈಲ್ಯಾ ಮಹಿಮೆನ್ ಭರುನ್, ಜೆಜು ದೆವಾಚಿ ಯವ್ಜನ್ ಪುರಾ ಕರುಕ್, ಕಶೆ ಕಶೆ ಕರುನ್ ಜೆರುಜಲೆಮಾತ್ ಮರ್‌ನಾರ್ ಹಾಯ್, ಮನುನ್ ಬೊಲುಲಾಗಲ್ಲೆ.

32 ಪೆದ್ರುಕ್ ಅನಿ ತೆಚ್ಯಾ ವಾಂಗ್ಡಿಯಾಕ್ನಿ ನಿಜ್ ಲಾಗಲ್ಲೆ, ಖರೆ ತೆನಿ ಉಟಲ್ಲ್ಯಾ ತನ್ನಾ “ಜೆಜುಚಿ ಮಹಿಮಾ ಅನಿ ತೆಚ್ಯಾ ವಾಂಗ್ಡಾ ಹೊತ್ಯಾ ದೊಗೆ ಜಾನಾಕ್ನಿ ಬಗಟ್ಲಾನ್”.

33 ತಿ ಮಾನ್ಸಾ ಜೆಜುಕ್ ಸೊಡುನ್ ಜಾತಾ-ಜಾತಾನಾಚ್ ಪೆದ್ರುನ್ ಗುರು ಜಿ, ಹಿತ್ತೆ ಅಮಿ ಹೊತ್ತೆ ಕಪ್ಡೆ ಬರೆ ಹಾಯ್ ನ್ಹಯ್? ಅಮಿ ತಿನ್ ರೊಂಪ್ಡಿ ಫಾಲ್ತಾಂವ್, ಎಕ್ ತುಕಾ, ಎಕ್ ಮೊಯ್ಜೆಕ್, ಅನಿ ಅನಿ ಎಕ್

ಎಲಿಯಾಕ್. ಮಟ್ಟಾನ್ ತೊ ಕಾಯ್ ಬೊಲಿ ಮನುನ್ ತೆಕಾಚ್ ಗೊತ್ತ್ ನತ್ತಿ.

34 ತೊ ಬೊಲ್ತಾ-ಬೊಲ್ತಾನಾಚ್ ಎಕ್ ಮೊಡ್ ಯೆಲೆ, ಅನಿ ತೆಚ್ಯಾ ಸಾವ್ಲಿನ್ ತೆಂಕಾ ಧಾಪ್ಲಿನ್. ಮೊಡಾಚ್ಯಾ ಸಾವ್ಲಿ ಬಗುನ್ ಶಿಸಾ ಭಿಯಾಲಿ.

35 ತನ್ನಾಚ್ ಮೊಡಾತ್ನಾ “ಹ್ಯೊ ಮಾಜೊ ಲೆಕ್, ಮಿಯಾ ಎಚುನ್ ಕಾಡಲ್ಲೊ, ತೆಕಾ ಆಯ್ಕಾ!” ಮನ್ತಲೊ ಧನ್ ಆಯ್ಕೊ ಯೆಲೊ.

36 ತೊ ಧನ್ ಆಯ್ಕುನ್ ಸರಿ ಪತರ್ ಮಟ್ಟಾರ್, ಜೆಜು ಎಕ್ಲೊಚ್ ಹೊತ್ತೊ. ಹೆಚ್ಯಾ ವಿಶಯಾತ್ ಶಿಸಾ ಗಪ್-ಚಿಪ್ ರ್ಹಾಲಿ, ಅನಿ ಹಿತ್ತೆ ಬಗಟಲ್ಲ್ಯಾ ವಿಶಯಾತ್ ಕೊನಾಕೆಬಿ ಬೊಲುಕ್‌ನ್ಯಾತ್.

ಮಾರುಕ್ ಲಾಗಲ್ಲ್ಯಾ ಝಿಲ್ಲ್ಯಾಕ್ ಜೆಜು ಬರೆ ಕರ್ತಾ

ಮಾತೆವ್ 17:14-18; ಮಾರ್ಕ್ 9:14-27

37 ದುಸ್ರೆಂದಿಸಿ, ಜೆಜು ಅನಿ ತಿ ತಿನ್ ಶಿಸಾ ಮಡ್ಡಿ ವೈನಾ ಖಾಲ್ತಿ ಗೆಲ್ಯಾನಿ, ತನ್ನಾ ಎಕ್ ಮೊಟೊ ಲೊಕಾಂಚೊ ತಾಂಡೊ ಜೆಜುಕ್ ಭೆಟೊ.

38 ತ್ಯಾ ತಾಂಡ್ಯಾತ್ನಾ ಎಕ್ ಮಾನ್ಸಾನ್, “ಗುರುಜಿ, ಮಾಜ್ಯಾ ಲೆಕಾಕ್ ಬಗಾ, ಮಾಜೊ ಎಕ್ಲೊಚ್ ಲೆಕ್ ತೊ!

39 ಎಕ್ ಗಿರೊ ತೆಚ್ಯಾ ಆಂಗಾತ್ ಚಡ್ತಾ, ಅನಿ ಎಗ್ಡಮ್ ತೆಕಾ ಬೊಬ್ ಮಾರಿ ಸರ್ಕೆ ಕರ್ತಾ, ತೊ ತೊಂಡಾತ್ನಾ ಭುರುಕ್ ಕಾಡ್ತಾ; ವಾಯ್ಚೆ ತರಾಸ್ ದಿವ್ನ್ ತೆಕಾ ಸೊಡುನ್ ಜಾತಾ! ದಯಾ ಕರುನ್ ತೆಕಾ ಬಗಾ”, ಮಟ್ಟಾನ್.

40 ತುಜ್ಯಾ ಶಿಸಾಕ್ಲಿ ತ್ಯಾ ಗಿರ್ಯಾಕ್ ಕಾಡಾ, ಮನುನ್ ಮಿಯಾ ಲೈ ಸಾಂಗ್ಲೊ, ಖರೆ ತೆಂಚೆನ್ ತೆ ಹೊವ್ಕ್ ನಾ.

41 ತನ್ನಾ ಜೆಜುನ್ “ಕವ್ಣೆ ಕಮಿ ವಿಶ್ವಾಸಾಚಿ ಲೊಕಾ ತುಮಿ? ಅನಿ ಕೌಡೆಪತರ್ ಮಿಯಾ ತುಮ್ಚ್ಯಾ ವಾಂಗ್ಡಾ ರಾವ್ಣೆ? ಅನಿ ಕವ್ಣೊ ಎಳ್ ಮಿಯಾ ತುಮ್ಕಾ ಸೊಸುನ್ ಘೆವ್ನ್ ಜಾವ್ಣೆ?” ಮಟ್ಟಾನ್. ಮಾನಾ ತ್ಯಾ ಮಾನ್ಸಾಕ್ “ತುಜ್ಯಾ ಲೆಕಾಕ್ ಹಿಕ್ಲಿ ಘೆವ್ನ್ ಯೆ”, ಮಟ್ಟಾನ್.

42 ತೊ ಝಿಲ್ಲೊ ಜೆಜುಚ್ಯಾ ಜಗೊಳ್ ಯೆವ್‌ಲಾಗಲ್ಲೊ, ತನ್ನಾ ಗಿರ್ಯಾನ್ ತೆಕಾ ಜಿಮ್ಮಿಕ್ ಪಾಡ್ವುಲ್ಯಾನ್, ಅನಿ ತೆಕಾ ಲೊಳಿ ಸಾರ್ಕೆ

ಕರಲ್ಯಾನ್ ಜೆಜುನ್ ತ್ಯಾ ಗಿರ್ಯಾಕ್ “ಭಾಯ್ರ್ ಜಾ” ಮನುನ್ ತಾಕಿತ್ ದಿಲ್ಯಾನ್. ತನ್ನಾ ತೊ ಗಿರೊ ಗೆಲೊ, ಅನಿ ತೊ ರ್ಹಿಲ್ಲೊ ಬರೊ ಹೊಲೊ, ಅನಿ ತೆನಿ ತೆಚ್ಯಾ ಲೆಕಾಕ್ ತ್ಯಾ ಮಾನ್ಸಾಕ್ ದಿಲ್ಯಾನ್.

43 ಧೈಹೊತ್ತಿ ಸಗ್ಳಿ ಲೊಕಾ ದೆವಾಚೊ ಬಳ್ ಬಗುನ್ ಅಜಾಪ್ ಹೊಲಿ.

ಜೆಜುನ್ ಅನಿ ಪರ್ತುನ್ ಅಪ್ಲ್ಯಾ ಮರ್ನಾಚ್ಯಾ ವಿಶಯಾತ್ ಬೊಲಲೆ ಜೆಜುನ್ ಕರಲ್ಯಾ ಕಾಮಾಕ್ ಬಗುನ್ ಸಗ್ಳಿ ಲೊಕಾ ಅಜಾಪ್ ಹೊವ್ಕ್ ಲಾಗಲ್ಲಿ ತನ್ನಾ ಜೆಜುನ್ ಶಿಸಾಕ್ಚಿ

44 “ಮಿಯಾ ತುಮ್ಕಾ ಸಾಂಗ್ತಲೆ ಯಾದ್ ಥವ್ನ್ ಘೆವಾ, ಮಾನ್ಸಾಚ್ಯಾ ಲೆಕಾಕ್ ಮಾನ್ಸಾಂಚ್ಯಾ ಅದಿಕಾರಾತ್ ದಿವ್ನ್ ಹೊತಾ.

45 ಖರೆ ಶಿಸಾಕ್ಚಿ ತೊ ಕಾಯ್ ಸಾಂಗುಕ್ ಲಾಗ್ಲಾ ಮನುನ್ ಕಳುಕ್ ನಾ, ಹೆ ತೆಂಕಾ ತವ್ಣೆ ಸೊಡ್ಪುನ್ ಸಾಂಗಲ್ಲೆ ನತ್ತಿ, ತಸೆ ಮನುನ್ ತೆಂಕಾ ಕಾಯ್ ಕಳುಕ್ ನಾ. ಅನಿ ಕಾಯ್ ಮನುನ್ ಇಚಾರುಕ್ ಬಿ ತೆಂಕಾ ಧೈರೊ ಹೊವುಕ್ತಾ”.

ದೆವಾಚ್ಯಾ ರಾಜಾತ್ ಕೊನ್ ಮೊಟೊ?

ಮಾತೆವ್ 18:1-5; ಮಾರ್ಕ್ 9:33-37

46 ತೆಂಚ್ಯಾ ಮದ್ದಿ ಕೊನ್ ಮೊಟೊ ಮನುನ್ ಶಿಸಾ ಅಪ್ಲ್ಯಾ ಮದ್ದಿ ಬೊಲುಲಾಗಲ್ಲಿ.

47 ಜೆಜುಕ್ ತೆಂಚ್ಯಾ ಮನಾತ್ಲೆ ಕಳ್ಳೆ, ತನ್ನಾ ತೆನಿ ಎಕ್ ಪೊರಾಕ್ ಅಪ್ಲ್ಯಾಕ್ ಬಲ್ಪುನ್ ಘೆಟ್ಲಾನ್.

48 ಅನಿ ತೆಂಕಾ “ಹ್ಯಾ ಪೊರಾಕ್ ಜೆ ಕೊನ್ ಮಾಜ್ಯಾನಾವಾನ್ ಸ್ವಿಕಾರ್ ಕರ್ತಾ, ತೊ ಮಾಕಾಚ್ ಸ್ವಿಕಾರ್ ಕರ್ತಾ, ಅನಿ ಜೆ ಕೊನ್ ಮಾಕಾ ಸ್ವಿಕಾರ್ ಕರ್ತಾ, ತೊ ಮಾಕಾ ಧಾಡಲ್ಲ್ಯಾಕ್ ಸ್ವಿಕಾರ್ ಕರ್ತಾ. ಕಶ್ಯಾಕ್ ಮಟ್ಲ್ಯಾರ್, ತುಮ್ಚ್ಯಾ ಮದ್ದಿ ಕೊನ್ ಖಾಲ್ತಿ ಹೊತಾ, ತೊ ಸಗ್ಳ್ಯಾಂಚ್ಯಾನ್ಚಿ ಮೊಟೊ” ಮನುನ್ ಸಾಂಗ್ಲಾನ್.

ಜೆ ಕೊನ್ ಅಮ್ಚ್ಯಾ ವಿರೊದ್ ನ್ಹಯ್ ತೊ ಅಮ್ಚೊಚ್
ಮಾರ್ಕ್ 9:38-40

49 ಜುವಾಂವಾಕ್ ಜೆಜುಕ್, “ಗುರುಜಿ, ತುಜ್ಯಾ ನಾವಾನ್ ಎಕ್ ಮಾನುಸ್ ಗಿರೆ ಕಾಡ್ತಲೆ ಅಮಿ ಬಗಟ್ಲ್ಯಾವ್, ಅನಿ ಅಮಿ ತೆಕಾ ತಿಯಾ ಅಶೆ ಕರ್ತಲೆ ಸೊಡ್ ಮನುನ್ ಸಾಂಗ್ಲಾಂವ್” “ಕಶ್ಯಾಕ್ ಮಟ್ಲ್ಯಾರ್ ತೊ ಅಮ್ಚೊ ನ್ಹಯ್” ಮಟ್ಲ್ಯಾನ್.

50 ತನ್ನಾ ಜೆಜುನ್ ಶಿಸಾಕ್ಶಿ “ತೆಕಾ ಅಡ್ಡುಕ್ ಜಾವ್ನಕಾಸಿ, ಕಶ್ಯಾಕ್ ಮಟ್ಲ್ಯಾರ್, ಜೆ ಕೊನ್ ಅಮ್ಚ್ಯಾ ವಿರೊದ್ ನಾ ತೊ ಅಮ್ಚೊಕ್” ಮಟ್ಲ್ಯಾನ್.

ಸಮಾರಿಯಾಚಿ ಲೊಕಾ ಜೆಜುಕ್ ಗಾಂವಾತ್ ಘೆಯ್ಸಲ್ಲೆ

51 ಜೆಜುಕ್ ಸರ್‌ಗಾಕ್ ಘೆವ್ನ್ ಜಾತಲೊ ಎಳ್ ಜಗ್ಗೊಳ್-ಯೆವ್ಚೆತ್ ಹೊತ್ಲೊ, ಜೆಜುನ್ ಅಪ್ಪಾಚೆ ಮನ್ ಘಟ್ ಕರುನ್ ಘೆಟ್ಲ್ಯಾನ್, ಅನಿ ತೊ ಅಪ್ಲಿ ವಾಟ್ ಧರುನ್ ಜೆರುಜಲೆಮಾಕ್ ಜಾವ್ಲಾಗಲ್ಲೊ.

52 ತೆನಿ ಅಪ್ಪಾಚ್ಯಾ ಖಬರ್ ಸಾಂಗ್ತಲ್ಯಾಕ್ಶಿ ಫಿಡೆ ಧಾಡುನ್ ದಿಲ್ಯಾನ್, ತೆಚಿಸಾಟ್ನಿ ಸಗ್ಳೆ ತಯಾರ್ ಕರುನ್ ಥವ್ಕ್ ಮನುನ್ ತೆನಿ ಸಮಾರಿಯಾಚ್ಯಾ ಎಕ್ ಗಾಂವಾಕ್ ಗೆಲ್ಲೆ.

53 ತೊ ಜೆರುಜಲೆಮಾಕ್ ಜಾವ್ನ್ ಲಾಗ್ಲಾ ಮನುನ್ ಲೊಕಾಕ್ಶಿ ಕಳಲ್ಲೆ ತಸೆ ಮನುನ್ ಲೊಕಾನಿ ಜೆಜುಕ್ ಗಾಂವಾತ್ ಭುತ್ತುರ್ ಘೆವ್ನ್ಯಾತ್.

54 ಜಾಕೊಬ್ ಅನಿ ಜುವಾಂವ್ ಹೆ ಬಗುನ್ “ಧನಿಯಾ, ಸರ್‌ಗಾ ವೈನಾ ಆಗ್ ಯೆವ್ನ್ ಹ್ಯಾ ಲೊಕಾಕ್ಶಿ ಭಾಜುನ್ ಟಾಕುಂದಿ ಮನುನ್ ಮಾಗುವಾ ಕಾಯ್?” ಮಟ್ಲ್ಯಾನಿ.

55 ಖರೆ ಜೆಜು ಪರತ್ಲೊ ಅನಿ ತೆಂಕಾ ಜೊರ್ ಕರ್ಲ್ಯಾನ್.*

56 ತನ್ನಾ ಜೆಜು ಅನಿ ಶಿಸಾ ಅನಿಎಕ್ ಗಾಂವಾಕ್ ಗೆಲೆ.

ಜೆಜುಚೊ ವಾಂಗ್ಡಿ ಹೊತಲ್ಯಾಂಚೆ ಪರಿನಾಮ್
ಮಾತೆವ್ 8:19-29

* 9:55 ಉಲ್ಲಾಸ್ ಗ್ರಿಕ್ ಪ್ರತಿಯಾತ್ಲಿ 55 ವಿ ಗೊಸ್ತ್ ಅನಿ ಉಲ್ಲೆ ಫಿಡೆ ಹಾಯ್ ತಿ, ಅಸೆ ಹಾಯ್ "ಕಸ್ಲೊ ಮನ್ ತುಮ್ಚೊ? ತುಮ್ಚಾ ಗೊತ್ ನಾ ಕಾಯ್! ಮಾನ್ವಾಚೊ ಲೆಕ್ ಮಾನ್ವಾಕ್ಶಿ ನಾಸ್ ಕರುಕ್ ಯೆವ್ಕ್ ನಾ ಮಾನ್ವಾಕ್ಶಿ ಹುರ್ವುನ್ ಘೆವ್ಕ್ ಯೆಲಾ." ಮಟ್ಲ್ಯಾನ್.

57 ತೆನಿ ವಾಟೆನ್ ಜಾತಾನಾ, ಎಕ್ ಮಾನುಸ್ ಯೆವ್ನ್ ಜೆಜುಕ್ “ತಿಯಾ ಖೈಜಾತ್ಯೆ ಧೈಮಿಯಾ ತುಜ್ಯಾ ವಾಂಗ್ಡಾಯೆತಾ” ಮಟ್ಲ್ಯಾನ್.

58 ತನ್ನಾ ಜೆಜುನ್ ತೆಕಾ “ಕೊಲ್ಯಾಕ್ಲಿ ಡೊಂಬಾ ಹಾತ್, ಅನಿ ಫಾಂಕ್ಲಾಕ್ಲಿ ಘಂಟೆ ಹಾತ್, ಖರೆ ಮಾನ್ಸಾಚ್ಯಾ ಲೆಕಾಕ್ ಟಕ್ಕೆ ಠೆಕುಕ್ ಸೈತ್ ಜಾಗೊ ನಾ” ಮಟ್ಲ್ಯಾನ್.

59 ತನ್ನಾ ಅನಿಎಕ್ ಮಾನ್ಸಾಕ್ ಜೆಜುನ್ “ತಿಯಾ ಮಾಜ್ಯಾ ಫಾಟ್ನಾ ಯೆ!” ಮಟ್ಲ್ಯಾನ್. ಖರೆ ತೆನಿ “ಗುರುಜಿ, ಅದ್ಲಿ ಮಿಯಾ ಜಾವ್ನ್ ಮಾಜ್ಯಾ ಬಾಬಾಕ್ ಮಾಟೆ ದಿವ್ನ್ ಯೆತಾ” ಮಟ್ಲ್ಯಾನ್.

60 ತನ್ನಾ ಜೆಜುನ್ ತೆಕಾ “ಮರಲ್ಚೆಚ್ ಮರಲ್ಲ್ಯಾಕ್ಲಿ ಮಾಟೆ ದಿಂವ್ಲಿತ್. ತಿಯಾ ಜಾ ಅನಿ ದೆವಾಚ್ಯಾ ರಾಜಾಚ್ಯಾ ವಿಶಯಾತ್ ಲೊಕಾಕ್ಲಿ ಸಾಂಗ್” ಮಟ್ಲ್ಯಾನ್.

61 ಕೊನ್ಕಿ ಅನಿ ಎಕ್ಲ್ಯಾನ್ “ಗುರುಜಿ, ಮಿಯಾ ತುಜ್ಯಾ ಫಾಟ್ನಾ ಯೆತಾ, ಖರೆ ಅದ್ಲಿ ಜಾವ್ನ್ ಮಾಜ್ಯಾ ಘರಾಚ್ಯಾ ಲೊಕಾಕ್ಲಿ ಮಿಯಾ ಜಾವ್ನ್ ಲಾಗ್ಲಾ ಮನುನ್ ಸಾಂಗುನ್ ಯೆತಾ” ಮಟ್ಲ್ಯಾನ್.

62 ತನ್ನಾ ಜೆಜುನ್ ತೆಕಾ “ನಾಂಗ್ರಾಕ್ ಹಾತ್ ಧರುನ್ ಫಾಟಿ ಪರ್ತುನ್ ಬಗ್ಲಲ್ಯಾಕ್ ದೆವಾಚ್ಯಾ ರಾಜಾತ್ ಕಾಮ್ ಕರ್ತಲಿ ಮರ್ಯಾದ್ ನಾ”, ಮಟ್ಲ್ಯಾನ್.

10

ಸತ್ತರಾರ್ ದೊನ್ ಜಾನಾಕ್ಲಿ ಜೆಜು ಧಾಡ್ತಲೆ

1 ಹೆ ಹೊಲ್ಲ್ಯಾ ಮಾನಾ, ಜೆಜುನ್ ಅನಿ ಸತ್ತರಾರ್ ದೊನ್ ಜಾನಾಕ್ಲಿ ಎಚುನ್ ಘೆಟ್ಲ್ಯಾನ್, ಅನಿ ಅಪ್ಲಿ ಖೈ-ಖೈ ಜಾವ್ನ್ ಮನುನ್ ಹೊತ್ತಿ, ಧೈ-ಧೈ ದೊಗ್ಯಾ-ದೊಗ್ಯಾಕ್ಲಿ ವಾಂಗಡ್ ಕರುನ್ ಅಪ್ಪಾಚ್ಯಾಕಿ ಫಿಡೆಚ್ ಧಾಡುನ್ ದಿಲ್ಯಾನ್.

2 ತೆನಿ ತೆಂಕಾ, “ಭರ್ಪುರ್ ಪಿಕ್ಕ್ ಯೆಲ್ಲೆ ಹಾಯ್, ಖರೆ ತೆ ಗೊಳಾ ಕರುಕ್ ಕಾಮ್ಗಿ ಲೈ ಕಮಿ ಹಾತ್. ಪಿಕ್ಕ್ಚ್ಯಾ ಯಜಮಾನಾಕ್ಲೆ ತೆಚೆ

ಪಿಕ್ಟು ಗೊಳಾ ಕರುಕ್ ಕಾಮ್ಗರಿ ಧಾಡುನ್ ದಿ ಮನುನ್ ಮಾಗ್ನಿ ಕರಾ” ಮಟ್ಲಾನ್.

3 “ಮಾನಾ ಜಾಂವಾ! ಝುಲ್ ಕುತ್ಯಾಂಚ್ಯಾ ಮದ್ಲಿ ಬಕ್ರಾಕ್ಲಿ ಧಾಡ್ಲ್ಯಾ ಸರ್ಕೆ ಮಿಯಾ ತುಮ್ಮಾ ಧಾಡ್ತಾ.

4 ಪಯ್ಸ್ಯಂಚಿ ಪಿಸ್ವಿ ಹೊಂವ್ಲಿ, ಪಿಸ್ವಿ ಹೊಂವ್ಲಿ ಚಪ್ಲಾ ಹೊಂವ್ಲಿ ಘೆವ್‌ಕಾಶಿ; ವಾಟೆರ್ ಕೊನಾಕ್ಲಿ ನಮಸ್ಕಾರ್ ಕರುಕ್ ಇಬೆ ರಾವ್ತಾಕಾಶಿ”.

5 ಎಕ್ ಘರಾತ್ ತುಮಿ ಗೆಲ್ಲ್ಯಾ ತನ್ನಾ ಅದ್ಲಿ “ಹ್ಯಾ ಘರಾತ್ ಸಮಾದಾನ್ ರ್‌ಹಾಂವ್ಲಿತ್” ಮನಾ,

6 ಜರ್ ಸಮಾದಾನಾಚೊ, ಪ್ರೆಮಾಚೊ ಮಾನುಸ್ ಥೈ ರ್‌ಹಾಲ್ಯಾರ್, ತುಮಿ ಸಾಂಗಲ್ಲೆ ಸಮಾದಾನ್ ತೆಚ್ಯಾ ವಾಂಗ್ಡಾರ್ ವಾಕ್ ಸೊಡಾ; ನಸ್ಲ್ಯಾರ್, ತುಮ್ಮೆ ಸಮಾದಾನ್ ಘಾಟಿ ಘೆವಾ.

7 ದುಸ್ರ್ಯಾ ಘರಾತ್ಲಿ ಜಾವ್‌ನಕಾಶಿ ತುಮ್ಮಾ ಸ್ವಾಗತ್ ಕರಲ್ಲ್ಯಾ ಎಕುಚ್ ಘರಾತ್ ರ್‌ಹಾವಾ, ತೆನಿ ದಿಲ್ಲೆ ಖಾವಾ, ಫಿವಾ ಕಶ್ಯಾಕ್ ಮಟ್ಲಾರ್ ರಾಬಲ್ಲ್ಯಾಕ್ ತೆಚಿ ಮಜುರಿ ಗಾವುಕುಚ್ ಪಾಜೆ.

8 ಖಲ್ಯಾಬಿ ಗಾಂವಾತ್, ನಾ ತರ್ ಘರಾತ್ ತುಮ್ಮಾ ಸ್ವಾಗತ್ ಕರಲ್ಲ್ಯಾ ತನ್ನಾ ತುಮ್ಮಾ ತೆನಿ ಕಾಯ್ ದಿತ್ಯಾತ್, ತೆಚ್ ಖಾವಾ,

9 ತ್ಯಾ ಗಾಂವಾತ್ಲ್ಯಾ ಶಿಕ್ ಹೊತ್ಲ್ಯಾ ಲೊಕಾಕ್ಲಿ ಗುನ್ ಕರಾ ಅನಿ ಥೈತ್ಲ್ಯಾ ಲೊಕಾಕ್ಲಿ “ದೆವಾಚೆ ರಾಜ್ ತುಮ್ಮಾ ಜಗೊಳ್ ಯೆಲಾ” ಮನುನ್ ಸಾಂಗಾ.

10 ತುಮಿ ಖಲ್ಯಾಬಿ ಗಾಂವಾತ್ ಗೆಲ್ಲ್ಯಾ ತನ್ನಾ ತುಮ್ಮಾ ಸ್ವಾಗತ್ ಕರಿನಸ್ಲ್ಯಾರ್, ವನಿಯಾತ್ಲಿ ಜಾಂವಾ, ಅನಿ

11 “ತುಮ್ಮಾ ಗಾಂವಾಂಚ್ಯಾ ವಿರೊದ್ ಅಮ್ಚ್ಯಾ ತಳ್‌ಪಾಯಾಚಿ ಧುಳ್ ಸೈತ್ ಫಾಪ್‌ಡ್ತಾವ್. ತುಮ್ಮಾ ಯಾದ್ ರಾವ್ಲಿತ್, ದೆವಾಚೆ ರಾಜ್ ತುಮ್ಮಾ ಜಗೊಳ್ ಯೆಲಾ!” ಮನುನ್ ಸಾಂಗಾ.

12 “ಮಿಯಾ ತುಮ್ಮಾ ಖರೆಚ್ ಸಾಂಗ್ತಾ ಝುಡ್ಲಿಚ್ಯಾ ದಿಸಿ ಹ್ಯಾ ಗಾಂವಾಚಿ ಗತ್ ಸೊದೊಮ್ ಮನ್ತಲ್ಯಾ ಗಾಂವಾಚ್ಯಾನ್ಲಿ ಕರಿನ್ ಹೊತಾ!” ಮಟ್ಲಾನ್.

ವಿಶ್ವಾಸ್ ಕರಿಸಲಿ ಗಾವಾ

ಮಾತೆವ್ 11:20-24

13 “ಖೊರಾಜಿನಾ! ಬೆತ್ತಾಯಿದಾ! ತುಜಿ ಗತ್ ಕಾಯ್ ಸಾಂಗು, ತುಮ್ಚ್ಯಾ ಮದ್ಲಿ ಕರಲ್ಲಿ ಮೊಟೆ-ಮೊಟೆ ಕಾಮಾ ತಿರ್ ಅನಿ ಸಿದೊನಾತ್ ಕಲ್ಯಾರ್, ಧೈತ್ಲಿ ಲೊಕಾ ಅಪ್ಪಾಚ್ಯಾ ಪಾಪಾನಿತ್ಲಾ ಅಮಿ ಭಾಯ್ರ್ ಯೆಲಾಂವ್ ಮನುನ್ ದಾಕ್ಟುಕ್, ಕನ್ನಾಕಿಚ್ ಖಾಲ್ತಿ ಬಸುನ್, ಗೊನಿ ಚಿಲಾ ಆಂಗಾರ್ ಘಾಲುನ್ ಘೆಯ್ ಹೊತ್ತಿ, ಅನಿ ಆಂಗಾರ್ ರಕ್ಯಾ ಘಾಲುನ್ ಘೆಯ್ ಹೊತ್ತಿ, ಕಾಯ್ತಿ!

14 ಝಡ್ಡಿಚ್ಯಾ ದಿಸಿ ತಿರ್ ಅನಿ ಸಿದೊನಾಕ್ ತುಮ್ಚ್ಯಾನ್ಲಿ ಜಾಸ್ತಿ ದಯಾ ಗಾವ್ತಾ.

15 ಅನಿ ತಿಯಾ ಕಪರ್‌ನವ್! ತುಕಾ ಸರ್‌ಗಾ ಪತರ್ ವೈರ್ ಪಾವುಕ್ ಪಾಜೆ ನ್ಹಯ್? ತುಕಾ ನರ್‌ಕಾತ್ ಟಾಕುನ್ ಹೊತಾ!” ಮಟ್ಲ್ಯಾನ್.

16 ಅನಿ ಅಪ್ಪಾಚ್ಯಾ ಶಿಸಾಕ್ಲಿ “ಜೆ ಕೊನ್ ತುಮ್ಕಾ ಆಯಿಕ್ತಾ, ತೊ ಮಾಕಾ ಆಯಿಕ್ತಾ; ಕೊನ್ ತುಮ್ಕಾ ಮರ್‌ಯಾದ್ ದಿ ನಾ, ತೊ ಮಾಕಾ ಮರ್‌ಯಾದ್ ದಿ ನಾ; ಅನಿ ಕೊನ್ ಮಾಕಾ ಮರ್‌ಯಾದ್ ದಿ ನಾ, ತೊ ಮಾಕಾ ಧಾಡಲ್ಲ್ಯಾಕ್ ಮರ್‌ಯಾದ್ ದಿ ನಾ”, ಮನುನ್ ಸಾಂಗ್ಲಾನ್.

ಸತ್ತರಾರ್ ದೊನ್ ಲೊಕಾ ವಾಪಸ್ ಯೆಲ್ಲೆ

17 ತನ್ನಾ ಸತ್ತರಾರ್ ದೊಗೆ ಜಾನಾ ಲೈ ಕುಶಿ-ಕುಶಿನ್ ಪರ್ತುನ್ ಯೆಲ್ಯಾನಿ. ಅನಿ ಜೆಜುಕ್ “ಧನಿಯಾ, ತುಜೆ ನಾವ್ ಘೆವ್ನ್ ಅಮಿ ಗಿರ್‌ಯಾಕ್ಲಿ ಸೈತ್ ಕಾಯ್ಲಿ ಸಾಂಗ್ಲಾರ್, ತೆನಿ ಅಮಿ ಸಾಂಗಟೆಲ್ಲೆ ಆಯ್ಕಿತ್!” ಮಟ್ಲ್ಯಾನಿ.

18 ತನ್ನಾ ಜೆಜುನ್ ತೆಂಕಾ “ಮಿಂಚಾ ಸರ್ಕೆ ಸೈತಾನ್ ಸರ್‌ಗಾ ವೈನಾ ಖಾಲ್ತಿ ಪಡೆಲ್ಲೆ ಮಿಯಾ ಬಗಟ್ಲ್ಯಾ,

19 ಆಯ್ಕಾ! ಮಿಯಾ ತುಮ್ಕಾ ಸಗೊ ಅದಿಕಾರ್ ದಿಲಾ, ತಸೆಮನುನ್ ತುಮಿ ಸಾಪಾಂಚ್ಯಾ ವರ್‌ತಿ, ಅನಿ ಇಂಚ್ವಾಂಚ್ಯಾ ವರ್‌ತಿ, ಅನಿ ದುಸ್ಮಾನ್‌ಚ್ಯಾ ವರ್‌ತಿ ಚಿಕ್ವಾಶಿ, ಅನಿ ತುಮ್ಕಾ ಕಾಯ್ಲಿ ಅಪಾಯ್ ಹೊಯ್ತಾ.

20 ಖರೆ ಗಿರೆ ತುಮಿ ಸಾಂಗಟಲೆ ಆಯಿಕ್ಚಾತ್ ಮನುನ್ ಕುಶಿ ಹೊವ್ನಕಾಶಿ; ಸರ್‌ಗಾತ್ ತುಮ್ಚೆನಾವ್ ಲಿವಲೆಹಾಯ್ ಮನುನ್ ಕುಶಿ ಹೊವಾ”, ಮಟ್ಲ್ಯಾನ್.

ಜೆಜುಕ್ ಕುಶಿ ಹೊಲೆ
ಮಾತೆವ್ 11:25-27; 13:16-17

21 ಎಗ್ಡಾ ಜೆಜು ಪವಿತ್ರ ಆತ್ಮ್ಯಾನ್ ಕುಶಿ ಹೊಲೊ ಅನಿ “ಬಾಬಾ ಸರ್‌ಗಾಚ್ಯಾ ಅನಿ ಹ್ಯಾ ಜಗಾಚ್ಯಾ ಧನಿಯಾ ಮಿಯಾ ತುಕಾ ಧನ್ಯವಾದ್ ದಿತಾ, ಕಶ್ಯಾಕ್ ಮಟ್ಲ್ಯಾರ್, ಬುದ್ಧಂತಾನಿಕ್ಚಾ ಅನಿ ಶಿಕಲ್ಲ್ಯಾನಿಕ್ಚಾ ನಿಪ್ಪುನ್ ಧವಲೆ, ಶಿಕುನಸಲ್ಲ್ಯಾಕ್ಚಿ ತಿಯಾ ದಾಕ್ಟುನ್ ದಿಲೆ. ಹೊಯ್ ಮಾಜ್ಯಾ ಬಾಬಾ, ಹೆ, ತುಕಾ ಕಶೆ ಪಾಜೆ ತಸೆಚ್ ಹೊಲೆ”.

22 “ಮಾಜ್ಯಾ ಬಾಬಾನ್ ಮಾಕಾ ಸಗ್ಳೆ ದಿಲ್ಯಾನಾಯ್, ಬಾಬಾಕ್ ಸೊಡುನ್ ಕೊನಾಕ್ಚಿ ಲೆಕ್ ಕೊನ್ ಮನುನ್ ಗೊತ್ತ್ ನಾ, ಬಾಬಾ ಕೊನ್ ಮನುನ್ ಲೆಕಾಕ್ ಅನಿ ತೆನಿ ಎಚುನ್ ಕಾಡುನ್, ಹೆಚ್ಯಾ ವಿಶಯಾತ್ ಸಾಂಗಲ್ಲ್ಯಾಕ್ಚಿ ಸೊಡುನ್ ಕೊನಾಕ್ಚಿ ಗೊತ್ತ್ ನಾ”, ಮಟ್ಲ್ಯಾನ್.

23 ತನ್ನಾ ಜೆಜು ಶಿಸಾನಿಕ್ಚಿ ಪರತ್ಲೊ ಅನಿ ಘಟಾನ್ ತೆಂಕಾ ಎವ್ಡೆಚ್ ಹೆ ಸಗ್ಳೆ ಬಗುಲಾಗಲ್ಲ್ಯಾ ತುಮಿ ಕವ್ಣೆ ಧನ್ಯ!

24 ಕಶ್ಯಾಕ್ ಮಟ್ಲ್ಯಾರ್, ಮಿಯಾ ತುಮ್ಚಾ ಸಾಂಗ್ತಾ, ಲೈಪ್ರವಾದ್ಯಾಕ್ಚಿ ಅನಿ ರಾಜಾಕ್ಚಿ ತುಮಿ ಬಗಲೆ ಬಗುಕ್, ಅನಿ ತುಮಿ ಆಯ್ಕಲೆ ಆಯ್ಕುಕ್, ಮನ್ ಹೊತ್ಲೊ, ಖರೆ ತೆಂಕಾ ಹೊವ್ಚ್ ನಾ.

ಬರ್‌ಯಾ ಸಮಾರಿಯಾಗಾರಾಚಿ ಕಾನಿ

25 ಹೆಚ್ಯಾ ಮಾನಾ, ಎಕ್ ಖಾಯ್ಲೆ ಶಿಕ್ವುತಲೊ ಮಾನುಸ್, ಜೆಜುಕ್ ಸಿರ್ಕುನ್ ಘಾಲುಸಾಟ್ಲಿ ಮನುನ್ “ಗುರುಜಿ, ಕನ್ನಾಚ್ ಮರಾನ್ ನಸಲೆ ಜಿವನ್ ಮಾಕಾ ಗಾವುಚೆ ತರ್ ಮಿಯಾ ಕಾಯ್ ಕರುಚೆ?” ಮನುನ್ ಇಚಾರುಲಾಲೊ.

26 ತನ್ನಾ ಜೆಜುನ್ ತೆಕಾ “ಖಾಯ್ಲಾಚೆ ಪುಸ್ತಕ್ ಕಾಯ್ ಸಾಂಗ್ತಾ? ತೆ ತಿಯಾ ಕಶೆ ಕಳ್ಳುನ್ ಘೆತಿಯಾ?” ಮನುನ್ ಜವಾಬ್ ದಿಲ್ಯಾನ್.

27 ತ್ಯಾಮಾನ್ಸಾನ್ “ಸಗ್ಲ್ಯಾ ತುಜ್ಯಾ ಕಾಳ್ಜಾನ್, ಸಗ್ಲ್ಯಾ ತುಜ್ಯಾ ಜಿವಾನಿ, ಸಗ್ಲ್ಯಾ ತುಜ್ಯಾ ತಾಕ್ತಾನ್, ಅನಿ ಸಗ್ಲ್ಯಾ ತುಜ್ಯಾ ಮನಾನ್; ಸರ್ವೆಸ್ವರಾ ತುಜ್ಯಾ ದೆವಾಚೊ ಪ್ರೆಮ್ ಕರ್, ಅನಿ ತಿಯಾ ತುಕಾಚ್ ಕಸೊ ಪ್ರೆಮ್ ಕರ್ತೆ, ತಸೆ ತುಜ್ಯಾ ಸೆಜಾರ್‌ಯಾಚೊಬಿ ಪ್ರೆಮ್ ಕರ್, ಮನುನ್ ಖಾಯ್ಲ್ಯಾಚೆ ಪುಸ್ತಕ್ ಸಾಂಗ್ತಾ” ಮಟ್ಲ್ಯಾನ್.

28 ತನ್ನಾ ಜೆಜುನ್ ತೆಕಾ “ಸಮಾ ಸಾಂಗ್ಲೆ” ತಿಯಾ “ಹೆ ಕರ್ ಅನಿ ತುಕಾ ನಿರಂತರ್ ಝಿತ್ಲೊ ರ್ಹಾತಲೆ ಜಿವನ್ ಗಾವ್ತಾ”, ಮಟ್ಲ್ಯಾನ್.

29 ಖರೆ ತೊ ಮಾನುಸ್ ಅಪ್ಪಿಚ್ ಖರೊ ಮನುನ್ ದಾಕ್ಟುಸಾಟ್ಲಿ “ಮಾಜೊ ಸೆಜಾರಿ ಮಟ್ಲ್ಯಾರ್ ಕೊನ್?” ಮನುನ್ ಜೆಜುಕ್ ಇಚಾರುಲಾಲೊ.

30 ತನ್ನಾ ಜೆಜುನ್ “ಎಕ್ ಮಾನುಸ್ ಹೊತ್ಲೊ, ತೊ ಜೆರುಜಲೆಮಾಕ್ಲ್ಯಾ ಜೆರಿಕೊಕ್ ಜಾವ್ಲಾಗಲ್ಲೊ, ತನ್ನಾ ಚೊರಾನಿ ತೆಕಾ ಧರ್‌ಲ್ಯಾನಿ, ಅನಿ ತೆಚ್ಚೆಕ್ಲೆ ಹೊತ್ತಿ ಸಗ್ಲೆ ಕಾಡುನ್ ಘೆಟ್ಲ್ಯಾನಿ, ಅನಿ ತೆಕಾ ಮಾರುನ್ ಅರ್‌ದೊ ಜಿವ್ ಕರ್‌ಲ್ಯಾನಿ”,

31 ಹೆ ಹೊಲ್ಲ್ಯಾ ಎಕ್ ಉಲ್ಲ್ಯಾ ಎಳಾನ್, ಎಕ್ ಯಾಜಕ್ ಧೈತ್ಯಾ ಪಾರ್ ಹೊವ್ನ್ ಜಾವ್ಲಾಗಲ್ಲೊ, ತೆನಿ ತ್ಯಾಮಾನ್ಸಾಕ್ ಬಗಟ್ಲ್ಯಾನ್, ಅನಿ ಕಡೆಕ್ವಾಚ್ ತೆಚ್ಯಾ ವಾಟೆನ್ ದಾಟುನ್ ಗೆಲೊ.

32 ತ್ಯಾಚ್ ವಾಟೆನ್ ಎಕ್ ಲೆವಿತ್ ಯೆಲೊ, ತೆನಿ ಧುರ್‌ನಾಚ್ ತ್ಯಾ ಮಾನ್ಸಾಕ್ ಬಗಟ್ಲ್ಯಾನ್, ಅನಿ ಎಕ್ ಬಾಜುನ್ ಹೊವ್ನ್ ತೊ ದಾಟುನ್ ಗೆಲೊ.

33 ಖರೆ ಎಕ್ ಸಮಾರಿಯಾಚೊ ಮಾನುಸ್ ತ್ಯಾ ವಾಟೆನ್ ಜಾವ್ಲಾಗಲ್ಲೊ, ಅನಿ ತೆನಿ ತ್ಯಾಮಾನ್ಸಾಕ್ ಬಗಟ್ಲ್ಯಾನ್, ತೆಕಾ ಬಗುನ್, ತೆಕಾ ತೆಚೊ ಪಾಪ್ ದಿಸ್ಲೊ.

34 ತೊ ತೆಚ್ಯಾ ಜಗೊಳ್ ಗೆಲೊ, ಅನಿ ತೆಚ್ಯಾ ದುಕ್ವಾಕ್ಲಿ ತೆಲ್ ಅನಿ ವಾಯ್ ಲಾವ್ಲಾನ್, ಅನಿ ದುಕ್ವಾಕ್ಲಿ ಫಾಳಿಯಾನಿ ಭಾಂದ್ಲಾನ್. ಅನಿ ಅಪ್ಪಾಚ್ಯಾ ಜನಾವರಾ ವರ್‌ತಿ ಬಸ್ಪುನ್ ಘೆವ್ನ್ ತೆಕಾ ಎಕ್ ಘರಾಕ್ ಘೆವ್ನ್ ಗೆಲಾನ್. ಅನಿ ತೆಚಿ ಉಳ್ಳಿ ಕರ್‌ಲ್ಯಾನ್.

35 ದುಸ್ರ್ಯಾ ದಿಸಿ ತ್ಯಾ ಘರಾಚ್ಯಾ ಧನಿಯಾಕ್, ದೊನ್ ಚಾಂದಿಚಿ ಪೈಸೆ ದಿಲ್ಯಾನ್, ಅನಿ “ತೆಕಾ ಬರೆ ಕರುನ್ ಬಗಾ ಅನಿ ಜಾಸ್ತಿ ಖರಚ್ ಹೊಲ್ಯಾರ್, ಮಿಯಾ ಹ್ಯಾ ವಾಟೆನ್ ಯೆಲ್ಲಾ ತನ್ನಾ ತುಮ್ಮಾ ಹಾನುನ್ ದಿತಾ” ಮನುನ್ ಸಾಂಗುನ್ ಗೆಲೊ.

36 ತನ್ನಾ ಜೆಜುನ್ “ತುಜ್ಯಾ ಪರ್ಕಾರ್, ಹ್ಯಾ ತಿಗ್ಯಾನ್ತಿತ್ಲಿ ಹ್ಯಾ ಚೊರಾನಿ ಮಾರಲ್ಲ್ಯಾ ಮಾನ್ಸಾಕ್ ಕೊನ್ ಸೆಜಾರಿ ಹೊಲೊ?” ಮನುನ್ ಇಚಾರ್ಲ್ಯಾನ್.

37 ಖಾಯ್ದೆ ಶಿಕ್ಷುತಲ್ಯಾನ್ “ಜೆ ಕೊನ್ ತೆಚಿ ಉಳ್ಳಿ ಕರ್ಲ್ಯಾನ್ ತೊ”, ಮನುನ್ ಜಬಾಬ್ ದಿಲ್ಯಾನ್.

ತನ್ನಾ ಜೆಜುನ್ ತೆಕಾ “ತಸೆ ಜಾಲ್ಯಾರ್, ಜಾ, ಅನಿ ತಿಯಾಬಿ ತಸೆಚ್ ಕರ್”, ಮಟ್ಲ್ಯಾನ್.

ಜೆಜು ಮಾರ್ಥಾ ಆನಿ ಮರಿಕ್ ಭೆಟ್ತಾ

38 ಸದ್ವಿಚ್ಯಾ ಬಾಸೆನ್ ಜೆಜು, ಅನಿ ತೆಚಿ ಶಿಸಾ ತೆಂಚ್ಯಾ ವಾಟೆನ್ ತೆನಿ ಗೆಲ್ಯಾನಿ. ತೆನಿ ಎಕ್ ಗಾಂವಾತ್ ಗೆಲ್ಲ್ಯಾನಿ, ಧೈಮಾರ್ಥಾ ಮನ್ತಲ್ಯಾ ಎಕ್ ಬಾಯ್ಕೊಮನ್ಸಿನ್ ತೆಂಕಾ ಅಪ್ಪಾಚ್ಯಾ ಘರಾಕ್ ಬಲ್ವಲಿನ್.

39 ತಿಕಾ ಮರಿ ಮನ್ತಲಿ ಭೆನ್ ಹೊತ್ತಿ, ತಿ ಜೆಜುಚ್ಯಾ ಇದ್ರಾಕ್ ಬಸುನ್, ತೆನಿ ಸಿಕ್ವುತಲೆ ಆಯ್ಕುಲಾಗಲ್ಲಿ.

40 ಸಗ್ಳೆ ಕಾಮ್ ಅಪ್ಪಿಚ್ ಕರ್ತಲೆ ಮನುನ್, ಮಾರ್ಥಾಕ್ ಬೆಜಾರ್ ಹೊಲೊ, ತಸೆ ಮನುನ್ ತಿ ಜೆಜುಕ್ಡೆ ಯೆಲಿ, ಅನಿ “ಗುರುಜಿ, ಸಗ್ಳೆ ಕಾಮ್ ಮಿಯಾಚ್ ಕರುಲಾಲಾ, ಅನಿ ಮಾಜಿ ಭೆನ್ ತುಜ್ಯಾ ಇದ್ರಾಕ್ ಬಸ್ಲಾ, ತಿಕಾ ತಿಯಾ ಕಾಯಿಪ್ಪಿ ಸಾಂಗಿನಾ ಹೊಲೆ? ತಿಕಾ ಯೆವ್ನ್ ಮಾಕಾ ಮಜತ್ ಕರ್ ಮನುನ್ ಸಾಂಗ್!” ಮಟ್ಲೆನ್.

41 ಖರೆ ಜೆಜುನ್ ತಿಕಾ “ಮಾರ್ಥಾ! ತಿಯಾ ಹೆ ಕಾಮ್, ತೆ ಕಾಮ್, ಮನುನ್ ಲೈಯವ್ಣುಕ್ ಲಾಗ್ಲೆ,

42 ಖರೆ, ಮರಿನ್ ಲೈ ಬರೆ ಹೊತ್ತೆ ಎಚುನ್ ಕಾಡ್ಲಿನಾಯ್, ಅನಿ ತೆ ಕೊನಾಕ್ಲಿ ತಿಚೆಕ್ನಾ ಕಾಡುನ್ ಘೆವ್ನ್ ಹೊಯ್ನಾ” ಮಟ್ಲ್ಯಾನ್.

11

ಜೆಜು ಮಾಗ್ನಿ ಕರುಕ್ ಶಿಕ್ಷುತಾ
ಮಾತೆವ್ 6:9-13; 7:7-11

1 ಎಕ್ ದಿಸ್ ಜೆಜು ಎಕ್ ಜಾಗ್ಯಾರ್ ಮಾಗ್ನಿ ಕರುಕ್ ಲಾಗಲ್ಲೊ. ತೆಚಿ ಮಾಗ್ನಿ ಕರುನ್ ಹೊಲ್ಲಾ ಮಾನಾ, ತೆಚ್ಯಾ ಶಿಸಾನಿತ್ಲೊ ಎಕ್ಲೊ “ಗುರುಜಿ, ಜುವಾಂವಾಕ್ ಅಪ್ಪಾಚ್ಯಾ ಶಿಸಾಕ್ನಿ ಶಿಕ್ಷಲ್ಲಾ ಸರ್ಕೆ ಅಮ್ಮಾಬಿ ಮಾಗ್ನಿ ಕರುಕ್ ಶಿಕ್ಷು”, ಮನುನ್ ಸಾಂಗುಕ್ ಲಾಗ್ಲೊ.

2 ಜೆಜುನ್ ತೆಂಕಾ “ತುಮಿ ಮಾಗ್ನಿ ಕರ್ತಾನಾ ಅಶೆ ಮನಾ, ಬಾಬಾ,
ತುಜೆ ಪವಿತ್ರ್ ನಾವ್ ಲೈ ಮರ್ಯಾದಿಚೆ ಹೊಂವ್ಚಿ;

ತುಜೆ ರಾಜ್ ಯೆಂವ್ಚಿ

3 ಸದ್ಲಿಚೆ ಖಾನ್ ಅಮ್ಮಾ ದಿ.

4 ಅಮಿ ದುಸ್ರ್ಯಾನಿ ಕರಲ್ಲಾ ಚುಕಾ ಕಶೆ ಮಾಪ್ ಕರ್ತಾವ್,
ತಸೆ ಅಮ್ಮಾ ಚುಕಾ ಮಾಪ್ ಕರ್,
ಅನಿ ಅಮ್ಮಾ ಲೈ ಕಟೆನ್ ಪರಿಕ್ಷಾತ್ನಿ ಘಾಲುನಕ್ಲೊ”.

5 ಅನಿ ಜೆಜುನ್ ಶಿಸಾಕ್ನಿ “ಜರ್ ತುಮ್ಮಾ ಮದ್ಲೊ ಎಕ್ಲೊ ಅರ್ಡ್ಯಾ ರಾತ್ರಿಕ್ ಎಕ್ ದೊಸ್ತಾಚ್ಯಾ ಘರಾಕ್ ಜಾತಾ ಅನಿ ದೊಸ್ತಾ? ಮಾಕಾ ತಿನ್ ಭಾಕ್ರಿಯಾ ದಿ.

6 ಗಾಂವಾಕ್ ಜಾತಲೊ ಮಾಜೊ ದೊಸ್ತ್ ಅಚಾನಕ್ ಮಾಜ್ಯಾ ಘರಾಕ್ ಯೆವ್ನ್ ಪಾವ್ಲಾ ತೆಕಾ ಜಿವನಾಕ್, ಬಿ ಮಾಜೆಕ್ಡೆ ಕಾಯ್ಚಿ ನಾ?”
ಮನುನ್ ಮನ್ತಾನಾ,

7 ತುಮ್ಮೊ ದೊಸ್ತ್ ತುಮ್ಮಾ, ಭುತ್ತುರ್ನಾಚ್, ಮಾಕಾ ತರಾಸ್ ದಿವ್ನಕೊ, “ದಾರಾಕ್ ಅಗ್ನಿ ಘಾಲುನ್ ಹೊಲಾ, ಮಾಜಿ ಪೊರಾ ಮಾಜ್ಯಾ ಹೊಟ್ಟಾತ್ ನಿಜ್ಲಾತ್, ಮಿಯಾ ಉಟುನ್ ತುಕಾ ಕಾಯ್ಚಿ ದಿವ್ಚೆ ಹೊಯ್ನಾ” ಮನ್ತಾ,

8 ಬರೆ ತರ್, ಮಾನಾ ಕಾಯ್ ಹೊತಾ? ಖರೆ, ಮಿಯಾ ತುಮ್ಮಾ ಸಾಂಗ್ತಾ ತೆಕಾ ಉಟುಕ್ ಹೊಯ್ನಾಸ್ಲಾರ್ಬಿ ಉಟುನ್ ತೊ ತುಮ್ಮಾ

ಕಾಯ್ ಪಾಜೆ ತೆ ದಿತಾ. ಕಶ್ಯಾಕ್ ಮಟ್ಲ್ಯಾರ್, ಲಜಿನಸ್ತಾನಾ ತುಮಿ ಇಚಾರ್ಯಾಶಿ, ಮನುನ್ ತೊ ದಿತಾ.

9 “ತೆಚೆಸಾಟ್ಲೆ ಮಿಯಾ ತುಮ್ಯಾ ಸಾಂಗ್ತಾ; ಇಚಾರಾ, ಅನಿ ತುಮಿ ಘೆತ್ಯಾಶಿ, ದಾರ್ ಬಡ್ವಾ, ಅನಿ ತೆ ತುಮ್ಯಾ ಉಗಡ್ತಾ, ಹುಡ್ವಾ, ಅನಿ ತುಮ್ಯಾ ಗಾವ್ತಾ.

10 ಜೆ ಕೊನ್ ಇಚಾರ್ತಾತ್ ತೆನಿ ಘೆತ್ಯಾತ್, ಜೆ ಕೊನ್ ಹುಡಕ್ತಾ ತೆಕಾ ಗಾವ್ತಾ, ಅನಿ ಜೆ ಕೊನ್ ದಾರ್ ಬಡ್ವತ್ಯಾತ್, ತೆಂಕಾ ದಾರ್ ಉಗಡ್ತಾ.

11 ತುಮ್ಯಾ ಮದ್ಲೊ ಕೊನ್ ಬಿ ಎಕ್ಲೊ ಬಾಬಾ, ಅಪ್ಪಾಚೊ ಲೆಕ್ ಮಾಸೊಳಿ ಮಾಗ್ತಾನಾ ಸಾಪ್ ದಿತಾ ಕಾಯ್?

12 ನಾ ಹೊಲ್ಯಾರ್ ಪೊರಾನ್ ಕಂವಾಟ್ ಇಚಾರ್ಯಾರ್, ಇಂಚು ದಿತಾ ಕಾಯ್?

13 ಬುರ್ಶೆ ತುಮಿ, ತುಮ್ಯಾ ಗೊತ್ತ್ ಹಾಯ್, ಪೊರಾಕ್ವಿ ದಿವ್ಕ್ ಖಲೆ ಬರೆ ಮನುನ್ ಅನಿ ಖಲೆ ಪೊರಾಕ್ವಿ ದಿವ್ಚೆ ಮನುನ್, ತರ್, ಸರ್‌ಗಾ ವೈಲೊ ಪವಿತ್ರ್ ಬಾಬಾ, ಅಪ್ಪಾಕ್ಲೆ ಮಾಗ್ಲಲ್ಯಾಕ್ಲೆ ಕವ್ಯಾ ಮಾಪಾನ್ ಅಪ್ಪಾಚೊ ಪವಿತ್ರ್ ಆತ್ಮೊ ದಿಯ್ಲೆ!” ಮಟ್ಲ್ಯಾನ್.

ಜೆಜು ಅನಿ ಬೆವಲೆಬುಲ್

ಮಾತೆವ್ 12:22-30; ಮಾರ್ಕ್ 3:20-27

14 ಜೆಜುನ್ ಎಕ್ ಮುಕ್ಯಾ ಗಿರ್ಯಾಕ್ ಭಾಯ್ರ್ ಕಾಡ್ಲ್ಯಾನ್, ಅನಿ ಕಾಡುನ್ ಹೊಲ್ಲ್ಯಾ ತನ್ನಾ ತೊ ಮಾನುಸ್ ಬರೆಚ್ ಬೊಲುಕ್‌ಲಾಗ್ಲೊ, ಹೆ ಬಗುನ್ ಸಗ್ಳಿ ಲೊಕಾ ಅಜಾಪ್ ಹೊಲಿ.

15 ಖರೆ ಎಕ್ ಉಲ್ಟಾಸ್ತ್ಯಾ ಲೊಕಾನಿ, “ಬೆವಲೆಬುಲ್ ಮನ್ತಲೊ ಗಿರ್ಯಾಂಚೊ ಮುಖಂಡ್ ಜೆಜುಕ್ ಗಿರೆ ಭಾಯ್ರ್ ಕಾಡುಕ್ ತಾಕತ್ ದಿತಾ”, ಮನುನ್ ಸಾಂಗುಕ್ ಲಾಗಲ್ಲೆ.

16 ಅನಿ ಉಲ್ಲೆ ಜಾನಾ ಜೆಜುಕ್ ಗೊಂದ್ಕುನ್ ಫಾಲುಕ್, ಮನುನ್ ತಿಯಾ ದೆವಾಚೊ ಮಾನುಸ್ ಹೊಲ್ಯಾರ್ ಎಕ್ ಮೊಟೆ ವಿಚಿತ್ರ್ ವಳಕ್ ಕರುನ್ ದಾಕ್ಟುನ್, ಖರೆ ಕರುನ್ ದಾಕ್ಟು ಮನುಲಾಗಲ್ಲೆ.

17 ತೆನಿ ಯವಜ್ಜಲೆ ಜೆಜುಕ್ ಕಳ್ಳೆ, ತೆನಿ ತೆಂಕಾ “ಖಲೊಬಿ ಎಕ್ ದೆಸ್ ದೊನ್ ವಾಟೆ ಹೊವ್ನ್ ಎಕಾಮೆಕಾಚ್ಯಾ ವರ್ತಿ ಝಗ್ಡುನ್ಗತ್ ರ್ಹಾಲ್ಯಾರ್,ತೊ ದೆಸ್ ಲೈ ದಿಸ್ ರ್ಹಾಯ್ಲ್ಯಾ ಅನಿ ಎಕ್ ಕುಟ್ಮಾಚಿ ಲೊಕಾ ದೊನ್ ವಾಟೆ ಹೊವ್ನ್ ಝಗ್ಡುನ್ಗತ್ ರ್ಹಾಲ್ಯಾರ್, ತೆ ಘರಾನೆಚ್ ಹಾಳ್ ಹೊವ್ನ್ ಜಾತಾ.

18 ತಸೆ ಜಾಲ್ಯಾರ್, ಜರ್ ಸೈತಾನಾಚೆ ರಾಜ್ ದೊನ್ ವಾಟೆ ಹೊವ್ನ್ ಝಗ್ಡುನ್ಗತ್, ತೆ ಕವ್ಣೆ ದಿಸ್ ರ್ಹಾತಾ? ಮಿಯಾ ಬೆವಲೆಬುಲಾಚ್ಯಾ ತಾಕ್ತೆನ್ ಅಶೆ ಕರುಕ್ ಲಾಗ್ಲಾತರ್,

19 ಜರ್ ಮಿಯಾ ಬೆವಲೆಬುಲಾಚ್ಯಾ ತಾಕ್ತೆನ್ ಗಿರೆ ಸೊಡ್ಕುತಾ ಹೊಲ್ಯಾರ್, ತುಮ್ಚೆ ವಾಂಗ್ಡಿ ಕಸ್ಲ್ಯಾ ತಾಕ್ತೆನ್ ಗಿರೆ ಕಾಡ್ಲ್ಯಾತ್. ತುಮ್ಚೆ ವಾಂಗ್ಡಿಚ್ ತುಮಿ ಚುಕ್ ಕರುಕ್ ಲಾಗ್ಲ್ಯಾಶಿ ಮನುನ್ ದಾಕ್ಪುನ್ ದಿತ್ಲ್ಯಾತ್”.

20 “ಮಿಯಾ ದೆವಾಚ್ಯಾ ಬಳಾನ್ ಗಿರೆ ಕಾಡ್ಲ್ಯಾ, ಅನಿ ಹೆ, ದೆವಾಚೆ ರಾಜ್ ತುಮ್ಚ್ಯಾ ಮದ್ನಿ ಯೆವ್ನ್ ಹೊಲಾ ಮನುನ್ ತುಮ್ಕಾ ದಾಕ್ಪುನ್ ದಿತಾ”.

21 “ಕನ್ನಾ ಎಕ್ ಘಟ್-ಮುಟ್ ಮಾನುಸ್,ಅಪ್ಪಾಚಿ ಹತಿಯಾರಾ ಘೆವ್ನ್, ಅಪ್ಪಾಚೆ ಘರ್ ರಾಕ್ತಾ, ತರ್, ತೆಚೆ ಸಗ್ಳೆ ಸುರಕ್ಷಿತ್ ಹಾಯ್ ಮನುನ್ ಜಾಲೆ,

22 ಖರೆ, ಎಕ್ ತೆಚೆನ್ನಿ ಘಟ್-ಮುಟ್ ಮಾನುಸ್ ಯೆವ್ನ್ ತೆಚೆಕ್ಡೆ ಝಗ್ಡುನ್ಗತ್, ಅನಿ ತೆಕಾ ಹಾರ್ವುತಾ, ತನ್ನಾ ತೊ ಘರಾಚೊ ವಡಿಲ್ ಹೊಂದುನ್ ಹೊತ್ತಿ ಸಗ್ಳೆ ಹತಿಯಾರಾ, ಅನಿ ಸಗ್ಳೆ ತೊ ಚೊರುನ್ ಘೆವ್ನ್ ಜಾತಾ, ಅನಿ ವಾಟೆ ಕರುನ್ ಘೆತಾ”.

23 “ಜೆ ಕೊನ್ ಮಾಜ್ಯಾ ವಾಂಗ್ಡಾ ನಾ, ತೊ ಮಾಜ್ಯಾ ವಿರೊದುಚ್, ಅನಿ ಕೊನ್ ಮಾಕಾ ಗೊಳಾ ಕರುಕ್ ಮಜತ್ ಕರಿನಾ, ತೊ ಖರೆಚ್ ಮಾಳ್ವರ್ ಕರುಕ್ ಲಾಗ್ಲಾ ಮನುನ್ ಹೊಲೆ”, ಮಟ್ಲ್ಯಾನ್.

ಬುರ್ಸೊ ಆತ್ಮೊ ಪರ್ತುನ್ ಯೆತಲೆ.

ಮಾತೆವ್ 12:43-45

24 “ಎಕ್ ಮಾನ್ಸಾಕ್ನಾ ಗಿರೊ ಭಾಯ್ರ್ ಗೆಲ್ಲ್ಯಾ ತನ್ನಾ ತೊ ಸಗ್ಳೆಕ್ಲೆ ಫಿರುನ್, ಅಪ್ಪಾಕ್ ರ್ಹಾವ್ ಜಾಗೊ ಗಾವ್ತಾ ಕಾಯ್ ಮನುನ್ ಬಗ್ತಾ. ತೆಕಾ ಖೈಬಿ ಜಾಗೊ ಗಾವಿನಸ್ವಾರ್, ತೆ ಅಪ್ಪಾಕುಚ್ ಮಿಯಾ ಅನಿ ಪರ್ತುನ್ ಮಾಜ್ಯಾಘರಾಕ್ ಜಾತಾ” ಮನ್ತಾ,

25 ತಸೆ ಮನುನ್, ತೆ, ಫಾಟಿ ಪರ್ತುನ್ ಜಾತಾ, ಅನಿ ತೆಕಾ, ತೆ ಘರ್ ಬರೆ, ಅನಿ ಪವಿತ್ರ ಹೊತ್ತೆ ದಿಸ್ತಾ.

26 ತನ್ನಾ ತೊ ಗಿರೊ ಪರ್ತುನ್ ಫಾಟಿ ಜಾತಾ, ಅನಿ ಅಪ್ಪಾಚ್ಯಾನ್ಚಿ ಬುರ್ಖಾ ಸಾತ್ ಗಿರ್ಯಾಕ್ಲಿ ಘೆವ್ನಾಯೆತಾ, ಮಾನಾ ತೆನಿ ಸಗ್ಳೆ ಜಾನಾ, ಧೈ ಯೆವ್ನ್ ರ್ಹಾತ್ಯಾತ್. ಅಶೆ ಸಗ್ಳೆ ಹೊವ್ನ್ ಸರಲ್ಲ್ಯಾ ತನ್ನಾ ತೊ ಮಾನುಸ್ ಅದ್ಲಿ ಹೊತ್ಯಾನ್ಚಿ ಬುರ್ಖಾ ಪರಿಸ್ಥಿತಿಕ್ ಯೆವ್ನ್ ಪಾವ್ತಾ, ಮಟ್ಲಾನ್.

ಖರೊ ಸುಖ್

27 ಹೆ ಸಗ್ಳೆ ಜೆಜುನ್ ಸಾಂಗ್ಲೆ ಆಯ್ಕುನ್, ತ್ಯಾ ಲೊಕಾಂಚ್ಯಾ ತಾಂಡ್ಯಾತ್ಲ್ಯಾ ಎಕ್ ಬಾಯ್ಲೊಮನ್ಸಿನ್ “ತುಕಾ ಅಪ್ಪಾಚ್ಯಾ ಪೊಟಾತ್ ಥವ್ನ್ ಘೆವ್ನ್ ತುಕಾ ಬಾರಿಕ್ ಮೊಟೆ ಕರಲ್ಲ್ಯಾ ತುಜ್ಯಾ ಬಾಯ್ಲೆ ನಸಿಬ್ ಕವ್ಡೆ ಬರೆ ಅಸಿಲ್!” ಮಟ್ಲೆನ್.

28 ಖರೆ ಜೆಜುನ್ ತನ್ನಾ ತಿಕಾ “ದೆವಾಚ್ಯಾ ಗೊಸ್ವಿಯಾ ಆಯ್ಕುನ್, ತೆಚೆ ಸರ್ಕೆ ಚಲ್ತಲ್ಯಾಂಚೆ ನಸಿಬ್ ತಿಚ್ಯಾನ್ಚಿ ಬರೆ”, ಮನುನ್ ಜಬಾಬ್ ದಿಲ್ಯಾನ್.

ಎಕ್ ವಿಚಿತ್ರ್ ಕಾಮ್ ಇಚಾರ್ತಲೆ

ಮಾತೆವ್ 12:38-42

29 ಲೊಕಾ ಜೆಜುಚ್ಯಾ ಭೊತ್ಯಾನಿ ಯೆವ್ನ್-ಯೆವ್ನ್ ಗೊಳಾ ಹೊತಾನಾ, ಜೆಜುನ್ “ಹ್ಯಾ ಕಾಲಾಕ್ಲಿ ಲೊಕಾ ಕವ್ಡಿ ವಾಯ್ಲೆ! ತೆನಿ ವಿಚಿತ್ರ್ ಕಾಮ್ ಇಚಾರ್ತಾತ್. ಖರೆ ಜೊನಾ ಪ್ರವಾದ್ಯಾಚ್ಯಾ ಜಿವನಾತ್ ಹೊಲ್ಲ್ಯಾ ವಿಚಿತ್ರ್ ಕಾಮಾಚ್ಯಾನ್ಚಿ, ಅನಿ ದುಸ್ರೆ ವಿಚಿತ್ರ್ ಕಾಮ್ ಹೆಂಕಾ ಕರುನ್ ದಾಕ್ಟುಕ್ ಹೊಯ್ತಾ.

30 ನಿನಿವೆ ಮನ್ತಲ್ಯಾ ಗಾಂವಾತ್ಲ್ಯಾ ಲೊಕಾಕ್ಲಿ ಜೊನಾ ಕಸೊ, ಎಕ್ ವಳಕ್ ಹೊವ್ನ್ ಹೊತ್ಲೊ, ತಸೆಚ್ ಮಾನ್ಸಾಚೊ ಲೆಕ್ ಅತ್ತಾಚ್ಯಾ ಕಾಲಾಚ್ಯಾ ಲೊಕಾಕ್ಲಿ ಎಕ್ ವಳಕ್ ಸರ್ಕೊ ಹೊವ್ನ್ ರ್ಹಾತಾ.

31 ಝಡ್ಡಿಚ್ಯಾ ದಿಸಿ, ಶೆಬಾ ಮನ್ತಲ್ಯಾ ಗಾಂವಾಚಿ ರಾನಿ ಸೈತ್, ಹ್ಯಾ ಅತ್ತಾಚ್ಯಾ ಕಾಲಾಚ್ಯಾ ಲೊಕಾಕ್ಚಿ ಚುಕಿದಾರ್ ಮನುನ್ ದಾಕ್ಪುನ್ ದಿತಾ, ಕಶ್ಯಾಕ್ ಮಟ್ಲ್ಯಾರ್, ಸೊಲೊಮೊನ್ ರಾಜಾಚ್ಯಾ ಬುದ್ಧಂತ್ಕಿಚ್ಯಾ ಗೊಸ್ವಿಯಾ ಆಯ್ಕುಕ್ ತಿ, ಅಪ್ಪಾಚ್ಯಾ ದೆಸಾತ್ನಾ ಫಿರು-ಫಿರುನ್ಗಿತ್ ಯೆಲ್ಲಿ. ಅನಿ ಮಿಯಾ ತುಮ್ಮಾ ಸಾಂಗ್ತಾ, ಹಿತ್ತೆ ಕಾಯ್ಕಿ ಸಾಲ್ವಾವಾಚ್ಯಾನ್ಕಿ ಮೊಟೆ ಹಾಯ್.

32 ಝಡ್ಡಿಚ್ಯಾ ದಿಸಿ, ನಿನಿವೆಚಿ ಲೊಕಾ ಇಬೆ ರ್ಹಾವ್ನ್ ತುಮ್ಮಿ ಚುಕಾ ದಾಕ್ಪುನ್ ದಿತ್ಯಾತ್. ಕಶ್ಯಾಕ್ ಮಟ್ಲ್ಯಾರ್, ಜೊನಾ ಪ್ರವಾದ್ಯಾನ್ ಸಾಂಗಲ್ಲೆ ಆಯ್ಲೆಚ್, ತೆನಿ ದೆವಾಕ್ ಫಾಟಿ ಪರತ್ಲ್ಯಾನಿ; ಅನಿ ಮಿಯಾ ತುಮ್ಮಾ ಖರೆಚ್ ಸಾಂಗ್ತಾ, ಹಿತ್ತೆ ಜೊನಾ ಪ್ರವಾದ್ಯಾಚ್ಯಾನ್ಕಿ ಮೊಟೊ ಹಿತ್ತೆ ಹಾಯ್!” ಮಟ್ಲ್ಯಾನ್.

ಆಂಗಾಚೊ ದಿವೊ.

ಮಾತೆವ್ 5:15; 6:22,23

33 ಕೊನ್ವಿ ದಿವೊ ಪೆಟ್ಟುನ್ ಭೊಗುನ್ಯಾಚ್ಯಾ ಬುಡಿ ನಾ ತರ್ ನಿಜ್ಜಲ್ಯಾ ಮಾಚೊಳಿಚ್ಯಾ ಬುಡಿ ಧಾಪುನ್ ಥಯ್ನಾ ತೊ, ತೊ ದಿವೊ ವೈರ್ ದಿವೊ ಥವ್ತಲ್ಯಾ ಜಾಗ್ಯಾರ್ ಥವ್ತಾ. ಅಶೆ ಲೊಕಾ ಘರಾತ್ ಭುತ್ತುರ್ ಯೆಲ್ಲ್ಯಾ ತನ್ನಾ ತೆಂಕಾ ಉಜ್ವೊಡ್ ದಿಸ್ತಾ.

34 ತುಮ್ಮೆ ಡೊಳೆ ತುಮ್ಮಾ ಆಂಗಾಚೆ ದಿವೆ. ಕನ್ನಾ ತುಜೆ ಡೊಳೆ ಸಮಾ ಹಾತ್ ತನ್ನಾ ತುಜ್ಯಾ ಸಗ್ಳ್ಯಾ ಆಂಗಾಕ್ ಉಜ್ವೊಡ್ ರ್ಹಾತಾ. ಕನ್ನಾ ತುಮ್ಮೆ ಡೊಳೆ ಸಮಾ ನಾತ್, ತನ್ನಾ ತುಮ್ಮೆ ಸಗ್ಳೆ ಆಂಗುಚ್ ಕಾಳ್ಕಾತ್ ರ್ಹಾತಾ.

35 ತುಮ್ಮೆ ಭುತ್ತುರ್ಲೊ ಉಜ್ವೊಡ್ ಕಾಳೊಕ್ ಹೊಯ್ನಿ ಸರ್ಕೆ ಉಶಾರ್ಕಿನ್ ರ್ಹಾವಾ.

36 ಜರ್ತರ್ ತುಜೆ ಸಗ್ಳೆ ಆಗ್ ಉಜ್ವೊಡಾತ್ ಹಾಯ್; ತರ್, ತುಜ್ಯಾ ಆಂಗಾಚೊ ಖಲೊ ಭಾಗ್ಬಿ ಕಾಳ್ಕಾತ್ ನಾ ಮನುನ್ ಹೊಲೆ, ಕಶೆ ಎಕ್ ದಿವೊ ಪೆಟಲ್ಲ್ಯಾ ತನ್ನಾ ತುಮ್ಮೆ ವರ್ತಿ ಕಸೊ ಉಜ್ವೊಡ್ ಪಡ್ತಾ, ತಸೆ, ತುಮಿ ರ್ಹಾತ್ಯಾಶಿ ಮಟ್ಲ್ಯಾನ್.

ಜೆಜು ಫಾರಿಜೆವಾಕ್ನಿ ಅನಿ ಖಾಯ್ಲೆ ಸಿಕ್ಕುತಲ್ಯಾಕ್ನಿ ಚುಕಿದಾರ್ ಮನ್ತಾ.

ಮಾತೆವ್ 13:1-36; ಮಾರ್ಕ್ 12:38-40

37 ಜೆಜುಚೆ ಬೊಲುನ್ ಹೊಲ್ಲ್ಯಾ ತನ್ನಾ ಎಕ್ ಫಾರಿಜೆವಾನ್ ಜೆಜುನ್ ಅಪ್ಪಾಚ್ಯಾ ಘರಾಕ್ ಜೆವ್ಣಾಕ್ ಬಲ್ವಲ್ಯಾನ್. ತನ್ನಾ ತೊ ತ್ಯಾ ಘರಾತ್ ಗೆಲೊ, ಅನಿ ಜೆವ್ಣಾಕ್ ಬಸ್ಲೊ.

38 ಹೆ ಬಗುನ್ ತೊ ಫಾರಿಜೆವ್ ಅಜಾಪ್ ಹೊಲೊ, ಕಶ್ಯಾಕ್ ಮಟ್ಲ್ಯಾರ್, ಜೆಜುನ್ ಜೆವ್ಣಾಕ್ ಬಸುಚ್ಯಾ ಅದ್ನಿ ಹಾತ್ ಧುವ್ನ್ ಘೆವ್ನತಲ್ಯಾನ್.

39 ತನ್ನಾ ಜೆಜುನ್ ತುಮ್ಮಿ ವಾಟ್ಕಿ ಆಯ್ದಾನಾ ಪವಿತ್ರ ಹಾತ್, ಖರೆ ಭುತ್ತುರ್ನಾ ತುಮಿ ಸಗ್ಳೆ ಹಾಳ್ ಕರ್ತಲಿ, ಅನಿ ಬುರ್ಶಿ ಲೊಕಾ.

40 ಪಿಶ್ಯಾನೊ! ಭಾಯ್ಲೆ ಕರಲ್ಲ್ಯಾ ದೆವಾನುಚ್, ಭುತ್ತುರ್ಲೆಬಿ ಕರಲ್ಲೆ ಹಾಯ್ ಹೊಯ್ ಕಾಯ್ ನ್ಹಯ್?

41 ತುಮ್ಮಾ ವಾಟ್ಲ್ಯಾತ್ಲಿ ಅನಿ ಆಯ್ದನಾತ್ಲಿ ಹೊತ್ತಿ, ಗರಿಬಾಕ್ನಿ ದಿವಾ, ಅನಿ ತುಮಿ ಪದ್ಧತಿ ಪರ್ಕಾರ್ ಸಗ್ಳೆ ಪವಿತ್ರ ಹೊತ್ಯಾಶಿ.

42 ಫಾರಿಜೆವಾನೊ ಮಿಯಾ ತುಮ್ಮಿ ಗತ್ ಕಾಯ್ ಸಾಂಗು! ತುಮಿ ಧಾ ತ್ಲೊ ಎಕ್ ವಾಟೊ ಮಟ್ಲ್ಯಾರ್, ಪುದಿನಾ, ಅನಿ ಅಸ್ಲ್ಯಾ ತಸ್ಲ್ಯಾ ಬಾರಿ-ಬಾರಿಕ್ಲ್ಯಾ ಝಾಡಾಂಚ್ಯಾ ಪಿಕಾತ್ಲೊ ಸೈತ್ ವಾಟೊ ದೆವಾಕ್ ದಿತ್ಯಾಶಿ, ಖರೆ, ದುಸ್ರ್ಯಾಕ್ನಿ ಬರೆ ಕರ್ತಲ್ಯಾಕ್, ಅನಿ ದೆವಾಚೊ ಪ್ರೆಮ್ ಕರ್ತಲ್ಯಾಕ್, ತುಮಿ ತುಮ್ಮೆ ಧ್ಯಾನುಚ್ ದಿ ನಾ ಹೊಲ್ಯಾಶಿ. ದುಸ್ರ್ಯಾಕ್ನಿ ಬರೆ ಕರುಂಗೆತ್ ತುಮಿ, ಹೆ, ಅದ್ನಿ ಕರಾ.

43 “ಫಾರಿಜೆವಾನೊ ಮಿಯಾ ತುಮ್ಮಿ ಗತ್ ಕಾಯ್ ಸಾಂಗು! ಸಿನಾಗೊಗಾತ್ಲಿ ಬರ್ಯಾ ಬರ್ಯಾ ಜಾಗ್ಯಾವ್ಣೆನಿ ಬಸ್ತಲಿ, ತುಮ್ಮಾ ಲೈ ಕುಶಿ. ಅನಿ ಬಾಜಾರಾತ್, ವನಿಯಾತ್ಲಿ ಲೊಕಾನಿ ತುಮ್ಮಾ ನಮಸ್ಕಾರ್ ಕರ್ಲ್ಯಾರ್, ತುಮ್ಮಾ ಲೈ ಕುಶಿ.

44 ತುಮ್ಮಿ ಗತ್ ಕಾಯ್ ಸಾಂಗು! ತುಮಿ ಕಾಯ್ಲಿ ವಳಕ್ ನಸಲ್ಲ್ಯಾ ಸಾರಿಯಾಂಚ್ಯಾ ಸರ್ಕೆ, ಲೊಕಾ ತೆಂಕಾ ಗೊತ್ತೆ ನಸ್ತಾನಾ ತೆಂಚ್ಯಾ ವೈನಾ ಫಿರುನ್ ಖೆಳ್ವಾತ್”.

45 ತನ್ನಾ ಎಕ್ಲೊ ಖಾಯ್ಲೆ ಶಿಕ್ವುತಲೊ, ಜೆಜುಕ್ “ಗುರುಜಿ, ಹೆ ಸಗ್ಳೆ ಸಾಂಗುನ್ ತಿಯಾ ಅಮ್ಚಿ ಮರ್ಯಾದ್ ಕಾಡುಲೆ?” ಮಟ್ಲ್ಯಾನ್.

46 ತನ್ನಾ ಜೆಜುನ್ “ಖಾಯ್ಲೆ ಶಿಕ್ವುತಲ್ಯಾನು ತುಮಿ ಕವ್ಡೆ ಭಯಂಕರ್! ತುಮಿ ವಾವುನ್ ಘೆವ್ನ್ ಜಾವ್ನ್ ಹೊವ್ ನ್ಹಯ್ ತವ್ಡೆ ಮೊಟೆ ವಜ್ಜೆ ಲೊಕಾಂಚ್ಯಾ ವರ್ತಿ ವಾವ್ಚಾಶಿ. ಖರೆ ತೆ, ವಜ್ಜೆ ವಾವುಕ್ ಮಜತ್ ಕರುಕ್ ಮನುನ್ ಹಾತ್ ಫಿಡೆ ಕರುನ್ ಎಕ್ ಬೊಟ್ ಸೈತ್ ತ್ಯಾ ವಜ್ಜಾಕ್ ಲಾವಿನ್ಯಾಶಿ.

47 ತುಮ್ಚಿ ಗತ್ ಕಾಯ್ ಸಾಂಗು! ತುಮಿ ಪ್ರವಾದ್ಯಾಕ್ಚಿ ಮನುನ್ ಬರ್ಯಾ-ಬರ್ಯಾ ಸಮಾದ್ಯಾ ಭಾಂದ್ಯಾಶಿ, ಅದ್ಲ್ಯಾ ತುಮ್ಚ್ಯಾ ವಾಡ್ ವಡ್ಲಾನಿ ಪ್ರವಾದ್ಯಾಕ್ಚಿ ಜಿವಾನಿ ಮಾರ್ಲಾನಿ,

48 ಅಶೆ ತುಮಿ ತುಮ್ಚ್ಯಾ ಅದ್ಲ್ಯಾ ವಾಡ್ ವಡ್ಲಾನಿ ಕಾಯ್ ಕರ್ಲಾನಿ ಮನುನ್ ತುಮಿಚ್ ದಾಕ್ಟನ್ ದಿವ್ಕ್ ಲಾಗ್ಲಾಶಿ, ತೆನಿ ಪ್ರವಾದ್ಯಾಕ್ಚಿ ಜಿವಾನಿ ಮಾರ್ಲಾನಿ. ತುಮಿ ತೆಂಕಾ ಸಮಾದ್ಯಾ ಭಾಂದ್ಯಾಶಿ”.

49 ಹ್ಯಾ ಕಾರನಾಕ್ ಸಾಟ್ಲೆ ದೆವಾಚಿ ಬುದ್ಧಂತ್ಲಿ ಮನ್ತಾ ಮಿಯಾ ತೆಂಚೆಕ್ಡೆ ಪ್ರವಾದ್ಯಾಕ್ಚಿ, ಅನಿ ಬರಿ ಖಬರ್ ಸಾಂಗ್ತಲ್ಯಾಕ್ಚಿ ಧಾಡುನ್ ದಿತಾ; ತ್ಯಾತುರ್ಲಾ ಥೊಡ್ಯಾಕ್ಚಿ ಜಿವಾನಿಚ್ ಮಾರ್ತ್ಯಾತ್, ಅನಿ ಉಲ್ಲಾಕ್ಚಿ ತರಾಸ್ ದಿತ್ಯಾತ್.

50 ತೆಚೆಸಾಟ್ಲೆ ಜಗ್ ರಚಲ್ಲ್ಯಾಕ್ಚಾ ಆಜ್ ಪತರ್ ಪ್ರವಾದ್ಯಾಕ್ಚಿ ಜಿವಾನಿ ಮಾರಲ್ಲ್ಯಾಚಿ ಶಿಕ್ಷಾ ಹ್ಯಾ ಕಾಲಾಚ್ಯಾ ಲೊಕಾಕ್ಚಿ ಗಾವ್ತಾ.

51 ಅಬೆಲಾಕ್ ಜಿವಾನಿ ಮಾರಲ್ಲ್ಯಾಕ್ಚಾ ಧರುನ್ ಅಲ್ತಾರ್, ಅನಿ ಪವಿತ್ರ್ ಜಾಗ್ಯಾಚ್ಯಾ ಮದ್ಲಿ ಜಿವಾನಿ ಮಾರಲ್ಲ್ಯಾ ಜೆಕರಿಯಾ ಪತರ್, ಹೊಯ್, ಮಿಯಾ ತುಮ್ಕಾ ಸಾಂಗ್ತಾ ಹ್ಯಾ ಸಗ್ಳ್ಯಾಂಚ್ಯಾಸಾಟ್ಲೆ ಅತ್ತಾಚ್ಯಾ ಕಾಲಾಚ್ಯಾ ಲೊಕಾಕ್ಚಿ ಶಿಕ್ಷಾ ಗಾವ್ತಾ!

52 “ಖಾಯ್ಲೆ ಶಿಕ್ವುತಲ್ಯಾನು ತುಮ್ಚಿ ಗತ್ ಕಾಯ್ ಸಾಂಗು! ಬುದ್ಧಂತ್ಲಿಚ್ಯಾ ಘರಾಚ್ಯಾ ದಾರಾಚಿ ಚಾವಿ ತುಮಿ ತುಮ್ಚೆಕ್ಡೆ ಥವ್ನ್ ಘೆಟ್ಲ್ಯಾಶಿ, ತುಮಿಬಿ ಭುತ್ತುರ್ ಜಾಯ್ನ್ಯಾಶಿ, ಅನಿ ಭುತ್ತುರ್ ಜಾವ್ನ್ ಖಟ್ಪಟ್ಲಲ್ಯಾಕ್ಚಿಬಿ ತುಮಿ ಜಾವ್ನ್ ಸೊಡಿನ್ಯಾಶಿ!” ಮಟ್ಲ್ಯಾನ್.

53 ಜೆಜು ತೊ ಜಾಗೊ ಸೊಡುನ್ ಗೆಲ್ಲಾ ತನ್ನಾ ಫಾರಿಜೆವಾ ಅನಿ ಖಾಯ್ಲೆ ಶಿಕ್ಷುತಲೆ ಗಾವ್ತಾ ತೆಸೆ ಬೊಲುನೆತ್, ಅನಿ ಜೆಜುಚ್ಯಾ ವಿಶಯಾತ್ ಎಕಾಮೆಕಾಕ್ ಪರಸ್ನೆ ಇಚಾರುನೆತ್ ಹೊತ್ತೆ.

54 ಅನಿ ಜೆಜುಕ್ ಗೊಂದ್ಯುನ್ ಫಾಲುನ್, ತೆಕಾ ಧರುಕ್ ಮನುನ್ ಬಗುಲಾಗಲ್ಲೆ. ತೆನಿ ಕಾಯ್ ತರ್ ಚುಕ್ ಕರಿ ಸರ್ಕೆ ಕರುಕ್ ಖಿಟ್ಟಟುಲಾಗಲ್ಲಾನಿ.

12

ಕುಸ್ವಾಪಾನಾಚ್ಯಾ ವಿಶಯಾತ್ ಉಶಾರ್ಕಿ

ಮಾತೆವ್ 10:26-27

1 ತ್ಯಾಚ್ ಎಳಾರ್ ಹಜಾರಾನ್ ಲೊಕಾಂಚೊ ತಾಂಡೊ ಥೈ ಗೊಳಾ ಹೊಲ್ಲೊ. ತೆಚೆಸಾಟ್ಲಿ ತಿ ಲೊಕಾ ಎಕಾಮೆಕಾಕ್ ತುಡ್ವುನ್ ಘೆವ್ಲಾಗಲ್ಲೆ. ಜೆಜು ಅದ್ಲಿ ಅಪ್ಪಾಚ್ಯಾ ಶಿಸಾಕ್ಲಿ “ಫಾರಿಜೆವಾಂಚ್ಯಾ ಇಸ್ವಾಚ್ಯಾ ವಿಶಯಾತ್ ಉಶಾರ್ಕಿನ್ ರ್ಹಾವಾ- ತೆಸೆ ಮಟ್ಲ್ಯಾರ್ ತೆಂಚ್ಯಾ ಕುಸ್ವಾಪಾನಾಚ್ಯಾ ವಿಶಯಾತ್ ಮಟ್ಲೊ ಮಿಯಾ,

2 ಜೆ ಕಾಯ್ ಧಾಪುನ್ ಧವಲ್ಲೆ ಹಾಯ್, ತೆ ಉಗ್ಡುನ್ ಹೊತಾ. ಅನಿ ಸಗ್ಳೆ ಘುಟ್ ಮಾಳಾಕ್ ಯೆತಾ.

3 ತನ್ನಾ ಜೆ ಕಾಯ್ ತುಮಿ ಕಾಳ್ಕಾತ್ ಸಾಂಗ್ಲಾಶಿ, ತೆ ಮೊಟ್ಲ್ಯಾ ದಿಸಾಚ್ಯಾ ಉಜ್ವೊಡಾತ್ ಆಯ್ಕುಕ್ ಗಾವ್ತಾ. ಅನಿ ಕಾಯ್-ಕಾಯ್ ತುಮಿ ಎಕ್ ಬಂದ್ ಹೊತ್ಲ್ಯಾ ಖೊಲಿತ್ ಪುಸ್ಪುಸುನ್ ಬೊಲ್ಲಾಶಿ, ತೆ, ಘರಾಚ್ಯಾ ವರಾತಿ ಬಸುನ್ ಜೊರಾನಿ ಸಾಂಗುನ್ ಹೊತಾ”, ಮಟ್ಲ್ಯಾನ್.

ಕೊನಾಕ್ ಭಿಯಾತಲೆ

ಮಾತೆವ್ 10:28-31

4 ಮಾಜ್ಯಾ ದೊಸ್ತಾನೊ ಮಿಯಾ ತುಮ್ಕಾ ಸಾಂಗ್ತಾ, ಆಂಗಾಚೊ ಜಿವ್ ಕಾಡ್ಲಲ್ಯಾಕ್ ಭಿಂವ್ನಕಾಶಿ, ತೆಚೆನ್ ಮೊಟೆ ಅನಿಕಾಯ್ಲಿ ತೆಕಾ ಕರುಕ್ ಹೊಯ್ತಾ.

5 ಖರೆ ಕೊನಾಕ್ ಭಿಂವ್ಚೆ ಮನುನ್ ಮಿಯಾ ತುಮ್ಕಾ ಸಾಂಗ್ತಾ ಆಯ್ಕಾ ತುಮಿ ದೆವಾಕ್ ಭಿಂವಾ, ಜಿವಾನಿ ಮಾರಲ್ಲ್ಯಾ ಮಾನಾ ನರ್‌ಕಾತ್ ನ್ಹೆವ್ಚೆ ಫಾಲ್ತಲೊ ಅದಿಕಾರ್ ತೆಕಾ ಹಾಯ್. ಮಾಜೆರ್ ವಿಶ್ವಾಸ್ ಕರಾ, ತುಮಿ ಭಿಂವ್ಕ್ ಪಾಜೆ ಹೊತ್ತಿ ತೆಕಾ ಎವ್ಜೆಚ್!

6 ಪಾಚ್ ಗುಬ್‌ಯಾ ದೊನ್ ಪೈಸ್ಯಾಕ್ಲಿ ಇಕಿನಾತ್ ಕಾಯ್? ಜಾಲ್ಯಾರ್‌ಬಿ ಎಕ್ ಗುಬ್ಜಿಕ್ ಸೈತ್ ದೆವಾನ್ ಇಸ್ತುಕ್ತಾ.

7 ತುಮ್ಚ್ಯಾ ಟಕ್ಲಾಚಿ ಕೆಸಾ ಸೈತ್ ಮೆಜುನ್ ಥವಲ್ಲಿ ಹಾತ್, ತೆಚೆಸಾಟ್ಟಿ ಭಿಂವ್ಕಾಶಿ, ತುಮಿ ಗುಬ್‌ಯಾಂಚ್ಯಾನ್ಲಿ ಲೈಕಿಮ್ಚಿ ಮಟ್ಲಾನ್.

ಜೆಜುಕ್ ಚುಕ್ ವಳ್ಕುನ್ ಘೆತಲೆ ಅನಿ ಮರ್‌ಯಾದ್ ದಿವ್ವಸಲ್ಲೆ

ಮಾತೆವ್ 10:32-33; 12:32; 10:19,20

8 ಸಗ್ಳ್ಯಾ ಲೊಕಾಂಚ್ಯಾ ಮದ್ದಿ ತುಮಿ ಮಾಜೆ ಮನುನ್ ಸಾಂಗಟಲ್ಲ್ಯಾನೊ, ಮಿಯಾ ತುಮ್ಕಾ ಗೊಸ್ಚೆ ದಿತಾ, ಮಾನ್ಸಾಚೊ ಲೆಕ್‌ಬಿ ದೆವಾಚ್ಯಾ ದುತಾಂಚ್ಯಾ ಇದ್ರಾಕ್ ತುಮಿ ಅಪ್ಪಾಚಿ ಲೊಕಾ ಮನುನ್ ಘೆತಾ.

9 ಖರೆ ಜೆ ಕೊನ್ ಲೊಕಾತ್ಲಿ ಮಾಜೊ ಮನುನ್ ಘೆಯ್ಚ್ಯಾ ತೆಂಕಾ ದೆವಾಚ್ಯಾ ದುತಾಂಚ್ಯಾ ಇದ್ರಾಕ್ ಮಾನ್ಸಾಚೊ ಲೆಕ್‌ಬಿ ಅಪ್ಪಾಚೊ ಮನುನ್ ಘೆಯ್ಚ್ಯಾ.

10 ಕೊನ್ಚಿ ಮಾನ್ಸಾಚ್ಯಾ ಲೆಕಾಚ್ಯಾ ವಿರೊದ್ ಕಾಯ್ಪಿ ಸಾಂಗಟ್ಲಾರ್‌ಬಿ, ತೆಕಾ ಮಾಪಿ ಗಾವ್ತಾ, ಖರೆ ಪವಿತ್ರ್ ಆತ್ಮ್ಯಾಚ್ಯಾ ವಿರೊದ್ ಜೆ ಕೊನ್ ಬುರ್ಶೆ ಬೊಲ್ತಾ, ತೆಂಕಾ ಕನ್ನಾಚ್ ಮಾಪಿ ಗಾವಿನಾ.

11 ತೆನಿ ತುಮ್ಚಿ ಇಚಾರ್‌ನಿ ಕರುಕ್ ಮನುನ್, ಸಿನಾಗೊಗಾತ್ಲಿ ಅನಿ ಅದಿಕಾರ್‌ಯಾಂಚ್ಯಾ ಇದ್ರಾಕ್ ಹಾನ್ತಾನಾ, ತುಮಿ ,ತುಮ್ಕಾಚ್ ಕಶೆ ಕರುನ್ ರಾಕುನ್ ಘೆತಲೆ, ಅನಿ ಕಾಯ್ ಬೊಲ್ತಲೆ ಮನುನ್ಚಿ ಯವ್ಪುನಕಾಶಿ.

12 ಕಶ್ಯಾಕ್ ಮಟ್ಲಾರ್, ಪವಿತ್ರ್ ಆತ್ಮೊ ತುಮ್ಕಾ ತ್ಯಾ ಎಳಾರ್ ಕಾಯ್ ಬೊಲ್ತಲೆ ಮನುನ್ ಶಿಕ್ವತಾ, ಮಟ್ಲಾನ್.

ಪಿಶ್ಯಾ ಸಾವ್ಯಾರಾಚಿ ಕಾನಿ.

13 ತ್ಯಾ ಲೊಕಾನಿತ್ಲ್ಯಾ ಎಕ್ ಮಾನ್ಸಾನ್ ಜೆಜುಕ್ “ಗುರುಜಿ; ಮಾಜ್ಯಾ ಭಾವಾಕ್ ಅಮ್ಚ್ಯಾ ಬಾಬಾನ್ ಅಮ್ಚ್ಯಾ ಸಾಟ್ಲಿ ಸೊಡುನ್ ಗೆಲ್ಲಿ ಆಸ್ತಿ ಅಮ್ಚಾ ವಾಟುನ್ ದಿ ಮನುನ್ ಸಾಂಗ್” ಮಟ್ಲ್ಯಾನ್.

14 ತನ್ನಾ ಜೆಜುನ್ “ಮಾಜ್ಯಾ ದೊಸ್ತಾ, ತುಮ್ಕಾ ನ್ಯಾಯ್ ಕರುನ್ ದಿವ್ಕ್ ಮಿಯಾ ಕೊನ್? ತುಮ್ಚಿ ಅಸ್ತಿ ವಾಟುನ್ ದಿತಲೊ ಅದಿಕಾರ್ ಮಾಕಾ ಕೊನ್ ದಿಲಾ” ಮನುನ್ ಜಬಾಬ್ ದಿಲ್ಯಾನ್,

15 ಅನಿ ಧೈ ಹೊತ್ಯಾ ಸಗ್ಳ್ಯಾಕ್ಲೆ ತೊ “ಸಗ್ಳ್ಯಾ ರಿತಿಚ್ಯಾ ಹವ್ರೆಪಾನಾನಿತ್ಲ್ಯಾ ತುಮ್ಕಾಚ್ ತುಮಿ ರಾಕುನ್ ಘೆವಾ, ಕಶ್ಯಾಕ್ ಮಟ್ಲ್ಯಾರ್, ಎಕ್ ಮಾನ್ಸಾನ್ ಜಿವ್ ಕಮ್ಪುನ್ ಘೆತಲೆ, ತೆನಿ ಕಾಯ್ ಕಮ್ಪುಲ್ಯಾನಾಯ್, ಅನಿ ತೆಚಿ ಕವ್ಡಿ ಸಾವ್ಕಾರ್ಕಿ ಹಾಯ್, ತೆಚಿ ವರ್ತಿ ಹೊಂದುನ್ ನಾ”, ಮನುನ್ ಸಾಂಗುಕ್‌ಲಾಲೊ.

16 ತನ್ನಾ ಜೆಜುನ್ ತೆಂಕಾ ಹಿ ಕಾನಿ ಸಾಂಗಟ್ಲ್ಯಾನ್ “ಬರೆ ಪಿಕ್ ಯೆಲ್ಲೆ ಬರೆ ಶೆತ್ ಹೊತ್ಲೊ ಎಕ್ ಸಾವ್ಕಾರ್ ಮಾನುಸ್ ಹೊತ್ಲೊ”.

17 ತೊ “ಮಿಯಾ ಮಾಜೆ ಪಿಕ್ ಖೈ ಭರುನ್ ಥವ್ಚೆ? ಮಿಯಾ ಕಾಯ್ ಕರುಚೆ?” ಮನುನ್ ಯವ್ಜುಕ್ ಲಾಗ್ಲೊ.

18 ಮಾನಾ ತೊ, “ಮಿಯಾ ಅಶೆ ಕರ್ತಾ;” ಅತ್ತಾ ಹೊತ್ತಿ ಮಾಜೆ ಗುಡಾನಾ ಮಿಯಾ ಮೊಡುನ್ ಮೊಟಿ ಕರುನ್ ಭಾಂದ್ತಾ, ತನ್ನಾ ಮಿಯಾ ಮಾಜೆ ಸಗ್ಳೆ ಪಿಕ್, ಅನಿ ಕಾಯ್ ಹಾಯ್, ತೆ, ತ್ಯಾತುರ್‌ನಿ ಭರುನ್ ಥವ್ತಾ.

19 ತನ್ನಾ ಮಾಕಾಚ್ ಮಿಯಾ “ಬರ್‌ಯಾ ನಸಿಬಾಚ್ಯಾ ಮಾನ್ಸಾ! ಸುಮಾರ್, ವರ್ಸಾನ್ ವರಿಸ್ ಪಾವಿ ಸರ್‌ಕೆ ಬರೆ ಬರೆ ತುಜೆಕ್ಲೆ ಅತ್ತಾ ಹಾಯ್, ಖಾ, ಫಿ, ಅನಿ ಗಮ್ತುತ್ ಮಾರ್”, ಮನುನ್ ಘೆತಾ ಮನುಲಾಲೊ.

20 ಖರೆ ದೆವಾನ್ ತೆಕಾ “ಪಿಶ್ಯಾ! ಆಜ್ ರಾಚ್ಚೆ ತಿಯಾ ತುಜೊ ಜಿವ್ ಮಾಕಾ ಪರ್ತುನ್ ದಿವ್ಕ್ ಪಾಜೆ; ತನ್ನಾ ತಿಯಾ ತುಕಾ ಮನುನ್ ಗೊಳಾ ಕರುಕ್ ಥವಲ್ಲೆ ಹೆ ಸಗ್ಳೆ ಕೊನಾಚಿ ಹೊತಾ?” ಮಟ್ಲ್ಯಾನ್.

21 ಅಶೆ ಜೆಜುನ್ “ಸಾವ್ಕಾರ್ಕಿ ಗೊಳಾ ಕರುಕ್ ಘೆವ್ನ್ ಹೊತ್ತಿ ಲೊಕಾ, ದೆವಾಚ್ಯಾ ಇದ್ರಾಕ್ ಸಾವ್ಕಾರ್ ನ್ಹಯ್”, ಮನುನ್ ಕಾನಿ ಸಾರ್‌ಲ್ಯಾನ್.

ದೇವಾ ವರ್ತಿ ವಿಶ್ವಾಸ್ ಥವಾ
ಮಾತೆವ್ 6:25-34

22 ತನ್ನಾ ಜೆಜು ಶಿಸಾಕ್ತಿ ಹೆಚ್ಯಾ ಸಾಟ್ಲಿ ಮಿಯಾ ತುಮ್ಚಾ ಸಾಂಗ್ತಲೆ ಕಾಯ್ ಮಟ್ಲ್ಯಾರ್, ರ್ಹಿತ್ತೆ ರ್ಹಾವ್‌ಸಾಟ್ಲಿ ತುಮ್ಚ್ಯಾ ಜಿವಾಕ್ ಕಾಯ್ ಖಾತಲೆ, ನಾಹೊಲ್ಯಾರ್ ಆಂಗಾರ್ ಕಾಯ್ ನೆಸ್ತಲೆ ಮನುನ್ ಯವ್ಜನ್ ಕರುನಕಾಸಿ.

23 ಜಿವ್; ಜೆವ್ನಾನ್‌ಬಿ ಲೈ ಕಿಮ್ತಿಚೊ. ಅನಿ ಆಂಗ್ ನೆಸ್ತಲ್ಯಾ ಕಪ್ಪಾಂಚಾನ್ಕಿ ಲೈ ಕಿಮ್ತಿಚೆ.

24 ಫಾಂಕ್ರಾಕ್ತಿ ಬಗಾ; ತೆನಿ ಭಿಂಯ್ ಪೆರಿನ್ಯಾತ್, ನಾ ದಾನೆ ಗೊಳಾ ಕರುನ್ ಥವ್ನ್ ಘೆಯ್‌ನ್ಯಾತ್. ತೆಂಚಿ ದಾನೆ ಗೊಳಾ ಕರುನ್ ಥವ್ತಲೆ ಗುಡಾನಾ ನಾತ್, ದೆವ್ ತೆಂಕಾ ಜೆವಾನ್ ದಿತಾ. ಫಾಂಕ್ರಾಂಚ್ಯಾನ್ಕಿ ತುಮಿ ಲೈ ಕಿಮ್ತಿಚೆ.

25 ಯವ್ಜನ್ -ಯವ್ಜನ್ ತುಮಿ ತುಮ್ಚ್ಯಾ ಜಿವನಾಚಿ ಅದ್ವಿ ಎಕ್ ಉಲ್ಲಿಸಿ ತರ್ಬಿ ಜಾಸ್ತಿ ಕರುನ್ ಘೆವ್ಕ್ ಹೊತಾ ಕಾಯ್?

26 ಜರ್ ಎವ್ಡೆ ಬಾರಿಕ್ ಕಾಮ್ ತುಮ್ಚ್ಯಾ ಹಾತಿನ ಕರುಕ್ ಹೊಯ್ಲ್ಯಾ ತರ್ ದುಸ್ರ್ಯಾ ಸಗ್ಳ್ಯಾಚ್ಯಾ ವಿಶಯಾತ್ ತುಮಿ ಕಶ್ಯಾಕ್ ಯವಜ್ಶಾಶಿ?

27 ತಿ, ಡಂಗ್ಲಾಕ್ತಿ ಫುಲ್ಲಾಕಸೆ ವಾಡ್ಯಾತ್ ಬಗಾ; ತೆನಿ ಕಾಮ್ ಕರಿನ್ಯಾತ್, ನಾ ಅಪ್ಪಾಕ್ ಮನುನ್ ಕಷ್ಟೆ ತಯಾರ್ ಕರಿನ್ಯಾತ್. ಖರೆ ಮಿಯಾ ತುಮ್ಚಾ ಸಾಂಗ್ತಾ, ಸಾಲ್ಮಾವ್ ರಾಜಾ ಸೈತ್, ಅಪ್ಪಾಚ್ಯಾ ಸಗ್ಳ್ಯಾ ವೈಭವಾನ್ ಹ್ಯಾತುರ್‌ಲ್ಯಾ ಎಕುಚ್‌ಎಕ್ ಫುಲ್ಲಾ ಸರ್ಕೊ ನೆಸುಕ್ ನಾ.

28 ದೆವ್ ತ್ಯಾ ಫುಲ್ಲಾಕ್ತಿ ನೆಸ್ತುತಾ. ಆಜ್ ರ್ಹಾವ್ನ್ ಉದ್ವಾಚುಲಿತ್ ಜಳುನ್ ಜಾತಲ್ಯಾ ಡಂಗ್ಲಿತ್ಲ್ಯಾ ಗವ್ತಾಕ್, ದೆವ್, ಅಶೆ ಎವ್ಡೆ ಬರೆ ಕರುನ್ ನೆಸ್ತುತಾ! ತರ್ ತುಮ್ಚಾ ಕವ್ಡೆ ಬರೆ ಕರ್ತಾ ಅಸಿಲ್? ಕವೊಡಮಿ ವಿಶ್ವಾಸ್ ತುಮೊ!

29 ತೆಚೆಸಾಟ್ಲಿ ತುಮಿ ಕನ್ನಾಬಿ, ಕಾಯ್ ಖಾತಲೆ, ಅನಿ ಕಾಯ್ ಫಿತಲೆ, ಮನುನ್ ಲೈ ಟಕ್ಕೆ ನಾಸ್ತುನ್ ಘೆವ್‌ನಕಾಶಿ.

30 ಹ್ಯಾ ಜಗತ್ತಿ ಕಾಯ್ತಿ ಗೊತ್ತ ನಸಲ್ಲಿ ಲೊಕಾ ಹೆ ಸಗ್ಗೆ ಯವಜ್ಜ್ಯತ್. ತುಮ್ಮಾ ಕಾಯ್ ಪಾಜೆ ಮನುನ್ ತುಮ್ಮಾ ಬಾಬಾಕ್ ಗೊತ್ತ ಹಾಯ್.

31 ಖರೆ ತುಮಿ ದೆವಾಚ್ಯಾ ರಾಜಾಚ್ಯಾ ವಿಶಯಾತ್ ಯವ್ಜಾ ಅನಿ ಹೆಚ್ಯಾ ವಾಂಗ್ಡಾ ದೆವ್ ತುಮ್ಮಾ ಸಗ್ಗೆಬಿ ಗಾವ್ತಾ.

ಸರ್‌ಗಾ ವೈಲಿ ಸಾವ್ಕರ್ಕಿ

ಮಾತೆವ್ 6:19-21

32 “ಬಾರಿಕ್ಲ್ಯಾ ಹಿಂಡಾ ಭಿಂವ್‌ನಕೊ, ತುಜ್ಯಾ ಬಾಬಾಕ್ ಆಪ್ಣಾಚೆ ರಾಜ್ ತುಕಾ ದಿವ್ಚೆ ಬರೆ ದಿಸ್ಲಾ.

33 ತುಮ್ಮೆ ಮನುನ್ ಹೊತ್ತೆ ಸಗ್ಗೆ ಇಕಾ, ಅನಿ ಯಲ್ಲೆ ಪೈಸೆ ಗರಿಬಾಕ್ಪಿ ದಿವಾ, ಕೊನಾಕ್ಪಿ ಪಿಂಜುಕ್ ಹೊಯ್ ನಸಲ್ಲ್ಯಾ ಪಿಸ್ವಿಯಾ ತುಮ್ಮಾಚ್ ತುಮಿ ತಯಾರ್ ಕರುನ್ ಘೆವಾ, ಅನಿ ತುಮ್ಮೆ ಬದಿಕ್ ಸರ್‌ಗಾತ್ ಗೊಳಾ ಕರುನ್ ಥವಾ, ಥೈತೆ ಕನ್ನಾಚ್ ಕಮಿ ಹೊಯ್ನಾ! ಕಶ್ಯಾಕ್ ಮಟ್ಲ್ಯಾರ್, ತೆ ಬದಿಕ್ ಚೊರಾಕ್ ಕನ್ನಾಚ್ ಗಾವಿನಾ, ಅನಿ ಥೈಕುಸಡ್ ಲಾಗಿನಾ.

34 ಕಶ್ಯಾಕ್ ಮಟ್ಲ್ಯಾರ್ ತುಮ್ಮೆ ಬದಿಕ್ ಖೈ ಹಾಯ್, ಥೈಚ್ ತುಮ್ಮಿ ಮನಾಬಿ ರ್‌ಹಾತ್ಯಾತ್”.

ಜಾಗೆ ಹೊತ್ತಿ ಆಳಾ

35 “ಕಾಯ್ ಯೆತಾ ತೆಕಾ ತಯಾರ್ ರ್‌ಹಾವಾ. ಕಪ್ಪೆ ನೆಸುನ್, ಅನಿ ತುಮ್ಮೆ ದಿವೆ ಪೆಟ್ಟುನ್ ಘೆವ್ನ್ ರ್‌ಹಾವಾ”.

36 “ಲಗ್ನಾಕ್ ಗೆಲ್ಲ್ಯಾ ಅಪ್ಪಾಚ್ಯಾ ಮಾಲ್ಕಾಚಿ ವಾಟ್ ರಾಕುನ್ಗೆತ್ ರ್‌ಹಾತಲ್ಯಾ ಆಳಾ ಸರ್ಕೆ, ರಾಕುನ್ಗೆತ್ ರ್‌ಹಾವಾ. ಧನಿನ್ ಯೆವ್ನ್ ದಾರ್ ಬಡ್ಡಲ್ಲ್ಯಾ ತನ್ನಾ ತೆನಿ ತಾಬೊಡ್ತೊಬ್ ದಾರ್ ಕಾಡ್ತಾತ್.

37 ಧನಿ ಪರ್‌ತುನ್ ಯೆಲ್ಲ್ಯಾ ತನ್ನಾ ಜಾಗೆ ರ್‌ಹಾವ್ನ್ ತಯಾರ್ ಹೊತ್ಯಾ ಆಳಾಂಚಿ ಕವ್ಣೆ ಬರೆ! ಮಿಯಾ ತುಮ್ಮಾ ಖರೆಚ್ ಸಾಂಗ್ತಾ. ತೊ ಅಪ್ಪಾಚಿ ವೈಲಿ ಆಂಗಿ ಕಾಡುನ್ ಥವ್ತಾ, ಅನಿ ತೆಂಕಾ ಬಸುಕ್ ಲಾವ್ತಾ. ಅನಿ ತೆಂಕಾ ಅಪ್ಪಿಚ್ ಜೆವಾನ್ ವಾಡ್ತಾ.

38 ಧನಿ ಅರ್ಧ್ಯಾ ರಾಚ್ಚೆ ಹೊಂವ್ಡಿ ನಾ ಹೊಲ್ಯಾರ್ ತೆಚ್ಯಾನ್ ಎಳ್ ಕರುನ್ ಯೆಲ್ಯಾರ್‌ಬಿ ತೆನಿ ತಯಾರ್ ಹೊತ್ತೆ, ಧನಿಯಾನ್ ಬಗಟ್ಲ್ಯಾನ್ ತರ್, ತೆಂಚೆ ಕವ್ಣೆ ಬರೆ.

39 ಘರಾಚ್ಯಾ ಮಾಲ್ಯಾಕ್, ಚೊರ್ ಹ್ಯಾಚ್ ಎಳಾರ್ ಯೆತಾ, ಮನುನ್ ಗೊತ್ತ್ ರ್‌ಹಾತಾ ಕಾಯ್, ಗೊತ್ತ್ ರ್‌ಹಾಲ್ಯಾರ್, ತೊ ಕನ್ನಾಬಿ ಅಪ್ಪಾಚ್ಯಾ ಘರಾತ್ಲೆ ಚೊರುನ್ ಘೆವ್ನ್ ಜಾವ್ನ್ ದಿ ನಾ.

40 ಅನಿ ತುಮಿಬಿ ತಯಾರ್ ರ್‌ಹಾವ್ನ್ ಪಾಜೆ, ಕಶ್ಯಾಕ್ ಮಟ್ಲ್ಯಾರ್, ತುಮಿ ಯವ್ಜುಕ್ ನಸಲ್ಲ್ಯಾ ಎಳಾರ್ ಮಾನ್ಸಾಚೊ ಲೆಕ್ ಯೆತಾ” ಮನುನ್ ಸಾಂಗಟ್ಲ್ಯಾನ್.

ವಿಶ್ವಾಸಾನ್ ಹೊತ್ತೊ ನಾಹೊಲ್ಯಾರ್ ವಿಶ್ವಾಸ್ ನಸಲ್ಲೊ ಆಳ್
ಮಾತೆವ್ 24:45-51

41 ಪೆದ್ರುನ್ ಜೆಜುಕ್ “ಧನಿಯಾ, ಹಿ ಕಾನಿ ಅಮ್ಮಾ ಸಮಂದ್ ಪಡ್ತಾ ಕಾಯ್, ಸಗ್ಳ್ಯಾಕ್ಶಿಬಿ ಸಮಂದ್ ಪಡ್ತಾ?” ಮಟ್ಲ್ಯಾನ್.

42 ತನ್ನಾ ಧನಿಯಾನ್ ಅಶೆ ಜಾಲ್ಯಾರ್ ವಿಶ್ವಾಸಾಚೊ ಅನಿ ಶಾನೊ ಆಳ್ ಕೊನ್? ತೊ ಕೊನ್ ಕಾಯ್ ಮಟ್ಲ್ಯಾರ್, ಜೆ ಕೊನಾಕ್, ಧನಿ, ಘರಾಚಿ ಸಗ್ಳಿ ಜವಾಬ್ದಾರಿ, ಅನಿ ಹುರಲ್ಲ್ಯಾ ಆಳಾಕ್ಶಿ ಸಮಾ ಎಳಾರ್ ಜೆವಾನ್ ವಾಟುನ್ ದಿವ್ನ್ ಮನುನ್ ನೆಮ್ತಾ, ತೊಚ್.

43 ಧನಿ ಯೆಲ್ಲ್ಯಾ ತನ್ನಾ ಅಪ್ಪಾಚಿ ಸಗ್ಳಿ ಜವಾಬ್ದಾರಿ ಸಂಬಾಳುನ್ ಘೆವ್ನ್ ತೊ ಆಳ್ ರ್‌ಹಾಲ್ಯಾರ್ ತ್ಯಾ ಆಳಾಚೆ ಕವ್ಣೆ ಬರೆ!

44 ಖರೆಚ್ ಮಿಯಾ ತುಮ್ಮಾ ಸಾಂಗ್ತಾ, ಧನಿ ತ್ಯಾ ಆಳಾಕ್ ಅಪ್ಪಾಚ್ಯಾ ಸಗ್ಳ್ಯಾ ಅಸ್ತಿಚಿ ಜವಾಬ್ದಾರಿ ದಿತಾ.

45 ಖರೆ, ಜರ್ ತೊ ಆಳ್, ಅಪ್ಪಾಚೊ ಧನಿ ಪರ್ತುನ್ ಯೆಕಾಕ್ ಲೈವಿಳ್ ಹೊತಾ ಮನುನ್ ಯವ್ಜುನ್ ಘೆವ್ನ್, ಹುರಲ್ಲ್ಯಾ ಆಳಾಕ್ಶಿ ಘೊಮನುಸ್ ಅನಿ ಬಾಯ್ಲೊಮನುಸ್ ಮನಿನಸ್ತಾನಾ ಮಾರ್‌ತಾ, ಅನಿ ಖಾತಾ, ಫಿತಾ, ಅನಿ ಫಿದೊಡೊ ಹೊವ್ನ್ ಪಡ್ತಾ.

46 ತನ್ನಾ ತ್ಯಾ ಆಳಾಕ್ ಗೊತ್ತ್ ನಸಲ್ಲ್ಯಾ ಎಳಾರ್, ಧನಿ ಯೆತಾ, ಅನಿ ತೆಚೆ ತುಕ್ಡೆ ತುಕ್ಡೆ ಕರ್ತಾ ಅನಿ ಎಕ್ ದಿಸ್ ವಿಶ್ವಾಸ್ ಘಾತ್ಯಾಂಚ್ಯಾ ಜಾಗ್ಯಾರ್, ತೆಕಾ ಥವ್ತಾ.

47 ಅಪ್ಪಾಚ್ಯಾ ಧನಿಯಾಸಾಟ್ಲಿ ಕಾಯ್ ಕರುಚೆ ಮನುನ್, ಆಳಾಕ್ ಗೊತ್ತ್ ರ್ಹಾತಾ, ಖರೆ ತೊ ಅಪ್ಪಿಚ್ ತಯಾರ್ ನಸ್ತಾನಾ ತೆ ಕರಿನಾ, ತರ್ ತೆಕಾ ಲೈ ವಾಯ್ ಮಾರ್ ಪಡ್ತಾತ್.

48 ಅನಿ ಧನಿಯಾಸಾಟ್ಲಿ ಕಾಯ್ ಕರ್ತಲೆ ಮನುನ್ ಗೊತ್ತ್ ನಸಲ್ಲ್ಯೊ ಆಳ್ ರ್ಹಾತಾ, ಅನಿ ತೆನಿ ಕಾಯ್ಲಿ ಧನಿಯಾಕ್ ನಕ್ಲೊ ಹೊಲ್ಲಿ ಚುಕ್ ಕರ್ಲ್ಯಾರ್, ತೆಕಾ ಕಮಿ ಶಿಕ್ಷಾ ಗಾವ್ತಾ. ಕೊನಾಕ್ ಲೈದಿಲ್ಲೆಹಾಯ್, ತೆಚೆಕ್ಚಾ ಜಾಸ್ತಿಚೆ ಫಾಟಿ ಯವ್ಕ್ ಪಾಜೆ; ಅನಿ ಕೊನಾಕ್ ಎಗ್ಡಮ್ ಜಾಸ್ತಿಚೆ ದಿಲ್ಲೆ ಹಾಯ್, ತೆಚೆಕ್ಚಾ ಎಗ್ಡಮ್ ಜಾಸ್ತಿಚೆ ಫಾಟಿ ಪರ್ತುನ್ ಯೆವ್ಕ್ ಪಾಜೆ.

ಜೆಜು ಎಗ್ಲೆ ಕರುಕ್ ಕಾರನ್.

ಮಾತೆವ್ 10:34-36

49 “ಮಿಯಾ ಜಗಾಕ್ ಆಗ್ ಲಾವುಕ್ ಯೆಲಾ, ಅನಿ ಮಾಜ್ಯಾ ಮನಾಕ್ ಯೆಯ್ ಸರ್ಕಿ ಆಗ್ ಪೆಟ್ಲೆಲೆ ಮಾಕಾ ಪಾಜೆ!”

50 “ಮಿಯಾ ಎಕ್ ಬಾಲ್ತೆಮ್ ಘೆತಲೆ ಹಾಯ್, ಅನಿ ಹೆ ಹೊಯ್ ಸಗೊಳ್ ಮಾಕಾ ಲೈ ತರಾಸ್ ಹೊತಲೊ ಹಾಯ್!”

51 ಹ್ಯಾ ಜಗಾತ್ ಸಮಾದಾನ್ ಹಾನುಕ್ ಮಿಯಾ ಯೆಲಾ ಮನುನ್ ತುಮಿ ಯವಜ್ಯಾಶಿ? ನಾ, ಸಮಾದಾನ್ ನ್ಹಯ್, ಎಗ್ಲೆ ಕರುಕ್ ಮಿಯಾ ಯೆಲಾ.

52 ಅತ್ಪಾಚ್ಯಾನ್, ಪಾಚ್ ಜಾನಾ ಹೊತ್ಪಾತ್ಲೆ ತಿಗಿಜಾನಾ ದೊಗ್ಯಾಂಚ್ಯಾ ವರ್ತಿ ಅನಿ ದೊಗೆ ಜಾನಾ ತಿಗ್ಯಾಂಚ್ಯಾ ವರ್ತಿ ಪರ್ತುನ್ ಪಡ್ತಾತ್.

53 ಬಾಬಾ ಅಪ್ಪಾಚ್ಯಾ ಲೆಕಾಂಚ್ಯಾ ವಿರೊದ್, ಅನಿ ಲೆಕಾ ತೆಂಚ್ಯಾ ಬಾಬಾಂಚ್ಯಾ ವಿರೊದ್, ಅಪ್ಪಿಯಾ ಅಪ್ಪಾಚ್ಯಾ ಲೆಕಿಯಾಂಚ್ಯಾ ವಿರೊದ್, ಅನಿ ಲೆಕಿಯಾ ತೆಂಚ್ಯಾ ಅಪ್ಪಿಯಾಂಚ್ಯಾ ವಿರೊದ್, ಮಾಮ್ಲಿ ಸುನ್ನೆಚ್ಯಾ ವಿರೊದ್, ಅನಿ ಸುನ್ನೆ ಮಾಮ್ಲಿಚ್ಯಾ ವಿರೊದ್ ಹೊತ್ಪಾತ್”, ಮಟ್ಲ್ಯಾನ್.

ಎಳ್ ಕಳ್ವನ್ ಘೆತಲೆ.

ಮಾತೆವ್ 16:2-3

54 ಮಾನಾ ಜೆಜುನ್ ಲೊಕಾಕ್ಲಿ “ದಿಸ್ ಬುಡ್ಲಲ್ಯಾ ದಿಕ್ಕಾಕ್ ಎಕ್ ಮೊಡ್ ಚಡುನ್ ಯೆಲ್ಲಾ ತನ್ನಾ ತುಮಿ ಮನ್ನಾಶಿ ಅತ್ತಾ ಪಾವ್ಸ್ ಯೆತಾ ಮನುನ್, ಅನಿ ಪಾವ್ಸ್ ಯೆತಾಚ್.

55 ದಕ್ಷಿನ್ ದಿಕ್ಕಾಕ್ಲಾ ವಾರೊ ಯೆವ್ಕ್ ಚಾಲು ಹೊಲೊ ಮಟ್ಲ್ಯಾರ್, ಅತ್ತಾ ಗರ್‌ಮಿ ಚಾಲು ಹೊತಾ, ಮನುನ್ ತುಮಿ ಮನ್ನಾಶಿ, ಅನಿ ತಸೆಚ್ ಹೊತಾ.

56 ಕುಸ್ಡ್ಯಾನೊ! ತುಮಿ ಜಿಮ್ಮಿಕ್, ಅನಿ ಮಳ್ಳಾಕ್ ಬಗುನ್, ಖಲಿ ದಿಸಾ ಕನ್ನಾ ಯೆತ್ಯಾತ್ ಮನುನ್ ಕಳ್ವನ್ ಘೆತ್ಯಾಶಿ; ತಸೆ ಜಾಲ್ಯಾರ್, ಹ್ಯಾ ಎಳಾಚ್ಯಾ ವಿಶಯಾತ್ ತುಮ್ಕಾ ಕಶ್ಯಾಕ್ ಕಳ್ವನ್ ಘೆವ್ಕ್ ಹೊಯ್ನಾ ಹೊಲಾ?” ಮನುನ್ಲಿ ತೆಂಕಾ ಸಾಂಗಟ್ಲ್ಯಾನ್.

ತುಜ್ಯಾ ವಿರೊದ್ಯಾಚ್ಯಾ ವಾಂಗ್ಡಾ ರಾಜಿ ಹೊ

ಮಾತೆವ್ 5:25-26

57 ಬರಿ ಕಾಮಾ ಕರುಸಾಟೆ ತುಮಿ ತುಮ್ಜ್ಯಾ ಎವ್ಜ್ಯಾಕುಚ್ ಕಶ್ಯಾಕ್ ನಿರ್‌ನಯ್ ಕರುನ್ ಘೆಯ್ತಾಶಿ?

58 ಕೊನ್ಲಿ ಎಕ್ಲೊ ತುಮ್ಜೆ ವರ್‌ತಿ ಪಿಯಾರ್ಡ್ ಘಾಲುನ್ ತುಮ್ಜ್ಯಾ ನ್ಯಾಯ್ ನಿರ್‌ನಯ್ ಕರ್‌ತಲ್ಯಾ ಜಾಗ್ಯಾಕ್ ಘೆವ್ನ್ ಜಾತಾ ಜಾಲ್ಯಾರ್, ತೆನಿ ತುಮ್ಜ್ಯಾ ನ್ಯಾಯ್ ಕರ್‌ತಲ್ಯಾಕ್ಲೆ ಘೆವ್ನ್ ಜವ್ಜ್ಯಾ ಅದ್ವಿಚ್ ತೆಚೆಕ್ಲೆ ರಾಜಿ-ಕುಸಿ-ಹೊವಾ, ಜರ್ ತುಮಿ ಅಶೆ ಕರುಕ್ವಾಶಿ, ತರ್ ತೊ ತುಮ್ಜ್ಯಾ ನ್ಯಾಯ್ ದಿತಲ್ಯಾಚ್ಯಾ ತಾಬೆತ್ ದಿತಾ, ಅನಿ ನ್ಯಾಯ್ ನಿರ್‌ನಯ್ ಕರ್‌ತಲೊ, ತುಮ್ಜ್ಯಾ ಪೊಲಿಸಾಂಚ್ಯಾ ಹಾತಿತ್ ದಿತಾ, ಅನಿ ತುಮ್ಜ್ಯಾ ಬಂದಿಖಾನ್ಯಾತ್ ಘಾಲ್ತಾತ್.

59 ಮಿಯಾ ತುಮ್ಜ್ಯಾ ಸಾಂಗ್ತಾ, ದಂಡಾಚೊ ಪೈಸ್ಯಾನ್ ಪೈಸೊ ದಿವ್ನ್ ಘೆಡಿ ಸಗೊಳ್ ತುಮಿ ಧೈಚ್ ರ್‌ಹಾತ್ಯಾಶಿ. ಮನುನ್ ಸಾಂಗಟ್ಲ್ಯಾನ್.

13

ತುಮ್ಮೆ ಪಾಪಾಚೆ ಜಿವನ್ ಬದ್ಲಾ ನಾಹೊಲ್ಯಾರ್ ಮರಾ.

1 ಎಗ್ಡಾ ಉಲ್ಲ್ಯಾ ಲೊಕಾನಿ, ಜೆಜುಕ್ ಪಿಲಾತಾನ್ ಗಾಲಿಲಿಯಾಚ್ಯಾ ಉಲ್ಲ್ಯಾ ಲೊಕಾಚಿ ದೆವಾಕ್ ಬಲಿ ಭೆಟ್ವತಾನಾ ಜಿವಾನಿ ಮಾರಲ್ಲ್ಯಾ ವಿಶಯಾತ್ ಸಾಂಗಟ್ಲ್ಯಾನಿ.

2 ಜೆಜುನ್ ತೆಂಕಾ “ತಿ ಗಾಲಿಲಿಯಾಚಿ ಜಿವಾನಿ ಮಾರಲ್ಲಿ ಲೊಕಾ, ಹುರಲ್ಲ್ಯಾ ಸಗ್ಳ್ಯಾಂಚ್ಯಾನ್ಚಿ ಲೈ ಪಾಪಿ ಲೊಕಾ ಮನುನ್ ತುಮಿ ಯೆಜುಲ್ಯಾಸಿ ಕಾಯ್?”

3 “ನಾ. ಮಿಯಾ ತುಮ್ಮಾ ಸಾಂಗ್ತಾ, ತುಮಿ ತುಮ್ಮಾ ಪಾಪಾನಿತ್ನಾ ಫಾಟಿ ಪರ್ತಿ ನಸ್ಲ್ಯಾರ್, ತುಮಿಬಿ ತಸೆಚ್ ಮರ್ತ್ಯಾಶಿ.

4 ಎಕ್ ಲಾಂಬ್, ಉಪ್ಪರ್ಲೆ ಭಾಂದಾಪ್ ಕೊಸ್ಕುನ್ ಪಡುನ್ ಸಿಲೊಆಮಾತ್ ಮರಲ್ಲ್ಯಾ ಅಟ್ರಾ ಲೊಕಾಂಚ್ಯಾ ವಿಶಯಾತ್ ತುಮಿ ಕಾಯ್ ಮನ್ಯಾಶಿ? ಜೆರುಜಲೆಮಾತ್ಲಾ ಹುರಲ್ಲ್ಯಾ ಲೊಕಾಂಚ್ಯಾನ್ಚಿ, ತೆನಿ ಲೈ ಪಾಪಿ ಲೊಕಾ ಮನುನ್ ಯೆವಜ್ಲ್ಯಾಶಿ ಕಾಯ್?”

5 “ನಾ, ಮಿಯಾ ತುಮ್ಮಾ ಸಾಂಗ್ತಾ, ತುಮಿ ತುಮ್ಮೆ ಪಾಪಾಚೆ ಜಿವನ್ ಬದ್ಲಿನಸ್ಲ್ಯಾರ್, ತುಮಿಬಿ ತಸೆಚ್ ಮರ್ತ್ಯಾಶಿ”, ಮಟ್ಲ್ಯಾನ್.

ಫಳಾ ದಿ ನಸಲ್ಲ್ಯಾ ಅಂಜುರಾಚ್ಯಾ ರುಡಾಚಿ ಕಾನಿ

6 ತನ್ನಾ ಜೆಜುನ್ ತೆಂಕಾ, ಹಿ ಕಾನಿ ಸಾಂಗಟ್ಲ್ಯಾನ್. “ಎಕ್ ಮಾನ್ಸಾಚ್ಯಾ ದ್ರಾಕ್ಷಿಚ್ಯಾ ಮಳ್ಕಾತ್ ಎಕ್ ಅಂಜುರಾಚೆ ರುಡಾಡ್ ಹೊತ್ತಿ. ತೊ ತ್ಯಾ ರುಡಾಡಾಕ್ ಅಂಜುರಾಚಿ ಫಳಾ ಹುಡ್ಕುಕ್ ಗೆಲೊ, ತನ್ನಾ ತೆಂಕಾ ಎಕ್ ಬಿ ಫಳ್ ಗಾವುಕ್ಯಾ”.

7 ತಸೆ ಮನುನ್ ತೆನಿ ಅಪ್ಪಾಚ್ಯಾ ಮಳ್ಕಾತ್ ಕಾಮ್ ಕರ್ತಲ್ಯಾಕ್ “ಬಗ್, ತಿನ್ ವರ್ಸಾಕ್ ಮಿಯಾ ಹ್ಯಾ ರುಡಾಚಿ ಫಳಾ ಹುಡ್ಕುಕ್ ಯೆವ್ಲಾ, ಖರೆ ಮಾಕಾ ಎಕ್ ಸೈತ್ ಅಂಜುರಾಚೆ ಫಳ್ ಗಾವಿನಾ ಹೊಲಾ. ಜಿಮ್ಮಿಕ್ ವಜ್ಜೆ ಹೊವ್ನ್ ಕಶ್ಯಾಕ್ ರ್ಹಾತಲೆ ತೆ,ತೊಡುನ್ ಟಾಕ್!” ಮಟ್ಲ್ಯಾನ್.

8 ಖರೆ, ತ್ಯಾ ಕಾಮ್ ಕರ್ತಲ್ಯಾನ್, “ಸಾವ್ಕಾರ್, ತೊಡ್ತಲೆ ನಕ್ಲೊ ರಾಂವ್ಹಿತ್; ಮಿಯಾ ತೆಚ್ಯಾ ಮುಳಾತ್ ಕೊಚುನ್, ತೆಕಾ ಗೊಬರ್ ಘಾಲ್ತಾ,
 9 ಅನಿ ಫಿಡ್ಲ್ಯಾ ವರ್ಸಾಕ್ ತೆ ಬರಿ ಫಳಾ ದಿತಾ ಕಾಯ್ ಬಗುವಾ; ಅನಿಬಿ ತೆನಿ ಫಳಾ ದಿನಸ್ಲ್ಯಾರ್, ತೊಡುವಾ ಮನಿ” ಮಟ್ಲ್ಯಾನ್.

ಜೆಜು ಸಬ್ಬತಾಚ್ಯಾ ದಿಸಿ ಎಕ್ ಬಾಯ್ಕೊಮನ್ಸಿಕ್ ಗುನ್ ಕರ್ತಾ.

10 ಎಕ್ ಸಬ್ಬತಾಚ್ಯಾ ದಿಸಿ ಜೆಜು ಸಿನಾಗೊಗಾತ್ ಶಿಕ್ವಲಾಗಲ್ಲೊ.

11 ಎಕ್ ಗಿರೊಲಾಗಲ್ಲಿ ಬಾಯ್ಕೊಮನುಸ್ ಹೊತ್ತಿ, ತೆನಿ ತಿಕಾ ಅಟ್ರಾ ವರ್ಸಾ ಅರಾಮನತ್ಯಾ ಸಾರ್ಕೆ ಕರಲ್ಲಾನ್, ತಿ ಬಾಗುನ್ ಗೆಲ್ಲಿ, ತಿಕಾ ವಟ್ಕೊಚ್ ಇಬೆ ರಾವ್ಣ್ ಹೊಯ್ಲಿ.

12 ಜೆಜುನ್ ತ್ಯಾ ಬಾಯ್ಕೊಮನ್ಸಿಕ್ ಬಲ್ವನ್ ಅನಿ “ಬಾಯ್ಕೊಮನ್ಸಿ, ತಿಯಾ ತುಜ್ಯಾ ಶಿಕಾತ್ ಸ್ವತಂತ್ರ್ ಹೊಲೆ!” ಮಟ್ಲ್ಯಾನ್.

13 ಜೆಜುನ್ ಅಪ್ಪಾಚಿ ಹಾತಾ ತಿಚ್ಯಾ ವರ್ತಿ ಥವ್ಲ್ಯಾನ್, ಅನಿ ತಾಬೊಡ್ತೊಚ್ ತಿ ನಿಟ್ ಹೊವ್ನ್ ಇಬೆ ರ್ಹಾಲಿ, ಅನಿ ದೆವಾಕ್ ತೆನಿ ಹೊಗಲ್ಯೆನ್.

14 ಹ್ಯಾ ಬಾಯ್ಕೊಮನ್ಸಿಕ್ ಜೆಜುನ್ ಸಬ್ಬತಾಚ್ಯಾ ದಿಸಿ ಗುನ್ ಕರಲ್ಲೆ ಬಗುನ್ ಸಿನಾಗೊಗಾಚ್ಯಾ ಅದಿಕಾರ್ಯಾಕ್ ರಾಗ್ ಯೆಲೊ, ಅನಿ ತೊ ಲೊಕಾಕ್ “ಅಮ್ಮಾ ಕಾಮ್ ಕರುಕ್, ಸಾ ದಿಸಾ ಹಾತ್, ತ್ಯಾ ದಿಸಾತ್ನಿ ಯೆವಾ, ಅನಿ ತುಮ್ಮಾ ತುಮಿ ಗುನ್ ಕರುನ್ ಘೆವ್ನ್ ಜಾಂವಾ, ಸಾಬ್ಬತಾಚ್ಯಾ ದಿಸಿ ಯೊನಕಾಸಿ!” ಮನುನ್ ಸಾಂಗುಕ್‌ಲಾಲೊ.

15 ಧನಿಯಾನ್ ತೆಕಾ “ತುಮಿ ಕುಸ್ಡಾನೊ! ತುಮ್ಮಾತ್ಲೊ ಕೊನ್ಹಿ ಸಬ್ಬತಾಚ್ಯಾ ದಿಸಿ, ತುಮ್ಮಾ ಗಾಡ್ವಾಕ್ ನಾಹೊಲ್ಯಾರ್, ಬೈಲಾಕ್ ಗೊಟ್ಕಾತ್ನಾ ಸೊಡ್ವನ್ ಪಾನಿಯಾಕ್ ನ್ಹಿಯೆನ್ಯಾಶಿ ಕಾಯ್;

16 ಅತ್ತಾ ಹಿತ್ತೆ, ಅಬ್ರಾಹಾಮಾಚ್ಯಾ ಘರಾನ್ಯಾತ್ಲ್ಯಾ ಎಕ್ಲಿಕ್ ಸೈತಾನಾನ್ ಅಟ್ರಾ ವರ್ಸಾಕ್ ಭಾಂದುನ್ ಥವ್ಲ್ಯಾನಾಯ್, ತಿ ಸಬ್ಬತಾಚ್ಯಾ ದಿಸಿ ಸುಟ್ಕಾ ಹೊವ್ ನ್ಹಿಯೆ ಕಾಯ್?” ಮನುನ್ ಜಬಾಬ್ ದಿಲ್ಯಾನ್.

17 ಹ್ಯಾ ಜೆಜುಚ್ಯಾ ಜಬಾಬಾನ್ ತೆಚ್ಯಾ ದುಸ್ಮಾನಾಕ್ಲಿ ಲಜ್ಜಾ ಕರ್ಲಿ, ಲೊಕಾ ಜೆಜುನ್ ಕರಲ್ಲಿ ಮೊಟಿ-ಮೊಟಿ ವಿಚತ್ರ್ ಕಾಮಾ ಬಗುನ್ ಕುಶಿ ಹೊಲಿ.

ಸಾಸಾಂವಾಚ್ಯಾ ಬಿಯಾಚಿ ಕಾನಿ

ಮಾತೆವ್ 13:31-32; ಮಾರ್ಕ್ 4:30-32

18 ಜೆಜುನ್ ದೆವಾಚೆ ರಾಜ್ ಮಟ್ಲ್ಯಾರ್ ಕಶೆ? ಮನುನ್ ಇಚಾರ್ಲ್ಯಾನ್. “ದೆವಾಚ್ಯಾ ರಾಜಾಕ್ ಮಿಯಾ ಕಸ್ಯಾಕ್ ಸಮಾ ಕರುಕ್ ಹೊತಾ?

19 ತೆ ಕಶೆ ಮಟ್ಲ್ಯಾರ್, ಎಕ್ ಮಾನುಸ್ ಎಕ್ ಸಾಸಾವಾಚಿ ಬ್ಲಿಂಯ್ ಘೆತಾ, ಅನಿ ಅಪ್ಪಾಚ್ಯಾ ಶೆತಾತ್ ಉಗಾತ್ ಫಾಲ್ತಾ, ತೆ ಝಾಡ್ ಮೊಟೆ ಹೊತಾ, ಅನಿ ಮೊಟೆ ಝಾಡ್ ಹೊತಾ, ಅನಿ ಫಾಂಕ್ರಾ ಯೆವ್ನ್ ತೆಚ್ಯಾ ಟಾಳಿಯಾಕ್ಲಿ ಘಂಟೆ ಭಾಂದ್ಲ್ಯಾತ್”, ಮಟ್ಲ್ಯಾನ್.

ಇಸ್ಪಾಚಿ ಕಾನಿ

ಮಾತೆವ್ 13:33

20 ಅನಿಬಿ ಜೆಜುನ್, ದೆವಾಚೆ ರಾಜ್ ಮಟ್ಲ್ಯಾರ್, ಮಿಯಾ ಕಸ್ಯಾಕ್ ಸಮಾ ಕರು? ಮನುನ್ ಇಚಾರ್ಲ್ಯಾನ್.

21 ತೆ, ಕಶೆ ಮಟ್ಲ್ಯಾರ್, ಎಕ್ ಬಾಯ್ಕೊ ಮನುಸ್ ಸೊಡೊ ಘೆತಾ, ಅನಿ ಲೈಶ್ಯಾ ಪಿಟ್ವಾತ್ ಫಾಲುನ್ ಥವ್ತಾ, ಅನಿ ತೆ ಪಿಟ್ವೆ ಸಗ್ಳೆ ಫುಗ್ತಾ.

ಬಾರಿಕ್ಲೆ ದಾರ್

ಮಾತೆವ್ 7:13-14, 21-23

22 ಜೆಜು ಶಾರಾತ್ಲಿ, ಅನಿ ಗಾಂವಾತ್ಲಿ ಲೊಕಾಕ್ಲಿ ಶಿಕ್ವುನ್ಲೆತ್, ಅನಿ ಜೆರುಜಲೆಮಾಕ್ಲೆ ಅಪ್ಪಾಚಿ ವಾಟ್ ಕರುನ್ಲೆತ್ ಗೆಲೊ.

23 ಕೊನ್ ಕಿ ಎಕ್ಲ್ಯಾನ್ “ಗುರುಜಿ ಬಚಾವ್ ಹೊತಲಿ ಉಲ್ಲಿಸಿಚ್ ಲೊಕಾ ಕಾಯ್?” ಮನುನ್ ಜೆಜುಕ್ ಇಚಾರ್ಲ್ಯಾನ್.

ಜೆಜುನ್ ತೆಂಕಾ.

24 “ಬಾರಿಕ್ಲ್ಯಾ ದಾರಾತ್ನಾ ಭುತ್ತುರ್ ಗುಸುಕ್ ಖಟ್ಟೆಟ್ ಕರಾ; ಕಶ್ಯಾಕ್ ಮಟ್ಟ್ಯಾರ್, ಲೈ ಲೊಕಾ ತ್ಯಾತುರ್ ಗುಸುಕ್ ಕಸರತ್ ಕರ್‌ತ್ಯಾತ್, ಖರೆ ತೆಂಕಾ ಗುಸುಕ್ ಹೊಯ್ತಾ”.

25 ಘರಾಚೊ ಧನಿ ಉಟ್ತಾ, ಅನಿ ದಾರ್ ಧಾಪ್ತಾ; ತನ್ನಾ ತಿಯಾ ಭಾಯ್ರ್ ಇಬೆ ರ್‌ಹಾವ್ನ್ ದಾರ್ ಬಡ್ವನ್ “ಧನಿಯಾ ಮಾಕಾ ದಾರ್ ಕಾಡ್” ಮನುನ್ ಇಚಾರ್ಲ್ಯಾರ್. ತನ್ನಾ ತೊ “ತುಮಿ ಖೈತ್ನಾ ಯೆಲ್ಯಾಶಿ ಮನುನ್ ಮಾಕಾ ಗೊತ್ತ್ ನಾ!” ಮನ್ತಾ.

26 ತನ್ನಾ ತುಮಿ “ಅಮಿ ತುಜ್ಯಾ ವಾಂಗ್ಡಾಚ್ ಜೆವ್ಲಾಪ್, ಅನಿ ಫಿಲಾಂವ್; ತಿಯಾ ಅಮ್ಚ್ಯಾ ಶಾರಾತ್ ಅಮ್ಕಾ ಶಿಕ್ಪಲೆ!” ಮನುನ್ ಜಬಾಬ್ ದಿತ್ಯಾಶಿ.

27 ಖರೆ ಆನಿಬಿ ತೊ “ತುಮಿ ಕೊನ್ ಅನಿ ತುಮಿ ಖೈತ್ನಾ ಯೆಲ್ಯಾಶಿ ಮನುನ್ ಮಾಕಾ ಗೊತ್ತ್ ನಾ! ಮಾಜೆಕ್ನಾ ಧುರ್ ಜಾವಾ ಬುರ್ಶ್ಯಾ ಲೊಕಾನು!” ಮನ್ತಾ.

28 ಅಶೆ ಅಬ್ರಾಹಾಮ್, ಇಸಾಕ್, ಅನಿ ಜಾಕೊಬ್, ಅನಿ ಸಗ್ಳೆ ಪ್ರವಾದಿ ದೆವಾಚ್ಯಾ ರಾಜಾತ್ ರಾವ್ನ್ ತುಮ್ಕಾ ಭಾಯ್ರ್ ಘಾಟೆಲ್ಲಾ, ತನ್ನಾ ತುಮಿ ರಡ್ಪಾಶಿ, ಅನಿ ದಾತಾ ಚಾವ್ಪಾಶಿ.

29 ದಿಸ್ ಉಗಾವ್ತಲ್ಯಾ ಅನಿ, ದಿಸ್ ಬುಡ್ಡಲ್ಯಾ ದಿಕ್ಪಾಕ್ಚಾ, ಅನಿ ಉತ್ತರ್ ಅನಿ ದಕ್ಷಿನ್ ದಿಕ್ಪಾಕ್ಚಾ ಲೊಕಾ ಯೆತ್ಯಾತ್, ಅನಿ ದೆವಾಚ್ಯಾ ರಾಜಾತ್ ಸನಾಚ್ಯಾ ಜೆವ್ಲಾಕ್ ಬಸ್ಪಾತ್.

30 ತನ್ನಾ ಜೆ ಕೊನ್ ಅತ್ತಾ ಫಿಡೆ ಹಾತ್, ತೆನಿ ಫಾಟಿ ಹೊತ್ಯಾತ್, ಅನಿ ಜೆ ಕೊನ್ ಅತ್ತಾ ಫಾಟಿ ಹಾತ್, ತೆನಿ ಫಿಡೆ ಹೊತ್ಯಾತ್, ಮನುನ್ ಸಾಂಗಟ್ಲಾನ್.

ಜೆರುಜಲೆಮಾಸಾಟ್ಲೆ ಜೆಜುಚೊ ಪ್ರೆಮ್

ಮಾತೆವ್ 23:37-39

31 ತ್ಯಾಚ್ ಎಳಾರ್ ಉಲ್ಲೆ ಫಾರಿಜೆವ್ ಜೆಜುಕ್ಲೆ ಯೆಲೆ, ಅನಿ ತೆಕಾ “ತಿಯಾ ಹಿತ್ನಾ ಖೈ ತರ್ ಜಾ, ಹೆರೊದ್ ತುಕಾ ಜಿವಾನಿ ಮಾರುಕ್ ಬಗುಲಾ”, ಮನುನ್ ಸಾಂಗಟ್ಲಾನಿ.

32 ಜೆಜುನ್ ತೆಂಕಾ, “ಜಾವಾ, ಅನಿ ತ್ಯಾ ಕೊಲ್ಯಾಕ್, ಆಜ್ ಅನಿ ಉದ್ವಾ ಮಾಕಾ ಗಿರೆ ಕಾಡ್ಲೆ, ಅನಿ ಲೊಕಾಕ್ ಗುನ್ ಕರ್ತಲೆ ಕಾಮ್ ಹಾಯ್, ತಿನ್ವಾ ದಿಸಿ ಮಿಯಾ ತೆ ಸಾರುನ್ ಘೆತಾ. ಮನುನ್ ಸಾಂಗಾ.

33 ತವ್ಣೆ ಪತರ್, ಮಾಜ್ಯಾ ವಾಟೆನ್ ಜಾವ್ನಗೆತ್ ರ್ಹಾತಾ. ಆಜ್ ಉದ್ವಾ ಅನಿ ಪರ್ವಾ, ಎಕ್ ಪ್ರವಾದ್ಯಾಕ್ ಜೆರುಜಲೆಮಾಚ್ಯಾ ಭಾಯ್ರ್ ಜಿವಾನಿ ಮಾರುಕ್ ಹೊಯ್ತಾ”. ಮನುನ್ ಜಬಾಬ್ ದಿಲ್ಯಾನ್.

34 ಜೆರುಜಲೆಮಾ, ಜೆರುಜಲೆಮಾ! ತಿಯಾ ಪ್ರವಾದ್ಯಾಕ್ ಜಿವಾನಿ ಮಾರ್ತೆ, ದೆವಾನ್ ಧಾಡಲ್ಲ್ಯಾ ಬರಿ ಖಬರ್ ಸಾಂಗ್ಲಲ್ಯಾಚೆ ತಿಯಾ ಗುಂತ್ಯಾನ್ ಮಾರ್ತೆ! ಎಕ್ ಕೊಂಬ್ದೆನ್ ಅಪ್ಪಾಚ್ಯಾ ಪಿಲ್ಲಾಕ್ ಅಪ್ಪಾಚ್ಯಾ ಫಾಕಾಟ್ಯಾಚಿ ನಿಪ್ಪುನ್ ಥವ್ನ್ ಘೆಟ್ಲ್ಯಾ ಸರ್ಕೆ, ಅನಿ ಕವ್ಣೆ ಪತರ್ ತುಜ್ಯಾ ಭೊತ್ಯಾನಿ ಮಿಯಾ ಹಾತ್ ಫಾಲುನ್ ಘೆವ್ನ್ ರಾವ್ಣೆ, ತಸೆ ರ್ಹಾಲ್ಯಾರ್ಬಿ ತಿಯಾ ಮಾಕಾ ಸೊಡಿನೆಯ್!

35 ಅನಿ ತಿಯಾ ತುಜಿ ದೆವಾಚಿ ಗುಡಿ ಕಳ್ಡುನ್ ಘೆತೆ. ಮಿಯಾ ತುಕಾ ಖರೆಚ್ ಸಾಂಗ್ತಾ, “ಸರ್ವೆಸ್ವರಾಚ್ಯಾ ನಾವಾನ್ ಯೆತಾ ತೆಕಾ ಜೈ ಹೊಂವ್ಡಿ ಮನುನ್ ತಿಯಾ ಮಾಕಾ ಮನಿ ಪತರ್, ಮಿಯಾ ತುಕಾ ಬಗುಕ್ ಗಾವಿನಾ”, ಮಟ್ಲ್ಯಾನ್.

14

ಜೆಜು ಎಕ್ ಶಿಕ್ ಹೊತ್ಯಾಕ್ ಗುನ್ ಕರ್ತಾ

1 ಎಕ್ ಸಬ್ಬತಾಚ್ಯಾ ದಿಸಿ, ಜೆಜು ಎಕ್ ಫಾರಿಜೆವಾಂಚ್ಯಾ ವಡಿಲಾಚ್ಯಾ ಘರಾತ್ ಜೆವ್ಣಾಕ್ ಗೆಲ್ಲೊ, ಅನಿ ಲೊಕಾ ಜೆಜುಕ್ ಎಗ್ಡಮ್ ಜಗೊಳ್ಳಾ ಬಗುಲಾಗಲ್ಲಿ.

2 ಹಾತ್-ಪಾಯ್ ಸುಜಲ್ಲೊ ಎಕ್ ಮಾನುಸ್ ಜೆಜುಕ್ ಯೆಲೊ.

3 ಅನಿ ಜೆಜುನ್ ಖಾಯ್ಲೆ ಶಿಕ್ವುತಲ್ಯಾಕ್, ಅನಿ ಫಾರಿಜೆವಾಕ್ “ಅಮ್ಜೊ ಖಾಯ್ಲೆ ಸಬ್ಬತಾಚ್ಯಾ ದಿಸಿ ಗುನ್ ಕರುಕ್ ಪರ್ವಾನ್ ದಿತಾ ಕಾಯ್, ನಾ?” ಮನುನ್ ಇಚಾರ್ಲಾನ್.

4 ಖರೆ ತೆನಿ, ಕಾಯ್ಬಿಸಾಂಗುಕ್ವಾತ್, ಜೆಜುನ್ ತ್ಯಾಮಾನ್ಸಕ್ ಅಪ್ಪಾಕ್ ಬೆಲುವನ್ ಘೆಟ್ಲ್ಯಾನ್, ತೆಕಾ ಆರಾಮ್ ಕರ್ಲ್ಯಾನ್, ಅನಿ ಧಾಡುನ್ ದಿಲ್ಯಾನ್.

5 ಮಾನಾ ತೆನಿ ತೆಂಕಾ “ತುಮ್ಚ್ಯಾತ್ಲೊ ಕೊನಾಚೊಬಿ ಪೊರ್ ನಾ ತರ್ ತುಮ್ಚೊ ಬೈಲ್ ಭಾಯ್ ಪಡ್ಲಾರ್, ಸಬ್ಬತಾಚೊ ದಿಸ್ ರ್ಹಾಲ್ಯಾರ್‌ಬಿ, ತೆಕಾ ವೊಡುನ್ ಕಾಡುಚ್ಯಾ ಅದ್ನಿ ರ್ಹಾತ್ಯಾಶಿ ಕಾಯ್,” ಮನುನ್ ಇಚಾರ್‌ಲ್ಯಾನ್.

6 ತನ್ನಾ ಕೊನಾಕ್‌ಬಿ ತೆಕಾ ಜಬಾಬ್ ದಿವ್ಕ್ ಹೊವ್ಕ್ ನಾ.

ಖಾಲ್ತಿಹೊತಲೆ ಅನಿ ಸೊಯ್ಯಾಂಚಿ ಮರ್ಯಾದ್

7 ಉಲ್ಲೆಸೆ ಸೊಯ್ಬಿ ಬರೆ ಬರೆ ಜಾಗೆ ಹುಡಕ್ತಲೆ ಜೆಜುನ್ ಬಗಟ್ಲ್ಯಾನ್. ತೆ ಬಗುನ್ ಜೆಜುನ್ ತೆಂಕಾ, ಹಿ ಕಾನಿ ಸಾಂಗಟ್ಲ್ಯಾನ್.

8 “ಕೊನ್ಬಿ ತುಮ್ಕಾ ಲಗ್ನಾಚ್ಯಾ ಜೆವ್ಣಾಕ್ ಬೆಲುವಲ್ಯಾರ್, ಬರ್ಯಾ-ಬರ್ಯಾ ಜಾಗ್ಯಾ ವೈನಿ ಜಾವ್ನ್ ಬಸುಚೆ ನ್ಹಯ್, ಕಶ್ಯಾಕ್ ಮಟ್ಲ್ಯಾರ್, ತುಮ್ಚ್ಯಾನ್‌ಬಿ ಜಾಸ್ತಿ ಮರ್ಯಾದಿಚ್ಯಾ ಮಾನ್ಸಾಕ್, ತೆನಿ ಬೆಲಲ್ಲೆ ರಾವ್ಣ್ ಫಿರೆ.

9 ತನ್ನಾ ತುಮ್ಕಾ ಬೆಲಲ್ಲೊ ಯೆವ್ನ್ ಹ್ಯೊ ಜಾಗೊ ತೆಕಾ ದಿ, ಅನಿ ಉಟ್ ಹಿತ್ಲಾ” ಮನುನ್ ಸಾಂಗ್ಲಾರ್, ತುಕಾ ಲಜ್ಜಲೆ ಪಡ್ತಾ, ಅನಿ ಎಗ್ಡಮ್ ಘಟ್ಲ್ಯಾ ಜಾಗ್ಯಾರ್ ಜಾವ್ನ್ ಬಸ್ತಲೆ ಪಡ್ತಾ.

10 ತಸೆ ಮನುನ್, ತುಮ್ಕಾ ಖೈಬಿ ಬೆಲಲ್ಲ್ಯಾ ತನ್ನಾ ಘಟ್ಲ್ಯಾ ಜಾಗ್ಯಾ ವರ್ತಿ ಜಾವ್ನ್ ಬಸಾ, ತನ್ನಾ ತುಮ್ಕಾ ಬೆಲಲ್ಲೊ ಮಾನುಸ್ ತುಮ್ಚೆಕ್ಡೆ ಯೆವ್ನ್ “ದೊಸ್ತಾ, ವೈರ್ ಬರ್ಯಾ ಜಾಗ್ಯಾರ್ ಯೆವ್ನ್ ಬಸ್”, ಮನುನ್ ತುಮ್ಕಾ ಸಾಂಗ್ತಾನಾ, ಥೈ ಯೆಲ್ಲ್ಯಾ ಲೊಕಾಂಚ್ಯಾ ಇದ್ರಾಕ್ ತುಕಾ ಮಾನ್ ಗಾವ್ತಾ.

11 “ಜೆ ಕೊನ್ ಅಪ್ಪಾಕುಚ್ ಖಾಲ್ತಿ ಕರ್ತಾ, ತೊ ವರ್ತಿ ಹೊತಾ, ಅನಿ ಜೊ ಕೊನ್ ಅಪ್ಪಾಕುಚ್ ವರ್ತಿ ಕರ್ತಾ ತೊ ಖಾಲ್ತಿ ಹೊತಾ” ಮನುನ್ ಸಾಂಗಟ್ಲ್ಯಾನ್.

12 ತನ್ನಾ ಜೆಜುನ್ ಅಪ್ಪಾಕ್ ಜೆವ್ಣಾಕ್ ಬೆಲಲ್ಲ್ಯಾಕ್ “ಕನ್ನಾಬಿ ಜೆವ್ಣಾಕ್ ಬೆಲುವತಾನಾ ತಿಯಾ ತುಜ್ಯಾ ದೊಸ್ತಾಕ್ಚಿ ನಾಹೊಲ್ಯಾರ್

ಭಾವಾಕ್ಷಿ ನಾಹೊಲ್ಯಾರ್ ಸೊಯ್ಯಾಕ್ಷಿ ನಾಹೊಲ್ಯಾರ್, ತುಜ್ಯಾಸಾವ್ಕಾರ್ ಸೆಜಾರ್‌ಯಾಕ್ಷಿ ಬಲ್ವನಕೊ, ಕಶ್ಯಾಕ್ ಮಟ್ಲ್ಯಾರ್, ತೆನಿಬಿ ತುಕಾ ಜೆವ್ವಾಕ್ ಬಲ್ವತ್ಯಾತ್. ಅನಿ ತಿಯಾ ತೆಂಕಾ ಕಾಯ್ ಕರ್‌ಲೆ, ತೆ ಸಗ್ಳೆ ತೆನಿ ತುಕಾಬಿ ಕರ್‌ತ್ಯಾತ್.

13 ತಿಯಾ ಮೊಟೆ ಸನಾಚೆ ಜೆವಾನ್ ಥವ್ತಾನಾ, ಅದು ಅಸಲ್ಯಾಕ್ಷಿ ಗರಿಬಾಕ್ಷಿ ಸೊಟ್ಲ್ಯಾಕ್ಷಿ ಅನಿ ಕುಡ್ಲಾಕ್ಷಿ ಬಾಗುನ್ ಗೆಲ್ಯಾಕ್ಷಿ ಬಲ್ವ.

14 ತೆಂಚೆನ್ ತುಕಾ ಫಾಟಿ ಪರ್ತುನ್ ದಿವ್ಕ್ ಹೊಯ್ಲಾ, ತನ್ನಾ ತುಕಾ ಆಶಿರ್ವಾದ್ ಗಾವ್ತಾ, ಅನಿ, ಸಗ್ಳೆ ಬರಿ ಲೊಕಾ ಮರುನ್ ಝಿತ್ತೆ ಹೊತಲ್ಯಾ ದಿಸಿ, ದೆವ್ ತುಕಾ ತೆಚೊ ಪ್ರತಿಫಳ್ ದಿತಾ”, ಮನುನ್ ಸಾಂಗಟ್ಲ್ಯಾನ್.

ಮೊಟ್ಯಾ ಸನಾಚಿ ಜವ್ವಾಚಿ ಕಾನಿ

ಮಾತೆವ್ 22:1-10

15 ಥೈ ಜೆವ್ವಾಕ್ ಬಸಲ್ಯಾನ್‌ತೆಲ್ಲೊ ಎಕ್ಲೊ ಹೆ ಸಗ್ಳೆ ಆಯ್ಕುನ್ “ದೆವಾಚ್ಯಾ ರಾಜಾತ್ ಸನಾಚ್ಯಾ ಜೆವ್ವಾಕ್ ಬಸಲ್ಯಾಚೆ ನಸಿಬ್ ಕವ್ಣೆ ಬರೆ!” ಮನುಲಾಲೊ.

16 ಜೆಜುನ್ ತೆಕಾ “ಎಕ್ ಮಾನುಸ್ ಹೊತ್ಲೊ, ತೆನಿ ಎಕ್ ಮೊಟೆ ಜೆವಾನ್ ಥವಲ್ಲ್ಯಾನ್. ಹ್ಯಾ ಜೆವ್ವಾಕ್, ತೆನಿ ಲೈ ಲೊಕಾಕ್ ಬಲ್ವಲ್ಯಾನ್.

17 ಮೊಟ್ಯಾ ಜೆವ್ವಾಚೊ ಎಳ್ ಯೆಲ್ಲ್ಯಾ ತನ್ನಾ ತೆನಿ ಸೊಯ್ಯಾಕ್ಷಿ ಬಲ್ವನ್ ಹಾನುಕ್ ಮನುನ್, ಅಪ್ಪಾಚ್ಯಾ ಆಳಾಕ್ ಧಾಡುನ್ ದಿಲ್ಯಾನ್”, ಸಗ್ಳೆ ತಯಾರ್ ಹೊಲ್ಲೆ ಹಾಯ್, ಯೆವಾ! ಮನುನ್ ಸಾಂಗುನ್ ಧಾಡ್ಲಾನ್.

18 ಖರೆ, ತೆ, ಸೊಯ್ತೆ, ಎಕ್ಲ್ಯಾಚ್ಯಾ ಫಾಟ್ಲಾ ಎಕ್ಲೊ ಎಕ್ಲೆಕ್ ನೆವಾನ್ ದಿವ್ಕ್ ಲಾಗ್ಲೆ, ಪಯ್ಲೆಚ್ಯಾನ್ ತ್ಯಾ ಆಳಾಕ್ “ಮಿಯಾ ಎಕ್ ನ್ಹವೆ ಶೆತ್ ಖರಿದಿ ಕರ್‌ಲಾ, ಮಿಯಾ ಜಾವ್ನ್ ಉಲ್ಲೆ ತೆ ಬಗುಕ್ ಪಾಜೆ ದಯಾ ಕರುನ್ ಮಾಕಾ ಮಪ್ ಕರ್”, ಮನುನ್ ಸಾಂಗುಕ್ ಲಾಗ್ಲೊ.

19 ಅನಿ ಎಕ್ಲೊ “ಮಿಯಾ ಪಾಂಚ್ ಜೊಡಿ ಬೈಲಾ ಘೆಟ್ಲಾ, ತಿ ಬೈಲಾ ಕಶಿ ಚಲ್ಯಾತ್ ಮನುನ್ ಬಗುಕ್ ಮನುನ್ ಜಾವ್ನ್ ಲಾಗ್ಲಾ, ದಯಾ ಕರುನ್ ಬೆಜಾರ್ ಕರುನ್ ಘೆವ್‌ನಕ್ಲೊ”, ಮನುಕ್‌ಲಾಲೊ.

20 ಅನಿ ಎಕ್ಲೊ “ಮಿಯಾ ಅತ್ತಾಚ್ ನಗಿನ್ ಕರುನ್ ಘೆಟ್ಲಾ ಮಾಕಾ ಯೆವ್ನ್ ಹೊಯ್ತಾ” ಮನುಕ್‌ಲಾಲೊ.

21 “ಪರ್ತುನ್ ಜಾವ್ನ್ ಆಳಾನ್ ಹೆ ಸಗ್ಳೆ ಅಪ್ಪಾಚ್ಯಾ ಧನಿಯಾಕ್ ಸಾಂಗಟ್ಲಾನ್. ತನ್ನಾ ಧನಿಯಾಕ್ ರಾಗ್ ಯೆಲೊ, ಅನಿ ಧನಿಯಾನ್ ಆಳಾಕ್” ತಾಬೊಡ್ಲೊಬ್ ಶಾರಾನಿತ್ಲಿ, ವನಿಯಾತ್ಲಿ, ಸಂದ್ಲಿಯಾತ್ಲಿ ಜಾ, ಅನಿ ಗರಿಬಾಕ್ಲಿ ಸೊಟ್ಲಾಕ್ಲಿ ಕುಡ್ಲಾಕ್ಲಿ ಅದು ಹೊತ್ಲಾಕ್ಲಿ ಬಲ್ವನ್ ಘೆವ್ನ್ ಯೆ, ಮನುನ್ ಸಾಂಗಟ್ಲಾನ್.

22 ತನ್ನಾ ಆಳಾನ್ ತಾಬೊಡ್ಲೊಬ್, “ಧನಿಯಾ, ತುಮಿ ಹುಕುಮ್ ದಿಲ್ಲ್ಯಾ ಸರ್ಕೆಚ್ ಮಿಯಾ ಕರ್‌ಲೊ, ಖರೆ ತುಮ್ಚ್ಯಾ ಘರಾತ್ ಅನಿ ಲೈ ಜಾಗೊ ಹುರಲೊ ಹಾಯ್”, ಮಟ್ಲಾನ್.

23 ತಸೆ ಮನ್ತಾನಾ, ಧನಿಯಾನ್ ಆಳಾಕ್, “ದೆಸಾತ್ಲ್ಯಾ ಸಗ್ಳ್ಯಾ ರಸ್ತಾ ವೈನಿ. ಅನಿ ವನಿಯಾತ್ಲಿ ಜಾ, ಅನಿ ಶೆತಾಂಚ್ಯಾ ವಾಟಾ ವೈನಿ ಜಾವ್ನ್ ಸಗ್ಳ್ಯಾ ಲೊಕಾಕ್ಲಿ ಬಲ್ವನ್ ಹಾನ್, ಅನಿ ಮಾಜೆ ಸಗ್ಳೆ ಘರ್ ಭರುಂದಿ,

24 ಮಿಯಾ ತುಕಾ ಸಾಂಗ್ತಾ, ಮಿಯಾ ಅದ್ಲಿ ಬಲ್ವಲ್ಲ್ಯಾನಿತ್ಲ್ಯಾ ಎಕ್ಲಾನ್‌ಬಿ ಮಾಜ್ಯಾ ಜೆವ್ಣಾಚಿ ರುಚಿ ಬಗುಕ್ ಗಾವುಚೆ ನ್ಹಯ್!” ಮಟ್ಲಾನ್.

ಶಿಸ್ ಹೊತಲ್ಯಾಚಿ ಕಿಮ್ತ

ಮಾತೆವ್ 10:37-38

25 ಎಗ್ಡಾ ಜೆಜುಚ್ಯಾ ವಾಂಗ್ಡಾ ಎಕ್ ಮೊಟೊ ಲೊಕಾಂಚೊ ತಾಂಡೊ ಜಾವ್‌ಲಾಗಲೊ, ತನ್ನಾ ತೊ ಫಾಟಿ ಪರತೊ, ಅನಿ ತೆಂಕಾ.

26 ಮಾಜ್ಯಾ ವಾಂಗ್ಡಾ ಯೆತಲೊ ಹರ್ ಎಕ್ಲೊ ಅಪ್ಪಾಚ್ಯಾ ಬಾಬಾಚ್ಯಾನ್ಲಿ, ಬಾಯ್ಲಾನ್ಲಿ, ಬಾಯ್ಲೊ ಅನಿ ಪೊರಾಚ್ಯಾನ್ಲಿ, ಭಾವಾ ಭೆನಿಯಾಂಚ್ಯಾನ್ಲಿ, ಅನಿ ಅಪ್ಪಾಚ್ಯಾನ್ಲಿ ಜಾಸ್ತಿ ಜೆ ಕೊನ್ ಮಾಜೊ ಪ್ರೆಮ್ ಕರಿನಾ ತೊ ಮಾಜೊ ಶಿಸ್ ಹೊವ್ನ್ ಹೊಯ್ತಾ.

27 ಜೆ ಕೊನ್ ಅಪ್ಪಾಚೊ ಕುರಿಸ್ ವಾವುನ್ ಘೆವ್ನ್ ಮಾಜ್ಯಾ ಫಾಟ್ಲ್ಯಾ ಯೆಯ್ತಾ ತೊ ಮಾಜೊ ಶಿಸ್ ಹೊವ್ನ್ ಹೊಯ್ತಾ.

28 “ತುಮಿ ಕೊನ್ನಿ ಎಕ್ ಘರ್ ಭಾಂದ್ತಾನಾ, ತೆ ಘರ್ ಭಾಂದುನ್ ಸಾರಿ ಸರ್ಕೆ ಪೈಸೆ ಅಪ್ಪಾಕ್ಡೆ ಹಾತ್ ಕಾಯ್ ನಾ, ಮನುನ್ ಅದ್ದಿಚ್ ಯವ್ಜನ್ ಘಾಲಿನ್ಯಾಶಿ ಕಾಯ್”,

29 “ಅಶೆ ತುಮಿ ಕರಿನಸ್ಲ್ಯಾರ್, ಘರ್ ಭಾಂದುಕ್ ಚಾಲು ಕರುನ್, ಭಾಂದುನ್ ಸಾರುಕ್ ಹೊಯ್ನುಸ್ಲ್ಯಾರ್, ಸಗ್ಳಿ ಲೊಕಾ ತುಮ್ಮಾ ಬಗುನ್ ಹಾಸ್ತ್ಯಾತ್”.

30 ಅನಿ “ಹ್ಯಾಮಾನ್ಸಾನ್ ಘರ್ ಭಾಂದುಕ್ ಚಾಲು ಕರ್ಲ್ಯಾನ್, ಖರೆ, ಸಾರುಕ್ ತೆಕಾ ಹೊಯ್ನಾ ಹೊಲಾ” ಮನ್ಯಾತ್.

31 “ಎಕ್ಲೊ ಧಾ ಹಜಾರ್ ಸೈನಿಕಾ ಹೊತ್ತೊ ರಾಜಾ, ಎಕ್ಲ್ಯಾ ಇಸ್ ಹಜಾರ್ ಸೈನಿಕಾ ಹೊತ್ತ್ಯಾ ರಾಜಾಚ್ಯಾ ವಾಂಗ್ಡಾ ಝಗ್ಡೊ ಕರುಕ್ ಮನುನ್ ಜಾತಾನಾ, ತೊ ಅದ್ದಿಚ್ ಬಸುನ್, ಅಪ್ಪಾಚ್ಯಾನ್ ತೆಚ್ಯಾ ವಾಂಗ್ಡಾ ಝಗ್ಡುನ್ ಜಿಕ್ರುಕ್ ಹೊತಾ ಕಾಯ್ ನಾ”, ಮನುನ್ ಯವ್ಜನ್ ಬಗ್ತಾ

32 “ಅಶೆ ತೆನಿ ಯವ್ಜನ್ ಅಪ್ಪಾಕ್ ತೆಚ್ಯಾ ವಾಂಗ್ಡಾ ಝಗ್ಡುನ್, ಜಿಕ್ರುಕ್ ಹೊಯ್ನಾ ಮನುನ್ ಯವ್ಜನ್, ತೊ ರಾಜಾ ಅಪ್ಪಾಚ್ಯಾ ಖಬರ್ ದಿತಲ್ಯಾಕ್, ತೊ ದುಸ್ಮಾನ್ ರಾಜಾ, ಧುರುಚ್ ರಾತಾನಾ ಶಾಂತಿ ಸಮಾದಾನ್ ಕರುನ್ ಘೆವ್ಪಾ, ಝಗ್ಡಲೆ ನಕ್ಲೊ” ಮನುನ್ ಸಾಂಗುನ್ ಧಾಡ್ತಾ.

33 ತಸೆಚ್ “ತುಮ್ಚೆಕ್ಡೆ ಹೊತ್ತೆ ಸಗ್ಳೆ ಸೊಡುನ್ ಮಾಜ್ಯಾ ಫಾಟ್ಕಾ ಯೆಲ್ಯಾ ಶಿವಾಯ್, ತುಮ್ಚ್ಯಾತ್ಲ್ಯಾ ಕೊನಾಕ್‌ಬಿ ಮಾಜೊ ಶಿಸ್ ಹೊವ್ಕ್ ಹೊಯ್ನಾ” ಮನುನ್ ಜೆಜುನ್ ಸಾಂಗಟ್ಲಾನ್.

ಕಿಮ್ತನಸಲ್ಲೆ ಮಿಟ್

ಮಾತೆವ್ 5:13; ಮಾರ್ಕ್ 9:50

34 “ಮಿಟ್ ಬರೆ ಹೊಯ್, ಖರೆ ಮಿಟ್ಲಾನ್, ಅಪ್ಪಾಚಿ ಖಾರ್ಪಾನ್ ಕಳ್ಳುನ್ ಘೆಟ್ಲಾನ್ ತರ್, ತೆಕಾ ಅನಿ ಪರ್ತುನ್ ಖಾರ್ಪಾನ್ ದಿವ್ಚೆ ಹೊಯ್ನಾ.

35 ಅಶೆ ತೆ ಮಿಟ್, ನಾ ಮಾಟಿ ಹೊವ್ಕ್ ನಾ ಗೊಬರ್ ಹೊವ್ಕ್; ಉಪಯೋಗಾಕ್ ಯೆತಾ ತೆ ಧುರ್ ನ್ಹೆವ್ನ್ ಟಾಕ್ತಲೆ, ತವ್ಹೆಚ್”, ತುಮ್ಮಾ ಆಯ್ಕುಕ್ ಮನ್ ರ್ಹಾಲ್ಯಾರ್ ಆಯ್ಕು! ಮಟ್ಲ್ಯಾನ್.

15

ಕಳ್ಳನ್ ಗೆಲ್ಲೆ ಬಕ್ರೆ

ಮಾತೆವ್ 18:12-14

1 ಎಕ್ ದಿಸ್ ತೆರ್ಗಿ ವಸುಲ್ ಕರ್ತಲಿ ಲೊಕಾ, ಅನಿ ಪಾಪಿ ಲೊಕಾ, ಜೆಜುಚೆ ಶಿಕಾಪ್ ಆಯ್ಕುಚೆ ಮನುನ್ ಯೆಲ್ಲೆ.

2 ತನ್ನಾ ಫಾರಿಜೆವಾ ಅನಿ ಖಾಯ್ಲೆ ಶಿಕ್ವತಲಿ ಲೊಕಾ, ಹೆ ಬಗುನ್ “ಹ್ಯೊ ಮಾನುಸ್ ಪಾಪಿ ಲೊಕಾಂಚ್ಯಾ ವಾಂಗ್ಡಾರ್ ಹಾತಾ, ಅನಿ ತೆಂಚ್ಯಾ ವಾಂಗ್ಡಾ ಜೆವಾನ್‌ಬಿ ಕರ್ತಾ” ಮನುನ್ ಬೊಲಲಾಗಲ್ಲೆ.

3 ತೆಚೆಸಾಟ್ಲೆ ಜೆಜುನ್ ತೆಂಕಾ, ಹಿ ಕಾನಿ ಸಾಂಗಟ್ಲ್ಯಾನ್.

4 “ತುಮ್ಮಾತ್ಲ್ಯಾ ಎಕ್ಲ್ಯಾಕೆ ಸೆಂಬರ್ ಬಕ್ರೆ ಹಾತ್ ಮನುವಾ, ಅನಿ ತ್ಯಾತುರ್‌ಲೆ ಎಕ್ ಬಕ್ರೆ ಕಳೆದ್ಲೆ ತರ್ ತೊ ಕಾಯ್ ಕರ್ತಾ? ತ್ಯಾ ನ್ಹವದಾರ್ ನ್ಹವ್ ಬಕ್ಲ್ಯಾಕ್ಲೆ ಧಯ್ ಸೊಡುನ್, ಕಳ್ಳನ್ ಗೆಲ್ಲಾ ಎಕುಚ್‌ಎಕ್ ಬಕ್ಲ್ಯಾಕ್, ಗಾವಿ ಪತರ್ ಹುಡ್ಕುಕ್ ಜಾತಾ”.

5 ತೆ ಗಾವಲ್ಲ್ಯಾ ತನ್ನಾ ತೆಕಾ ಲೈಕುಶಿ ಹೊತಾ, ತಸೆ ಮನುನ್ ತೊ ತೆಕಾ ಅಪ್ಪಾಚ್ಯಾ ಖಾಂಜ್ಯಾರ್ ಧವ್ನ್ ಘೆತಾ,

6 ಅನಿ ತೆಕಾ, ಘರಾಕ್ ಹಾನ್ತಾ, ತನ್ನಾ ಅಪ್ಪಾಚ್ಯಾ ದೊಸ್ತಾಕ್ಲೆ ಅನಿ ಅಜು-ಬಾಜುಚ್ಯಾಕ್ಲೆ ಬಲ್ವುನ್ ಮಾಕಾ ಲೈಕುಶಿ ಹೊವ್ಲಾ, ಕಶ್ಯಾಕ್ ಮಟ್ಲ್ಯಾರ್, ಚುಕುನ್ ಗೆಲ್ಲೆ ಮಾಜೆ ಬಕ್ರೆ, ಮಾಕಾ ಗಾವ್ಲೆ, ಯೆವಾ, ಅಮಿ ಗರ್‌ದಿ ಕರುವಾ! ಮನ್ತಾ.

7 ತಸೆಚ್, ಮಿಯಾ ತುಮ್ಮಾ ಸಾಂಗ್ತಾ, ನ್ಹವದಾರ್ ನ್ಹವ್ ಧರ್ಮಾನ್ ಚೆಲ್ತಲ್ಯಾ ಅನಿ ಮನ್ ಬದ್ಲುಕ್ ತಯಾರ್ ನಸಲ್ಲ್ಯಾ ಲೊಕಾಂಚ್ಯಾನ್ಲಿ, ಮನ್ ಬದ್ಲುನ್ ಬರೊ ಹೊಲ್ಲ್ಯಾ ಎಕ್ ಪಾಪಿ ಮಾನ್ಸಾಸಾಟ್ಲೆ ಸರ್‌ಗಾತ್ ಲೈಕುಶಿ ಹೊತಾ, ಮಟ್ಲ್ಯಾನ್.

ಕಳದಲೊ ಪೈಸೊ

8 “ನಾಹೊಲ್ಯಾರ್, ಧಾ ಚಾಂದಿಚೆ ಪೈಸೆ ಹೊತ್ತಿ ಎಕ್ ಬಾಯ್ಕೊಮಾನುಸ್, ತ್ಯಾತುರ್ಲಿ ಎಕ್ ಗಾಲಿ ಕಳ್ಡನ್ ಘೆತಾ ತನ್ನಾ ತಿ ಕಾಯ್ ಕರ್ತಾ? ತಿ, ಎಕ್ ಚಿಮ್ಮಿ ಪೆಟ್ಟುತಾ, ಸಗ್ಳೆ ಘರ್ ಝಾಡ್ತಾ! ಅನಿ ತೊ ಪೈಸೊ ಗಾವಿ ಪತರ್, ಸಗ್ಳ್ಯಾಕ್ಡೆ ಬರೆ ಕರುನ್ ಹುಡಕ್ತಾ.

9 ತಿಕಾ ತೊ ಪೈಸೊ ಗಾವಲ್ಲ್ಯಾ ತನ್ನಾ ತಿ ಅಪ್ಪಾಚ್ಯಾ ದೊಸ್ತಿನಾಕ್ಚಿ, ಅನಿ ಅಜು-ಬಾಜುಚ್ಯಾಕ್ಚಿ ಬಲ್ವನ್ ಗೊಳಾ ಕರ್ತಾ, ಅನಿ ತೆಂಕಾ ಯೆವಾ ಅಮಿ ಗರ್ದಿ ಕರುವಾ, ಮಾಜೊ ಕಳದಲೊ ಚಾಂದಿಚೊ ಪೈಸೊ ಮಾಕಾ ಗಾವ್ಲೊ, ಮಾಕಾ ಲೈಕುಶಿ ಹೊವ್ಲಾ” ಮನುನ್ ಸಾಂಗ್ತಾ.

10 ತಸೆಚ್, ಮಿಯಾ ತುಮ್ಕಾ ಸಾಂಗ್ತಾ, ಎಕ್ ಪಾವಿ ಮಾನುಸ್, ಅಪ್ಪಾಚೆ ಜಿವನ್ ಬದ್ಲನ್ ಬರೊ ಹೊಲ್ಲ್ಯಾ ತನ್ನಾ ದೆವಾಚ್ಯಾ ದುತಾಕ್ಚಿ ಲೈಕುಶಿ ಹೊತಾ.

ಚುಕನ್ ಗೆಲ್ಲೊ ಲೆಕ್

11 ಜೆಜು ಅನಿ ಫಿಡೆ ಅಶೆ ಸಾಂಗುಕ್ ಲಾಗೊ, ಎಗ್ಡಾ ದೊಗೆ ಜಾನಾ ಲೆಕಾ ಹೊತ್ತೊ ಎಕ್ ಮಾನುಸ್ ಹೊತ್ತೊ.

12 ಧಾಕ್ಲ್ಯಾ ಲೆಕಾನ್, “ಬಾಬಾಕ್ ಬಾಬಾ, ಮಾಜ್ಯಾ ವಾಟ್ಚ್ಯಾಚಿ ಆಸ್ತಿ ಮಾಕಾ ದಿ” ಮನುನ್ ಸಾಂಗಟ್ಲ್ಯಾನ್. ತೆಚೆಸಾಟ್ಲೆ, ತೊ ಮಾನುಸ್ ಅಪ್ಪಾಚಿ ಆಸ್ತಿ ದೊನ್ ಭಾಗ್ ಕರ್ತಾ, ಅನಿ ಅಪ್ಪಾಚ್ಯಾ ದೊಗ್ಯಾಬಿ ಲೆಕಾಕ್ಚಿ ತೆಂಚೊ-ತೆಂಚೊ ಇಸ್ಲೊ ದಿತಾ.

13 ಉಲ್ಲಿ ದಿಸಾ ಗೆಲ್ಲಾ ಮಾನಾ, ಧಾಕ್ಲ್ಯಾ ಲೆಕಾನ್, ಅಪ್ಪಾಚ್ಯಾ ವಾಟ್ಚ್ಯಾಚಿ ಆಸ್ತಿ ಇಕ್ಲ್ಯಾನ್ ಅನಿ ಪೈಸೆ ಘೆವ್ನ್ ತೊ ಘರ್ ಸೊಡುನ್ ಎಕ್ ಧುರ್ಲ್ಯಾ ದೆಸಾಕ್ ಗೆಲೊ ಅನಿ ಫಿಡೊ ಇಚಾರ್ ಕರಿನಸ್ತಾನಾ ಸಗ್ಳೆ ಪೈಸೆ ಮಜ್ಯಾ ಮಾರುನ್ ಖರಚ್ಲಾನ್.

14 ಅಪ್ಪಾಕ್ಡೆ ಹೊತ್ತೆ ಸಗ್ಳೆಚ್, ತೆನಿ ಖರ್ಚ್ ಕರ್ಲ್ಯಾನ್, ತನ್ನಾ ತ್ಯಾ ದೆಸಾತ್ ಎಗ್ಡೆಮ್ ಮೊಟೊ ಬರಗಾಲ್ ಪಡ್ಲೊ, ತೆಚೆಕ್ಡೆ ಕಾಯ್-ಕಾಯ್ ಹುರುಕ್ ನತ್ತೆ.

15 ತೆಚೆಸಾಟ್ಲಿ ತೊ ತ್ಯಾ ದೆಸಾತ್ಲ್ಯಾ ಎಕ್ ಮಾನ್ಸಾಚ್ಯಾ ಘರಾತ್ ಕಾಮಾಕ್ ಗೆಲೊ, ತ್ಯಾ ಸಾವ್ಕಾರಾನ್ ತೆಕಾ ಅಪ್ಪಾಚ್ಯಾ ಶೆತಾತ್, ಡುಕ್ರಾ ರಾಕ್ತಲೆ ಕಾಮ್ ದಿಲ್ಯಾನ್.

16 ತೆನಿ ಡುಕ್ರಾನಿ ಖಾತಲೆ ಗಡ್ಡೆ ತರ್ ಬಿ ಖಾವ್ನ್, ಮಿಯಾ ಮಾಜೆ ಪೊಟ್ ಭರುನ್ ಘೆತಾ, ಮನುನ್ ಯವಜ್ಲ್ಯಾನ್, ಖರೆ, ಕೊನ್ಬಿ ತೆಕಾ ಕಾಯ್ಪಿ ಖಾವ್ನ್ ದಿವ್ಪನ್ಯಾತ್.

17 ಆಕ್ರಿಕ್, ತೆಕಾ ಅರು ಯೆಲಿ, ಅನಿ “ಮಾಜ್ಯಾ ಬಾಬಾಚೆ ಘರಾತ್, ಸಗ್ಳಿ ಆಳಾ, ಜೆವ್ನ್-ಖಾವ್ನ್ ಹುರಿ ಸರ್ಕೆ, ಮಾಜ್ಯಾ ಬಾಬಾಕ್ಡೆ ಹಾಯ್, ಅನಿ ಮಿಯಾ ಹಿತ್ಲೆ ಭುಕೆನ್ ಮರುಲಾ!”

18 “ಮಿಯಾ ಉಟ್ಲಾ, ಅನಿ ಮಾಜ್ಯಾ ಬಾಬಾಕ್ಡೆ ಜಾತಾ, ಅನಿ ಬಾಬಾ, ತುಜ್ಯಾ ಅನಿ ದೆವಾಚ್ಯಾ ವಾಟೆಕ್ ವ್ಹಾಕ್ಡೆ ಜಾವ್ನ್ ಮಿಯಾ ಪಾಪ್ ಕರ್ಲೊ.

19 ಮಾಕಾ ತುಜೊ ಲೆಕ್, ಮನುನ್ ಘೆತಲಿ ಮರ್ಯಾದ್ ನಾ, ಮಾಕಾ ತುಜ್ಯಾ ಎಕ್ ಆಳಾಚ್ಯಾ ಸರ್ಕೊ ಮನುನ್ ಘೆ ಮನ್ತಾ” ಮನುಲಾಲೊ.

20 ತಸೆ ಮನುನ್ ತೊ ಉಟ್ಲೊ ಅನಿ ಅಪ್ಪಾಚ್ಯಾ ಬಾಬಾಚ್ಯಾ ಘರಾಕ್ಡೆ ಜಾವ್ಲಾಲೊ, ತೊ ಘರಾಕ್ನಾ ಧುರ್ ರ್ಹಾತಾನಾಚ್, ಬಾಬಾನ್ ತೆಕಾ ಬಗಟ್ಲ್ಯಾನ್; ತೆಕಾ ಬಗುನ್, ತೆಚೊ ಮನ್ ಚುಟ್ಕುಟ್ಲೊ.

ಅನಿ ತೊ ಪಳುನ್ ಗೆಲೊ, ಅನಿ ಅಪ್ಪಾಚ್ಯಾ ಹಾತಾನಿ ತೆಕಾ ಯಾಂಗ್ ಮಾರ್ಲಾನ್, ಅನಿ ತೆಚಿ ಉಪ್ಪಾ ಘೆಟ್ಲ್ಯಾನ್.

21 ತನ್ನಾ ಲೆಕಾನ್ “ಬಾಬಾ, ದೆವಾಚ್ಯಾ ಅನಿ ತುಜ್ಯಾ ವಾಟೆಕ್ ಅಡ್ಡೆ ಜಾವ್ನ್ ಮಿಯಾ ಪಾಪ್ ಕರ್ಲೊ, ತುಜೊ ಲೆಕ್ ಮನುನ್ ಘೆತಲಿ ಮರ್ಯಾದ್ ಮಾಕಾ ನಾ”, ಮಟ್ಲ್ಯಾನ್.

22 ಖರೆ ಬಾಬಾನ್ ಆಳಾಕ್ಚಿ ಬಲ್ಪುನ್ “ಲಗ್ಗುನಾ, ಜಾವ್ನ್ ಬರ್ಯಾತ್ಲೆ ಬರೆ ಕಷ್ಟೆಹಾನಾ ಅನಿ ತೆಕಾ ನೆಸ್ತಾ. ಬೊಟಾಕ್ ಮುದ್ದಿ ಫಾಲಾ ಅನಿ ತೆಚ್ಯಾ ಪಾಯಾತ್ಲಿ ಹೊನಾಯಾ ಫಾಲಾ.

23 ಮಾನಾ ಜಾವಾ, ಅನಿ ಎಕ್ ಮಸ್ತ್ ತಯಾರ್ ಹೊತ್ಲೊ. ಪುಟ್ಟುಟಿತ್ ಪಾಡ್ಕು ಮಾರಾ. ಅಮಿ ಗರ್ದಿ ಕರುಂವಾ!

24 ಮರಲ್ಲೊ ಮಾಜೊ ಲೆಕ್ ಝಿತ್ತೊ ಹೊವ್ವ ಯೆಲಾ; ಕಳ್ಳನ್ ಗೆಲ್ಲೊ ತೊ ಅತ್ತಾ ಗಾವ್ಲಾ” ಮಟ್ಲ್ಯಾನ್. ಅಶೆ ತೆಂಚಿ ಗರಂದಿ ಚಾಲು ಹೊಲಿ.

25 ತ್ಯಾಚ್ ಎಳಾರ್, ಶೆತಾಕ್ಡೆ ಗೆಲ್ಲೊ ಥೊರ್ಲೊ ಲೆಕ್ ಘರಾಕ್ಡೆ ಯೆವ್ಲಾಗಲ್ಲೊ ತೊ ಘರಾಚ್ಯಾ ಜಗೊಳ್ ಯೆವ್ನ್ ಪಾವಲ್ಲ್ಯಾ ತನ್ನಾ ವಾಜ್ವಾಂಚೊ, ಅನಿ ನಾಚ್ ಚಲಲ್ಲೊ ಅವಾಜ್ ತೆಚ್ಯಾ ಕಾನಾರ್ ಪಡ್ಲೊ.

26 ತಸೆಮನುನ್ ತೆನಿ, ಎಕ್ಲ್ಯಾ ಆಳಾಕ್ ಬಲ್ವಲ್ಯಾನ್, ಅನಿ “ಕಾಯ್ ಹೊವ್ಲಾ ಹಿತ್ತೆ?” ಮನುನ್ ಇಚಾರ್ಲ್ಯಾನ್.

27 ತ್ಯಾ ಆಳಾನ್ ತೆಕಾ “ತುಜೊ ಭಾವ್ ಪರ್ತುನ್ ಘರಾಕ್ ಯೆಲಾ, ಅನಿ ತುಜ್ಯಾ ಬಾಬಾನ್ ತೆಚೆಸಾಟ್ಲೆ ಎಕ್ ಬರೊ ಪುಟ್ಟುಟಿತ್ ಪಾಡ್ಕು ಮಾರುಕ್ ಲಾವ್ಲ್ಯಾನಾಯ್, ತುಜೊ ಭಾವ್ ಸುರಕ್ಷಿತ್ ಪರ್ತುನ್ ಯೆಲಾ ಮನುನ್. ಹ್ಯೊ ಅವಾಜ್ ಹೊವ್ಲಾ”, ಮಟ್ಲ್ಯಾನ್.

28 ತನ್ನಾ ಥೊರ್ಲ್ಯಾ ಭಾವಾಕ್, ಲೈ ರಾಗ್ ಯೆಲೊ, ರಾಗಾನ್ ತೊ, ಘರಾತ್ ಭುತ್ತರ್ ಜಾವ್ಚೆನಾ. ತೆಚೆಸಾಟ್ಲೆ ತೆಚೊ ಬಾಬಾಚ್ ಘರಾತ್ನಾ ಭಾಯ್ರ್ ಯೆಲೊ, ಅನಿ ತೆಕಾ ಘರಾತ್ ಭುತ್ತರ್ ಬಲ್ವುಕ್‌ಲಾಲೊ.

29 ಖರೆ ತೆನಿ ಅಪ್ಪಾಚ್ಯಾ ಬಾಬಾಕ್, “ಬಾಬಾ, ಎವ್ಡಿ ಸಗ್ಳಿ ವರ್ಸಾ, ಎಕ್ ಆಳಾಚ್ಯಾ ಸರ್ಕೆ, ಮಿಯಾ ತುಜ್ಯಾಸಾಟಿ ಕಾಮ್ ಕರ್ಲೊ, ಅನಿ ಕನ್ನಾಚ್ ಮಿಯಾ ತುಜಿ ಗೊಸ್ವ್ ಮೊಡುಕ್ ನಾ. ತರ್, ತಿಯಾ ಮಾಕಾ ಕಾಯ್ ದಿಲೆ? ದೊಸ್ತಾಂಚ್ಯಾ ವಾಂಗ್ಡಾ ಮಜ್ಯಾ ಕರ್ ಮನುನ್. ಎಕ್ ಶೆಳ್ ಸೈತ್ ತಿಯಾ ಮಾಕಾ ದಿವ್ಚೆನೆಯ್!

30 ಖರೆ, ಹ್ಯಾ ತುಜ್ಯಾ ಲೆಕಾನ್ ತುಜಿ ಸಗ್ಳಿ ಆಸ್ತಿ ಅನಿ ಪೈಸೆ ರಾಂಡಾ ಕರುನ್ ಹಾಳ್ ಕರ್ಲ್ಯಾನ್, ಅನಿ ತೊ ಪರ್ತುನ್ ಯೆಲಾ ಮನುನ್ ತಿಯಾ ಬರೊ ತಯಾರ್ಲೊ ಪುಟ್ಟುಟಿತ್ ಪಾಡ್ಕು ಮಾರ್ಲೆಯ್!” ಮಟ್ಲ್ಯಾನ್.

31 ತನ್ನಾ ಬಾಬಾನ್ ತೆಕಾ, “ಮಾಜ್ಯಾ ಲೆಕಾ, ತಿಯಾ ಕನ್ನಾಬಿ ಮಾಜ್ಯಾ ವಾಂಗ್ಡಾಚ್ ಹಾಸ್, ಅನಿ ಮಾಜೆ ಮನುನ್ ಹೊತ್ತೆ ಸಗ್ಳೆ ತುಜೆಚ್.

32 ಖರೆ ಅತ್ತಾ ಅಮಿ ಗರ್‌ದಿ ಕರುಕ್ ಪಾಜೆ, ಕುಶಿ ಹೊವ್ನ್ ಪಾಜೆ, ಕಶ್ಯಾಕ್ ಮಟ್ಟ್ಯಾರ್, ಮರಲ್ಲೊ ತುಜೊ ಭಾವ್ ಝಿತ್ತೊ ಹೊವ್ನ್ ಯೆಲಾ, ಕಳ್ಳನ್ ಗೆಲ್ಲೊ ಖರೆ ಅತ್ತಾ ತೊ ಅಮ್ಮಾ ಗಾವ್ಲಾ” ಮನುನ್ ಸಾಂಗಟ್ಟ್ಯಾನ್.

16

ಚೊರ್ ಕಾರ್ಬಾರಿ

1 ಜೆಜುನ್ ಅಪ್ಪಾಚ್ಯಾ ಶಿಸಾಕ್ಲಿ “ಎಗ್ಡಾ ಎಕ್ ಸಾವ್ಕಾರ್ ಮಾನುಸ್ ಹೊತ್ತೊ. ತೆಚೊ ಯಾವಾರ್ ಸಂಬಾಳ್‌ಲೊ ಎಕ್ ಕಾರ್ಬಾರಿ ಹೊತ್ತೊ. ಸಾವ್ಕಾರಾಕ್, ತೊ ಕಾರ್ಬಾರಿ ಅಪ್ಪಾಚೆ ಪಯ್ಲೆ ಹಾಳ್ ಕರುಕ್ ಲಾಗ್ಲಾ ಮನುನ್ ಸಾಂಗಟ್ಟ್ಯಾನ್.

2 ತೆಚೆಸಾಟ್ಲೆ ತೆನಿ, ತ್ಯಾ ಕಾರ್‌ಬಾರ್‌ಯಾಕ್ ಬಲ್ವಲ್ಯಾನ್, ಅನಿ ತುಜ್ಯಾ ವಿಶಯಾತ್ ಹೆ ಕಾಯ್ ಆಯ್ಕುಲಾ ಮಿಯಾ? ಅನಿ ಫಿಡೆ ತಿಯಾ ಮಾಜ್ಯಾ ಆಸ್ತಿಚೊ ಕಾರ್ಬಾರಿ ಹೊವ್ನ್ ರಾಹಾತಲೆ ನಕ್ಲೊ, ಲಗ್ನಾನ್ ಕಾಯ್ ಹೊತ್ತೊ ಲೆಕ್ಕ್ ಮಾಕಾ ಹಾನುನ್ ಒಪಸ್” ಮಟ್ಟ್ಯಾನ್.

3 ತನ್ನಾ ತ್ಯಾ ಕಾರ್‌ಬಾರ್‌ಯಾನ್ ಅಪ್ಪಾಚ್ಯಾ ಮನಾತುಚ್ “ಅತ್ತಾ ಜಾಲ್ಯಾರ್, ಮಾಜೊ ಧನಿ ಮಾಕಾ ಮಾಜ್ಯಾ ಕಾಮಾ ವೈನಾ ಕಾಡ್ತಾರ್ ಹಾಯ್, ಮಿಯಾ ಅತ್ತಾ ಕಾಯ್ ಕರು? ಖಂಡುಕ್ ಮಾಕಾ ಬಳ್ ನಾ, ಅನಿ ಭಿಕ್ ಮಾಗುಕ್ ಮಾಕಾ ಲಜ್ಜಾ ಕರ್‌ತಾ”.

4 “ಕಾಯ್ ಕರ್‌ತಲೆ ಮನುನ್ ಅತ್ತಾ ಮಾಕಾ ಕಳ್ಳೆ, ಮಾಕಾ ಕಾಮಾ ವೈನಾ ಕಾಡಲ್ಲ್ಯಾ ತನ್ನಾ ಅಪ್ಪಾಚ್ಯಾ ಘರಾತ್ಲಿ ಘೆಯ್ ಸರ್ಕೆ ಕೊನಾಕ್ ತರ್ ದೊಸ್ತಿ ಕರುನ್ ಘೆವ್ಣೆ”,

5 ತಸೆಮನುನ್ ತೆನಿ, ಅಪ್ಪಾಚ್ಯಾ ಸಾವ್ಕಾರಾಚೆ ರಿನ್ ಫೆಡ್ಲೆ ಹೊತ್ಪಾಕ್ಲಿ ಬಲ್ವಲ್ಯಾನ್. “ತಿಯಾ ಕವ್ಣೆ ರಿನ್ ಪಾವ್ತಲೆ ಹಾಯ್?” ಮನುನ್ ಇಚಾರ್‌ಲ್ಯಾನ್.

6 “ಸೆಂಬರ್ ಡಬ್ಲೆ ತೆಲ್” ಮನುನ್ ತೆನಿ ಸಾಂಗಟ್ಟ್ಯಾನ್, ತೆನಿ ತೆಕಾ “ಹ್ಯೊ ಘೆ ಹಿತ್ತೆ ಹಾಯ್ ತುಜೊ ಲೆಕ್ಕ್, ಬಸ್ ಅನಿ ಪನ್ನಾಸ್ ಮನುನ್ ಲಿವ್”, ಮಟ್ಟ್ಯಾನ್.

7 ಮಾನಾ ತೆನಿ ಅನಿ ಎಕ್ಲಾಕ್ ಬಲ್ವಲ್ಯಾನ್, “ಅನಿ ತಿಯಾ ಕವ್ವೆರಿನ್ ದಿತಲೆ ಹಾಯ್?” ಮನುನ್ ಇಚಾರ್ಲ್ಯಾನ್, ತೆನಿ “ಹಜಾರ್ ಚಿಲಾ ಘಂವ್” ಮಟ್ಲ್ಯಾನ್. ತ್ಯಾ ಅಳಾನ್ “ಘೆ ತುಜೊ ಲೆಕ್ ಪತ್, ಅನಿ ಆಟ್ಸೆ ಚಿಲಾ ಮನುನ್ ಲಿವ್” ಮನುನ್ ಸಾಂಗಟ್ಲ್ಯಾನ್.

8 “ಅಶೆ ಹ್ಯಾ ಕಾರ್ಬಾರ್‌ಯಾನ್ ಎವ್ವೆ ಶಾನೆಪಾನ್ ವಾಪರಲ್ಲೆ ಬಗುನ್, ಸಾವ್ಕಾರಾನ್ ತೆಕಾ ಶಬಾಸ್ತಿ ದಿಲ್ಯಾನ್. ಕಶ್ಯಾಕ್ ಮಟ್ಲ್ಯಾರ್, ಹ್ಯಾ ಜಗಾತ್ಲ್ಯಾ ಲೊಕಾಕ್ಚಿ ತೆಂಚಿ ವಿಶಯಾ ಕಶಿ ಕರುನ್ ಸಂಬಾಳ್ತಲಿ ಮನುನ್, ದೆವಾಚ್ಯಾ ವಾಟೆನ್ ಚಲ್ತಲ್ಯಾ ಲೊಕಾಂಚ್ಯಾನ್ಚಿ, ಬರೆ ಗೊತ್ತ್ ಹಾಯ್”, ಮಟ್ಲ್ಯಾನ್.

9 ಅನಿ ಫಿಡೆ ಜೆಜುನ್ “ತೆಚೆಸಾಟ್ಲಿ ಮಿಯಾ ತುಮ್ಮಾ ಸಾಂಗ್ತಾ; ಜಗಾತ್ ತುಮಿ ತುಮ್ಮಾಚ್ ಸಾಟ್ಲಿ ಮನುನ್, ತುಮ್ಮಾ ಅನ್ವಾಯಾಚ್ಯಾ ಸಾವ್ಕಾರ್‌ಕಿನ್ ದೊಸ್ತಿಯಾ ಕಮ್ಪುನ್ ಘೆವಾ, ಅಶೆ ಹ್ಯಾ ಜಗಾನ್ ತುಮ್ಮಾ ಸೊಡುನ್ ದಿಲ್ಲ್ಯಾ ತನ್ನಾ ತುಮ್ಮಾ ಕನ್ನಾಚ್ ಮರಾನ್ ನಸ್ತಾನಾ ರ್ಹಾತಲ್ಯಾ ಘರಾತ್ ಬಲ್ವುನ್ ಘೆವ್ನ್ ಹೊತಾ”.

10 ಜೆ ಕೊನ್ ಬಾರಿಕ್ಲ್ಯಾ ವಿಶಯಾತ್ಲಿ ವಿಶ್ವಾಸಾನ್ ರ್ಹಾತಾ; ತೊ ಮೊಟ್ಕಾ ವಿಶಯಾತ್ಲಿಬಿ ವಿಶ್ವಾಸಾನ್ ರ್ಹಾತಾ.

11 ಜರ್, ತುಮ್ಮಾ ಹ್ಯಾ ಜಗಾತ್ಲಿ ವಿಶಯಾಚ್ ಸಂಬಾಳುಕ್ ಹೊಯ್‌ನ್ಯಾತ್, ತರ್ ಖರ್‌ಯಾ, ಅನಿ ಲೈ ಕಿಮ್ಚಿಚ್ಯಾ ಸರ್‌ಗಾ ವೈಲ್ಯಾ ಜವಾಬ್ದಾರಿಕ್ ತುಮಿ ಕಶೆ ವಿಶ್ವಾಸಾನ್ ರ್ಹಾವ್ನ್ ಹೊತಾ?

12 ಅನಿ ಜರ್ ದುಸ್ರ್ಯಾಕ್ಚಿ ಸಮಂದ್ ಪಡಲ್ಲ್ಯಾ ವಿಶಯಾತ್ಲಿಚ್ ತುಮಿ ವಿಶ್ವಾಸಾನ್ ನಾಶಿ, ತರ್ ತುಮ್ಮಾಚ್ ಮನುನ್ ಸಮಂದ್ ಪಡಲ್ಲೆ ತುಮ್ಮಾ ಕೊನ್ ದಿತಾ?

13 “ಎಕ್ ಆಳಾನ್ ದೊನ್ ಧನಿಯಾಂಚಿ ಸೆವಾ ಕರುಕ್ ಹೊಯ್ತಾ; ತೊ ಆಳ್ ಎಕ್ಲ್ಯಾಚೊ ದ್ವೆಶ್ ಕರ್ತಾ, ಅನಿ ಎಕ್ಲ್ಯಾಚೊ ಪ್ರೆಮ್ ಕರ್ತಾ. ಎಕ್ಲ್ಯಾಕ್ ತೊ ವಿಶ್ವಾಸಾನ್ ರ್ಹಾತಾ, ಅನಿ ಎಕ್ಲ್ಯಾಕ್ ತೊ ವಿಶ್ವಾಸಾನ್ ರ್ಹಾಯ್ತಾ.

“ತುಮಿ ದೆವಾಚಿಬಿ, ಪೈಸ್ಯಾಂಚಿಬಿ ಸೆವಾ ಕರುಕ್ ಹೊಯ್ತಾ” ಮನುನ್ ಸಾಂಗಟ್ಲ್ಯಾನ್.

ಉಲ್ಲಾಸ್ಯಾ ಜೆಜುಚ್ಯಾ ಸಾಂಗ್ನಿಯಾ

ಮಾತೆವ್ 11:12-13; 5:31-32; ಮಾರ್ಕ್ 10:11-12

14 ಹೆ ಸಗ್ಳೆ ಆಯ್ಕುನ್, ಪೈಸ್ಯಾಂಚೊ ಪ್ರೆಮ್ ಕರ್ತಲ್ಯಾ ಫಾರಿಜೆವಾನಿ, ಜೆಜುಕ್ ನಕ್ಲಲ್ ಕರ್ಲ್ಯಾನಿ,

15 ಜೆಜುನ್ ತೆಂಕಾ “ಲೊಕಾಂಚ್ಯಾ ಡೊಳ್ಳಾಚಿ ತುಮಿ ತುಮ್ಚಾಚ್ ಬರಿ ಮಾನ್ಸಾ ಮನುನ್ ದಾಕ್ಟುನ್ ದಿತ್ಯಾಶಿ, ಖರೆ, ದೆವಾಕ್ ತುಮ್ಚೊ ಮನ್ ಕಸೊ ಹಾಯ್ ಮನ್ತಲೆ ಗೊತ್ತ್ ಹಾಯ್, ಮಾನ್ಸಾನಿ ಲೈಮೊಟ್ಕಾ ಕಿಮ್ತಿಚೆ ಮನುನ್ ಯವಜಲ್ಲ್ಯಾಚಿ ಕಿಮ್ತ್ ದೆವಾಚ್ಯಾ ನದ್ರೆತ್ ಕಾಯ್ಪಿ ನ್ಹಯ್”.

16 “ಜುವಾಂವ್ ಬಾವ್ತಿಸಾಚ್ಯಾ ಕಾಲ್ ಸಗೊಳ್, ಮೊಯ್ಜೆಚೆ ಖಾಯ್ಪೆ ಅನಿ ಪ್ರವಾದ್ಯಾನಿ ಲಿವಲ್ಲ್ಯಾ ಗೊಸ್ವಿಯಾಂಚ್ಯಾ ಪರ್ಕಾರ್ ಚಲ್ತಲೆ ಮನುನ್ ಹೊತ್ತೆ; ಖರೆ ಧೈತ್ಯಾ ಹಿಕ್ಡೆನ್, ದೆವಾಚ್ಯಾ ರಾಜಾಚಿ ಬರಿ ಖಬರ್ ಸಾಂಗುನ್ ಹೊವ್ಲಾ, ಅನಿ ಸಗ್ಳೆ ಜಾನಾ ತ್ಯಾತುರ್ ಗುಸುಕ್ ಖಟ್ಪಟುಲ್ಯಾತ್”.

17 “ಹ್ಯೊ ಜಗ್, ಅನಿ ಸರ್ಗ್ ನಾಪತ್ಲೊ ಹೊವ್ನ್ ಜಾವ್ನ್ ಸಸಾರ್, ಖರೆ, ಖಾಯ್ಪಾನಿತ್ಲೊ ಎಕ್ ಬಾರಿಕ್ಲೊ ಶಬ್ದ್ ಸೈತ್ ಪುಸುನ್ ಜಾಯ್ನಾ”.

18 “ಕೊನ್ ತರ್ ಎಕ್ಲೊ ಘೊಮನುಸ್ ಅಪ್ಪಾಚ್ಯಾ ಬಾಯ್ಲೊಕ್ ಸೊಡ್ ಚಿಟಿ ದಿತಾ, ಅನಿ ಅನಿ ಎಕ್ಲೆಕ್ಲೆ ನಗಿನ್ ಹೊತಾ, ತರ್ ತೊ ವೈಬಿಚಾರ್ ಕರ್ತಾ, ಅನಿ ತ್ಯಾ ಸೊಡ್ ಪತ್ತರ್ ಹೊಲ್ಲ್ಯಾ ಬಾಯ್ಲೊಮನಿಸ್ ಕೊನ್ ನಗಿನ್ ಹೊತಾ, ತೊ ಬಿ ವೆಬಿಚಾರ್ ಕರ್ತಾ”, ಮನುನ್ ಸಾಂಗಟ್ಲ್ಯಾನ್.

ಸಾವ್ಕಾರ್ ಮಾನುಸ್ ಅನಿ ಲಾಜರಸ್

19 ಮಾನಾ ಜೆಜುನ್, “ಎಗ್ಡಾ ಎಕ್ ಸಾವ್ಕಾರ್ ಮಾನುಸ್ ಹೊತ್ಲೊ. ತೊ ಎಗ್ಡಮ್ ಲೈ ಕಿಮ್ತಿಚೆ ಕಪ್ಡೆ ನೆಸಿ, ಅನಿ ಸದ್ವಿಚ್ ಎಗ್ಡಮ್ ಆರಾಮಾಚೆ ಜಿವನ್ ತೊ ಕರಿ.

20 ಲಾಜರಸ್ ಮನ್ತಲೊ ಎಕ್ ಗರಿಬ್ ಮಾನುಸಾಬಿ ಧೈ ಹೊತ್ತೊ. ತೆಚ್ಯಾ ಪುರಾ ಆಂಗಾಕ್ ದುಕ್ಕಾ ಹೊಲ್ಲಿ ಕನ್ನಾಬಿ ತೊ ತ್ಯಾ ಸಾವ್ಕಾರ್ ಮಾನ್ಸಾಚ್ಯಾ ಹುಂಬ್ಯಾತ್ ಯೆವ್ನ್ ಪಡುನ್ ರ್ಹಾಯ್.

21 ತ್ಯಾ ಸಾವ್ಕಾರ್ ಮಾನ್ಸಾಚ್ಯಾ ಜೆವ್ನಾಚ್ಯಾ ಜೆವ್ತಾನಾ ಪಡಲ್ಲಿ ಉಸ್ಪೆ ತರ್ಬಿ ಅಪ್ಪಾಕ್ ಖಾಂವ್ಕ್ ಗಾವ್ತಾ, ಮನುನ್ ತೊ ರಾಕುನ್ಗಿತ್ ರ್ಹಾಯ್. ಕುತ್ರಿ ಸೈತ್ ಯೆವ್ನ್ ತೆಚ್ಯಾ ದುಕ್ಕಾಚಿ ಚಾಟಿತ್”.

22 ತೊ ಗರಿಬ್ ಮಾನುಸ್ ಮರ್ಲೊ, ಅನಿ ತೆಕಾ ಸರ್ಗಾ ವೈಲ್ಯಾ ದುತಾನಿ, ಉಕ್ಲನ್ ನ್ಹೆವ್ನ್ ಸರ್ಗಾ ವೈಲ್ಯಾ ಸನಾಚ್ಯಾ ಜೆವ್ನಾಕ್, ಅಬ್ರಾಹಾಮಾಚ್ಯಾ ಬಾಬುಕುಚ್ ನ್ಹೆವ್ನ್ ಬಸ್ವಲ್ಯಾನಿ.

ತೊ ಸಾವ್ಕಾರ್ ಮಾನುಸಾಬಿ ಮರ್ಲೊ, ಅನಿ ತೆಕಾ ಮಾಟಿ ದಿಲ್ಯಾನಿ.

23 ನರ್ಕಾತ್ ಮೊಟ್ಯಾ ವಳ್ಳಳ್ಯಾಚ್ಯಾ ಜಾಗ್ಯಾತ್, ತೊ ಹೊತ್ತೊ. ಧೈತ್ನಾ ತೆನಿ ವೈರ್ ಬಗಟಿಲ್ಲಾ ತನ್ನಾ ತೆಕಾ ಅಬ್ರಾಮ್ ದಿಸ್ಲೊ ಧೈತ್ನಾ ತೊ ಧುರ್ ಹೊತ್ತೊ, ಅನಿ ಲಾಜರಸ್ ಅಬ್ರಾಹಾಮಾಚ್ಯಾ ಬಾಬುಕುಚ್ ಬಿಸಲ್ಲೊ.

24 ತನ್ನಾ ತೊ ಸಾವ್ಕಾರ್ ಮಾನುಸ್, “ಅಬ್ರಾಹಾಮ್ ಬಾಬಾ! ಮಾಜೆ ವರ್ತಿ ದಯಾ ಕರ್, ಅನಿ ಲಾಜರಸಾಕ್ ತೆಚಿ ಬೊಟಕ್ ಪಾನಿಯಾತ್ ಬುಡ್ವನ್, ಎಕ್ ಲೆಂಬೊ ಮಾಜ್ಯಾ ಜಿಬ್ಲಿ ವರ್ತಿ ಫಾಲುನ್ ಥಂಡ್ ಕರುಕ್, ತೆಕಾ ಮಾಜೆಕ್ ಧಾಡುನ್ ದಿ, ಕಶ್ಯಾಕ್ ಮಟ್ಲ್ಯಾರ್, ಮಿಯಾ ಹ್ಯಾ ಆಗಿತ್ ವಳ್ಳಳುಲಾಲಾ!” ಮನುನ್ ಬೊಬ್ ಮಾರುನ್ ಸಾಂಗುಕಲಾಲೊ.

25 ಖರೆ ಅಬ್ರಾಹಾಮಾನ್ ತೆಕಾ, “ಮಾಜ್ಯಾ ಲೆಕಾ, ಯಾದ್ ಕರ್, ತುಜ್ಯಾ ಜಿವನಾತ್ ತುಕಾ ಸಾವ್ಕಾರ್‌ಚಿ ಜಿವನ್ ಹೊತ್ತಿ, ಖರೆ ಲಾಜರಸಾಚೆ ಜಿವನ್ ಲೈ ತರಾಸಾಚೆ ಹೊತ್ತಿ, ತೆಚೆಕ್ ಕಾಯ್ಪಿ ನತ್ತೆ. ಖರೆ ಅತ್ತಾ ತಿಯಾ ತರಾಸಾನ್ ವಳ್ಳಳುನ್ಗಿತ್ ಹಾಸ್, ಅನಿ ತೊ ಹಿತ್ತೆ ಮಜ್ಯಾ ಕರುನ್ಗಿತ್, ಕುಶಿನ್ ಹಾಯ್.

26 ಹೆಚ್ಯಾ ಭಾಯ್ರ್ ಸಾಂಗುಚೆ ಜಾಲ್ಯಾರ್, ತುಮ್ಮಾ ಅನಿ ಅಮ್ಮಾ ಮದ್ಲಿ ಎಕ್ ಮೊಟೊ ಅಂತರ್ ಹಾಯ್, ಅಮ್ಮೆಕ್ ತುಮ್ಮಾಕ್ ಮನುನ್ ಯವಜ್ವಾರ್, ಕೊನಾಕ್ಲಿ ಯೆವ್ನ್ ಹೊಯ್ತಾ, ಅನಿ ತುಮ್ಮಾಕ್.

ಅಮ್ಮೆಕ್ಕೆ ಕೊನ್ನಿ ಯೆವ್ಕ್ ಬಗಟ್ಟಾರ್‌ಬಿ ತೆಕಾ ಹಿಕ್ಕಿ ಯೆವ್ಕ್ ಹೊಯ್ನ್ ಮಟ್ಟ್ಲಾನ್.

27 ತನ್ನಾ ತ್ಯಾ ಸಾವ್ಕಾರ್ ಮಾನ್ಸಾನ್, “ಅಬ್ರಾಹಾಮ್ ಬಾಬಾ, ಮಿಯಾ ತುಜೆಕ್ಕೆ ದಯಾ ಕರುನ್ ಮಾಗ್ತಾ, ಲಾಜರಸಾಕ್ ಮಾಜ್ಯಾ ಬಾಬಾಚ್ಯಾ ಘರಾಕ್ ಧಾಡುನ್ ದಿ.

28 ಧೈ ಮಾಜಿ ಪಾಚ್ ಜಾನಾ ಭಾವಾ ಹಾತ್, ತೊ ತೆಂಕಾ ಜಾವ್ನ್ ಉಶಾರ್ಕಿ ದಿಂವ್ಡಿತ್, ತೆನಿ ತರ್‌ಬಿ, ಹ್ಯಾ ವಳ್ವಳ್ವಾಚ್ಯಾ ಜಾಗ್ಯಾರ್ ಯೆಯ್ನಾ ರಾಂವ್ಡಿತ್”, ಮಟ್ಟ್ಲಾನ್.

29 ತನ್ನಾ ಅಬ್ರಾಹಾಮಾನ್, “ತುಜ್ಯಾ ಭಾವಾಕ್ ಉಶಾರ್ಕಿ ದಿವ್ಕ್ ಮೊಯ್ಚಿ ಅನಿ ಪ್ರವಾದ್ಯಾಂಚಿ ಪುಸ್ತಕಾ ಹಾತ್. ತ್ಯಾತುರ್‌ನಿ ಸಾಂಗಟಲೆಚ್ ತುಜಿ ಭಾವಾ ಆಯ್ಕುಂದಿತ್”, ಮಟ್ಟ್ಲಾನ್.

30 ತನ್ನಾ ತ್ಯಾ ಸಾವ್ಕಾರ್ ಮಾನ್ಸಾನ್, “ತೆ ತವ್ಣೆಚ್ ತೆಂಕಾ ಉಶಾರ್ಕಿ ದಿವ್ಕ್ ಪಾವಿನಾ, ಅಬ್ರಾಹಾಮ್ ಬಾಬಾ! ಮರಲ್ಲೊ ಎಕ್ಲೊ ಝಿತ್ತೊ ಹೊವ್ನ್ ತೆಂಚ್ಯಾಕ್ಕೆ ಗೆಲ್ಯಾರ್, ತೆನಿ ತೆಂಚ್ಯಾ ಪಾಪಾನಿತ್ನಾ ಘಾಟಿ ಪರತ್ಯಾತ್”, ಮನುನ್ ಜಬಾಬ್ ದಿಲ್ಯಾನ್.

31 ಖರೆ ಅಬ್ರಾಮಾನ್, “ಮೊಯ್ಚಿನ್, ಅನಿ ಪ್ರವಾದ್ಯಾನ್ ಸಾಂಗಟಲೆ ತೆನಿ ಆಯ್ಕಿ ನಸ್ಲಾರ್, ಮರಲ್ಲಾ ತ್ಲೊ ಕೊನ್ನಿ ಝಿತ್ತೊ ಹೊವ್ನ್ ಗೆಲ್ಯಾರ್‌ಬಿ, ತೆನಿ ಆಯ್ಕಿನ್ಯಾತ್” ಮಟ್ಟ್ಲಾನ್.

17

ಪಾಪ್

ಮಾತೆವ್ 18:6-7,21-22; ಮಾರ್ಕ್ 9:42

1 ಜೆಜುನ್ ಅಪ್ಪಾಚ್ಯಾ ಶಿಸಾಕ್ ಲೊಕಾಕ್ ಪಾಪಾತ್ ಪಾಡ್ವುತಲಿ ಕಾಮಾ ಹೊವ್ಚ್ ಪಾಜೆ, ಖರೆ, ಹಿ ಪಾಪಾತ್ ಪಡಿಸರ್ಕೆ ಕರ್ತಲಿ ಕಾಮಾ ಕರ್ತಲ್ಯಾಚಿ ಗತ್ ಮಿಯಾ ಕಾಯ್ ಸಾಂಗು!

2 ಎಕ್ಲಾನ್ ಪಾಪಾತ್ ಪಡುಕ್ ಕಾರನ್ ಹೊತಲ್ಯಾ ಬದ್ಲಾಕ್ ತೆಕಾ ತೆಚ್ಯಾ ಗಲ್ಯಾತ್ ಎಕ್ ಮೊಟೊ ಜಾತ್ಯಾಚೊ ಗುಂಡೊ ಭಾಂದುನ್ ಸಮುಂದರಾತ್ ನೆವ್ನ್ ತಾಕ್ತಲೆ ಲೈಬರೆ.

3 ತುಮ್ಮಾ ಕನ್ಯಾಂಚ್ಯಾ ವಿಶಯಾತ್ ಉಶಾರ್ಕಿನ್ ರ್ಹಾವಾ. ಜರ್ ತರ್ ತುಜ್ಯಾ ಭಾವಾನ್ ಪಾಪ್ ಕರ್ಲ್ಯಾನ್ ತರ್, ತೆಕಾ ಬುದ್ಬಾಳ್ ಸಾಂಗ್, ತೆ ಆಯ್ಕುನ್ ತೊ ಬದಲ್ಲ್ಯಾರ್ ತೆಕಾ ಮಾಪ್ ಕರ್.

4 ಜರ್ ತರ್ ಎಕ್ ದಿಸಾಚ್ಯಾ ಪೊಟಾತ್ ಸತ್ತಾದಾಬಿ ತೊ, ತುಜ್ಯಾ ವಿರೊದ್ ಪಾಪ್ ಕರ್ತಾ, ಅನಿ ಯೆವ್ನ್ ಚುಕ್ ಮಾಗ್ತಾ, ತರ್ ತೆಕಾ ಮಾಪ್ ಕರ್.

ವಿಶ್ವಾಸ್

5 ಅಪೊಸ್ತಲಾನಿ ಜೆಜುಕ್ “ಅಮ್ಚೊ ವಿಶ್ವಾಸ್ ಘಟ್ ಕರ್” ಮಟ್ಲ್ಯಾನಿ.

6 ತನ್ನಾ ಜೆಜುನ್, “ತುಮ್ಮಾ ಖಾಲಿ ಎಕ್ ಸಾಸಾವಾಚ್ಯಾ ಭಿಂಯಾ ಎವ್ಚೊ ವಿಶ್ವಾಸ್ ರ್ಹಾಲ್ಯಾರ್, ತುಮಿ ಎಕ್ ವಡ್ಡಾಚ್ಯಾ ರ್ಹಾಡಾಕ್ ತಿಯಾ ಬೆರಾ ಸಮೆತ್ ಉಪ್ಪುನ್, ಸಮುಂದರಾತ್ ಜಾವ್ನ್ ಇಬೆ ರ್ಹಾ, ಮಟ್ಲ್ಯಾರ್ ತೆ ಜಾವ್ನ್ ಇಬೆ ರ್ಹಾತಾ”, ಮನುನ್ ಜಬಾಬ್ ದಿಲ್ಯಾನ್.

ಎಕ್ ಆಳಾಚೆ ಕಾಮ್

7 “ತುಮ್ಮೊ ಎಕ್ ಆಳ್ ಮನುನ್ ಚಿಂತುವಾ, ಅನಿ ತೊ ಶೆತಾತ್ ನಾಂಗ್ರುಕ್ ನಾಹೊಲ್ಯಾರ್, ಬಕ್ಯಾಚ್ಚಿ ರಾಕುಕ್ ಜಾತಾ, ತೊ ಶೆತಾಕ್ ಯೆಲ್ಲಾ ತನ್ನಾ ತೆಕಾ ತುಮಿ ಲಗ್ನಾ ಯೆ, ಅನಿ ಜೆವಾನ್ ಕರ್ ಮನ್ಶಾಶಿ ಕಾಯ್?”

8 ಕನ್ನಾಚ್ ನಾ! ಹೆಚ್ಯಾ ಬದ್ಲಾಕ್, ತೆಕಾ ತುಮಿ “ಮಾಜೆ ಜೆವಾನ್ ತಯಾರ್ ಕರ್, ತುಜ್ಯಾ ಕಂಬ್ರೆಕ್ ಟೆವಾಲೊ ಭಾಂದುನ್ ಘೆ, ಅನಿ ಮಾಜೆ ಜೆವ್ನ್ ಫಿವ್ನ್ ಹೊಯ್ ಪತರ್ ರ್ಹಾ, ಅನಿ ಮಾನಾ ತಿಯಾ ಜೆವಾನ್ ಕರ್, ಮನ್ಶಾಶಿ.

9 ಸಾಂಗಲ್ಲೆ ಸಗ್ಳೆ ಕಾಮ್ ಕರಲ್ಲ್ಯಾ ಸಾಟ್ಲೆ ಆಳಾಕ್ ಶಾಬಾಸ್ಕಿ ದಿತ್ಯಾಶಿ ಕಾಯ್?

10 ತುಮ್ಮೆಬಿ ತಸೆಚ್, ತುಮ್ಮಾ ಸಾಂಗಟಲ್ಲೆ ಸಗ್ಳೆ ಕರುನ್ ಹೊಲ್ಲ್ಯಾ ತನ್ನಾ ಅಮಿ ಸಾದಾರನ್ ಆಳಾ, ಅಮ್ಚೆ ಕಾಮ್ ಅಮಿ ಕರ್ಲಾಂವ್” ಮನುನ್ ಯವ್ಪುನ್ ಘೆವ್ನ್ ರ್ಹಾವಾ.

ಜೆಜು ಧಾ ಜಾನಾಚಿ ಗುನ್ ಕರ್ತಾ.

11 ಜೆಜು ಜೆರುಜಲೆಮಾಚಿ ವಾಟ್ ಧರುನ್ ಜವ್‌ಲಾಗಲ್ಲೊ, ಸಾಮಾರಿಯಾ, ಅನಿ ಗಾಲಿಲಿಯಾ ಮನ್ತಲ್ಯಾ ದೊನ್ ಜಾಗ್ಯಾಂಚ್ಯಾ ಬರಬ್ಬರ್ ಮದ್ನಾ ತೊ ಜಾವ್‌ಲಾಗಲ್ಲೊ.

12 ತೊ ಎಕ್ ಗಾಂವಾತ್ ಜಾವ್‌ಲಾಗಲ್ಲೊ, ತನ್ನಾ ತೆಕಾ, ಧಾ ಜಾನಾ ಕುಸ್ವ್ ರೊಗ್ ಲಾಗಲ್ಲಿ ಲೊಕಾ ಭೆಟ್ಲೆ, ತೆನಿ ಜೆಜುಕ್ ಉಲ್ಲೆ ಧುರುಚ್ ಇಬೆ ರ್‌ಹಾಲ್ಯಾನಿ,

13 ಅನಿ, “ಜೆಜು! ಗುರುಜಿ! ಅಮ್ಮಿ ದಯಾ ಕರ್”, ಮನುನ್ ಬೊಬ್ ಮಾರ್‌ಲ್ಯಾನಿ.

14 ಜೆಜುನ್ ತೆಂಕಾ ಬಗಟ್ಲ್ಯಾನ್, ಅನಿ “ಜಾವಾ, ಯಾಜಕಾನಿಕ್ಲೆ ಜಾವ್ನ್ ತಪಾಸುನ್ ಬಗುನ್ ಘೆವಾ” ಮಟ್ಲ್ಯಾನ್.

ವಾಟೆನ್ ಜಾತಾ-ಜಾತಾನಾಚ್ ತೆನಿ ಪವಿತ್ರ್ ಹೊಲೆ.

15 ತೆಂಚ್ಯಾತ್ಲ್ಯಾ ಎಕ್ಲ್ಯಾನ್ ಅಪ್ಪಾಕ್ ಆರಾಮ್ ಹೊಲೆ ಬಗಟ್ಲ್ಯಾನ್, ಅನಿ ತೊ ದೆವಾಕ್ ಹೊಗ್ಗುನ್ಲೆತ್ ಫಾಟಿ ಪರ್ತುನ್ ಯೆಲೊ.

16 ತೊ ಜೆಜುಚ್ಯಾ ಪಾಂಯಾತ್ಲಿ ಪಡ್ಲೊ ಅನಿ ಜೆಜುಕ್ ತೆನಿ ಧನ್ಯವಾದ್ ದಿಲ್ಯಾನ್. ತೊ ಸಮಾರಿಯಾಚೊ ಎಕ್ ಮಾನುಸ್.

17 ತನ್ನಾ ಜೆಜುನ್, “ಅತ್ತಾ ಗುನ್ ಹೊಲ್ಲಿ ಧಾ ಲೊಕಾ ನ್ಹಯ್? ಹುರಲ್ಲಿ ನ್ಹವ್ ಲೊಕಾ ಖೈಹಾತ್?”

18 ದುಸ್ರ್ಯಾ ದೆಸಾತ್ಲೊ ಎಕ್ಲೊಚ್ ದೆವಾಕ್ ಧನ್ಯವಾದ್ ದಿವ್ಕ್ ಮನುನ್ ಪರ್ತುನ್ ಯೆಲೊ ಕಾಯ್?” ಮಟ್ಲ್ಯಾನ್.

19 ಅನಿ ಜೆಜುನ್ ತೆಕಾ “ಉಟ್, ಅನಿ ಚಲ್, ತುಜ್ಯಾ ವಿಶ್ವಾಸಾನುಚ್ ತುಕಾ ಬರೆ ಕರ್‌ಲ್ಯಾನ್”, ಮಟ್ಲ್ಯಾನ್.

ದೆವಾಚೆ ರಾಜ್ ಯೆತಲೆ.

ಮಾತೆವ್ 24:23-28,37-41

20 ಎಗ್ಲಾ ಉಲ್ಲಾಸ್ತ್ಯಾ ಫಾರಿಜೆವಾನಿ, ಜೆಜುಕ್, “ದೆವಾಚೆ ರಾಜ್ ಕನ್ನಾ ಯೆತಾ” ಮನುನ್ ಇಚಾರ್‌ಲ್ಯಾನಿ.

ತನ್ನಾ ತೆಚೊ ಜವಾಬ್ ಕಾಯ್ ಮಟ್ಲ್ಯಾರ್, “ದೆವಾಚೆ ರಾಜ್ ಕೊನಾಕ್ಲಿ ದಿಸುನ್ಲೆತ್ ಯೆಯ್ನಾ.

21 ಕೊನ್ನಿ ಅಬಕ್ ,ಹಿತ್ತೆ ಹಾಯ್! ಧೈ,ಹಾಯ್! ಮನುನ್ ಸಾಂಗುಕ್ ಹೊಯ್ವಾ, ಕಶ್ಯಾಕ್ ಮಟ್ಲ್ಯಾರ್, ದೆವಾಚೆ ರಾಜ್ ತುಮ್ಮಾ ಭುತ್ತುರುಚ್ ಹಾಯ್”.

22 ತನ್ನಾ ತೆನಿ ಶಿಸಾಕ್ಲಿ, ಎಕ್ ಎಳ್ ಯೆತಾ, ಮಾನ್ಸಾಚೊ ಲೆಕ್ ಯೆತಲೆ ಹ್ಯಾ ದಿಸಾತ್ಲಿ ಅಮಿ ಬಗ್ತಾಂವ್, ಮನುನ್ ತುಮಿ ಯವ್ಜನ್ ಘೆವ್ನ್ ರ್ಹಾತ್ಯಾಶಿ, ಖರೆ, ತೊ ದಿಸ್ ತುಮ್ಮಾ ಬಗುಕ್ ಗಾವಿನಾ.

23 ಲೈ ಜಾನಾ ತನ್ನಾ “ಹಿತ್ತೆ ಬಗಾ! ಧೈ ಬಗಾ, ಮನುನ್ ತುಮ್ಮಾ ಸಾಂಗ್ತಾತ್, ಖರೆ ತುಮಿ ತೆ ಸಗೈ ಬಗುಕ್ ಜಾವ್ನಕಾಶಿ”.

24 ಕಶ್ಯಾಕ್ ಮಟ್ಲ್ಯಾರ್ ಮಳ್ಳಾ ವರ್ತಿ ಎಕ್ ದಿಕ್ಯಾಕ್ಯಾ ಅನಿಎಕಾ ದಿಕ್ಯಾ ಪತರ್ ಮಿಂಚ್ ಮಾರುಕ್ ಲಾಗಲ್ಲ್ಯಾ ತನ್ನಾ ಮಿಯಾ ಮಾನ್ಸಾಚೊ ಲೆಕ್ ಯೆತಲಿ ದಿಸಾ ಮನುನ್ ಹೊಲೆ.

25 ಖರೆ, ಅದ್ಲಿ ತೊ ಕಸ್ತ್ ಸೊಸುಕ್ ಪಾಜೆ, ಅನಿ ಅತ್ತಾಚ್ಯಾ ಕಾಲಾಚ್ಯಾ ಲೊಕಾನಿ ತೆಕಾ ಧುರ್ ಕರುಕ್ ಪಾಜೆ.

26 ನೊಯೆಚ್ಯಾ ಕಾಲಾತ್ ಹೊಲ್ಲ್ಯಾ ಸರ್ಕೆಚ್, ಮಾನ್ಸಾಚೊ ಲೆಕ್ ಯೆತಲ್ಯಾ ಕಾಲಾತ್ ಹೊತಾ.

27 ನೊಯೆ ಥೊನಿತ್ ಭುತ್ತುರ್ ಗುಸಿ ಪತರ್, ಸಗೈ ಜಾನಾ ಖಾವ್ಣೆತ್, ಫಿವ್ಣೆತ್, ಅನಿ ಘೊಮನ್ನಾ ಬಾಯ್ಕೊಮನ್ನಾ ನಗಿನ್ ಹೊವ್ಣೆತ್ ಹೊತ್ಪಾನಿ, ಅನಿ ಸಗ್ಳ್ಯಾಕ್ ಪಾನಿ ಭರುನ್ ಯೆಲೆ, ಅನಿ ತೆಂಕಾ ಜಿವಾನಿ ಮಾರುನ್ ಟಾಕ್ಲಾನ್.

28 ಲೊಟಾಚ್ಯಾ ಕಾಲಾತ್ ಹೊಲ್ಲ್ಯಾ ಸರ್ಕೆ, ಸಗೈ ಜಾನಾ ಜೆವ್ಣೆತ್, ಫಿವ್ಣೆತ್, ಇಕುನ್ನೆತ್-ಇಕಾತ್ ಘೆವ್ಣೆತ್, ಶೆತಾ ಕರುನ್ನೆತ್, ಅನಿ ಭಾಂದುನ್ನೆತ್ ಹೊತ್ಪಾನಿ.

29 ಖರೆ ಲೊಟ್ ಸೊದೊಮಾತ್ನಾ ಭಾಯ್ರ್ ಪಡಲ್ಲ್ಯಾ ತನ್ನಾ ಮಳ್ಳಾ ವೈನಾ ಆಗ್ ಅನಿ ಆಗಿಚ್ಯಾ ಇಂಗ್ಳ್ಯಾಂಚೊ ಪಾವ್ಸೆಯೆಲೊ, ಅನಿ ತೆಂಕಾ ಸಗ್ಳ್ಯಾಕ್ ಜಿವಾನಿಚ್ ಮಾರುನ್ ಸೊಡ್ಲಾನ್.

30 ಮಾನ್ಸಾಚೊ ಲೆಕ್, ಯೆತಾನಾಬಿ ತಸೆಚ್ ಹೊತಾ.

31 “ತ್ಯಾ ದಿಸ್ ಜೊ ಮಾನುಸ್, ಅಪ್ಪಾಚ್ಯಾ ಘರಾಚ್ಯಾ ಮ್ಹಾಳ್ಗಿರ್ ಬಸ್ಲಾ ತೊ ಅಪ್ಪಾಚಿ ಸಾಮಾನಾ ಹಾನುಕ್ ಮನುನ್ ಉತ್ರುನ್ ಘರಾತ್

ಜಾಯ್‌ನಸ್ತಾನಾ ರಾಂವಿತ್, ತಸೆಚ್ ಜೊ ಮಾನುಸ್ ಭಾಯ್ರ್ ಶೆತಾತ್ ಹಾಯ್, ತೊ ಅನಿ ಪರ್ತುನ್ ಘರಾಕ್ ಯೆಯ್ಸಾನಾ ರಾವ್ತಿದಿತ್.

32 "ಲೊಟಾಚ್ಯಾ ಬಾಯ್ಲೊಚಿ ಖಬರ್ ಕಾಯ್ ಹೊಲಿ ಮನುನ್ ಯಾದ್* ರ್ಹಾಂವಿತ್!"

33 "ಜೆ ಕೊನ್ ಅಪ್ಪಾಚೊ ಜಿಂವ್ ರಾಕುನ್ ಘೆವ್ಕ್ ಬಗ್ತಾ, ತೊ ತೆ ಕಳ್ಡುನ್ ಘೆತಾ, ಅನಿ ಜೆ ಕೊನ್ ಅಪ್ಪಾಚೊ ಜಿವ್ ಕಳ್ಡುನ್ ಘೆತಾ ತೊ ಹರ್ವುನ್ ಘೆತಾ".

34 "ಮಿಯಾ ತುಮ್ಕಾ ಸಾಂಗ್ತಾ, ತ್ಯಾ ದಿಸ್ ರಾಚೆ, ಎಕ್ ಹಾತ್ರಾನಾತ್ ನಿಜಲ್ಯಾ ದೊಗ್ಯಾ ಜಾನಾನಿತ್ಲ್ಯಾ ಎಕ್ಲ್ಯಾಕ್ ಘೆವ್ನ್ ಜಾವ್ನ್ ಹೊತಾ. ಅನಿ ಅನಿ ಎಕ್ಲ್ಯಾಕ್ ಸೊಡುನ್ ಜಾವ್ನ್ ಹೊತಾ.

35 ಅನಿ ಜಾತ್ಯಾ ವರ್ತಿ ದಳುಕ್ ಬಸಲ್ಲ್ಯಾ ದೊಗೆ ಜಾನಾ ಬಾಯ್ಲೊಮನ್ಸಾನಿತ್ಲ್ಯಾ ಎಕ್ಲಿಕ್ ಘೆವ್ನ್ ಜಾವ್ನ್ ಹೊತಾ, ಅನಿ ಅನಿ ಎಕ್ಲಿಕ್ ಧೈಚ್ ಸೊಡುನ್ . ಹೊತಾ" ಮನುನ್ ಸಾಂಗ್ಲಾನ್.

36 †

37 ಶಿಸಾನಿ ಜೆಜುಕ್, "ಹೆ ಸಗ್ಳೆ ಖೈಘಡ್ತಾ! ಧನಿಯಾ?" ಮನುನ್ ಇಚಾರ್‌ಲ್ಯಾನಿ.

ಜೆಜುನ್ ತೆಂಕಾ "ಖೈಮಡಿ ಪಡಲ್ಲಿ ಹಾತ್, ಧೈಚ್ ಹಳಿಹಡ್ಡಾ ಗೊಳಾ ಹೊತ್ಯಾತ್" ಮನುನ್ ಜಬಾಬ್ ದಿಲ್ಯಾನ್.

18

ಘೊಮರಲ್ಲ್ಯಾ ಬಾಯ್ಲೊಮನ್ಸಿಚಿ ಅನಿ ನ್ಯಾಯ್ ಕರ್ತಲ್ಯಾಚಿ ಕಾನಿ.

1 ತನ್ನಾ ಜೆಜುನ್ ಅಪ್ಪಾಚ್ಯಾ ಶಿಸಾಕ್ಚಿ ಕನ್ನಾಬಿ ಕಂಟಾಳಿನಸ್ತನಾ ಮಾಗ್ನಿ ಕರುನ್ಗಿತ್ ರ್ಹಾತಲೆ ಶಿಕ್ವಸಾಟ್ಲಿ ಮನುನ್, ಹಿ ಕಾನಿ ಸಾಂಗ್ಲಾನ್.

* 17:32 ಉತ್ಪ 19:26 † 17:36 ಎಕ್ ಉಲ್ಟಾಗ್ರಿಕ್ ಪ್ರತಿಯಾತ್ಲಿ 36 ವಿ ಗೊಸ್ಪ್ (ಶೆತಾತ್ ಕಾಮ್ ಕರ್ತಲ್ಯಾ ದೊಗೆ ಜಾನಾನಿತ್ಲ್ಯಾ ಎಕ್ಲ್ಯಾಕ್ ಘೆವ್ನ್ ಜಾವ್ನ್ ಹೊತಾ, ಅನಿ ಅನಿ ಎಕ್ಲ್ಯಾಕ್ ಧೈಚ್ ಸೊಡುನ್ ಜಾವ್ನ್ ಹೊತಾ) ಮನುನ್ ಹಾಯ್.

2 ಎಕ್ ಮೊಟ್ಟ್ಯಾ ಗಾಂವಾತ್ ಎಕ್ ನ್ಯಾಯ್ ನಿರ್ನಯ್ ಕರ್ತಲೊ ಮಾನುಸ್ ಹೊತ್ಲೊ, ತೆಕಾ ದೆವಾಚೆ ಭಿಯೆ ನತ್ತೆ, ಅನಿ ಮಾನ್ಸಾಕ್ಶಿ ತರ್ ತೊ ಮೆಜಿಚ್‌ನಶಿ.

3 ಅನಿ ತ್ಯಾಚ್ ಗಾಂವಾತ್ ಅಪ್ಪಾಕ್ ನ್ಯಾಯ್ ನಿರ್ನಯ್ ಕರುನ್ ದಿವ್‌ಸಾಟಿ ಮನುನ್ ತ್ಯಾ ನ್ಯಾಯ್ ಕರ್ತಲ್ಯಾಕ್ ಸದ್ವಿಚ್ ಯೆವ್ಜೆತ್ ಎಕ್ ಘೊಮರಲ್ಲಿ ಬಾಯ್ಲೊಮನುಸ್ ಹೊತ್ತಿ. ಅನಿ ತೆಕಾ ತಿ, “ಮಾಜ್ಯಾ ವಿರೊದ್ಯಾಚ್ಯಾಕ್ನಾ ಮಾಕಾ ನ್ಯಾಯ್ ನಿರ್ನಯ್ ಕರುನ್ ದಿ” ಮನುನ್ ಸಾಂಗಿ.

4 ತ್ಯಾ ನ್ಯಾಯ್ ಕರ್ತಲ್ಯಾನ್ ಸುಮಾರ್ ದಿಸಾ ತಿಚ್ಯಾ ವಿಶಯಾತ್ ಟೆಕ್ಲೆ ನಾಸ್ವುನ್ ಘೆವ್ಚೆ ನಾ. ಖರೆ ಆಕ್ರಿಕ್ ಎಗ್ಡಾ ತೆನಿ “ಮಿಯಾ ದೆವಾಕ್ ತರ್ ಭಿಯೆ ನಾ, ಅನಿ ಮಾನ್ಸಾಕ್ಶಿ ತರ್ ಮೆಜಿಚ್ ನಾ,

5 ಜಾಲ್ಯಾರಾಬಿ ಹ್ಯಾ ಘೊಮರಲ್ಲ್ಯಾ ಬಾಯ್ಲೊಮನಿಕ್ ಮಿಯಾ ಕಾಯ್ತರ್ ತಿರ್‌ಮಾನ್ ಕರುನ್ ದಿವ್ಚೊ, ಅನಿ ತಿಚೊ ಹಕ್ಕ್ ತಿಕಾ ಗಾವಿ ಸರ್ಕೆ ಕರುಚೆ, ಮಿಯಾ ತಿಕಾ ಕಾಯ್ಪಿ ನಿರ್ನಯ್ ಕರುನ್ ದಿನಸ್ಲ್ಯಾರ್, ಸದ್ವಿಯೆವ್ಚೆ ತಿ, ಮಾಜೆ ಟೆಕ್ಲೆ ಖಾತಾ!” ಮನುನ್ ಯವ್ಜುನ್ ಘೆಟ್ಲಾನ್. ಅನಿ ತಿಕಾ ಎಕ್ ನಿರ್ನಯ್ ಕರುನ್ ದಿಲ್ಯಾನ್.

6 ಅಶೆ ಧನಿಯಾನ್, ತೆಂಕಾ “ತೊ ಬುರ್ಖ್ಯಾ ನ್ಯಾಯ್ ಕರ್ನಾರೊ ಕಾಯ್ ಮನ್ತಾ ಮನುನ್, ಆಯ್ಕಲ್ಯಾಸಿ!”

7 ತರ್ ಅತ್ತಾ, ದೆವ್ ಅಪ್ಪಾಕ್ ದಿಸ್ -ರಾತ್ ಮಾಗ್ತಲ್ಯಾ ಅಪ್ಪಾಚ್ಯಾ ಲೊಕಾಕ್ಶಿ ನ್ಯಾಯ್ ಕರುನ್ ದಿ ನಾ ಕಾಯ್? ತೊ ಲಗ್ನುನಾಚ್ ತೆಂಕಾ ತೆನಿ ಮಾಗಲ್ಲೆ ದಿ, ನಾ ಕಾಯ್?

8 ಮಿಯಾ ತುಮ್ಕಾ ಸಾಂಗ್ತಾ. ತೊ ಲಗ್ನುನಾಚ್ ತೆಂಕಾ ನ್ಯಾಯ್ ಕರುನ್ ದಿತಾ.

ಖರೆ, ಮಾನ್ಸಾಚೊ ಲೆಕ್ ಹ್ಯಾ ಜಗಾತ್ ಯೆಲ್ಲ್ಯಾ ತನ್ನಾ ಲೊಕಾಂಚ್ಯಾ ಮನಾತ್ಪಿ ವಿಶ್ವಾಸ್ ಹೊತ್ತೆ ತೆಕಾ ಬಗುಕ್ ಗಾವ್ತಾ ಕಾಯ್? ಮಟ್ಲಾನ್.

ಫಾರಿಜೆವಾಚಿ ಅನಿ ತೆರಾಗಿ ವಸುಲ್ ಕರ್ತಲ್ಯಾಚಿ ಕಾನಿ

9 ಅಪ್ಪಿ ಬರೆ, ಅನಿ ಹುರಲ್ಲಿ ಸಗ್ಗಿ ಲೊಕಾ ವಾಯ್ಚ್ ಮನುನ್ ಯವ್ವುನೆತ್ತೆ ರ್ಹಾತಲ್ಯಾ ಲೊಕಾಕ್ಚಿ ಜೆಜುನ್, ಹಿ, ಕಾನಿ ಸಾಂಗಟ್ಲ್ಯಾನ್.

10 “ಎಗ್ಲಾ ದೊಗೆ ಜಾನಾ ಹೊತ್ತೆ, ತೆನಿ ದೊಗೆಬಿ ಮಾಗ್ನಿ ಕರುಕ್ ಮನುನ್ ದೆವಾಚ್ಯಾ ಗುಡಿಕ್ ಗೆಲ್ಲಾನ್. ಎಕ್ಲೊ ಎಕ್ ಫಾರಿಜೆವ್, ಅನಿ ಅನಿ ಎಕ್ಲೊ ತೆರ್ಗೆ ವಸುಲ್ ಕರ್ತಲೊ ಪಾಪಿ ಮಾನುಸ್”.

11 ಫಾರಿಜೆವ್ ಅಪ್ಪಾಚ್ಯಾ ಎವ್ಡ್ಯಾಕ್ ಧುರುಚ್ ಇಬೆ ರ್ಹಾಲೊ, ಅನಿ ದೆವಾ ಮಿಯಾ ತುಕಾ ಧನ್ಯವಾದ್ ದಿತಾ. ಮಿಯಾ ಸಗ್ಳ್ಯಾಂಚ್ಯಾ ಸರ್ಕೊ, ಅಸ್ಬುರ್ಕೊ, ಸಾಂಗಟೆಲ್ಲೆ ಕರಿನಸಲ್ಲೊ, ನಾ ಹೊಲ್ಯಾರ್, ಎಕ್ ವೆಭಿಚಾರ್ ಕರ್ತಲೊ ಮಾನುಸ್ ನ್ಹಯ್.

ಮಿಯಾ ತಬಕ್, ತ್ಯಾ ತೆರ್ಗೆ ವಸುಲಿ ಕರ್ತಲ್ಯಾ ಪಾಪಿ ಮಾನ್ನ್ ಸಾರ್ಕೊ ನ್ಹಯ್.

12 “ಮಿಯಾ ವಾರಾತ್ ದೊನ್ ದಿಸ್ ಉಪಾಸ್ ಕರ್ತಾ, ಅನಿ ಮಾಜ್ಯಾ ಉತ್ಪನ್ನಾತ್ಲೊ ಧಾತ್ಲೊ ಎಕ್ ವಾಟೊ ತುಕಾ ದಿತಾ”, ಮನುನ್ ಮಾಗ್ನಿ ಕರ್ಲ್ಯಾನ್.

13 ಖರೆ, ತೊ ತೆರ್ಗೆ ವಸುಲ್ ಕರ್ತಲೊ, ಪಾಪಿ ಮಾನುಸ್, ಧುರುಚ್ ಇಬೆ ರ್ಹಾಲೊ, ತೆನಿ ಟೆಕ್ಲೆ ವೈರ್ ಕರುನ್ ಅಪ್ಪಾಚೆ ಡೊಳೆ ಸೈತ್ ಸರ್ಗಾಕ್ ಲಾವುಕ್ಚಾ, ಅಪ್ಪಾಚೆ ಹಿರ್ದೆ ಬಡ್ಡುನ್ ಘೆಟ್ಲ್ಯಾನ್, ಅನಿ “ದೆವಾ ಮಿಯಾ ಎಕ್ ಪಾಪಿ ಮಾನುಸ್, ಮಾಜಿ ದಯಾ ಕರ್!” ಮಟ್ಲ್ಯಾನ್.

14 ತನ್ನಾ ಜೆಜುನ್, ಮಿಯಾ ತುಮ್ಮಾ ಸಾಂಗ್ಲಾ, ತೊ ತೆರ್ಗೆ ವಸುಲ್ ಕರ್ತಲೊ, ದೆವಾಚ್ಯಾ ನದ್ರೆತ್ ನಿತಿವಂತ್ ಹೊವ್ನ್ ಆಶಿರ್ವಾದ್ ಘೆವ್ನ್ ಗೆಲೊ. ತ್ಯಾ ಫಾರಿಜೆವಾಚಿ ಮಾಗ್ನಿ ದೆವಾಕ್ ಮಾನುಕ್ ನಾ.

ಜೆ ಕೊನ್ ಅಪ್ಪಾಕುಚ್ ವರ್ತಿ ಕರ್ತ್ಯಾತ್, ತೆಂಕಾ ಖಾಲ್ತಿ ಕರುನ್ ಹೊತಾ, ಅನಿ ಜೆ ಕೊನ್ ಅಪ್ಪಾಕುಚ್ ಖಾಲ್ತಿ ಕರ್ತ್ಯಾತ್, ತೆಂಕಾ ವರ್ತಿ ಕರುನ್ ಹೊತಾ, ಮನುನ್ ಸಾಂಗಟ್ಲ್ಯಾನ್.

ಜೆಜು ಬಾರಿಕ್ಲ್ಯಾ ಪೊರಾಕ್ಚಿ ಆಶಿರ್ವಾದ್ ದಿತಾ
ಮಾತೆವ್ 19:13-15; ಮಾರ್ಕ್ 10:13-16

15 ಉಲ್ಲಾಸ್ಯಾ ಲೊಕಾನಿ, ಅಪ್ಪಾಚ್ಯಾ ಪೊರಾಂಚ್ಯಾ ವರ್ತಿ ಹಾತ್ ಥವ್ನ್ ಆಶಿರ್ವಾದ್ ಘೆವ್ನ್ ಜಾವ್‌ಸಾಟ್ಲಿ ಮನುನ್, ಜೆಜುಕ್ಡೆ ಘೆವ್ನ್ ಯೆಲ್ಯಾನಿ, ಹೆ ಬಗುನ್ ಜೆಜುಚ್ಯಾ ಶಿಸಾನಿ ತೆಂಕಾ ಜೊರ್ ಕರ್‌ಲ್ಯಾನಿ.

16 ಖರೆ ಜೆಜುನ್, ಪೊರಾಕ್ಶಿ ಅಪ್ಪಾಕ್ಡೆ ಬಲ್ವಲ್ಯಾನ್, ಅನಿ, ಪೊರಾಕ್ಶಿ ಮಾಜೆಕ್ಡೆ ಯೆವ್ಕ್ ಸೊಡಾ, ತೆಂಕಾ ಅಡ್ವನಕಾಶಿ, ಕಶ್ಯಾಕ್ ಮಟ್ಲ್ಯಾರ್, ದೆವಾಚೆ ರಾಜ್ ಅಸ್ಲ್ಯಾಕ್ಚೆ ಸಮಂದ್ ಪಡಲ್ಲೆ.

17 ಯಾದ್ ಥವ್ನ್ ಘೆವಾ! ಜೆ ಕೊನ್ ಎಕಾ ಬಾರಿಕ್ಲ್ಯಾ ಪೊರಾ ಸರ್‌ಕ್ಯಾ ಬರ್‌ಯಾ ಮನಾನ್, ದೆವಾಚೆ ರಾಜ್ ಸ್ವಿಕಾರ್ ಕರಿನಾ, ತೊ, ಕನ್ನಾಚ್ ತ್ಯಾತುರ್ ಭುತ್ತುರ್ ಜಾಯ್ನಾ ಮಟ್ಲ್ಯಾನ್.

ಎಕ್ ಸಾವ್ಕಾರ್ ಮಾನುಸ್

ಮಾತೆವ್ 19:16-30; ಮಾರ್ಕ್ 10:17-31

18 ಜುದೆವಾಂಚ್ಯಾ ಎಕ್ಲ್ಯಾ ಮುಖಂಡಾನ್ ಜೆಜುಕ್, “ಬರ್‌ಯಾ ಗುರುಜಿ, ಮಾಕಾ ಕನ್ನಾಚ್ ಮರಾನ್ ನಸಲ್ಲೆ ಜಿವನ್ ಗಾವುಚೆ ತರ್, ಮಿಯಾ ಕಾಯ್ ಕರುಚೆ?” ಮನುನ್ ಇಚಾರ್‌ಲ್ಯಾನ್.

19 ತನ್ನಾ ಜೆಜುನ್ ತೆಕಾ, “ಮಾಕಾ ತಿಯಾ ಬರೊ ಮನುನ್ ಕಶ್ಯಾಕ್ ಮನ್ತೆ? ದೆವಾಕ್ ಎಕ್ಲ್ಯಾಕ್ ಸೊಡುನ್ ಕೊನ್ಬಿ ಬರೊ ನ್ಹಯ್”.

20 “ತುಕಾ ತರ್ ಖಾಯ್ಲೆ ಗೊತ್ತ್ ಹಾತ್, ವೆಭಿಚಾರ್ ಕರುನಕೊ, ಜಿವಾನಿ ಮಾರುನಕೊ, ಚೊರುನಕೊ, ಕೊನಾ ವರ್ತಿಬಿ ಝುಟೊ ಅಪ್ಪಾದ್ ಘಾಲುನಕೊ, ತುಜ್ಯಾ ಬಾಯ್ಲೆ ಅನಿ ಬಾಬಾಕ್ ಮರ್‌ಯಾದ್ ದಿ” ಮಟ್ಲ್ಯಾನ್.

21 ತನ್ನಾ ತ್ಯಾ ಮಾನ್ಸಾನ್ “ಮಿಯಾ ಬಾರಿಕ್ ಅಸ್ತಾನಾಚ್ಯಾ ನುಚ್ ಹಿ ಉಪಾದೆಸಾ ಪಾಳುನ್ಗತ್ ಹಾಂವ್”, ಮಟ್ಲ್ಯಾನ್.

22 ಹೆ ಆಯ್ಕಲ್ಲ್ಯಾ ತನ್ನಾ ಜೆಜುನ್ ತೆಕಾ “ಖಾಲಿ ಎಕ್ ಕಾಮ್ ತಿಯಾ ಕರ್‌ತಲೆ ಹುರ್‌ಲಾ; ತುಜೆ ಮನುನ್ ಹೊತ್ತಿ ಸಗ್ಳೆ ಇಕ್, ಅನಿ ಯೆಲ್ಲೆ ಪಯ್ಲೆ ಗರಿಬಾಕ್ಶಿ ದಿ, ಅನಿ ಸರ್‌ಗಾರ್ ತುಕಾ ಸಾವ್ಕಾರ್ ತಯಾರ್ ಕರುನ್ ಥವಲ್ಲೆ ರ್‌ಹಾತಾ, ಮಾನಾ ಯೆವ್ನ್ ಮಾಜ್ಯಾ ಘಾಟ್ಲಾಯೆ”, ಮಟ್ಲ್ಯಾನ್.

23 ಹೆ ಆಯ್ಕಲ್ಲ್ಯಾ ತನ್ನಾ ತ್ಯಾ ಮಾನ್ಸಾಕ್, ಲೈ ಬೆಜಾರ್ ಹೊಲೊ. ಕಶ್ಯಾಕ್ ಮಟ್ಲ್ಯಾರ್, ತೊ ಲೈ ಸಾವ್ಕಾರ್ ಹೊತ್ತೊ.

24 ಜೆಜುನ್ ತೊ ಮಾನುಸ್ ಬೆಜಾರ್ ಹೊಲೈ ಬಗಟ್ಲ್ಯಾನ್, ಅನಿ, “ಸಾವ್ಕಾರ್ ಹೊತ್ತ್ಯಾ ಮಾನ್ಸಾಕ್, ದೆವಾಚ್ಯಾ ರಾಜಾತ್ ಗುಸ್ತಲೆ ಮಟ್ಲ್ಯಾರ್, ಕವ್ಣೆ ಕಸ್ತ್ಯಾ ಹಾಯ್!”

25 ಎಕ್ ಸುಯೆಚ್ಯಾ ಡೊಳ್ಳಾತ್ಯಾ ಎಕ್ ಒಂಟೆ ಪಾರ್ ಹೊಯ್ಲ್ಯಾ ಖರೆ ಎಕ್ ಸಾವ್ಕಾರ್ ಮಾನ್ಸಾಕ್ ತವ್ಚ್ಯಾ ಸಸಾರಾನ್ ದೆವಾಚ್ಯಾ ರಾಜಾತ್ ಗುಸುಕ್ ಹೊಯ್ತಾ!” ಮಟ್ಲ್ಯಾನ್.

26 ಹೆ ಆಯ್ಕಲ್ಲ್ಯಾ ಲೊಕಾನಿ, “ತಸೆಜಾಲ್ಯಾರ್, ಕೊನ್ ಬಚಾವ್ ಹೊನಾರ್?” ಮನುನ್ ಇಚಾರ್‌ಲ್ಯಾನಿ.

27 ತನ್ನಾ ಜೆಜುನ್, “ಮಾನ್ಸಾಕ್ ಸಾಧ್ಯೆನಾ, ಖರೆ, ದೆವಾಕ್ ಸಗ್ಳೆ ಕರುಕ್ ಸಾಧ್ಯೆ ಹಾಯ್” ಮನುನ್ ಜಬಾಬ್ ದಿಲ್ಯಾನ್.

28 ತನ್ನಾ ಪೆದ್ರುನ್, “ಬಗ್, ಅಮಿ ತರ್ ಅಮ್ಚೆ ಘರ್ -ದಾರ್ ಸೊಡುನ್ ತುಜ್ಯಾ ವಾಂಗ್ಡಾಚ್ ಹಾಂವ್”, ಮಟ್ಲ್ಯಾನ್.

29 ತನ್ನಾ ಜೆಜುನ್ ತೆಂಕಾ, “ಹೊಯ್, ಮಿಯಾ ತುಮ್ಮಾ ಖರೆಚ್ ಸಾಂಗ್ತಾ, ಜೊ ಕೊನ್ ದೆವಾಚ್ಯಾ ರಾಜಾ ಸಾಟ್ಲೆ ಘರ್ ಹೊಂವ್ಚಿ ಬಾಯ್ಕೊ ಹೊಂವ್ಚಿ ಭಾವಾಕ್ಚಿ ಹೊಂವ್ಚಿ ಬಾಯ್-ಬಾಬಾಕ್ಚಿ ಹೊಂವ್ಚಿ ಪೊರಾಕ್ಚಿ ಹೊಂವ್ಚಿ ಸೊಡ್ತಾ,

30 ತೊ ತೆಚ್ಯಾ ಜಿವನಾತ್, ತೆಚೆನ್ನಿ ಜಾಸ್ತಿಚೆ ಘೆತಾ. ಅನಿ ಆಕ್ರಿಚ್ಯಾ ಕಾಲಾತ್ ಕನ್ನಾಚ್ ಮರಾನ್ ನಸ್ತಾನಾ ಝಿತ್ಲೊ ರ್ಹಾತಲೆ ಭಾಗ್‌ಬಿ ತೆಕಾ ಗಾವ್ತಾ”, ಮಟ್ಲ್ಯಾನ್.

ಜೆಜು ತಿನ್ನೆಪಟಿ ಅಪ್ಪಾಚ್ಯಾ ಮರ್‌ನಾಚ್ಯಾ ವಿಶಯಾತ್ ಬೊಲ್ತಾ

ಮಾತೆವ್ 20:17-19; ಮಾರ್ಕ್ 10:2-34

31 ಜೆಜುನ್ ಬಾರಾ ಶಿಸಾಕ್ಚಿ ಬಲ್ವುನ್ ಘೆಟ್ಲ್ಯಾನ್, ಅನಿ ತೆಂಕಾ, “ಆಯ್ಕಾ! ಅತ್ತಾ ಅಮಿ ಜೆರುಜಲೆಮಾಕ್ ಜಾವ್ಕ್ ಲಾಗ್ಲಾಂವ್, ಧೈ ಪ್ರವಾದ್ಯಾನ್, ಮಾನ್ಸಾಚ್ಯಾ ಲೆಕಾಚ್ಯಾ ವಿಶಯಾತ್ ಲಿವಲ್ಲೆ ಸಗ್ಳೆ ಖರೆ ಹೊತಾ”.

32 ತೆಕಾ ಧೈ ಜುದೆವ್ ನ್ಹಯ್ ಹೊತ್ಯಾ ಲೊಕಾಂಚ್ಯಾ ಹಾತಿತ್ ಧರುನ್ ದಿವ್ನ್ ಹೊತಾ. ತೆನಿ ತೆಕಾ ಎಡ್ಲಡ್ಲಾತ್, ತೆಚಿ ಮರ್ಯಾದ್ ಕಾಡ್ಲಾತ್, ಅನಿ ತೆಕಾ ಧುಕ್ಯಾತ್.

33 ತೆನಿ ತೆಕಾ, ಬಾರ್ಕೊಲಾನಿ ಮಾರ್ತ್ಯಾತ್, ಅನಿ ತೆಕಾ ಜಿವಾನಿಚ್ ಮಾರ್ತ್ಯಾತ್. ಖರೆ ತಿನ್ ದಿಸಾಂಚ್ಯಾ ಮಾನಾ ತೊ ಝಿತ್ಲೊ ಹೊತಾ, ಮನುನ್ ಸಾಂಗಟ್ಲಾನ್.

34 ಖರೆ ಶಿಸಾಕ್ಲಿ ತೆನಿ ಸಾಂಗಟಲ್ಲ್ಯಾ ಎಕ್‌ಬಿ ಗೊಸ್ವಿಚೊ ಅರ್ತ್ ಹೊವ್ಕ್ ನಾ. ತ್ಯಾ ಗೊಸ್ವಿಯಾಂಚೊ ಅರ್ತ್ ತೆಂಚೆಕ್ವಾ ನಿಪ್ಪುನ್ ಥವಲ್ಲೊ ಹೊತ್ಲೊ, ಅನಿ ತೆಂಕಾ ಜೆಜು ಖಲ್ಯಾ ವಿಶಯಾತ್ ಬೊಲುಲಾ ಮನುನ್ ಕಳುಕುಚ್ ನಾ.

ಜೆಜು ಎಕ್ ಕುಡ್ಯಾ ಭಿಕಾರಿಯಾಕ್ ಗುನ್ ಕರ್ತಾ

ಮಾತೆವ್ 20:29-34; ಮಾರ್ಕ್ 10:46-52

35 ಜೆಜು ಜೆರಿಕೊ, ಮನ್ತಲ್ಯಾ ಗಾಂವಾಂಚ್ಯಾ ಜಗೊಳ್ ಯೆವ್ನ್ ಪಾವಲ್ಯಾ ತನ್ನಾ ಧೈ ಎಕ್ ಕುಡೊ ಭಿಕಾರಿ, ರಸ್ವಾಚ್ಯಾ ದಂಡೆಕ್ ಭಿಕ್ ಮಾಗುನೆತ್ ಬಸಲ್ಲೊ.

36 ಲೊಕಾಂಚೊ ತಾಂಡೊ ಧೈತ್ಯಾ ಪಾರ್ ಹೊವ್ನ್ ಜಾತಲೆ ಆಯ್ಕುನ್ ತೆನಿ, “ಹೆ ಕಾಯ್ ಹೊವ್ಲಾ ಹಿತ್ತೆ” ಮನುನ್ ಇಚಾರ್‌ಲ್ಯಾನ್.

37 ತೆನಿ ತೆಕಾ, “ನಜರೆತಾಚೊ ಜೆಜು ಹಿತ್ನಾ ದಾಟುನ್ ಜಾವ್ಕ್ ಲಾಗ್ಲಾ” ಮನುನ್ ಸಾಂಗ್ಲಾನಿ.

38 ತನ್ನಾ ತೊ, “ಜೆಜು! ದಾವಿದಾಚ್ಯಾ ಲೆಕಾ! ಮಾಜಿ ದಯಾ ಕರ್”, ಮನುನ್ ಬೊಬ್ ಮಾರುಕ್‌ಲಾಲೊ.

39 ಇದ್ರಾಕ್ ಹೊತ್ಯಾ ಲೊಕಾನಿ ಗಪ್‌ರಾಮ್ ಮನುನ್ ತೆಕಾ ಡೊಳೆ ಕಾಡ್ಲಾನಿ, ಖರೆ ತೊ, ಅನಿ ಉಲ್ಲೆ ಜೊರಾನಿ, “ಜೆಜು! ದಾವಿದಾಚ್ಯಾ ಲೆಕಾ! ಮಾಜಿ ದಯಾ ಕರ್!” ಮನುನ್ ಬೊಬ್ ಮಾರುಕ್‌ಲಾಲೊ.

40 ತಸೆಮನುನ್, ಜೆಜು ಇಬೆ ರ್‌ಹಾಲೊ, ಅನಿ “ತ್ಯಾ ಕುಡ್ಯಾ ಮಾನ್ಸಾಕ್ ಮಾಜೆಕ್ಲೆ ಘೆವ್ನ್ ಯೆವಾ” ಮಟ್ಲಾನ್. ತೊ ಜಗೊಳ್ ಯೆಲ್ಲಾ ತನ್ನಾ ಜೆಜುನ್ ತೆಕಾ.

41 “ತುಜೆಸಾಟ್ನಿ ಮಿಯಾ ಕಾಯ್ ಕರುಚೆ ಮನುನ್ ತಿಯಾ ಮನ್ತೆ?” ಮನುನ್ ಇಚಾರ್‌ಲ್ಯಾನ್. ತನ್ನಾ ತೆನಿ, “ಗುರುಜಿ, ಮಿಯಾ ಅನಿ ಪರ್ತುನ್ ಬಗುಕ್ ಪಾಜೆ!” ಮಟ್ಲ್ಯಾನ್.

42 ತನ್ನಾ ಜೆಜುನ್ “ತರ್ ಬಗ್! ತುಜ್ಯಾ ವಿಶ್ವಾಸಾನ್ ತುಕಾ ಬರೆ ಕರ್‌ಲ್ಯಾನ್”, ಮಟ್ಲ್ಯಾನ್.

43 ತನ್ನಾ ತಾಬೊಡ್ಲೆಬ್ ತೆಕಾ ದಿಸುಕ್ ಲಾಗ್ಲೆ, ಅನಿ ದೆವಾಕ್ ಧನ್ಯವಾದ್ ದಿವ್ನಗೆತ್ ತೊ ಜೆಜುಚ್ಯಾ ಘಾಟ್ನಾ ಗೆಲೊ. ಹೆ ಬಗಟಲ್ಲ್ಯಾ ಸಗ್ಳ್ಯಾ ಲೊಕಾನಿ, ದೆವಾಕ್ ಧನ್ಯವಾದ್ ದಿಲ್ಯಾನಿ.

19

ಜೆಜು ಅನಿ ಜಾಕೆವ್ನ್

1 ಜೆಜು ಜೆರಿಕೊತ್ನಾ ಪಾರ್ ಹೊವ್ನ್ ಜಾಯ್.

2 ಧೈ ಎಕ್ ಜಾಕೆವ್ನ್ ಮನ್ತಲೊ ತೆರ್‌ಗಿ ವಸುಲಿ ಕರ್‌ತಲ್ಯಾಂಚೊ ಮುಖಂಡ್ ಹೊತ್ಲೊ, ತೊ ಲೈಸಾವ್ಕಾರ್ ಹೊತ್ಲೊ.

3 ತೊ ಜೆಜು ಕೊನ್ ಕಾಯ್ ಮನುನ್ ಬಗುಕ್ ಖಟ್‌ಪಟಿ. ಖರೆ ತೊ ಗಿಡ್ಡೊ ಹೊತ್ಲೊ, ತಸೆ ಮನುನ್ ತ್ಯಾ ಲೊಕಾಂಚ್ಯಾ ದಾಟಿತ್ ತೆಕಾ ಜೆಜುಕ್ ಬಗುಕ್ ಗಾವ್ನ್ ನಾ.

4 ತಸೆ ಮನುನ್ ತೊ ತ್ಯಾ ತಾಂಡ್ಯಾಚ್ಯಾ ಫಿಡೆ ಗೆಲೊ, ಅನಿ ಜೆಜುಕ್ ಬಗುಕ್ ಮನುನ್ ಎಕ್ ಅಂಜುರಾಚ್ಯಾ ಝಾಡಾ ವರ್‌ತಿ ಚಡ್ಲೊ. ಜೆಜು ತ್ಯಾ ಝಾಡಾಚ್ಯಾ ಬುಡ್ಡಾಚ್ ಪಾರ್ ಹೊವ್ನ್ ಜಾನಾರ್ ಹೊತ್ಲೊ.

5 ಜೆಜುನ್ ತ್ಯಾ ಜಾಗ್ಯಾರ್ ಯೆವ್ನ್ ಪಾವಲ್ಲ್ಯಾ, ತನ್ನಾ ವೈರ್ ಬಗಟಲ್ಲ್ಯಾನ್ ಅನಿ ಜಾಕೆವ್ನ್, ಜಾಕೆವ್ನ್ ಲಗ್ನುನಾ ಖಾಲ್ತಿ ಉತ್ರನ್ ಯೆ, ಕಶ್ಯಾಕ್ ಮಟ್ಲ್ಯಾರ್, ಆಜ್ ತುಜ್ಯಾ ಘರಾತ್ ಮಾಕಾ ವಸ್ತಿ ರ್‌ಹಾವ್ನ್ ಪಾಜೆ ಮಟ್ಲ್ಯಾನ್.

6 ತನ್ನಾ ಜಾಕೆವ್ನ್ ಲಗುಲಗುನಾ ಉತ್ರನ್ ಯೆಲೊ ಅನಿ ಲೈ ಕುಶಿನ್ ತೆನಿ ಜೆಜುಕ್ ಸ್ವಾಗತ್ ಕರ್‌ಲ್ಯಾನ್.

7 ಹೆ ಬಗಟಲೆ ಸಗ್ಗೆ ಜಾನಾ, “ಹ್ಯೊ ಮಾನುಸ್, ಎಕ್ ಪಾಪಿ ಮಾನ್ಯಾಚ್ಯಾ ಘರಾತ್ ಸೊಯ್ರೊ ಹೊವ್ನ್ ಗೆಲಾ” ಮನುನ್ ಪುಸ್ಪುಸುನ್ ಬೊಲುಕ್‌ಲಾಲೆ.

8 ಜಾಕ್ವೆವ್ಸ್ ಉಟುನ್ ಇಬೆ ರ್‌ಹಾಲೊ, ಅನಿ ಧನಿಯಾಕ್ “ಗುರುಜಿ ಆಯ್ತಾ! ಮಾಜೆ ಮನುನ್ ಹೊತ್ಯಾತ್ಲೆ ಅರ್ಧ್ಯಾಕ್ ಅರ್‌ದೆ, ಮಿಯಾ ಗರಿಬಾಕ್ತಿ ದಿತಾ, ಅನಿ ಕೊನಾಕ್-ಕೊನಾಕ್ ಮಿಯಾ ಪಸ್ಪುಲಾ, ತೆಂಕಾ ತೆಚ್ಯಾ ಚಾರ್ ಪಟ್ ಪರ್ತುನ್ ದಿತಾ”, ಮಟ್ಲ್ಯಾನ್.

9 ಜೆಜುನ್ ತೆಕಾ ಆಜ್ ಹ್ಯಾ ಘರಾತ್ ಸುಟ್ಕಾ ಯೆವ್ನ್ ಪಾವ್ಲಾ ಅನಿ ಹ್ಯಾ ಮಾನ್ಯಾಕ್ ಬಿ.

ಕಶ್ಯಾಕ್ ಮಟ್ಲ್ಯಾರ್, ತೊ ಬಿ ಅಬ್ರಾಹಾಮಾಚ್ಯಾ ಘರಾನ್ಯಾಚೊಚ್.

10 ಕಶ್ಯಾಕ್ ಮಟ್ಲ್ಯಾರ್, ಮಾನ್ಯಾಚೊ ಲೆಕ್ ಕಳ್ತುನ್ ಗೆಲ್ಲಾಚಿ ಹುಡ್ಕುಕ್, ಅನಿ ಬಚಾವ್ ಕರುಕ್ ಮನುನ್ ಯೆಲಾ, ಮಟ್ಲ್ಯಾನ್.

ಸೊನ್ಯಾಚ್ಯಾ ಪಯ್ಲಾಂಚಿ ಕಾನಿ

ಮಾತೆವ್ 25:14-30

11 ಲೊಕಾ ಹೆ ಸಗ್ಗೆ ಆಯ್ಕುಲಾಗಲ್ಲಿ, ತನ್ನಾ ಜೆಜುನ್ ತೆಂಕಾ ಎಕ್ ಕಾನಿ ಸಾಂಗ್ಲಾನ್ ಅತ್ತಾ ತೊ ಜೆರುಜಲೆಮಾಚ್ಯಾ ಎಗ್ಡಮ್ ಜಗೊಳ್ ಪಾವಲ್ಲೊ ಅನಿ ತೆನಿ, ದೆವಾಚೆ ರಾಜ್ ಅತ್ತಾ ದಿಸುಕ್ ಜಗೊಳ್ ಯೆಲಾ ಮನುನ್ ಯೆವ್ನ್ ಘೆವ್ನ್ ಹೊತ್ತೆ.

12 ತಸೆ ಮನುನ್ ತೆನಿ ತೆಂಕಾ ಎಕ್ ಮೊಟ್ಯಾ ಗೌರವಾಚ್ಯಾ ಘರಾನ್ಯಾಚೊ ಮಾನುಸ್ ಹೊತ್ತೊ, ತೊ ಆಪ್ಲಿ ಘರಾತ್ ಯೆತಾನಾ ಎಕ್ ರಾಜಾ ಹೊವ್ನ್ ಯೆವ್ನ್ ಮನುನ್ ಯೆವ್ನ್ ಧುರ್‌ಲ್ಯಾ ದೆಸಾಕ್ ಜಾವ್‌ಲಾಗಲ್ಲೊ.

13 ತೊ ಘರ್ ಸೊಡುನ್ ಜಾವ್ಚ್ಯಾ ಅದ್ವಿ ತೆನಿ ಅಪ್ಪಾಚ್ಯಾ ಧಾ ಜಾನಾ ಆಳಾಕ್ತಿ ಬಲ್ವಲ್ಯಾನ್, ಅನಿ ಹರ್ ಎಕ್ಲ್ಯಾಕ್ ಎಕ್ಲೆಕ್, ಸೊನ್ಯಾಚ್ಯಾ ಪಯ್ಲಾಂಚಿ ಗಾಲಿ ದಿಲ್ಯಾನ್, ಅನಿ “ಮಿಯಾ ಯೆಯ್ ಪತರ್, ಹ್ಯಾ ಪೈಸ್ಯಾಚ್ಯಾ ವೈನಾ ತುಮ್ಮಾ ಕವ್ಡೆ ಕಮ್ಮುಕ್ ಹೊತಾ, ತವ್ಡೆ ಕಮ್ಮುನ್ ಘೆವ್ನ್ ರ್‌ಹಾವಾ” ಮಟ್ಲ್ಯಾನ್.

14 ಖರೆ ಅತ್ತಾ ತೆಚ್ಯಾ ಲೊಕಾನಿ ತೆಚ್ಯಾ ಫಾಟನ್ಯಾ ಹ್ಯೊ ರಾಜಾ ಅಮ್ಕಾ ನಕ್ಲೊ ಮನುನ್ ಸಾಂಗುಕ್ ಮನುನ್ ಎಕ್ಲಾ ಖಬರ್ ಸಾಂಗ್ತಲ್ಯಾಕ್ ಸಾಂಗುನ್ ಧಾಡ್ಲಾನಿ.

15 “ತೊ ಮಾನುಸ್ ಅಪ್ಲಿ ರಾಜಾ ಹೊಲೊ! ಅನಿ ಫಾಟಿ ಪರ್ತುನ್ ಯೆಲೊ. ಎಗ್ಡಮ್ ತೆನಿ ಆಪ್ತಾಚ್ಯಾ ಆಳಾಕ್ ತಾಬೊಡ್ತೊಬ್ ಮಾಜ್ಯಾ ಇದ್ರಾಕ್ ಯೆವ್ಚೆ ಮನುನ್ ಹುಕುಮ್ ದಿಲ್ಯಾನ್. ತೆನಿ ಕವ್ಡಿ ಖಮ್ಬುಲ್ಯಾನಾತ್ ಬಗುವಾ ಮನುನ್ ತೆನಿ ತೆಂಕಾ ಬಲ್ವುಲ್ಯಾನ್”.

16 ಪಯ್ಲೆಚೊ ಆಳ್ ಯೆಲೊ, ಅನಿ “ಗುರುಜಿ, ತಿಯಾ ದಿಲ್ಲ್ಯಾ ಎಕ್ ಸೊನ್ಯಾಚ್ಯಾ ಪೈಸ್ಯಾ ವೈನಾ ಮಿಯಾ ಧಾ ಸೊನ್ಯಾಚೆ ಪೈಸೈ ಖಮ್ಬುಲಾ” ಮಟ್ಲಾನ್.

17 ತನ್ನಾ ಧನಿಯಾನ್ ತೆಕಾ “ಶಬಾಶ್! ತಿಯಾ ಮಾಜೊ ಎಕ್ ಬರೊ ಆಳ್! ಅಜುನ್ ಸಗೊಳ್ ತಿಯಾ ಮಾಕಾ ವಿಶ್ವಾಸಾನ್ ಹಾಸ್, ತಸೆ ಮನುನ್ ಮಿಯಾ ತುಕಾ ಧಾ ಶಾರಾಂಚ್ಯಾ ವರ್ತಿ ಅದಿಕಾರ್ ದಿತಾ” ಮಟ್ಲಾನ್.

18 ದೊನ್ವೆಚೊ ಆಳ್ ಯೆಲೊ, ಅನಿ “ಗುರುಜಿ ತಿಯಾ ದಿಲ್ಲ್ಯಾ ಎಕ್ ಪೈಸ್ಯಾ ವೈನಾ ಮಿಯಾ, ಅನಿ ಪಾಂಚ್ ಪೈಸೆ ಖಮ್ಬುಲಾ”, ಮಟ್ಲಾನ್.

19 ಹೆಚ್ಯೆಸಾಟಿ ತೆಕಾ ಧನಿಯಾನ್, “ತಿಯಾ ಪಾಚ್ ಶಾರಾಂಚ್ಯಾ ವರ್ತಿ ತುಜೊ ಅದಿಕಾರ್ ಚಾಲ್ತು”, ಮಟ್ಲಾನ್.

20 ಅನಿ ಎಕ್ ಆಳ್ ಯೆಲೊ, ಅನಿ “ಗುರುಜಿ, ಅಬಕ್ ತಿಯಾ ದಿಲ್ಲ್ಯೊ ಸೊನ್ಯಾಚೊ ಪೈಸೊ; ಮಿಯಾ ತೊ ಎಕ್ ಪಾಳಿತ್ ಗಾಟ್ ಮಾರುನ್ ನಿಪ್ಪುನ್ ಧವಲ್ಲೊ”.

21 “ಮಾಕಾ ತುಜೆ ಭಿಯೆ ಕರ್ಲೆ, ಕಶ್ಯಾಕ್ ಮಟ್ಲ್ಯಾರ್ ತಿಯಾ ಲೈ ಕಟೊರ್ ಮಾನುಸ್, ತುಜೆ ನ್ಹಯ್ ಮನುನ್ ಹೊತ್ತೆ ಸೈತ್ ತಿಯಾ ಕಾಡುನ್ ಘೆತಿ, ಅನಿ ಪೆರು ನಸಲ್ಲ್ಯಾಕ್ ತಿಯಾ ಕಾತರ್ತೆ”, ಮಟ್ಲಾನ್.

22 ಧನಿಯಾನ್ ತೆಕಾ “ಬುರ್ಶ್ಯಾ ಆಳಾ ತಿಯಾ ಬುರ್ಸೊ ಮನುನ್ ದಾಕ್ಟುಕ್ ಮಿಯಾ, ತಿಯಾ ಸಾಂಗಲ್ಲ್ಯಾ ಗೊಸ್ವಿಯಾಂಚೊ ವಾಪರ್ತಾ. ಮಿಯಾ ಕಟೊರ್ ಮಾನುಸ್ ಮನುನ್ ತುಕಾ ಗೊತ್ತೆ

ಹಾಯ್, ಮಾಜೆ ನ್ಲಯ್ ಮನುನ್ ಹೊತ್ತಿ ಸೈತ್ ಮಿಯಾ ಘೆತಾ, ಅನಿ ಮಿಯಾ ಪೆರಿನಸಲ್ಲಿ ಪಿಕ್ಕ್ ಮಿಯಾ ಕಾತರ್ತಾ.

23 ಬರೆ, ತರ್, ಮಿಯಾ ದಿಲ್ಲೆ ಪೈಸೆ ತಿಯಾ ಬೆಂಕಾತ್ ಕಶ್ಯಾಕ್ ಥವ್ಕ್ ನೈ? ಮಿಯಾ ಪರತ್ ಯೆಲ್ಲಾ ತನ್ನಾ ಬಡ್ಡಿ ಸಮೆತ್ ಮಿಯಾ ಘೈ ಹೊತ್ತೊ ನ್ಲಯ್.

24 “ತನ್ನಾ ತೆನಿ ಧೈ ಇಬೆ ಹೊತ್ತಾಕ್ಶಿ ತೊ ಸೊನ್ಯಾಚೊ ಪೈಸೊ ತೆಚ್ಚೆಕ್ಶಾ ಕಾಡುನ್ ಘೆವಾ, ಅನಿ ಧಾ ಸೊನ್ಯಾಚೆ ಪೈಸೆ ಹೊತ್ತಾಕ್ ದಿವಾ”. ಮಟ್ಲ್ಯಾನ್.

25 ಖರೆ ತ್ಯಾಲೊಕಾನಿ ತೆಕಾ “ಗುರುಜಿ, ಅದ್ವಿಚ್ ತೆಚೆಕ್ಡೆ ಧಾ ಸೊನ್ಯಾಚೆ ಪೈಸೆ ಹಾತ್ ಅನಿ!” ಮಟ್ಲ್ಯಾನಿ

26 ತನ್ನಾ ತೆನಿ “ಮಿಯಾ ತುಮ್ಮಾ ಸಾಂಗ್ತಾ” ಜೆ ಕೊನಾಕ್ಡೆ ಉಲ್ಲೆಸೆ ಹಾಯ್, ತೆಕಾ, ಅನಿ ಉಲ್ಲೆ ಜಾಸ್ತಿಚೆ ದಿವ್ನ್ ಹೊತಾ, ಅನಿ ಕೊನಾಕ್ಡೆ ಕಾಯ್ಬಿ ನಾ, ತೆಂಚೆಕ್ಶಾ ಹೊತ್ತೆಬಿ ಉಲ್ಲೆಸೆ ಕಾಡುನ್ ಘೆವ್ನ್ ಜಾವ್ನ್ ಹೊತಾ.

27 ಅತ್ತಾ ಮಿಯಾ ರಾಜಾ ನಕ್ಕೊ ಮನುನ್ ಮಟೆಲ್ಲಾ ಮಾಜ್ಯಾ ದುಸ್ಮಾನಾಕ್ಶಿ, ಹಿತ್ತೆ ವೊಡುನ್ ಘೆವ್ನ್ ಯೆವಾ, ಅನಿ ಮಾಜ್ಯಾ ಇದ್ರಾಕುಚ್ ತೆಂಕಾ ಜಿವಾನಿ ಮಾರಾ! ಮಟ್ಲ್ಯಾನ್.

ಬೆಜು ರಾಜಾ ಸರ್ಕೆ ಜೆರುಜಲೆಮಾತ್ ಗುಸ್ತಲೆ

ಮಾತೆವ್ 21:1-11; ಮಾರ್ಕ್ 11:1-11

28 ಹೆ ಸಗ್ಳೆ ಸಾಂಗುನ್ ಹೊಲ್ಲಾ ಮಾನಾ, ಬೆಜು ತೆಂಚ್ಯಾ ಫಿಡೆ-ಫಿಡೆ ಜೆರುಜಲೆಮಾಕ್ ಜಾವ್ಲಾಗ್ಲೊ.

29 ತೊ ಓಲಿವ್ ಮಡ್ಡಿವೈಲ್ಯಾ ಬೆತ್ಲಗೆ, ಅನಿ ಬೆಥನಿಚ್ಯಾ ಜಗ್ಗೊಳ್ ಯೆವ್ನ್ ಪಾವಲ್ಲಾ ತನ್ನಾ ತೆನಿ ಅಪ್ಪಾಚ್ಯಾ ದೊಗೆ ಜಾನಾ ಶಿಸಾಕ್ಶಿ.

30 “ಧೈ ಫಿಡೆ ಹೊತ್ತಾ ಗಾಂವಾತ್ ಜಾವಾ ತುಮಿ ತ್ಯಾ ಗಾಂವಾತ್ ಭುತ್ತರ್ ಗೆಲ್ಲಾ ತನ್ನಾ ಧೈ ಅಜುನ್ ಪತರ್ ಕೊನ್ಬಿ ಬಸುನಸಲ್ಲೊ ಎಕ್ ಗಾಡ್ವಾಚೊ ಪೆಟೊ ಭಾಂದಲ್ಲೊ ತುಮ್ಮಾ ಗಾವ್ತಾ ತೆಕಾ ಸೊಡ್ವಾ, ಅನಿ ಹಿಕ್ಡಿ ಘೆವ್ನ್ ಯೆವಾ”.

31 “ಕೊನ್ನಿ ತುಮ್ಮಾ ತ್ಯಾ ಗಾಡ್ವಾಕ್ ಕಶ್ಯಾಕ್ ಸೊಡ್ವಲ್ಯಾಸಿ ಮನುನ್ ಇಚಾರ್ಲ್ಯಾರ್, ತೆಕಾ ಧನಿಯಾಕ್ ತೆಚಿ ಗರಜ್ ಹಾಯ್ ಮನುನ್ ಸಾಂಗಾ” ಮನುನ್ ಸಾಂಗುನ್ ಧಾಡುನ್ ದಿಲ್ಯಾನ್.

32 ತೆನಿ ತೆಂಚಿ ವಾಟ್ ಧರುನ್ ಗೆಲ್ಯಾನಿ, ಅನಿ ಜೆಜುನ್ ಸಾಂಗಲ್ಲ್ಯಾ ಸರ್ಕೆಚ್ ತೆಂಕಾ ಸಗ್ಳೆ ಗಾವ್ಲೆ.

33 ತೆನಿ ತ್ಯಾ ಗಾಡ್ವಾಕ್ ಸೊಡ್ವತಾನಾ, ತ್ಯಾ ಗಾಡ್ವಾಚ್ಯಾ ಪೆಟ್ಯಾಚ್ಯಾ ಯಜಮಾನಾನ್ ತೆಂಕಾ “ತೆಕಾ ಕಶ್ಯಾಕ್ ಸೊಡ್ವಲ್ಯಾಸಿ ತುಮಿ?” ಮನುನ್ ಇಚಾರ್ಲ್ಯಾನ್.

34 ತೆನಿ ತೆಕಾ “ಗುರುಜಿಕ್ ತೆ ಪಾಜೆ ಹೊಲಾ”, ಮಟ್ಲ್ಯಾನಿ,

35 ಅನಿ ತ್ಯಾ ಗಾಡ್ವಾಚ್ಯಾ ಪೆಟ್ಯಾಕ್ ಜೆಜುಕ್ಡೆ ಘೆವ್ನ್ ಗೆಲ್ಯಾನಿ ತನ್ನಾ ತೆನಿ ತೆಂಚಿ ಕಪ್ಡೆ ತ್ಯಾ ಜನಾವರಾಚ್ಯಾ ವರಾತಿ ಟಾಕ್ಲ್ಯಾನಿ, ಅನಿ ಜೆಜುಕ್ ತೆಚೆ ವರಾತಿ ಬಸುಕ್ ಮಜತ್ ಕರ್ಲ್ಯಾನಿ.

36 ತೊ ತೆಚೆ ವರಾತಿ ಬಸೂನ್ ಯೆತಾನಾ, ಲೊಕಾನಿ ಅಪ್ಪಾಚೆ ಕಪ್ಡೆ ರಸ್ತಾ ವರಾತಿ ಹಾತರ್ಲ್ಯಾನಿ.

37 ತೊ ಜೆರುಜಲೆಮಾಚ್ಯಾ ಜಗೊಳ್ ಯೆವ್ನ್ ಪಾವಲ್ಲ್ಯಾ ತನ್ನಾ ಮಟ್ಲ್ಯಾರ್ ಒಲಿವ್ ಮಡ್ಡಿ ವೈನಾ ಉತರ್ತಲ್ಯಾ ಜಾಗ್ಯಾರ್, ಧೈ ರಸ್ತಾಕ್ ಉತಾರ್ ಹೊತ್ತೆ, ಧೈ ತೆಚ್ಯಾ ಶಿಸಾಂಚೊ ಮೊಟೊ ತಾಂಡೊ ಅಪ್ಪಿ ಬಗಟಿಲ್ಲ್ಯಾ ಮೊಟ್ಯಾ ಮೊಟ್ಯಾ ವಿಚಿತ್ರ್ ಕಾಮಾಂಚ್ಯಾಸಾಟ್ನಿ ದೆವಾಕ್ ಮೊಟ್ಯಾನ್ ಬೊಬ್ ಮಾರುನ್ ಧನ್ಯವಾದ್ ದಿವ್ನ್ ಲಾಗಲ್ಲೊ, ಅನಿ ಹೊಗ್ಗುಕ್ ಲಾಗಲ್ಲೊ.

38 ಸಗ್ಳೆ ಲೊಕಾ, ಸರ್ವೆಸ್ವರಾಚ್ಯಾ ನಾವಾನ್ ಯೆತಲ್ಯಾ ರಾಜಾಕ್ ದೆವ್ ಆಶಿರ್ವಾದ್ ದಿಂವ್ಪಿ! ಸರ್ಗಾ ವರಾತಿ ಶಾಂತಿ, ಅನಿ ದೆವಾಕ್ ಮಹಿಮಾ ಹೊಂವ್ಪಿ! ಮನುಕ್‌ಲಾಲಿ.

39 ತನ್ನಾ ತ್ಯಾ ಲೊಕಾಂಚ್ಯಾ ತಾಂಡ್ಯಾತ್ ಹೊತ್ಲ್ಯಾ ಉಲ್ಲ್ಯಾಸ್ತ್ಯಾ ಫಾರಿಜೆವಾನಿ ಜೆಜುಕ್ “ಗುರುಜಿ, ತುಜ್ಯಾ ಶಿಸಾಕ್ನಿ ಗಪ್ ರ್‌ಹಾವಾ, ಮನುನ್ ಸಾಂಗ್” ಮಟ್ಲ್ಯಾನಿ.

40 ಖರೆ ಜೆಜುನ್ ತೆಂಕಾ “ಮಿಯಾ ತುಮ್ಕಾ ಸಾಂಗ್ತಾ ಜರ್ ಹ್ಯಾ ಲೊಕಾನಿ ವದರ್‌ತಲೆ ಬಂದ್ ಕಲ್ಯಾರ್ ಗುಂಡೆ ಬೊಬ್ ಮಾರುಕ್ ಲಾಗ್ತಾತ್” ಮನುನ್ ಜಬಾಬ್ ದಿಲ್ಯಾನ್.

ಜೆಜು ಜೆರುಜಲೆಮಾಸಾಟಿ ರಡ್ತಾ

41 ಜೆಜು ಜೆರುಜಲೆಮ್ ಶಾರಾಚ್ಯಾ ಜಗೊಳ್ ಯೆಲೊ, ಅನಿ ತ್ಯಾ ಶಾರಾಕ್ ಬಗಟ್ಲಾನ್, ಅನಿ ತೊ ತ್ಯಾ ಶಾರಾಸಾಟಿ ರಡ್ಲೊ.

42 ಅಶೆ ಮನುಕ್‌ಲಾಲೊ ಆಜ್ ತಿಯಾ ತರ್ಬಿ ಸಮಾದಾನ್ ಪಾಜೆ ಮನುನ್ ಕಳ್ಜುನ್ ಘೆಟಲೆ ರ್‌ಹಾಲ್ಯಾರ್, ಕವ್ಣೆ ಬರೆ ಹೊಯ್ ಹೊತ್ತೆ! ಖರೆ ಅತ್ತಾ ತೆ ತುಕಾ ದಿಸಿನಾ!

43 ಕಶ್ಯಾಕ್ ಮಟ್ಲ್ಯಾರ್, ಎಕ್ ಎಳ್ ಯೆತಾ ತುಜೆ ದುಸ್ಮಾನ್ ತುಜ್ಯಾ ಭೊತ್ಯಾನಿ ಯೆವ್ನ್ ಅಡ್ಲೊಲ್ ಘಾಲ್ತಾತ್, ಅನಿ ತುಜಿ ರಸ್ತೆ ಸಗ್ಳೆ ಬಂದ್ ಕರ್‌ತ್ಯಾತ್, ಅನಿ ಸಗ್ಳ್ಯಾಕ್ ತುಕಾ ಬಂದ್ ಕರುನ್ ಸೊಡ್ತಾತ್.

44 ಅನಿ ತೆನಿ ತುಜ್ಯಾ ಭುತ್ತುರ್ ಹೊತ್ಯಾ ಸಗ್ಳ್ಯಾ ಲೊಕಾಕ್ಚಿ ನಾಸ್ ಕರ್‌ತ್ಯಾತ್; ತುಜ್ಯಾ ಭೊತ್ಯಾನ್ಲ್ಯಾ ಭಿತ್ತಿಚೊ ಎಕ್ ಗುಂಡ್ಯಾರ್ ಗುಂಡೊ ಸೈತ್ ಥೈನಸ್ತಾನಾ ಕೊಸ್ಕುನ್ ಘಾಲ್ತಾತ್, ಕಶ್ಯಾಕ್ ಮಟ್ಲ್ಯಾರ್, ದೆವ್ ತುಕಾ ಬಚಾವ್ ಕರುಕ್ ಮನುನ್ ಯೆಲ್ಲೊ ಎಳ್ ತಿಯಾ ವಳ್ಕುಕ್ ನೈ!

ಜೆಜು ದೆವಾಚ್ಯಾ ಗುಡಿತ್ ಜಾತಾ

ಮಾತೆವ್ 21:12-17; ಮಾರ್ಕ್ 11:15-19

45 ಮಾನಾ ಜೆಜು ದೆವಾಚ್ಯಾ ಗುಡಿತ್ ಗೆಲೊ, ಅನಿ ಯಾಪಾರ್ ಕರ್‌ತಲ್ಯಾಕ್ಚಿ ಭಾಯ್ರ್ ಘಾಲುಕ್‌ಲಾಲೊ

46 ತೆನಿ ತೆಂಕಾ ಪವಿತ್ರ್ ಪುಸ್ತಕಾತ್ ಲಿವಲೆ ಹಾಯ್, ದೆವ್ ಮನ್ತಾ “ಮಾಜಿ ದೆವಾಚಿ ಗುಡಿ ಎಕ್ ಮಾಗ್ನಿ ಕರ್‌ತಲೆ ಘರ್ ಹೊತಾ; ಖರೆ ತುಮಿ ತೆ, ಚೊರಾನಿ ನಿಪ್ತಲೊ ಜಾಗೊ ಕರುನ್ ಥವ್ಲಾಶಿ!” ಮನುನ್. ಸಾಂಗಟ್ಲಾನ್.

47 ಸದ್ವಿಡ್ ಜೆಜು ದೆವಾಚ್ಯಾ ಗುಡಿತ್ ಲೊಕಾಕ್ಚಿ ಶಿಕ್ವಲಾಗಲ್ಲೊ, ಮುಖ್ಯ ಯಾಜಕಾ, ಖಾಯ್ಲೆ ಶಿಕ್ವತಲಿ ಲೊಕಾ , ಅನಿ ಲೊಕಾಂಚಿ ವ್ಹಡಿಲಾ ಜೆಜುಕ್ ಜಿವಾನಿ ಮಾರ್‌ತಲಿ ಯವ್ಜನ್ ಕರುಕ್ ಲಾಗಲ್ಲೆ.

48 ಖರೆ ತೆಂಕಾ ಜೆಜುಕ್ ಜಿವಾನಿ ಮಾರ್ತಲಿ ವಾಟ್ ಗಾವುಕುಚ್‌ನಾ, ಕಶ್ಯಾಕ್ ಮಟ್ಲ್ಯಾರ್, ಲೊಕಾ ಎಕ್ ಶಬದ್ ಸೈತ್ ಚುಕಿನಸ್ತಾನಾ, ಬರೆ ಕರುನ್ ಜೆಜು ಸಾಂಗ್ಲೆ ಆಯ್ಕುಲಾಗಲ್ಲೆ.

20

ಜೆಜುಚ್ಯಾ ಅದಿಕಾರಾಚ್ಯಾ ವಿಶಯಾತ್ ಪರಿಕ್ಷಾ

ಮಾತೆವ್ 21:23-27; ಮಾರ್ಕ್ 11:27-33

1 ಎಕ್ ದಿಸ್ ಜೆಜು ದೆವಾಚ್ಯಾ ಗುಡಿತ್ ಲೊಕಾಕ್ ಶಿಕ್ವಲಾಗಲ್ಲೊ, ಅನಿ ಬರಿ ಖಬರ್ ಸಾಂಗುಕ್ ಲಾಗಲ್ಲೊ, ತನ್ನಾ, ಮುಖ್ಯ ಯಾಜಕಾ, ಅನಿ ಖಾಯ್ಲೆ ಶಿಕ್ವತಲಿ ಲೊಕಾ, ಜಾನ್ವಾಂಚ್ಯಾ ವಾಂಗ್ಡಾ ಮಿಳುನ್ ಯೆಲ್ಯಾನಿ.

2 ಅನಿ “ಹೆ ಸಗ್ಳೆ ಕರುಕ್ ತುಕಾ ಕಸ್ಲೊ ಅದಿಕಾರ್ ಹಾಯ್? ಹೆ ಕರುಕ್ ತುಕಾ ಕೊನ್ ಅದಿಕಾರ್ ದಿಲೊ? ಸಾಂಗ್ ಅಮ್ಕಾ”, ಮಟ್ಲ್ಯಾನಿ.

3 ಜೆಜುನ್ ತೆಂಕಾ “ಮಿಯಾ ತುಮ್ಕಾ ಎಕ್ ಸವಾಲ್ ಇಚಾರ್ತಾ, ಸಾಂಗಾ ಮಾಕಾ

4 ಜುವಾಂವಾಕ್ ಬಾಲ್ವಿಮ್ ದಿತಲೊ ಅದಿಕಾರ್ ದೆವಾಕ್ ಯೆಲ್ಲೊ ಕಾಯ್ ಮಾನ್ಸಾಕ್ ಯೆಲ್ಲೊ?”

5 ತನ್ನಾ ತೆನಿ ಅಪ್ಪಾ-ಅಪ್ಪಾ ಮದ್ಡಿ “ಅಮಿ ಕಾಯ್ ಸಾಂಗುವಾ? ಅಮಿ ದೆವಾಕ್ ಮಟ್ಲಾಂವ್ ತರ್, ತೊ ಅಮ್ಕಾ, ತುಮಿ ಕಶ್ಯಾಕ್ ಜುವಾಂವಾ ವರ್ತಿ ವಿಶ್ವಾಸ್ ಕರುಕ್ಚ್ಯಾಶಿ? ಮನ್ತಾ.

6 ಅನಿ ಅಮಿ ಮಾನ್ಸಾಕ್ ಮನುನ್ ಸಾಂಗ್ಲಾರ್, ಹಿತ್ತೆ ಹೊತ್ತಿ ಸಗ್ಳೆ ಲೊಕಾ ಅಮ್ಕಾ ಗುಂಡ್ಯಾನಿ ಮಾರ್ತ್ಯಾತ್, ಕಶ್ಯಾಕ್ ಮಟ್ಲ್ಯಾರ್ ತೆನಿ ಸಗ್ಳೆ ತೊ ಎಕ್ ಪ್ರವಾದಿ, ಮನುನ್ ಮಾನ್ವಾತ್” ಮನುನ್ ಬೊಲುನ್ ಘೆಟ್ಲಾನಿ.

7 ತಸೆಮನುನ್ ತೆನಿ “ಕೊನಾಕ್ ಯೆಲೊ, ಮನುನ್ ಅಮ್ಕಾ ಗೊತ್ತೆ ನಾ” ಮನುನ್ ಜಬಾಬ್ ದಿಲ್ಯಾನ್.

8 ತನ್ನಾ ಜೆಜುನ್ ತೆಂಕಾ “ತಸೆ ಜಾಲ್ಯಾರ್ ಮಿಯಾಬಿ ಹೆ, ಸಗ್ಳೆ ಕಸ್ಲ್ಯಾ ಅದಿಕಾರ್‌ಯಾನ್ ಮಿಯಾ ಕರುಕ್ ಲಾಗ್ಲಾ ಮನುನ್ ಸಾಂಗಿನಾ” ಮಟ್ಲ್ಯಾನ್.

ದರಾಕ್ಷಿಚೊ ಮ್ಹಳೊ ಗುತ್ತಾಕ್ ದಿಲ್ಲ್ಯಾಂಚಿ ಕಾನಿ
ಮಾತೆವ್ 21:33-46; ಮಾರ್ಕ್ 12:1-12

9 ತನ್ನಾ ಜೆಜುನ್ ಲೊಕಾಕ್ ಹಿ ಕಾನಿ ಸಾಂಗಟ್ಲ್ಯಾನ್: ಎಗ್ಡಾ ಎಕ್ ಮನುಸ್ ಹೊತ್ಲೊ, ತೆನಿ ಎಕ್ ದರಾಕ್ಷಿಚೊ ಮ್ಹಳೊ ಲಾವಲ್ಲ್ಯಾನ್, ಗುತ್ತಾನಿ ದಿಲ್ಯಾನ್ ಮಾನಾ ತೊ ಲೈ ದಿಸಾಸಾಟಿ ಘರ್ ಸೊಡುನ್ ಧುರ್ಲ್ಯಾ ಗಾಂವಾಕ್ ಗೆಲೊ,

10 ದರಾಕ್ಷಿ ಗೊಳಾ ಕರ್ತಲ್ಲ್ಯಾ ಎಳಾರ್, ತ್ಯಾ ಮಾನ್ಸಾನ್ ಅಪ್ಪಾಚೊ ಸುಗ್ಗಿಚೊ ವಾಟೊ ಘೆವ್ನ್ಯೆ ಮನುನ್ ಅಪ್ಪಾಚ್ಯಾ ಎಕ್ಲ್ಯಾ ಗುಲಾಮಾಕ್ ಮಳ್ಕಾಕ್ ಧಾಡುನ್ ದಿಲ್ಯಾನ್, ಖರೆ ತ್ಯಾ ಗುತ್ತೆ ಧರಲ್ಲ್ಯಾನಿ ತ್ಯಾ ಗುಲಾಮಾಕ್ ಮಾರ್ ಘಾಟ್ಲ್ಯಾನಿ, ಅನಿ ಖಾಲಿ ಹಾತಾನಿ ಪರ್ತುನ್ ಧಾಡ್ಲಾನಿ.

11 ತಸೆ ಮನುನ್ ತೆನಿ, ಅನಿಎಕ್ ಆಳಾಕ್ ಧಾಡುನ್ ದಿಲ್ಯಾನ್; ಖರೆ ಗುತ್ತೆ ಧರಲ್ಲ್ಯಾನಿ ತೆಕಾ ಧರುನ್ ಮಾರ್ ಘಾಟ್ಲ್ಯಾನಿ, ಅನಿ ತೆಚಿ ಮರ್ಯಾದ್ ಕಾಡ್ಲಾನಿ. ಅನಿ ಖಾಲಿ ಹಾತಾನಿ ಪರ್ತುನ್ ಧಾಡ್ಲಾನಿ.

12 ಮಾನಾ ತೆನಿ ತಿನ್ನೆಚ್ಯಾ ಅನಿ ಎಕ್ಬಿ ಆಳಾಕ್ ಧಾಡುನ್ ದಿಲ್ಯಾನ್, ತ್ಯಾ ಗುತ್ತೆ ಧರಲ್ಲ್ಯಾನಿ ತೆಕಾಬಿ. ಬರಬ್ಬರ್ ದುಕ್ವಲ್ಯಾನಿ, ಅನಿ ಮಳ್ಕಾಚ್ಯಾ ಭಾಯ್ರ್ ಟಾಕ್ಲಾನಿ.

13 ತನ್ನಾ ತೊ ದರಾಕ್ಷಿಚ್ಯಾ ಮಳ್ಕಾಚೊ ಮಾಲಿಕ್ “ಮಿಯಾ ಕಾಯ್ ಕರು? ಮಿಯಾ ಮಾಜ್ಯಾ ಅಪುರ್ಬಾಯೆಚ್ಯಾ ಎಕ್ಲ್ಯಾಚ್ ಲೆಕಾಕ್ ಧಾಡುನ್ ದಿತಾ, ತೆಚೆ ತೆನಿ ಆಯಿಕ್ತಿಲ್!” ಮಟ್ಲ್ಯಾನ್,

14 ಖರೆ, ತ್ಯಾ ಲೆಕಾಕ್ ಬಗಟೆಲ್ಲೆಚ್ ತೆ ಗುತ್ತಾಚೆ ಎಕಾಮೆಕಾಕ್ “ಹ್ಯೊ ಹ್ಯಾ ಮಳ್ಕಾಚ್ಯಾ ಮಾಲ್ಕಾಚೊ ಲೆಕ್, ಯೆವಾ ಹೆಕಾ ಜಿವಾನಿಚ್ ಮಾರುಂವ್ಪಾ, ಅನಿ ಮಾನಾ ಹಿ ಸಗ್ಳಿ ಅಸ್ತಿ ಅಮ್ಕಾಚ್ ಹೊತಾ” ಮನುಕ್‌ಲಾಲೆ.

15 ಅಶೆ ತೆನಿ ತೆಕಾ ದರಾಕ್ಷಿಚ್ಯಾ ಮಳ್ಕಾತ್ನಾ ಭಾಯ್ರ್ ನೆವ್ನ್ ಜಿವಾನಿಚ್ ಮಾರುನ್ ಟಾಕ್ಲಾನಿ

ತನ್ನಾ ಜೆಜುನ್ “ತನ್ನಾ ತೊ ತ್ಯಾ ದರಾಕ್ಷಿಚ್ಯಾ ಮಳ್ಕಾಚೊ ಮಾಲಿಕ್,

ಕಾಯ್ ಕರ್ತಾ ಮನುನ್ ತುಮಿ ಮನ್ಯಾಶಿ?" ಮನುನ್ ಇಚಾರ್‌ಲ್ಯಾನ್.

16 ತೊ ಯೆತಾ, ಅನಿ ತ್ಯಾ ಮಾನ್ಯಾಕ್ಲಿ ಜಿವಾನಿಚ್ ಮಾರ್ತಾ, ಅನಿ ಮಳೊ ದುಸ್ರ್ಯಾಕ್ಲಿ ಗುತ್ಯಾಕ್ ದಿತಾ.

ಹೆ ಆಯ್ಕಲ್ಯಾ ತನ್ನಾ ಲೊಕಾ "ನಾ ತಸೆ ಹೊವ್ಕ್ ಸಾದ್ಯ್ ನಾ!" ಮನುಕ್‌ಲಾಲಿ.

17 ಜೆಜುನ್ ತೆಂಚೆಕ್ಡೆ ಬಗಟ್ಲ್ಯಾನ್, ಅನಿ ತೆಂಕಾ,

ಭಾಂದ್ಲಲ್ಯಾನಿ ನಕ್ಲೊ ಮನುನ್

ಟಾಕಲ್ಲೊ ಗುಂಡೊಚ್,

ಸಗ್ಳ್ಯಾನ್ಕಿ ಗರ್ಜೆಚೊ ಗುಂಡೊ ಹೊಲೊ.

ಮನುನ್ ಪವಿತ್ರ್ ಪುಸ್ತಕಾತ್ ಸಾಂಗಲ್ಲ್ಯಾಚೊ

ಅರ್ತ್ ಕಾಯ್ ತರ್? ಮನುನ್ ಇಚಾರ್‌ಲ್ಯಾನ್.

18 "ತ್ಯಾ ಗುಂಡ್ಯಾ ವರ್ತಿ ಪಡಲ್ಲೊ ಹರ್ ಎಕ್ಲೊ ತುಕ್ಡೆ-ತುಕ್ಡೆ ಹೊತಾ; ಅನಿ ತೊ ಗುಂಡೊಚ್ ಕೊನಾ ವರ್ತಿ ತರ್ ಪಡಿಲ್ ತರ್, ತೊ ತೆಕಾ ಬುಕ್ವಾಚ್ ಕರುನ್ ಟಾಕ್ತಾ" ಮಟ್ಲ್ಯಾನ್.

ತೆರ್ಗಿ ಭರ್ತಲ್ಯಾ ವಿಶಯಾತ್ ಸವಾಲ್

ಮಾತೆವ್ 22:15-22; ಮಾರ್ಕ್ 12:13-17

19 ಖಾಯ್ ಶಿಕ್ವುತಲ್ಯಾ ಲೊಕಾನಿ, ಅನಿ ಮುಖ್ಯ ಯಾಜಕಾನಿ, ಜೆಜುಕ್ ತ್ಯಾಚ್ ಜಾಗ್ಯಾರ್ ಧರುಚೆ ಮನುನ್ ಖಟ್ಟೆಟ್ಲ್ಯಾನಿ, ಕಶ್ಯಾಕ್ ಮಟ್ಲ್ಯಾರ್ ಹಿ ಕಾನಿ ತೆನಿ ತೆಂಚ್ಯಾಚ್ ವೈಲಿ ಸಾಂಗ್ಲ್ಯಾನ್ ಮನುನ್ ತೆಂಕಾ ಕಳಲ್ಲೆ, ಖರೆ ತೆಂಚೆನ್ ಹೊವ್ಕ್ ನಾ, ಕಶ್ಯಾಕ್ ಮಟ್ಲ್ಯಾರ್ ತೆನಿ ಲೊಕಾಕ್ಲಿ ಭಿಯಾಲಾನಿ.

20 ತಸೆ ಮನುನ್ ತೆನಿ ಬರ್ಯಾ ಮಾನ್ಯಾಂಚ್ಯಾ ಸರ್ಕೆ ಕರುನ್ ದಾಕ್ವುತಲ್ಯಾ ಉಲ್ಲಾಸ್ಯಾ ಮಾನ್ಯಾಕ್ಲಿ ಪಯ್ಲೆ ದಿವ್ನ್ ತಯಾರ್ ಕರ್‌ಲ್ಯಾನಿ, ಅನಿ ಜೆಜುಕ್ ಇಚಾರುಕ್‌ಲಾವುನ್, ಗೊಂದ್ಕುನ್ ಫಾಲುನ್ ಚುಕ್ ಕರಿ ಸರ್ಕೆ ಕರುಕ್ ಲಾವುನ್, ಮಾನಾ ರೊಮಾಚ್ಯಾ ಅದಿಕಾರ್‌ಯಾಚ್ಯಾ ಹಾತಿತ್ ತೆಕಾ ಧರುನ್ ದಿ ಸರ್ಕೆ ಕರುಚೆ ಮನುನ್ ಅವ್ಯಾಸ್ ಹುಡ್ಕುಕ್ ಲಾಗಲ್ಲ್ಯಾನಿ.

21 ತ್ಯಾ ಖಾಯ್ಲೆ ಶಿಕ್ವುತಲ್ಯಾನಿ, ಅನಿ ಯಾಜಕಾಂಚ್ಯಾ ಮುಖಂಡಾನಿ ಶಿಕ್ವುನ್ ಧಾಡಲ್ಲ್ಯಾ ಲೊಕಾನಿ ಜೆಜುಕ್ ಗುರುಜಿ, ತಿಯಾ ಸಾಂಗ್ತಲೆ, ಅನಿ ತಿಯಾ ಸಿಕ್ವುತಲೆ ಸಗ್ಳೆ ಬರಬ್ಬರ್ ಹಾಯ್, ತೆ ಅಮ್ಮಾ ಗೊತ್ತ್ ಅಸಲ್ಲೆ ವಿಶಯ್, ಅನಿ ತಿಯಾ ಕೊನಾಚಿ ಪದ್ವಿ-ಗಿದ್ವಿ ಬಗಿನಸ್ತಾನಾ ದೆವಾಚ್ಯಾ ಯವ್ವನಿ ಸರ್ಕೆ ಕಾಯ್ ಹಾಯ್ ತೆಚ್ ಅಮ್ಮಾ ಶಿಕ್ವುತೆ,

22 ಅಮಿ ರೊಮಾಚ್ಯಾ ಚಕ್ರವರ್ತಿಕ್ ತೆರ್‌ಗಿ ದಿತಲೆ, ಅಮ್ಮಾಚ್ಯಾ ಖಾಯ್ಲ್ಯಾಪರ್‌ಕಾರ್, ಸಮಾ ಕಾಯ್ ಚುಕ್? ಮನುನ್ ಅಮ್ಮಾ ಸಾಂಗ್ ಮನುನ್ ಇಚಾರ್‌ಲ್ಯಾನಿ.

23 ಖರೆ ಜೆಜುಕ್ ಹೆನಿ ಕಾಯ್ ಖೆಳ್ ಖೆಳುಲ್ಯಾತ್ ಮನುನ್ ಕಳ್ಳೆ, ತಸೆ ಮನುನ್ ತೆಂಕಾ ತೆನಿ,

24 “ಮಾಕಾ ಎಕ್ ಚಾಂದಿಚೊ ಪೈಸೊ ದಾಕ್ವಾ ಹೆಚ್ಯಾ ವರ್‌ತಿ ಹೊತ್ತೆ ಚಿತ್ತರ್, ಅನಿ ನಾವ್ ಕೊನಾಚೆ?” ಮನುನ್ ಇಚಾರ್‌ಲ್ಯಾನ್. ತೆನಿ ಚಕ್ರವರ್ತಿಚೆ ಮನುನ್ ಜಬಾಬ್ ದಿಲ್ಯಾನಿ.

25 ತನ್ನಾ ಜೆಜುನ್ ತೆಂಕಾ ಬರೆ ತರ್ ಜೆ ಕಾಯ್ ಚಕ್ರವರ್ತಿಕ್ ಸಮಂದ್ ಪಡಲ್ಲೆ ಹಾಯ್ ತೆ ಚಕ್ರವರ್ತಿಕ್ ದಿವಾ, ಅನಿ ಜೆ ಕಾಯ್ ದೆವಾಕ್ ಸಮಂದ್ ಪಡಲ್ಲೆ ಹಾಯ್ ತೆ ದೆವಾಕ್ ದಿವಾ ಮಟ್ಲ್ಯಾನ್,

26 ಥೈ ಲೊಕಾಂಚ್ಯಾ ಇದ್ರಾಕ್ ತೆನಿ ತೆಕಾ ಕಸ್ಲ್ಯಾಬಿ ಚುಕಿತ್ ಸಿರ್‌ಕುಕ್ ಹೊವ್ಕನಾ, ತಸೆ ಮನುನ್ ಥಂಡ್ ಪಡ್ಲ್ಯಾನಿ. ಅನಿ ಜೆಜುನ್ ಸಾಂಗಲ್ಲೊ ಜಬಾಬ್ ಆಯ್ಕುನ್ ಅಜಾಪ್ ಹೊಲ್ಯಾನಿ.

ಮರಲ್ಲ್ಯಾತ್ನಾ ಝಿತ್ತೆ ಹೊವ್ನ್ ಯೆತಲ್ಯಾ ವಿಶಯಾತ್ ಸವಾಲ್,
 ಮಾತೆವ್ 22:23-33; ಮಾರ್ಕ್ 12:18-27

27 ಮಾನಾ ಮರಲ್ಲಿ ಲೊಕಾ, ಅನಿ ಝಿತ್ತಿ ಹೊವ್ನ್ ಉಟಿನ್ಯಾತ್ ಮನುನ್ ಮನ್ತಲಿ ಉಲ್ಲಿಸಿ ಸಾದುಸೆವಾ, ಜೆಜುಕ್ಡೆಯೆಲಿ, ಅನಿ,

28 “ ಗುರುಜಿ ಮೊಯ್ಜೆನ್ ಅಮ್ಮಾಚ್ಯಾ ಸಾಟ್ಲೆ ಎಕ್ ಘೊಮಾನುಸ್ ನಗಿನ್ ಕರುನ್ ಘೆತಾ, ಅನಿ ಪೊರಾ ನಸ್ತಾನಾ ಮರ್ಲ್ಯಾರ್, ತ್ಯಾ ಮರಲ್ಲ್ಯಾ ಮಾನ್ಸಾಚ್ಯಾ ಭಾವಾನ್ ತ್ಯಾ ಬಾಯ್ಲೊಮನಿಕ್ಡೆ ಲಗಿನ್ ಹೊವ್ಚೆ, ಅನಿ ತೆಂಕಾ

ಹೊಲ್ಲಿ ಪೊರಾ ತ್ಯಾ ಮರಲ್ಲ್ಯಾ ಭಾವಾಚಿ ಪೊರಾ ಮನುನ್ ಘೆವ್ಚೆ”
ಮನುನ್ ಎಕ್ ಖಾಯ್ಡೊ ಲಿವ್ಲ್ಯಾನಾಯ್.

29 ಎಗ್ಡಾ ಸತ್ ಜಾನಾ ಭಾವಾ ಹೊತ್ತಿ; ತೆಂಚ್ಯಾತ್ಲೊ ಎಗ್ಡಮ್
ಥೊರ್ಲೊ ನಗಿನ್ ಹೊಲೊ, ಅನಿ ಪೊರಾ ನಸ್ತಾನಾಚ್ ಮರ್ಲೊ.

30 ಮಾನಾ ದೊನ್ವೆಚೊ ತ್ಯಾ ಬಾಯ್ಡೊಮನ್ನಿಕ್ಲೆ ಲಗಿನ್ ಹೊಲೊ

31 ಮಾನಾ ತಿನ್ವೆಚೊ, ಅಶೆ ಸತ್‌ಜಾನಾಬಿ ಪೊರಾ ನಸ್ತಾನಾಚ್
ಮರ್ಲೆ.

32 ಆಕ್ರಿಕ್, ತಿ ಬಾಯ್ಡೊಮನುಸಾಬಿ ಮರ್ಲಿ.

33 ತರ್ ಅತ್ತಾ, “ಮರಲ್ಲೆ ಸಗ್ಳೆ ಜಾನಾ ಝಿತ್ತೆ ಹೊವ್ನ್ ಉಟುನ್
ಯೆಲ್ಲ್ಯಾ ತನ್ನಾ ತಿ ಬಾಯ್ಡೊಮನುಸಾ ಕೊನಾಚಿ ಬಾಯ್ಡೊ ಹೊತಾ?
ಕಶ್ಯಾಕ್ ಮಟ್ಲ್ಯಾರ್ ಸತ್‌ಜಾನಾಬಿ ತಿಚೆಕ್ಲೆ ಲಗಿನ್ ಹೊಲೆ?” ಮನುನ್
ಇಚಾರ್‌ಲ್ಯಾನಿ.

34 ಜೆಜುನ್ ತೆಂಕಾ “ಹ್ಯಾ ಜಲ್ಮಾತ್ ಘೊಮನ್ಯಾ, ಅನಿ ಬಾಯ್ಡೊಮನ್ಯಾ
ನಗಿನ್ ಹೊತ್ಯಾತ್.

35 ಖರೆ ,ಜಿ ಘೊಮನ್ಯಾ, ಅನಿ ಬಾಯ್ಡೊಮನ್ಯಾ ಮರಲ್ಲ್ಯಾತ್ಲಾ ಝಿತ್ತೆ
ಹೊವ್ನ್ ಯೊಗ್ಯ್‌ಹಾತ್, ಅನಿ ಝಿತ್ತೆ ಹೊವ್ನ್ ಉಟ್ಲ್ಯಾತ್ ತ್ಯಾ ಎಳಾರ್ ತೆನಿ
ನಗಿನ್ ಕರುನ್ ಘೆಯ್‌ನ್ಯಾತ್.

36 ತೆನಿ ದೆವಾಚ್ಯಾ ದುತಾಂಚ್ಯಾ ಸರ್ಕೆ ಹೊತ್ಯಾತ್, ಅನಿ ತೆನಿ ಕನ್ನಾಬಿ
ಮರಿನ್ಯಾತ್ ತೆನಿ ದೆವಾಚಿ ಪೊರಾ, ಕಶ್ಯಾಕ್ ಮಟ್ಲ್ಯಾರ್, ತೆನಿ ಮರುನ್
ಮರ್ನಾತ್ಲಾ, ಅನಿ ಪರ್ತುನ್ ಝಿತ್ತೆ ಹೊಲ್ಯಾತ್.

37 ಮೊಯ್ಲಿ ಮರಲ್ಲಿ ಮಾನ್ಯಾ ಪರ್ತುನ್ ಝಿತ್ತಿ ಹೊತ್ಯಾತ್ ಮನುನ್
ಬರಬ್ಬರ್ ದಾಕ್ಟುನ್ ದಿತಾ, ಕಶ್ಯಾಕ್ ಮಟ್ಲ್ಯಾರ್ ಜಳ್ತಲ್ಯಾ ಝಿಳಿಚ್ಯಾ
ವಿಶಯಾತ್ ಬಗ್ತಾನಾ, ಧೈ ದೆವಾಚ್ಯಾ ವಿಶಯಾತ್, ಅಬ್ರಾಹಾಮಾಚೊ
ದೆವ್ ಇಸಾಕಾಚೊ ದೆವ್, ಅನಿ ಜಾಕೊಬಾಚೊ ದೆವ್” ಮನುನ್ ಮನ್ಯಾ.

38 ಝಿತ್ಯಾಂಚೊ ದೆವ್ ತೊ, ಮರಲ್ಲ್ಯಾಂಚೊ ನ್ಹಯ್ , ತೆಕಾ ಸಗ್ಳೆ
ಜಾನಾ ಝಿತ್ತೆಚ್ ಮನುನ್ ಜಬಾಬ್ ದಿಲ್ಯಾನ್.

39 ಉಲ್ಟಾಸ್ಚ್ಯಾ ಖಾಯ್ಡೆ ಶಿಕ್ವತಲ್ಯಾ ಲೊಕಾನಿ “ಬರಬ್ಬರ್ ಜಬಾಬ್

ದಿಲೆ, ಗುರುಜಿ!” ಮಟ್ಟಾನಿ.

40 ತೆಂಕಾ, ಅನಿ ಜಾಸ್ತಿಚೆ ಸವಾಲಾ ಇಚಾರುಕ್ ಧೈರೊ ಹೊವ್ನ್ ನಾ.

ಮೆಸ್ಸಿಯಾಚ್ಯಾ ವಿಶಯಾತ್ ಸವಾಲ್

ಮಾತೆವ್ 22:41-46; ಮಾರ್ಕ್ 12:35-37

41 ಜೆಜುನ್ ತೆಂಕಾ “ಮೆಸ್ಸಿಯಾ ದಾವಿದಾಚ್ಯಾ ಘರಾನ್ಯಾಚೊ ಕಸೊ ಹೊವ್ನ್ ಹೊತಾ?”

42 ಕಶ್ಯಾಕ್ ದಾವಿದಾನ್ ಅಪ್ಪಿಚ್ ಕಿರ್ತನಾಂಚ್ಯಾ ಪುಸ್ತಕಾತ್ ಸಾಂಗಲ್ಲೆ ಕಾಯ್ ಮಟ್ಟಾರ್ “ಧನಿಯಾನ್, ಮಾಜ್ಯಾ ಧನಿಯಾಕ್! ತಿಯಾ ಮಾಜ್ಯಾ ಉಜ್ವಾಲ್ ಬಸ್

43 ತುಜ್ಯಾ ದುಸ್ಮಾನಾಕ್ ತುಜ್ಯಾ ಪಾಯಾಚ್ಯಾ ಬುಡ್ಲಿ ಮ್ಹನಿ ಕರಿಪತರ್”.

44 ದಾವಿದಾನುಚ್ ತೆಕಾ “ಧನಿ, ಮನುನ್ ಬಲ್ವಲ್ಯಾರ್, ಮೆಸ್ಸಿಯಾ” ತೆಚ್ಯಾ ಘರಾನ್ಯಾಚೊ ಮನುನ್ ಕಶೆ ಸಾಂಗುಕ್ ಹೊತಾ? ಮನುನ್ ಇಚಾರ್‌ಲ್ಯಾನ್.

ಖಾಯ್ದೆ ಸಿಕ್ವತಲ್ಯಾಂಚ್ಯಾ ವಿಶಯಾತ್ ಜೆಜು ಉಶಾರ್ಕಿ ದಿತಾ.

ಮಾತೆವ್ 23:1-36; ಮಾರ್ಕ್ 12:38-40

45 ಸಗ್ಳಿ ಲೊಕಾ ಆಯ್ಕುನ್ಗತ್ ರ್ಹಾತಾನಾಚ್, ಜೆಜುನ್ ಅಪ್ಪಾಚ್ಯಾ ಶಿಸಾಕ್ಲಿ

46 “ಖಾಯ್ದೆ ಶಿಕ್ವತಲ್ಯಾಂಚ್ಯಾ ವಿಶಯಾತ್ ಉಶಾರ್ಕಿನ್ ರಾವಾ, ಲಾಂಬ್-ಲಾಂಬ್ಲಾ ಅಂಗಿಯಾ ನೆಸುನ್ ಫಿರುಕ್, ಅನಿ ಬಾಜಾರಾತ್ಲಿ ಲೊಕಾನಿಕ್ವಾ ನಮಸ್ಕಾರ್ ಕರುನ್ ಘೆವ್ನ್ ತೆಂಕಾ ಲೈಕುಶಿ. ಸಿನಾಗೊಗಾತ್ಲಿ ತೆಂಕಾ ಬರೆ-ಬರೆ ಜಾಗೆ ಪಾಜೆ, ಅನಿ ಸನಾಚ್ಯಾ ಜೆವ್ಣಾಕ್ ಯೆಲ್ಲಾ ತನ್ನಾಬಿ ಬರೆ-ಬರೆ ಜಾಗೆ ತೆಂಕಾ ಪಾಜೆ;

47 ತೆನಿ ಲಜಿನಸ್ತಾನಾ ಘೊಮರಲ್ಲ್ಯಾ ಬಾಯ್ಕೊಮನ್ಸಾಂಚೊ ಫಾಯ್ಡೊ ಕಾಡುನ್ ಘೆವ್ನ್ ತೆಂಚಿ ಘರಾ ಲುಟ್ವಾತ್, ಅನಿ ಲಾಂಬ್-ಲಾಂಬ್ ಮಾಗ್ನಿಯಾ ಕರುನ್ ಅಪ್ಪಿ ಬರೆ ಮನುನ್ ದಾಕ್ವತ್ಯಾತ್! ತೆಂಕಾ ಎಗ್ಡಮ್ ಕಟಿನ್ ಶಿಕ್ವಾ ರ್ಹಾತಾ!” ಮನುನ್ ಸಾಂಗಟ್ಲಾನ್.

21

ಎಕ್ ಘೊಮರಲ್ಲ್ಯಾ ಬಾಯ್ಕೊಮನ್ನಿಚಿ ಕಾನಿಕ್

ಮಾರ್ಕ್ 12:41-44

1 ಜೆಜುನ್ ಭೊತ್ಯಾನಿ ಬಗಟ್ಲ್ಯಾನ್, ತನ್ನಾ ಸಾವ್ಕಾರ್ ಲೊಕಾ ಅಪ್ಪಾಚಿ ಕಾನಿಕ್ ದೆವಾಚ್ಯಾ ಗುಡಿಚ್ಯಾ ಕಾನಿಕಾಚ್ಯಾ ಡಬ್ಬಾತ್ ಘಾಲುಲಾಗಲ್ಲಿ.

2 ಅನಿ ಎಕ್ ಗರಿಬ್ ಘೊಮರಲ್ಲಿ ಬಾಯ್ಕೊ ಮಾನುಸ್ ಅಪ್ಪಾಕ್ಡೆ ಹೊತ್ತೆ ದೊನ್ ಬಾರಿಕ್ ತಾಂಬ್ಯಾಚೆ ಪೈಸೆ ಕಾನಿಕಾಚ್ಯಾ ಡಬ್ಬಾತ್, ಘಾಲ್ತಲೆಬಿ ಜೆಜುನ್ ಬಗಟ್ಲ್ಯಾನ್.

3 ತನ್ನಾ ತೆನಿ “ಮಿಯಾ ತುಮ್ಕಾ ಖರೆಚ್ ಸಾಂಗ್ತಾ, ಹ್ಯಾ ಗರಿಬ್ ಘೊಮರಲ್ಲ್ಯಾ ಬಾಯ್ಕೊಮನ್ನಿನ್, ಸಗ್ಳ್ಯಾಂಚ್ಯಾನ್ಕಿ ಜಾಸ್ತಿ ಕಾನಿಕಾಚ್ಯಾ ಡಬ್ಬಾತ್ ಘಾಟ್ಲಿನ್.

4 ಹುರಲ್ಲ್ಯಾ ಸಗ್ಳ್ಯಾನಿ ಅಪ್ಪಾಕ್ ಫಿರೆ ಹೊವ್ನ್ ಹುರಲ್ಲಿ ಲೈ ಲೈ ಪೈಸೆ ಘಾಟ್ಲ್ಯಾನಿ, ಖರೆ ಹಿನಿ ಅಪ್ಪಾಚ್ಯಾ ಗರಿಬ್ಚಿತ್, ಅಪ್ಪಾಚೆ ಜಿವನ್ ಚಾಲ್ಚ್ಯಾಕ್ ಮನುನ್ ಹೊತ್ತೆ ದೊನುಚ್ ದೊನ್ ಪಯ್ಲೆಬಿ ಅಪ್ಪಾಕ್ ಕಾಯ್ಲಿ ಥವ್ನ್ ಘೆಯ್ತಾನಾ, ತೆನಿ ದಿಲಿನ್” ಮಟ್ಲ್ಯಾನ್.

ಜೆಜು ದೆವಾಚ್ಯಾ ಗುಡಿಚ್ಯಾ ನಾಸಾಚ್ಯಾ ವಿಶಯಾತ್ ಬೊಲ್ತಾ.

ಮಾತೆವ್ 24:1-2; ಮಾರ್ಕ್ 13:1-2

5 ಎಕ್ ಉಲ್ಲಿ ಶಿಸಾ ದೆವಾಚ್ಯಾ ಗುಡಿಚ್ಯಾ ವಿಶಯಾತ್ ಬೊಲುಲಾಗಲ್ಲಿ, ಬರ್ಯಾ-ಬರ್ಯಾ ಗುಂಡ್ಯಾನ್ ಭಾಂದಲ್ಲೆ ಹೆ ಭಾಂದಾಪ್ ಕವ್ಣೆ ಬರೆ ದಿಸ್ತಾ, ಅನಿ ದೆವಾಕ್ ಭೆಟ್ಲೆಲ್ಲಿ ಕಾನಿಕಾ ಬಗಟ್ಲ್ಯಾರ್ ಬರೆ ದಿಸ್ತಾ ಮನುನ್ ತೆನಿ ಬೊಲುಲಾಗಲ್ಲಿ. ತನ್ನಾ ಜೆಜುನ್ ತೆಂಕಾ.

6 ಎಕ್ ಎಳ್ ಯೆತಾ, ಅನಿ ಹೆ ತುಮಿ ಬಗುಲ್ಯಾಸಿ ತೆ ಎಕ್ ಸೈತ್ ಗುಂಡೊ ಥೈ ನಸ್ತಾನಾ, ಸಗ್ಳೆ ಕೊಸ್ಕುನ್ ಘಾಲುನ್ ಹೊತಾ, ಮಟ್ಲ್ಯಾನ್.

ಕಸ್ತಾ ಅನಿ ತರಾಸಾ

ಮಾತೆವ್ 24:3-34; ಮಾರ್ಕ್ 13:3-13

7 ತನ್ನಾ ಶಿಸಾನಿ “ಗುರುಜಿ, ಹೆ ಕನ್ನಾ ಘಡ್ತಾ, ಅನಿ ಹೆ ಸಗ್ಳೆ ಹೊನಾರ್ ಹಾಯ್ ,ಮನುನ್ ದಾಕ್ಟುಕ್ ಹೆಚ್ಯಾ ಅದ್ಡಿ ಕಾಯ್- ಕಾಯ್ ಹೊತಾ?” ಮನುನ್ ಇಚಾರ್‌ಲ್ಯಾನಿ.

8 ತನ್ನಾ ಜೆಜುನ್ ತೆಂಕಾ “ಉಶಾರ್ಕಿನ್ ರ್‌ಹಾವಾ; ಮೊಸಾತ್ ಪಡ್ಲಿಲಾ, ಲೈ ಘೊಮನ್ನಾ ಮಾಜ್ಯಾ ವಿಶಯಾತ್, ಬೊಲುಕ್ ಮನುನ್ ಯೆತ್ಯಾತ್, ಅನಿ ತೆನಿ ಮಿಯಾ ತೊ! ಅನಿ ಎಳ್ ಯೆವ್ನ್ ಪಾವ್ಲೊ ಅತ್ತಾ” ಮನುನ್ ಸಾಂಗ್ಲಾತ್, ಖರೆ, ತುಮಿ ತೆಂಚ್ಯಾ ಫಾಟ್ನಾ ಜಾವ್ನಕಾಶಿ.

9 ಝಗ್ಡ್ಯಾಂಚ್ಯಾ ವಿಶಯಾತ್, ಹರ್‌ತಾಳಾಂಚ್ಯಾ ವಿಶಯಾತ್ ಆಯ್ಕುನ್ “ತುಮಿ ಭಿಂವ್ನಕಾಸಿ, ಹೆ ಸಗ್ಳೆ ಘಡುಕುಚ್ ಪಾಜೆ ತಸೆಮನುನ್ ಸರ್‌ತೊ ಕಾಲ್ ಜಗ್ಣೊಳ್ ಯೆಲಾ ಮನುಕ್ ಹೊಯ್ನ್”, ಮನುನ್ ಸಾಂಗ್ಲಾನ್.

10 ಅನಿ ಫಿಡೆ ಜೆಜುನ್, “ದೊನ್ ದೆಶಾ ಎಕೆಮೆಕಾಚ್ಯಾ ವಾಂಗ್ಡಾ ಝಗಡ್ಡ್ಯಾತ್; ಎಕ್ ರಾಜ್, ಅನಿ ಎಕ್ ರಾಜಾಚ್ಯಾ ವಾಂಗ್ಡಾ ಮಾರಾಮಾರಿಕ್ ಉಟ್ತಾ.

11 ಎಗ್ಡಮ್ ಭಯಾನಕ್ ಭುಕಂಪ್ ಹೊತಾ, ಬರಗಾಲ್ ಪಡ್ತಾ, ಅನಿ ಸಗ್ಳ್ಯಾಕ್ಲೆ ಲೈ ತರಾಸ್ ಹೊತಲೊ ರೊಗ್ ಯೆವ್ನ್ ಸುರು ಹೊತಾ. ಬಗಿನಸಲ್ಲಿ ಅನಿ ಭಯಾನಕ್ ಸಂಗ್ತಿಯಾ ಮಳ್ಳಾ ವರ್‌ತಿ ದಿಸುಕ್ ಲಾಗ್ತಾತ್.

12 ಹೆ ಸಗ್ಳೆ ಘಡುಚ್ಯಾ ಅದ್ಡಿ ತುಮ್ಕಾ ಧರುನ್ ಘೆವ್ನ್ ಜಾವ್ನ್ ಹೊತಾ, ಅನಿ ತರಾಸ್ ದಿವ್ನ್ ಹೊತಾ; ತುಮ್ಕಾ ಸಿನಾಗೊಗಾತ್ಲಿ ನ್ಹೆವ್ನ್ ತುಮ್ಚಿ ಪರಿಕ್ಷಾ ಕರುನ್ ಹೊತಾ, ಅನಿ ತುಮ್ಕಾ ಬಂದಿಖಾನ್ಯಾತ್ ಫಾಲುನ್ ಹೊತಾ: ಮಾಜೆಸಾಟೆ ತುಮ್ಕಾ ರಾಜಾಂಚ್ಯಾ ಅನಿ ಅದಿಕಾರ್‌ಯಾಂಚ್ಯಾ ಇದ್ರಾಕ್ ವೊಡುನ್ ಹಾನುನ್ ಹೊತಾ.

13 ಹ್ಯೊ ತುಮ್ಕಾ ಬರಿ ಖಬರ್ ಸಾಂಗುಕ್ ಎಕ್ ಬರೊ ಅವ್ಕಾಸ್.

14 ತುಮ್ಕಾ ಇಚಾರ್‌ನಿ ಕರುಕ್ ಘೆವ್ನ್ ಗೆಲ್ಲಾ ತನ್ನಾ ಕಾಯ್ ಸಾಂಗುನ್ ಅನಿ ಕಶೆ ಕರುನ್ ತುಮ್ಕಾಚ್ ತುಮಿ ರಾಕುನ್ ಘೆತಲೆ - ಮನುನ್ ಯವ್ಪುನ್‌ಕಾಶಿ,

15 ಕಶ್ಯಾಕ್ ಮಟ್ಲ್ಯಾರ್ ಮಿಯಾ ತುಮ್ಕಾ ,ಶಾನ್‌ಪಾನಾಚ್ಯಾ ಗೊಸ್ವಿಯಾ ದಿತಾ, ಅನಿ ತುಮಿ ಬೊಲಲ್ಲ್ಯಾಕ್, ದುಸ್ಮಾನಾನಿ ಕೊನ್ಚಿ ಹುರ್‌ಪಾಟಿ ಬೊಲುಕುಚ್ ವಾಟ್ ರ್‌ಹಾಯ್ನಾ.

16 ತುಮ್ಚ್ಯಾತ್ಲ್ಯಾ ಉಲ್ಲಾಕ್ಚಿ ತುಮ್ಚೆ ಬಾಯ್-ಬಾಬಾ, ತುಮ್ಚಿ ಭಾವಾ, ತುಮ್ಚೆ ಸೊಯೆ, ಅನಿ ತುಮ್ಚಿ ದೊಸ್ತಾಚ್ ಧರುನ್ ದಿತ್ಯಾತ್, ಅನಿ ತುಮ್ಚ್ಯಾತ್ಲ್ಯಾ ಉಲ್ಲಾಕ್ಚಿ ಜಿವಾನಿ ಮಾರ್‌ತ್ಯಾತ್.

17 ಮಾಕಾ ಲಾಗುನ್ ಸಗ್ಳೆ ಜಾನಾ ತುಮ್ಕಾ ಧುರ್ ಕರ್‌ತ್ಯಾತ್.

18 ಖರೆ ತುಮ್ಚ್ಯಾ ಟಕ್ಲ್ಯಾಚ್ಯಾ ಎಕ್ ಕೆಸಾಕ್ ಸೈತ್ ಧಕ್ಕೊ ಹೊಯ್ನಾ.

19 ಧೈರ್ಯಾನ್ ಇಬೆ ರ್‌ಹಾವಾ, ಅನಿ ತುಮ್ಚ್ಯಾ ಎವ್ಡ್ಯಾಕ್ ತುಮಿಚ್ ಬಚಾವ್ ಹೊತ್ಯಾಶಿ”, ಮನುನ್ ಸಾಂಗಟ್ಲ್ಯಾನ್.

ಜೆಜು ಜೆರುಜಲೆಮಾಚ್ಯಾ ನಾಸಾಚ್ಯಾ ವಿಶಯಾತ್ ಬೊಲ್ತಾ.

ಮಾತೆವ್ 24:29-31; ಮಾರ್ಕ್ 13:24-27

20 “ಜೆರುಜಲೆಮಾಚ್ಯಾ ಭೊತ್ಯಾನಿ ಸೈನಿಕಾ ಯೆವ್ನ್ ಇಬೆ ಹೊತ್ಯಾ ತನ್ನಾ ತೆ, ಲಗ್ನುನಾಚ್ ನಾಸ್ ಹೊತಾ ಮನುನ್ ತುಮ್ಕಾ ಕಳ್ಯಾ.

21 ತನ್ನಾ ಜೆ ಕೊನ್-ಕೊನ್ ಜುದೆಯಾತ್ ಹಾತ್ ತೆನಿ ಮಡ್ಡಿಯಾ ವೈನಿ ಪಳುನ್ ಜಾವ್ಚೆ; ಜೆ ಕೊನ್ ಶಾರಾತ್ ಭುತ್ತುರ್ ಹಾತ್ ತೆನಿ ಶಾರ್ ಸೊಡುನ್ ಪಳುಚೆ, ಅನಿ ಜೆ ಕೊನ್ ಖೆಡ್ಯಾತ್ಚಿ ಹಾತ್, ತೆನಿ ಶಾರಾಚ್ಯಾ ಭುತ್ತುರ್ ಜಾಯ್‌ನಸ್ತಾನಾ ರ್‌ಹಾವ್ಚೆ.

22 ತಿ, ದಿಸಾ, ಶಿಕ್ಷೆಚಿ ದಿಸಾ ಮನುನ್ ಬಲ್ವುನ್ ಹೊತ್ಯಾತ್, ಅಶೆ ಹೆ ಸಗ್ಳೆ ಪ್ರವಾದ್ಯಾನಿ ಸಾಂಗಲ್ಲೆ ಖರೆ ಮನುನ್ ದಾಕ್ಟುಸಾಟ್ಲೆ ಹೊತಾ.

23 ತ್ಯಾ ದಿಸಾತ್ಚಿ ಗರ್‌ವಾರ್ ಹೊತ್ಯಾ ಬಾಯ್ಕೊಮನ್ಸಿಂಚಿ, ಅನಿ ಬಾರಿಕ್ಲಿ ಪೊರಾ ಹೊತ್ಯಾ ಬಾಯ್ಕೊಮನ್ಸಿಂಚಿ ಗತ್ ಕಾಯ್ ಸಾಂಗು! ಹ್ಯಾ ಜಿಮ್ಮಿರ್ ಲೈಮೊಟೊ ಸಂಕಟ್ ಯೆವ್ನ್ ಪಾವ್ತಾ, ಅನಿ ದೆವಾಚಿ ಶಿಕ್ಷಾ ಹ್ಯಾ ಲೊಕಾಂಚ್ಯಾ ವರ್‌ತಿ ಯೆವ್ನ್ ಪಡ್ತಾ.

24 ಉಲ್ಲಾಸ್ಕಾಚಿ ಚಾಕ್ವಾನಿ ತೊಡುನ್ ಮಾರುನ್ ಹೊತಾ, ಅನಿ ಹುರಲ್ಲಾಕ್ಚಿ, ಗುಲಾಮ್ ಕರುನ್ ದುಸ್ರ್ಯಾ-ದುಸ್ರ್ಯಾ ದೆಸಾಕ್ಚಿ ಘೆವ್ನ್ ಜಾವ್ನ್

ಹೊತಾ, ಅನಿ ತೆಂಚೊ ಎಳ್ ರ್ಹಾಯ್ ಪತರ್ ಮಟ್ಲ್ಯಾರ್, ಜುದೆವ್ ನ್ಹಯ್ ಹೊತ್ತಿ ಲೊಕಾ ಜೆರುಜಲೆಮಾಚೆ ತುಕ್ಡೆ-ತುಕ್ಡೆ ಕರುನ್ ಟಾಕ್ಯಾತ್”.

ಮಾನ್ವಾಚೊ ಲೆಕ್ ಯೆತಲೆ

ಮಾತೆವ್ 24:29-31; ಮಾರ್ಕ್ 13:24-27

25 “ದಿಸ್, ಚಂದ್ರಾಮ್, ಅನಿ ಚಿಕ್ಕಿಯಾಂಚ್ಯಾ ವೈನಿ ಬಗುನಸಲ್ಲಿ ಅವ್ತಾರಾ ದಿಸುಕ್ ಲಾಗ್ತಾತ್, ಅನಿ ಜಿಮ್ಮಿರ್ ಸಮುಂದರಾಚ್ಯಾ ಅವಾಜಾಕ್, ಅನಿ ವೊವ್ತಲ್ಯಾ ಹೊವಾರ್‌ಯಾಂಚ್ಯಾ ಅವಾಜಾಕ್ ಜಿಮ್ಮಿ ವೈಲಿ ಸಗ್ಳಿ ಲೊಕಾ ಕಂಗಾಲ್ ಹೊವ್ನ್ ಜಾತ್ಯಾತ್.

26 ಮಳ್ಬಾತ್ಲಿ ತಾಕ್ತಿಯಾ ತೆಂಚೊ-ತೆಂಚೊ ಜಾಗೊ ಸೊಡುನ್ ಹಾಲ್ತಾತ್ ಸಗ್ಳ್ಯಾ ಜಿಮ್ಮಿರ್ ಕಸ್ಲೊ ಸಂಕಟ್ ಯೆವ್ಣಾ ತೆ ಬಗುನ್ ಸಗ್ಳಿ ಲೊಕಾ ಘಾಬ್ರುನ್ ಜಾತ್ಯಾತ್.

27 ತನ್ನಾ ಮಾನ್ವಾಚೊ ಲೆಕ್ ಎಕ್ ಮೊಡಾ ವೈನಾ, ಮೊಟ್ಕಾ ಪದ್ವಿನ್, ಅನಿ ಮಹಿಮೆನ್ ಭರುನ್ ಯೆತಲೊ ತೆಂಕಾ ದಿಸ್ತಾ.

28 ಹೆ ಸಗ್ಳೆ ಹೊವ್ನ್ ಸುರು ಹೊತಾನಾ, ಉಟುನ್ ಇಬೆ ರ್ಹಾವಾ, ಅನಿ ಟೆಕ್ಲಿ ವೈರ್ ಕರಾ, ಕಶ್ಯಾಕ್ ಮಟ್ಲ್ಯಾರ್ ತುಮ್ಮಿ ಸುಟ್ಕಾ ಜಗೊಳ್ ಯೆಲಾ” ಮನುನ್ ಸಾಂಗಟ್ಲ್ಯಾನ್.

ಅಂಜುರಾಚ್ಯಾ ಝಾಡಾಚಿ ಕಾನಿ

ಮಾತೆವ್ 24:32-35; ಮಾರ್ಕ್ 13:28-31

29 ತನ್ನಾ ಜೆಜುನ್ ತೆಂಕಾ ಹಿ ಕಾನಿ ಸಾಂಗಟ್ಲ್ಯಾನ್ “ಎಕ್ ಅಂಜುರಾಚ್ಯಾ ಝಾಡಾ ವಿಶಯಾತ್, ಅನಿ ಹುರಲ್ಲ್ಯಾ ದುಸ್ರ್ಯಾ ಝಾಡಾಂಚ್ಯಾ ವಿಶಯಾತ್ ಯೆವ್ಣುನ್ ಬಗಾ.

30 ತೆಂಚಿ ಪಾನಾ ಚಿಗ್ರುಕ್ ಸುರು ಹೊಲಿ ಮನ್ತಾನಾ, ತುಮ್ಮಾ ನಿಂಬ್ರಾಚಿ ದಿಸಾ ಜಗೊಳ್ ಯೆಲಿ ಮನುನ್ ಕಳ್ತಾ.

31 ತಸೆಚ್ ಹೆ ಸಗ್ಳೆ ಹೊತಾನಾ, ದೆವಾಚೆ ರಾಜ್ ಯೆನಾರ್ ಹಾಯ್, ಮನುನ್ ತುಮ್ಮಾ ಕಳುನ್ ಯೆತಾ”.

32 “ಯಾದ್ ಥವ್ನ್ ಘೆವಾ, ಅತ್ತಾ ಜಿವನ್ ಕರುನ್ಗೆತ್ ಹೊತ್ತ್ಯಾ ಲೊಕಾನಿತ್ಲಿ ಉಲ್ಲಿ ಲೊಕಾ ರಿಖ್ತಿ ರ್ಹಾತಾನಾಚ್ ಹೆ ಸಗ್ಳೆ ಘಡ್ತಾ.

33 ಮಳಬ್ ಅನಿ ಹ್ಯೊ ಜಗ್ ಸರುನ್ ಜಾಯ್ಲೆ ಖರೆ ಮಿಯಾ ಸಾಂಗಟಲಿ ಗೊಸ್ವಿಯಾ ಕನ್ನಾಚ್ ಉಸಿ ಹೊಯ್ನ್ಯಾತ್”.

ಉಶಾರ್ಕಿನ್ ರ್ಹಾತಲೆ

34 “ಉಶಾರ್ಕಿನ್ ರ್ಹಾವಾ! ಸನಾ ಕರ್ತಲ್ಯಾತ್, ಅನಿ ನಿಶೆತ್, ಅನಿ ಹ್ಯಾ ಬಾಳ್ವೆಚ್ಯಾ ಯವ್ಜನ್ಯಾತ್ಲಿಚ್ ರ್ಹಾವ್ಣಕಾಶಿ, ತೊ ದಿಸ್ ಎಗ್ಡಮ್ ಅಚಾನಕ್ ತುಮ್ಚೆ ವರ್ತಿ ಯೆಯ್ಲೆ.

35 ಪಾಸೊ ಪಡಲ್ಲ್ಯಾ ಸರ್ಕೊ ತೊ ದಿಸಾ ಹ್ಯಾ ಜಗಾತ್ ಹೊತ್ತ್ಯಾ ಸಗ್ಳ್ಯಾಂಚ್ಯಾ ವರ್ತಿ ಯೆತಾ.

36 ಉಶಾರ್ ರ್ಹಾವಾ, ಅನಿ , ಹೆ ಸಗ್ಳೆ ಘಡ್ತಾನಾ ತುಮ್ಚಾ ಹ್ಯಾತುರ್ನಾ ಹುರ್ಪುನ್ ಘೆವ್ಸಾಟ್ಲಿ, ಅನಿ ಮಾನ್ವಾಚ್ಯಾ ಲೆಕಾಚ್ಯಾ ಇದ್ರಾಕ್ ಧೈರ್ಯಾನ್ ಇಬೆ ರಾವಸಾಟಿ ಮಾಗ್ನಿ ಕರುನ್ಗೆತ್ ರ್ಹಾವಾ”, ಮಟ್ಲ್ಯಾನ್.

37 ತ್ಯಾ ದಿಸಾತ್ಲಿ ಜೆಜು ದಿಸ್ಬರ್ ದೆವಾಚ್ಯಾ ಗುಡಿತ್ ಲೊಕಾಕ್ಲಿ ಶಿಕ್ವುನ್ಗೆತುಚ್ ರ್ಹಾಲೊ, ಅನಿ ಸಾಂಜ್ ಹೊಲ್ಲ್ಯಾ ತನ್ನಾ ತೊ ಭಾಯ್ರ್ ಒಲಿವ್ ಮಡ್ಡಿ ವರ್ತಿ ಗೆಲೊ, ಅನಿ ಪುರಾ ರಾತ್ ತೊ ಧೈಚ್ ರ್ಹಾಲೊ.

38 ಸದ್ಲಿ ಸಕ್ವಾಳಿ ಫಿಡೆ ಲೊಕಾ ಜೆಜುನ್ ಸಾಂಗಟಲೆ ಆಯ್ಕುಕ್ ಮನುನ್ ದೆವಾಚ್ಯಾ ಗುಡಿಕ್ ಜಾಯ್.

22

ಭುತ್ತುರ್ಲ್ಯಾ ಭುತ್ತುರುಚ್ ಜೆಜುಕ್ ಜಿವಾನಿ ಮಾರ್ತಲ್ಯಾ ವಿಶಯಾತ್ ಯೆವ್ಜನ್ಯಾ

ಮಾತೆವ್ 26:1-5; ಮಾರ್ಕ್ 14:1-2

¹ ಪಾಸ್ಕ್, ಮನುನ್ ಮನ್ವಲ್ಯಾ ಪಿಟ್ಲೆ ಪುಗ್ವಿನಸ್ತಾನಾ ಕರ್ತಲ್ಯಾ ಭಾಕ್ರಿಚ್ಯಾ ಸನಾಚಿ ದಿಸಾ ಜಗೊಳ್ ಯೆಲ್ಲಿ

2 ಮುಖ್ಯ ಯಾಜಕಾ, ಅನಿ ಖಾಯ್ಲೆ ಶಿಕ್ವುತಲಿ ಲೊಕಾ, ಲೊಕಾಕ್ವಿ ಭಿಯಾಲಿ; ಅನಿ ಜೆಜುಕ್ ಕಶೆ ಕರುನ್ ಜಿವಾನಿ ಮಾರ್ತಲೆ ಮನುನ್ ಘುಟಾನ್ ಎಕ್ ವಾಟ್ ಹುಡ್ಕುನ್ ಕಾಡುನ್ ಬಗುಲಾಗಲ್ಯಾನಿ.

ಜುದಾಸ್ ಜೆಜುಕ್ ಧರುನ್ ದಿವ್ಕ್ ತಯಾರ್ ಹೊತಾ

ಮಾತೆವ್ 26:14-16; ಮಾರ್ಕ್ 14:10-11

3 ತನ್ನಾ ಸೈತಾನ್ ಜೆಜುಚ್ಯಾ ಬಾರಾ ಜಾನಾ ಶಿಸಾನಿತ್ಲ್ಯಾ ಜುದಾಸ್ ಇಸ್ಕರಿಯೊತಾಚ್ಯಾ ಭುತ್ತುರ್ ಗುಸ್ಲೊ.

4 ತಸೆ ಮನುನ್ ಜುದಾಸ್ ಮುಖ್ಯ ಯಾಜಕಾನಿಕ್ವಿ, ಅನಿ ದೆವಾಚ್ಯಾ ಗುಡಿಚ್ಯಾ ರಾಕ್ವಾಲ್ಯಾಂಚ್ಯಾ ಅದಿಕಾರ್‌ಯಾಂಚ್ಯಾಕ್ವೆ ಗೆಲೊ, ಜೆಜುಕ್ ಕಶೆ ಕರುನ್ ಧರುಕ್ ಹೊತಾ ಮನುನ್, ತೆನಿ, ತೆಂಚೆಕ್ವೆ ಬೊಲ್ಲ್ಯಾನ್.

5 ತೆನಿ ಲೈಕುಸಿ ಹೊಲೆ, ಅನಿ ಜುದಾಸಾಕ್ ಪೈಸೆ ದಿವ್ಕ್ ತೆನಿ ತಯಾರ್ ಹೊಲೆ.

6 ತಸೆ ಮನುನ್ ಜುದಾಸ್ ಲೊಕಾಕ್ವಿ ಕಳಿನಸ್ತಾನಾ, ಜೆಜುಕ್ ತೆಂಚ್ಯಾ ಹಾತಿತ್ ಧರುನ್ ದಿತಲೊ ಅವ್ಹಾಸ್ ಹುಡ್ಕುನ್ಗತ್ ಹೊತ್ಲೊ.

ಜೆಜುಚ್ಯಾ ಪಾಸ್ಕಾಚ್ಯಾ ಜೆವ್ವಾಚಿ ತಯಾರಿ

ಮಾತೆವ್ 26:17-25; ಮಾರ್ಕ್ 14:12-21

7 ಪಿಟ್ವೆ ಫುಗ್ವಿನಸ್ತಾನಾ ಕರ್ತಲ್ಯಾ ಭಾಕ್ರಿಚ್ಯಾ ಸನಾಚೊ ಪಾಸ್ಕಾಚ್ಯಾ ಜೆವ್ವಾಚಿ ಬಕ್ರಿ ಮಾರ್ತಲೊ ದಿಸ್ ಯೆಲೊ.

8 ತನ್ನಾ ಜೆಜುನ್ ಪೆದ್ರುಕ್, ಅನಿ ಜುವಾಂವಾಕ್ “ಜಾವಾ, ಅನಿ ಅಮ್ಚ್ಯಾ ಪಾಸ್ಕಾಚ್ಯಾ ಜೆವ್ವಾಚಿ ತಯಾರಿ ಕರಾ”, ಮಟ್ಲ್ಯಾನ್.

9 ತನ್ನಾ ತೆನಿ “ಅಮಿ ಖೈ ಜಾವ್ನ್ ತಯಾರಿ ಕರುಚಿ?” ಮನುನ್ ಇಚಾರ್‌ಲ್ಯಾನಿ.

10 ತನ್ನಾ ಜೆಜುನ್ “ತುಮಿ ಶಾರಾತ್ ಭುತ್ತುರ್ ಗೆಲ್ಲ್ಯಾ ತನ್ನಾ ಎಕ್ ಬಿಂದೊ ಪಾನಿ ಅಪ್ಪಾಚ್ಯಾ ಖಾಂಜಾರ್ ವಾವುನ್ ಘೆವ್ನ್ ಜಾತಲೊ ಮಾನುಸ್ ತುಮ್ಚಾ ಗಾವ್ತಾ. ತೊ ಖಲ್ಯಾ ಘರಾತ್ ಜಾತಾ ತ್ಯಾ ಘರಾಕ್ ತೆಚ್ಯಾ ಫಾಟಾಚ್ ಜಾಂವಾ”,

11 ಅನಿ ತ್ಯಾ ಘರ್ಚ್ಯಾ ವಡಿಲಾಕ್ “ಮಾಜಿ ಶಿಸಾ, ಅನಿ ಮಿಯಾ ಪಾಸ್ಕಾಚೆ ಜೆವಾನ್ ಜೆವ್ಲಿ ಖೊಲಿ ಖೈಹಾಯ್? ಮನುನ್. ಗುರುಜಿನ್ ಇಚಾರ್ಲ್ಯಾನಾಯ್”, ಮನುನ್ ಸಾಂಗಾ.

12 ತೊ ತುಮ್ಕಾ ಮ್ಹಾಳ್ಗಿ ವರ್ತಿ ಎಕ್ ಸಗ್ಳೆ ತಯಾರ್ ಕರುನ್ ಧವಲ್ಲೆ ಖೊಲಿ ದಾಕ್ಟಾ, ಥೈಸಗ್ಳೆ ತಯಾರ್ ಕರುನ್ ಧವಲ್ಲೆ ರ್ಹಾತಾ.

13 ತೆನಿ ಗೆಲ್ಯಾನಿ, ಅನಿ ಜೆಜುನ್ ಸಾಂಗಲ್ಲ್ಯಾ ಸರ್ಕೆಚ್ ತೆಂಕಾ ಸಗ್ಳೆ ಗಾವ್ಲೆ, ಅನಿ ಥೈತೆನಿ ಪಾಸ್ಕಾಚ್ಯಾ ಜೆವ್ಣಾಚಿ ತಯಾರಿ ಕರ್ಲಾನ್.

ಧನಿಯಾಚೆ ರಾಚ್ಚೆ ಜೆವಾನ್

ಮಾತೆವ್ 26:26-30; ಮಾರ್ಕ್ 14:22-26; 1 ಕೊರಿಂಥ್ 11:23-25

14 ಎಳ್ ಹೊಲ್ಲ್ಯಾ ತನ್ನಾ ಜೆಜು ಅಪೊಸ್ತಲಾಂಚ್ಯಾ ವಾಂಗ್ಡಾ ಜೆವ್ಣಾಕ್ ಬಸ್ಲೊ.

15 ಅನಿ ತೆಂಕಾ “ಮಿಯಾ ಕಸ್ತ್ಯೆ ಸೊಸುಚ್ಯಾ ಅದ್ವಿ ಹೆ ಪಾಸ್ಕಾಚೆ ಜೆವಾನ್ ತುಮ್ಚ್ಯಾ ವಾಂಗ್ಡಾ ಜೆವ್ಣೆ ಮನುನ್ ಮಾಕಾ ಹೊತ್ತೆ” ಮಟ್ಲ್ಯಾನ್.

16 ತೆಚೆಸಾಟ್ನಿ ಮಿಯಾ ತುಮ್ಕಾ ಸಾಂಗ್ತಾ “ಹೆ ಜೆವಾನ್ ದೆವಾಚ್ಯಾ ರಾಜಾತ್ ಎಕ್ ಖರೊ ಅರ್ತ್ ದಿ ಪತರ್ ಮಿಯಾ, ಅನಿ ಜೆವಾನ್ ಕರಿನಾ”.

17 ಮಾನಾ ಜೆಜುನ್ ಎಕ್ ವಾಯ್ನಾನ್ ಭರಲ್ಲೆ ಆಯ್ಡಾನ್ ಘೆಟ್ಲ್ಯಾನ್, ಅನಿ ದೆವಾಕ್ ಧನ್ಯವಾದ್ ದಿಲ್ಯಾನ್, ಅನಿ “ಹೆ ಘೆವಾ, ಅನಿ ತುಮ್ಚ್ಯಾ ಮದ್ದಿ ವಾಟುನ್ ಘೆವ್ನ್ ಫಿವಾ.

18 ಮಿಯಾ ತುಮ್ಕಾ ಸಾಂಗ್ತಾ ಅತ್ತಾಚ್ಯಾನ್, ದೆವಾಚೆ ರಾಜ್ ಯೆಯ್ ಪತರ್ ಮಿಯಾ ಅನಿ ಹಿ ವಾಯ್ನ್ ಫಿ ನಾ”, ಮಟ್ಲ್ಯಾನ್.

19 ಮಾನಾ ತೆನಿ ಭಾಕ್ರಿ ಘೆಟ್ಲ್ಯಾನ್ ದೆವಾಕ್ ಧನ್ಯವಾದ್ ದಿಲ್ಯಾನ್, ಅನಿ ಮೊಡುನ್ ತೆಂಕಾ ದಿವ್ನ್ “ಹೆ ಮಾಜೆ ಮಾಸ್, ಮಿಯಾ ತುಮ್ಕಾ ದಿವ್ಲಾ ಹೆ ಮಾಜ್ಯಾ ಯಾದಿಸಾಟ್ನಿ ಮನುನ್ ಕರಾ. ಮನುನ್ ಸಾಂಗಟ್ಲ್ಯಾನ್.

20 ತಸೆಚ್ ಜೆವಾನ್ ಕರುಕ್ ಹೊಲ್ಲ್ಯಾ ಮಾನಾ, ತೆನಿ ಎಕ್ ಖೊಲ್ಲೆ ಆಯ್ದಾನ್ ಘೆಟ್ಲ್ಯಾನ್, ಅನಿ ಹೆ ದೆವಾಚ್ಯಾ ನ್ಹವ್ಯಾ ಕರಾರಾಚೆ ಮಾಜೆ ರಗಾತ್, ತುಮ್ಚೆಸಾಟ್ಲೆ ವೊತಲ್ಲೆ” ಮಟ್ಲ್ಯಾನ್.

21 “ಖರೆ, ಬಗಾ! ಮಾಕಾ ಘಾತ್ ಕರುನ್ ಧರುನ್ ದಿತಲೊ, ಹಿತ್ತೆಚ್ ಜೆವ್ಚ್ಯಾ ಬೈಟಕಿ ವರ್ತಿ ಮಾಜ್ಯಾ ವಾಂಗ್ಡಾ ಬಸಲ್ಲೊ ಹಾಯ್!

22 ದೆವಾನ್ ನಿರ್ದಾರ್ ಕರಲ್ಲ್ಯಾ ಸರ್ಕೆ ಮಾನ್ಚಾಚೊ ಲೆಕ್ ಮರುಕುಚ್ ಪಾಜೆ, ಖರೆ, ತೆಕಾ ಘಾತ್ ಕರುನ್ ಧರುನ್ ದಿತಲ್ಯಾಚಿ ಗತ್ ಮಿಯಾ ಕಾಯ್ ಸಾಂಗು!” ಮಟ್ಲ್ಯಾನ್.

23 ತನ್ನಾ ತೆನಿ ಅಪ್ಪಾ-ಅಪ್ಪಾ ಮದ್ದಿ ಅಮ್ಚ್ಯಾ ತೊ ಕೊನ್-ಅಪ್ಪಾ ತೊ, ಅಶೆ ಕರ್ತಲೊ ಮನುನ್ ಇಚಾರುನ್ ಘೆಟ್ಲ್ಯಾನಿ.

ಮೊಟೆಪಾನಾಚ್ಯಾ ವಿಶಯಾತ್ ವಾದ್-ವಿವಾದ್.

24 ಶಿಸಾಂಚ್ಯಾ ಮದ್ದಿ ಅಮ್ಚ್ಯಾ - ಮದ್ದೊ ಕೊನ್ ಮೊಟೆಪಾ ಮನುನ್ ವಾದಿಕ್- ವಾದ್ ಉಟ್ಲೆ

25 ತನ್ನಾ ಜೆಜುನ್ ತೆಂಕಾ ಜುದೆವ್ ನ್ಹಯ್ ಹೊತ್ತೆ ರಾಜಾ ತೆಂಚ್ಯಾ ಲೊಕಾಂಚ್ಯಾ ವರ್ತಿ ಅಪ್ಪಾಚೊ ಅದಿಕಾರ್ ಚಾಲ್ತುತ್ಯಾತ್, ಅನಿ ಅದಿಕಾರಿ ಅಪ್ಪಿ ಲೊಕಾಂಚೆ ದೊಸ್ತಾ ಮನುನ್ ಘೆತ್ಯಾತ್.

26 ಖರೆ, ತುಮ್ಚ್ಯಾ ಮದ್ದಿ ಅಶೆ ಹೊವ್ ನ್ಹಯ್, ತುಮ್ಚ್ಯಾ ಮದ್ದಿ ಕೊನ್ ಮೊಟೆಪಾ ಹಾಯ್, ತೊ ಸಗ್ಳ್ಯಾಂಚ್ಯಾನ್ಚಿ ಬಾರಿಕ್ ಹೊವ್ಚೆ, ಅನಿ ಮುಖಂಡ್ ಎಕ್ ಸೆವಕ್ ಹೊವ್ಚೊ.

27 ಕೊನ್ ಮೊಟೆಪಾ, ಜೆವ್ಚ್ಯಾಕ್ ಬಸಲ್ಲೊ ಕಾಯ್ ಜೆವಾನ್ ವಾಡ್ತಲೊ? ಜೊ ಕೊನ್ ಜೆವ್ಚ್ಯಾಕ್ ಬಸಲ್ಲೊ ಹಾಯ್ ತೊ ಹೊಯ್ ಕಾಯ್ ನ್ಹಯ್, ಖರೆ, ಮಿಯಾ ಬಗಾ, ತುಮ್ಚ್ಯಾ ಮದ್ದಿ ಎಕ್ ವಾಡ್ತಲೊ ಸರ್ಕೊ ಹೊವ್ಚೆ ಹಾಂವ್.

28 “ತುಮಿ ಮಾಜ್ಯಾ ಸಗ್ಳ್ಯಾ ತರಾಸಾತ್ಲಿ ಮಾಜ್ಯಾ ವಾಂಗ್ಡಾಚ್ ಹಾಸಿ;

29 ಅನಿ ಮಾಜ್ಯಾ ಬಾಬಾನ್ ಮಾಕಾ ಅದಿಕಾರ್ ಚಾಲ್ತುಕ್ ಮನುನ್ ಹಕ್ಕ್ ದಿಲ್ಯಾ ಸರ್ಕೊ, ಮಿಯಾಬಿ ತುಮ್ಚಾ ಅದಿಕಾರ್ ಚಾಲ್ತುಕ್ ಹಕ್ಕ್ ದಿತಾ.

30 ತುಮಿ ಮಾಜ್ಯಾ ರಾಜಾತ್ ಮಾಜ್ಯಾ ವಾಂಗ್ಡಾ ಜೆವ್ನಾಚ್ಯಾ ಮೆಜಾರ್ ಬಸ್ಪಾಶಿ, ಅನಿ ಇಸ್ರಾಯೆಲಾಚ್ಯಾ ಬಾರಾ ಘರಾನ್ಯಾಂಚ್ಯಾ ವರ್ತಿ ರಾಜಾಚ್ಯಾ ಕುರ್ಚಿರ್ ಬಸುನ್ ತುಮಿ ರಾಜ್ ಚಾಲ್ಪುತ್ಯಾಶಿ”, ಮನುನ್ ಸಾಂಗ್ಲಾನ್.

ಜೆಜು ಪೆದ್ರು ವಳಕ್ ನಾ ಮನುನ್ ಸಾಂಗ್ಲಾ ವಿಶಯಾತ್ ಅದ್ವಿಚ್ ಸಾಂಗ್ತಾ.

ಮಾತೆವ್ 26:31-35; ಮಾರ್ಕ್ 14:27-31

31 “ಸಿಮಾವ್, ಸಿಮಾವ್! ಆಯ್ಕ್! ಎಕ್ ಶೆತ್ಕಾರ್‌ಯಾನ್ ಘವಾತ್ನಾ ಜೊಳ್ಳೆ ಎಗ್ಳ್ಯಾ ಸರ್ಕೆ, ಬರೆ ಹೊತ್ತೆ ಬುರ್‌ಸ್ಯಾತ್ನಾ ಎಗ್ಳುಕ್, ತುಮ್ಚಿ ಸಗ್ಳ್ಯಾಂಚಿ ಪರಿಕ್ಷಾ ಕರುಕ್ ಮನುನ್ ಸೈತಾನಾನ್ ಪರವಾನ್ಣಿ ಘೆಟ್ಲಾನಾಯ್,

32 ಖರೆ, ಸಿಮಾವ್, ತುಜೊ ವಿಶ್ವಾಸ್ ಹಾಲಿನಸ್ತಾನಾ ರ್‌ಹಾವ್‌ಸಾಟ್ಲಿ ಮನುನ್ ಮಿಯಾ ಮಾಗ್ನಿ ಕರ್‌ಲಾ, ಅನಿ ತಿಯಾ ಮಾಜೆಕ್ಡೆ ಪರತಲ್ಲ್ಯಾ ತನ್ನಾ ತಿಯಾ ತುಜ್ಯಾ ಭಾವಾಕ್ಲಿ ದೈರೊ ದಿ”, ಮನುನ್ ಸಾಂಗಟ್ಲಾನ್.

33 ತನ್ನಾ ಪೆದ್ರುನ್ “ಧನಿಯಾ, ಮಿಯಾ ತುಜ್ಯಾಸಾಟಿ, ಬಂದಿಖಾನ್ಯಾತ್ ಜವ್, ಅನಿ ತುಜೆಸಾಟ್ಲಿ ಮರುಕ್ ಸೈತ್ ತಯಾರ್ ಹಾಂವ್” ಮನುನ್ ಜಬಾಬ್ ದಿಲ್ಯಾನ್.

34 ತನ್ನಾ ಜೆಜುನ್ ಪೆದ್ರುಕ್, ಮಿಯಾ ತುಕಾ ಸಾಂಗ್ತಾ, ಆಜ್ ರಾಚ್ಚೆ ತಿಯಾ, ಮಿಯಾ ಕೊನ್ ಮನುನುಚ್ ತುಕಾ ಗೊತ್ತ್ ನಾ, ಮನುನ್ ತಿನ್‌ದಾ ಸಾಂಗಿ ಪತರ್ ಕೊಂಬೊ ಭೊಕಿನಾ ಮನುನ್ ಸಾಂಗಟ್ಲಾನ್.

ಪಯ್ಸ್ಯಾಂಚಿ ಪಿಸ್ವಿ, ಅನಿ ಪಿಸ್ವಿ,ಕೊಯ್ತೊ

35 ತನ್ನಾ ಜೆಜುನ್ ಅಪ್ಪಾಚ್ಯಾ ಶಿಸಾಕ್ಲಿ “ಮಿಯಾ ತುಮ್ಚಾ, ಪೈಸೆ ಘೆವ್‌ನಸ್ತಾನಾ, ಪಿಸ್ವಿ ಘೆವ್‌ನಸ್ತಾನಾ, ನಾ ಹೊಲ್ಕಾರ್, ಹೊನಾಯಾ ನಸ್ತಾನಾ, ಭಾಯ್ ಧಾಡುನ್ ದಿಲ್ಲೊ ತನ್ನಾ, ತುಮ್ಚಾ ಕಾಯ್ ತರ್ ಕಮಿ ಪಡಲ್ಲೆ ಕಾಯ್? ನಾ ಕಾಯ್ಚಿ ಕಮಿ ಪಡುಕ್ಚಾ” ಮಟ್ಲಾನ್.

36 ತನ್ನಾ ಜೆಜುನ್ ಖರೆ ಅತ್ತಾ, ಜೆ ಕೊನಾಕ್ಲೆ ಪೈಶಾಂಚಿ ಪಿಸ್ವಿ ನಾ ಹೊಲ್ಕಾರ್ ಕಾಯ್ಚಿ ಸಾಮಾನ್ ಘೆವ್ನ್ ಜಾತಲಿ ಪಿಸ್ವಿ ಹಾಯ್, ತೊ ತಿ

ಘೆಂವ್ಚಿ, ಅನಿ ಕೊನಾಕ್ಕೆ ಕೊಯ್ತೊ ನಾ, ತೊ ಅಪ್ಪಾಚಿ ಅಂಗಿ ಇಕುನ್ ಎಕ್ ಕೊಯ್ತೊ ಇಕಾತ್ ಘೆಂವ್ಚಿ.

37 ಮಿಯಾ ತುಮ್ಕಾ ಸಾಂಗ್ತಾ, ಪ್ರವಾದ್ಯಾಚೆ ಪುಸ್ತಕ್ “ತೆನಿ ಚೊರಾಂಚೆ ನಶಿಬ್ ಅಪ್ಪಾ ವರ್ತಿ ಘೆಟ್ಲಾನ್”. ಮನುನ್ ಸಾಂಗ್ತಾ ಹೆ, ಮಾಜ್ಯಾ ವಿಶಯಾತ್ ಸಾಂಗಲ್ಲೆ ಖರೆ ಹೊವ್ಕ್ ಪಾಜೆ. ಕಶ್ಯಾಕ್ ಮಟ್ಲ್ಯಾರ್, ಜೆ ಕಾಯ್ ಮಾಜ್ಯಾ ವಿಶಯಾತ್ ಲಿವಲ್ಲೆ ಹಾಯ್, ತೆ, ಖರೆ ಹೊವ್ಚುಚ್ ಪಾಜೆ.

38 ತನ್ನಾ ಶಿಸಾನಿ “ಧನಿಯಾ! ಅಬಕ್! ಅಮ್ಚ್ಯಾಕ್ಕೆ ದೊನ್ ಕೊಯ್ತೆ ಹಾತ್!” ಮಟ್ಲ್ಯಾನಿ, ತನ್ನಾ ಜೆಜುನ್, “ತವ್ಡೆಚ್ ಫಿರೆ” ಮನುನ್ ಪರ್ತುನ್ ಜಬಾಬ್ ದಿಲ್ಯಾನ್.

ಜೆಜು ಒಲಿವ್ ಮಡ್ಡಿ ವರ್ತಿ ಮಾಗ್ನಿ ಕರ್ತಾ

ಮಾತೆವ್ 26:36-46; ಮಾರ್ಕ್ 14:32-42

39 ಜೆಜು ಸದ್ವಿಚ್ಯಾ ಬಾಸೆನ್ ಶಾರ್ ಸೊಡುನ್ ಒಲಿವ್ ಮಡ್ಡಿ ವರ್ತಿ ಗೆಲೊ, ಅನಿ ಶಿಸಾಬಿ ತೆಚ್ಯಾ ವಾಂಗ್ಡಾ ಗೆಲಿ.

40 ತ್ಯಾ ಜಾಗ್ಯಾವರ್ತಿ ಜಾವ್ನ್ ಪಾವಲ್ಲ್ಯಾ ತನ್ನಾ ಜೆಜುಕ್ ಶಿಸಾಕ್ಚಿ “ತುಮಿ ಪಾಪಾತ್ ಪಡ್ಡಲ್ಯಾ ವಿಶಯಾತ್ಲಿ” ಪಡಿನಸ್ತಾನಾ ರ್ಹಾವ್‌ಸಾಟ್ಲೆ ಮಾಗ್ನಿ ಕರಾ”, ಮಟ್ಲ್ಯಾನ್.

41 ಮಾನಾ ತೊ ತೆಂಚೆಕ್ವಾ ಎಕ್ ಗುಂಡೊ ಮಾರಿ ಸರ್ಕೆ ತವ್ಡೆ ಧುರ್ ಗೆಲೊ, ಅನಿ ಡೊಗ್ಲಾ ಘಾಲುನ್ ಮಾಗ್ನಿ ಕರುನ್ಗತ್,

42 ತೆನಿ, “ಬಾಬಾ, ತುಕಾ ಮನ್ ರ್ಹಾಲ್ಯಾರ್, ಹೆ ಕಸ್ವಾಚೆ ಆಯ್ಡಾನ್, ಮಾಜೆಕ್ವಾ ಧುರ್ ಕರ್, ಮಾಜ್ಯಾ ಮಾನಾ ಸರ್ಕೆ ನ್ಹಯ್, ತುಜ್ಯಾ ಮಾನಾಕ್ ಕಶೆ ದಿಸ್ತಾ ತಸೆ ಕರ್!” ಮಟ್ಲ್ಯಾನ್.

43 ಎಕ್ ದೆವಾಚೊ ದುತ್ ಸರ್ಗಾ ವ್ಹೆನಾ ಯೆಲೊ, ಅನಿ ತೆಕಾ ಧೈರೊ ದಿಲ್ಯಾನ್.

44 ಅನಿಬಿ ಲೈ ದುಕ್ಕಾನ್ ಭರುನ್, ತೆನಿ ಮಾಗ್ನಿ ಕರ್ಲಾನ್, ತೆಚೊ ಘಾಮ್ ರಗ್ತಾಚ್ಯಾ ಲೆಂಬ್ಯಾಂಚ್ಯಾ ಸಾರ್ಕೊ ಜಿಮ್ಮಿರ್ ಗಳಿ.

45 ಅಪ್ಪಾಚಿ ಮಾಗ್ನಿ ಕರುನ್ ಹೊಲ್ಲ್ಯಾ ತನ್ನಾ ಉಟುನ್ ತೊ, ಶಿಸಾಂಚ್ಯಾಕ್ಡೆಗೆಲೊ, ಅನಿ ತೆನಿ ನಿಜುನ್ ಪಡಲ್ಲೆ, ಬಗುನ್ ತೆಕಾ ಬೆಜಾರ್ ಹೊಲೊ.

46 ತೆನಿ ತೆಂಕಾ “ತುಮಿ ಕಶ್ಯಾಕ್ ನಿಜ್ಲ್ಯಾಶಿ? ಉಟಾ, ಅನಿ ಪಾಪಾತ್ನಿ ಪಡ್ತಲ್ಯಾ ವಿಶಯಾತ್ನಿ ತುಮಿ ಪಡಿನಸ್ತಾನಾ ರ್ಹಾವ್‌ಸಾಟ್ನಿ ಮಾಗ್ನಿ ಕರಾ”, ಮನುನ್ ಸಾಂಗಟ್ಲ್ಯಾನ್.

ಜೆಜುಕ್ ಧರುನ್ ನ್ಹೆತಲೆ

ಮಾತೆವ್ 26:47-56

47 ಜೆಜು ಅಜುನ್ ಬೊಲುನ್ಗತುಚ್ ಹೊತ್ತೊ, ತನ್ನಾ ಎಕ್ ಲೊಕಾಂಚೊ ಮೊಟೊ ತಾಂಡೊಚ್ ಧೈ ಯೆಲೊ, ಬಾರಾ ಶಿಸಾನಿತ್ಲ್ಯಾ ಜುದಾಸಾನ್ ತೆಂಕಾ ಘೆವ್ನ್ ಯೆಲ್ಲ್ಯಾನ್. ತೊ ಉಪ್ಪಾ ದಿವ್ಕ್ ಮನುನ್ ಜೆಜುಕ್ಡೆ ಯೆಲೊ.

48 ಖರೆ, ಜೆಜುನ್ ತೆಕಾ " ಜುದಾಸ್ , ಎಕ್ ಉಪ್ಪಾ ದಿವ್ನ್ ತಿಯಾ ಮಾನ್ಸಾಚ್ಯಾ ಲೆಕಾಕ್ ಧರುನ್ ದಿತೆ ಕಾಯ್? " ಮಟ್ಲ್ಯಾನ್.

49 ಹೆ ಸಗ್ಳೆ ಹೊತಲೆ ಬಗುನ್ ಜೆಜುಚ್ಯಾ ವಾಂಗ್ಡಾ ಹೊತ್ಯಾ ಶಿಸಾನಿ. ಜೆಜುಕ್, "ಧನಿಯಾ ಅಮಿ ಅಮ್ಚೆ ಕೊಯ್ತೆ ಕಾಡುಚೆ ಕಾಯ್?" ಮನುನ್ ಇಚಾರ್ಲಾನ್.

50 ಅನಿ ತೆಂಚ್ಯಾತ್ಲ್ಯಾ ಎಕ್ಲ್ಯಾನ್ ಮಹಾ ಯಾಜಕಾಚ್ಯಾ ಎಕ್ಲ್ಯಾ ಆಳಾಚ್ಯಾ ಕಾನಾಕ್ ಮಾರುನ್, ತೆಚೊ ಉಜ್ವೊ ಕಾನುಚ್ ಕಾತರ್ಲಾನ್.

51 ಖರೆ ಜೆಜುನ್, “ಎವ್ಡೆಚ್ ಫಿರೆ!” ಮಟ್ಲ್ಯಾರ್, ಅನಿ ತ್ಯಾ ಮಾನ್ಸಾಚ್ಯಾ ಕಾನಾಕ್ ಅಪ್ಪುನ್ ತೆಚೊ, ಕಾನ್ ಬರೊ ಕರ್ಲಾನ್.

52 ತನ್ನಾ ಜೆಜುನ್, ಅಪ್ಪಾಕ್ ಧರುನ್ ಘೆವ್ನ್ ಜಾವ್ನ್ ಯೆಲ್ಲ್ಯಾ ಮುಖ್ಯ ಯಾಜಕಾಕ್ಚಿ, ಅನಿ ದೆವಾಚಿ ಗುಡಿ ರಾಕ್ತಲ್ಯಾ ಅದಿಕಾರ್‌ಯಾಕ್ಚಿ, ಅನಿ ಜಾನ್ತಾತ್ಲಿ “ಎಕ್ ಚೊರಾಕ್ ಧರುಕ್ ಯೆಲ್ಯಾ ಸರ್ಕೆ, ಕೊಯ್ತೆ, ಅನಿ ಟೊನೆ ಘೆವ್ನ್ ಯೆಲ್ಯಾಶಿ?

53 ಮಿಯಾ ಸದ್ದಿಚ್ ದೆವಾಚಿ ಗುಡಿ ತುಮ್ಚ್ಯಾ ವಾಂಗ್ಡಾಚ್ ರ್‌ಹಾಯ್, ಖರೆ ತುಮಿ ಮಾಕಾ ಧರುಕ್‌ನ್ಯಾಶಿ. ಖರೆ ಕಾಳೊಕ್ ಆಪ್ಣಾಚೊ ರಾಜ್ ಚಾಲ್ಪುತಲೊ ಎಳ್ ಹ್ಯೊ ತುಮ್ಚೊ ಎಳ್ ಹ್ಯೊ”, ಮಟ್ಲ್ಯಾನ್.

ಪೆದ್ರು ಜೆಜುಚಿ ವಳಕ್ ನಾ ಮನುನ್ ಸಾಂಗ್ತಾ

ಮಾತೆವ್ 26:57-58,69-75; ಮಾರ್ಕ್ 14:53-54,66-72

54 ತೆನಿ ಜೆಜುಕ್ ಧರ್‌ಲ್ಯಾನಿ, ಅನಿ ಎಗ್ಡೆಮ್ ಮಹಾ ಯಾಜಕಾಚ್ಯಾ ಘರಾಕ್ ಘೆವ್ನ್ ಗೆಲ್ಯಾನಿ, ಅನಿ ಪೆದ್ರುಬಿ ಧುರ್ -ಧುರ್‌ನಾಚ್ ಜೆಜುನ್ ಧರುನ್ ನ್ಹೆಲ್ಲ್ಯಾಕ್ ಯೆಲೊ.

55 ಥೈ ದಾರಾತ್ ಮಟ್‌ಮದ್ಲಿ ಎಕ್ ಧುಮಿ ಘಾಟಿಲ್ಲಿ ಹೊತ್ತಿ, ಅನಿ ಪೆದ್ರುತ್ಯಾ ಧುಮಿಚ್ಯಾ ಭೊತ್ಯಾನಿ ಹೊತ್ಯಾ ಲೊಕಾತ್ಲಿ ಜಾವ್ನ್ ಬಸ್ಲೊ.

56 ಥೈ ಆಗಿಕ್ಲೆ ಬಸಲ್ಲ್ಯಾ ಪೆದ್ರುಕ್ ಎಕ್ ಕಾಮಾಚ್ಯಾ ಬಾಯ್ಲೊಮನ್ನಿನ್ ಬಗಟ್ಲಿನ್, ತೆನಿ ತೆಕಾ ಬರೆ ಕರುನ್ ಬಗುನ್ “ಹ್ಯೊ , ಮಾನುಸ್‌ಬಿ ಜೆಜುಚ್ಯಾ ವಾಂಗ್ಡಾ ಹೊತ್ಲೊ!” ಮಟ್ಲಿನ್.

57 ಖರೆ ಪೆದ್ರುನ್ ತ್ಯಾ ಬಾಯ್ಲೊಮನ್ನಿನ್ “ಬಾಯಿ ತೊ ಕೊನ್ ಮನುನ್ ಸೈತ್ ಮಾಕಾ ಗೊತ್ತ ನಾ!” ಮಟ್ಲ್ಯಾನ್.

58 ಎಕ್ ಉಲ್ಲೊ ಎಳ್ ಹೊಲ್ಲ್ಯಾ ಮಾನಾ, ಎಕ್ ಘೊಮನ್ನಾನ್ ಪೆದ್ರುಕ್ ಬಗಟ್ಲ್ಯಾನ್, ಅನಿ ತಿಯಾಬಿ ಎಕ್ಲೊ ತೆಂಚ್ಯಾತ್ಲೊಚ್! ಮಟ್ಲ್ಯಾನ್. ಖರೆ ಪೆದ್ರುನ್, “ಅರೆ ಬಾಬಾ, ಮಿಯಾ ತೆಂಚ್ಯಾತ್ಲೊ ನ್ಹಯ್!” ಮಟ್ಲ್ಯಾನ್.

59 ಅನಿ ಸುಮಾರ್ ಎಕ್ ತಾಸ್ ಹೊಲ್ಲ್ಯಾ ಮಾನಾ, ಅನಿ ಎಕ್ಲೊ ಎಗ್ಡೆಮ್ ವಿಶ್ವಾಸಾನ್ “ಹ್ಯೊ ಮಾನುಸ್ ಜೆಜುಚ್ಯಾ ವಾಂಗ್ಡಾ ಹೊತ್ಲೊ ಮನುನ್ ಸಾಂಗ್ತಲ್ಯಾತ್ ಸಂಶೆವುಚ್ ನಾ. ಎಕ್ ಕಶ್ಯಾಕ್ ಮಟ್ಲ್ಯಾರ್ ಹ್ಯೊ ಬಿ ಎಕ್ ಗಾಲಿಲಿಯಾಕಾರ್!” ಮನುನ್ ಮಟ್ಲ್ಯಾನ್.

60 ಖರೆ ಪೆದ್ರುನ್, “ಅರೆ, ಬಾಬಾ; ತಿಯಾ ಖಲ್ಯಾ ವಿಶಯಾತ್ ಬೊಲುಲೆ ಮನುನ್ ಮಾಕಾಚ್ ಕಳಿನಾ ಹೊಲಾ!” ಮಟ್ಲ್ಯಾನ್. ತನ್ನಾ ತೊ ಬೊಲುಲೆತುಚ್ ರಾತಾನಾ, ತಾಬೊಡ್ಲೊಚ್ ಎಕ್ ಕೊಂಬ್ಯಾನ್ ಭೊಕ್ಲ್ಯಾನ್.

61 ತನ್ನ ಜೆಜು ಪರತೊ, ಅನಿ ಸಿದಾ ಪೆದ್ರುಕ್ ಬಗಟ್ಲ್ಯಾನ್, ಅನಿ ಪೆದ್ರುಕ್, ಧನಿಯಾನ್ “ಆಜ್ ರಾಚ್ಚೆ ಕೊಂಬೊ ಭೊಕುಚ್ಯಾ ಅದ್ಡಿ ತಿನ್ ದಾ ತಿಯಾ ಮಾಕಾ ವಳ್ಳಿಚ್ ನೈ ಮನುನ್ ಸಾಂಗ್ತೆ” ಮನುನ್ ಸಾಂಗಟಲ್ಲ್ಯಾ ಗೊಸ್ವಿಚಿ ಯಾದ್ ಯೆಲಿ.

62 ತನ್ನಾ ಪೆದ್ರು ಭಾಯ್ರ್ ಗೆಲೊ ಅನಿ ವಾಯ್ ರಡ್ಲೊ.

ಜೆಜುಕ್ ಎಡ್ವಡ್ಲ್ಯಾತ್ ಅನಿ ಮಾರ್ತ್ಯಾತ್

ಮಾತೆವ್ 26:67-68; ಮಾರ್ಕ್ 14:65

63 ಜೆಜುಕ್ ರಾಕುಕ್ ಮನುನ್ ಹೊತ್ಲ್ಯಾ ಲೊಕಾನಿ ಜೆಜುನ್ ಎಡ್ವಡ್ಲ್ಯಾನಿ, ಅನಿ ಮಾರ್ಲ್ಯಾನಿ.

64 ತೆಚೆ ಡೊಳೆ ಫಾಳಿನಿ ಧಾಪ್ಲ್ಯಾನಿ, ಅನಿ, ತೆಕಾ ಘುಮ್ಕೆ ಫಾಲುನ್ “ತುಕಾ ಕೊನ್ ಮಾರಾಲೆ ಮನುನ್ ಸಾಂಗ್ ಬಗುವಾ!” ಮನುನ್ ಇಚಾರ್ಲ್ಯಾನಿ

65 ಅನಿ ಅಸ್ಲ್ಯಾ ಲೈತೆಚಿ ಮರ್ಯಾದ್ ಕಾಡ್ಲಲ್ಯಾ ಗೊಸ್ವಿಯಾ ತೆನಿ ತೆಕಾ ಬೊಲ್ಲ್ಯಾನಿ.

ನ್ಯಾಯ್ ಕರ್ತಲ್ಯಾ ಬೈಟಿಕಿಚ್ಯಾ ಇದ್ರಾಕ್ ಜೆಜು

ಮಾತೆವ್ 26:59-66; ಮಾರ್ಕ್ 14:55-64

66 ದಿಸ್ ಉಜ್ವಾಡಲ್ಲ್ಯಾ ತನ್ನಾ ಜಾಸ್ತಿ ಲೊಕಾ, ಮುಖ್ಯ ಯಾಜಕಾ, ಅನಿ ಖಾಯ್ಡೆ ಶಿಕ್ವತಲಿ ಲೊಕಾ ಎಕಾಕೆ ಗೊಳಾ ಹೊಲಿ, ಅನಿ ಜೆಜುಕ್ ನ್ಯಾಯ್ ಕರ್ತಲ್ಯಾ ಮಂಡಳಿಚ್ಯಾ ಇದ್ರಾಕ್ ಘೆವ್ನ್ ಯೆವ್ನ್ ಹೊಲೆ.

67 ತೆನಿ ತೆಕಾ “ತಿಯಾ ಮೆಸ್ಸಿಯಾ ಕಾಯ್? ಅಮ್ಕಾ ಸಾಂಗ್” ಮನುನ್ ಮಟ್ಲ್ಯಾನಿ.

ತೆನಿ ಮಿಯಾ ತುಮ್ಕಾ ಸಾಂಗಟ್ಲ್ಯಾರ್ಬಿ ತುಮಿ ವಿಶ್ವಾಸ್ ಕರಿನ್ಯಾಶಿ,

68 “ಅನಿ ಮಿಯಾ ತುಮ್ಕಾ ಎಕ್ ಸವಾಲ್ ಇಚಾರ್ಲ್ಯಾರ್ ತುಮ್ಚ್ಯಾನ್ ಮಾಕಾ ಜಬಾಬ್ ದಿವ್ಕ್ ಹೊಯ್ನಾ.

69 ಖರೆ ಅತ್ತಾಚ್ಯಾನ್ ಫಿಡೆ, ಮಾನ್ನಾಚೊ ಲೆಕ್, ಪರಮೊನ್ನತ್ ದೆವಾಚ್ಯಾ ಉಜ್ವಾ ಬಾಜುಕ್ ಬಸ್ತಾ!” ಮಟ್ಲ್ಯಾನ್

70 ತೆನಿ ಸಗ್ಳ್ಯಾನಿ “ತಸೆ ಜಾಲ್ಯಾರ್, ತಿಯಾ ದೆವಾಚೊ ಲೆಕ್ ಕಾಯ್?” ಮನುನ್ ಇಚಾರ್‌ಲ್ಯಾನಿ.

ತೆನಿ ತೆಂಕಾ “ತುಮಿ ಸಾಂಗ್ಲೊಚ್ ಮಿಯಾ.” ಮನುನ್ ಜಬಾಬ್ ದಿಲ್ಯಾನ್.

71 ತನ್ನಾ ತೆನಿ “ಅಮ್ಕಾ ಅನಿ ಕಸ್ಲಿಬಿ ಸಾಕ್ಷಿ ನಕ್ಲೊ! ತೆನಿ ಕಾಯ್ ಬೊಲ್ಲ್ಯಾನ್ ಮನುನ್ ಅಮಿಚ್ ಆಯಿಕ್ಲಾಪ್!” ಮಟ್ಲ್ಯಾನಿ.

23

ಜೆಜುಕ್ ಪಿಲಾತಾಕ್ ಹಾನ್ಯಾತ್.

ಮಾತೆವ್ 27:1-2, 11-14; ಮಾರ್ಕ್ 15:1-5

1 ಸಗ್ಳೊ ಲೊಕಾಂಚೊ ತಾಂಡೊ ಉಟ್ಲೊ, ಅನಿ ಜೆಜುಕ್ ಪಿಲಾತಾಕ್ ಘೆವ್ನ್ ಗೆಲ್ಯಾನಿ.

2 ಧೈ ತೆನಿ ಲೊಕಾಕ್ಲಿ “ಸಿಜರಾಕ್ ತೆರ್‌ಗಿ ದಿವ್‌ನಕಾಶಿ, ಮನುನ್ ಚುಕ್ ಹೊತ್ತೆ ಶಿಕ್ವುತಲ್ಯಾ ಅನಿ ಅಪ್ಪಿ ಮೆಸ್ಸಿಯಾ ಅನಿ, ರಾಜಾ ಮನುನ್ ಮನ್ತಲ್ಯಾ ಎಕ್ ಮಾನ್ಸಾಕ್ ಅಮಿ ಧರುನ್ ಹಾನ್ಲಾಂವ್” ಮನುನ್ ಜೆಜು ವರ್‌ತಿ ಝುಟೊ ಅಪ್ಪಾದ್ ಘಾಲುಕ್‌ಲಾಲ್ಯಾನಿ.

3 ಪಿಲಾತಾನ್ ಜೆಜುಕ್ “ತಿಯಾ ಜುದೆವಾಂಚೊ ರಾಜಾ ಕಾಯ್?” ಮನುನ್ ಇಚಾರ್‌ಲ್ಯಾನ್.

ತೆಕಾ ಜೆಜುನ್ “ತಿಯಾ ಮಟ್ಲ್ಯಾ ಸಾರ್ಕೆಚ್” ಮನುನ್ ಜಬಾಬ್ ದಿಲ್ಯಾನ್.

4 ತನ್ನಾ ಪಿಲಾತಾನ್ ಮುಖ್ಯ ಯಾಜಕಾಕ್ಲಿ ಅನಿ ತ್ಯಾ ಲೊಕಾಂಚ್ಯಾ ತಾಂಡ್ಯಾಕ್ “ಹ್ಯಾ ಮಾನ್ಸಾನ್ ಚುಕ್ ಕರ್‌ಲ್ಯಾನಾಯ್, ಮನುನ್ ದಾಕ್ವುತಲೆ ಕಾಯ್ ಕಾರನ್ ಮಾಕಾ ಗಾವುಕ್ವಾ” ಮಟ್ಲ್ಯಾನ್.

5 ಖರೆ ತೆನಿ, “ಅನಿ ಜೊರಾನ್ ಸಗ್ಳ್ಯಾ ಜುದೆಯಾತ್ಲ್ಯಾ ಲೊಕಾಕ್ಲಿ ಶಿಕ್ವುನೆತ್, ಹ್ಯೊ ಲೊಕಾತ್ಲಿ ಡಂಗೊ ಉಟ್ವಲಾ, ತೆನಿ ಅಪ್ಪಾಚೆ ಹೆ ಕಾಮ್ ಗಾಲಿಲಿಯಾತ್ಲಾ ಚಾಲು ಕರಲ್ಯಾನ್, ಅನಿ ಅತ್ತಾ ತೊ, ಹಿತ್ತೆ ಯೆವ್ನ್ ಪಾವ್ಲಾ” ಮನುಕ್‌ಲಾಲೆ.

ಜೆಜುಕ್ ಹೆರೊದಾಕ್ಕೆ ಧಾಡಲ್ಲೆ

6 ಹೆ ಆಯ್ಕಲ್ಲ್ಯಾ ತನ್ನಾ ಪಿಲಾತಾನ್ “ಹ್ಯೊ ಗಾಲಿಲಿಯಾಚೊ ಮಾನುಸ್ ಕಾಯ್?” ಮನುನ್ ಇಚಾರ್‌ಲ್ಯಾನ್.

7 ಜೆಜು ಹೆರೊದಾಚ್ಯಾ ಅದಿಕಾರಾತ್ ಹೊತ್ಯಾ ಜಾಗ್ಯಾವ್ಣೆಲೊ ಮನುನ್ ಕಳಲ್ಲ್ಯಾ ತನ್ನಾ ಪಿಲಾತಾನ್ ಜೆಜುಕ್ ಹೆರೊದಾಕ್ಕೆ ಧಾಡುನ್ ದಿಲ್ಯಾನ್. ತನ್ನಾ ಹೆರೊದ್ ಜೆರುಜಲೆಮಾತುಚ್ ಹೊತ್ಲೊ.

8 ಜೆಜುಕ್ ಬಗುನ್ ಹೆರೊದಾಕ್ ಲೈಕುಶಿ ಹೊಲಿ, ಕಶ್ಯಾಕ್ ಮಟ್ಲ್ಯಾರ್ ಲೈಂದಾ, ತೆನಿ ಜೆಜುಚ್ಯಾ ವಿಶಯಾತ್ ಆಯ್ಕಲ್ಲ್ಯಾನ್, ಅನಿ ಜೆಜುಕ್ ಭೆಟುಚೆ ಮನುನ್ ತೆಕಾ ಲೈಮನ್ ಹೊತ್ಲೊ. ಜೆಜುನ್ ಕಸ್ಲೆ ತರ್ ಮೊಟೆ ವಿಚಿತ್ರ್ ಕಾಮ್ ಕರಲ್ಲೆ ತೆಕಾ ಬಗ್ತಲೊ ಮನ್ ಹೊತ್ಲೊ.

9 ತಸೆಮನುನ್ ಹೆರೊದಾನ್ ಜೆಜುಕ್ ಲೈಸವಾಲಾ ಇಚಾರ್‌ಲ್ಯಾನ್, ಖರೆ ಜೆಜುನ್ ಕಾಯ್ಚಿ ಬೊಲುಕ್ಚಾ.

10 ಮುಖ್ಯ ಯಾಜಕಾ ಅನಿ ಖಾಯ್ಡೊ ಶಿಕ್ವತಲೆ ಲೊಕಾ ಫಿಡೆ ಯೆಲಿ, ಅನಿ ಜೆಜು ವರ್ತಿ, ಲೈರುಟಿ ಅಪ್ಪಾದಾ ತೆನಿ ಘಾಟ್ಲ್ಯಾನಿ.

11 ಹೆರೊದಾನ್, ಅನಿ ತೆಚ್ಯಾ ಸೈನಿಕಾನಿ ಜೆಜುಕ್ ಎಡ್ನಡ್ಲ್ಯಾನಿ, ಅನಿ ಮರ್ಯಾದ್ ಕಾಡ್ಲ್ಯಾನಿ. ಮಾನಾ ತೆನಿ ಜೆಜುಕ್ ಎಕ್ ಬರಿ ಅಂಗಿ ನೆಸ್ವಲ್ಯಾನಿ, ಅನಿ ಪಿಲಾತಾಕ್ಕೆ ಧಾಡುನ್ ದಿಲ್ಯಾನಿ.

12 ಅನಿ ತ್ಯಾಚ್ ದಿಸಿ, ಹೆರೊದ್, ಅನಿ ಪಿಲಾತ್ ದೊಸ್ತಿ ಹೊಲೆ, ಹೆಚ್ಯಾ ಅದ್ಲಿ ತೆನಿ ಎಕಾಮೆಕಾಕ್ ದುಸ್ಮಕಿನ್ ಹೊತ್ಲೆ.

ಜೆಜುಕ್ ಮರ್ನಾಚಿ ಶಿಕ್ಷಾ ದಿತಲೆ ಮನುನ್ ನಿರಾದಾರ್

ಮಾತೆವ್ 27:15-26; ಮಾರ್ಕ್ 15:6-15

13 ಪಿಲಾತಾನ್ ಸಗ್ಳ್ಯಾ ಮುಖ್ಯ ಯಾಜಕಾಕ್ಚಿ ಅದಿಕಾರ್‌ಯಾಕ್ಚಿ ಅನಿ ಲೊಕಾಕ್ಚಿ ಎಕಾಕ್ಕೆ ಬಲ್ವಲ್ಯಾನ್.

14 ಅನಿ ತೆಂಕಾ, “ಲೊಕಾಕ್ಚಿ ಚುಕ್ ವಾಟೆನ್ ನ್ಹೆವ್ಲಾ ಮನುನ್ ಹ್ಯಾ ಮಾನ್ಯಾಕ್ ತುಮಿ ಮಾಜೆಕ್ಕೆ ಘೆವ್ನ್ ಯೆಲ್ಯಾಶಿ, ಅನಿ ಅತ್ತಾ ತುಮ್ಚ್ಯಾ ಇದ್ರಾಕುಚ್ ಮಿಯಾ ತೆಚಿ ಪರಿಕ್ಷಾ ಕರುನ್ ಬಗಟ್ಲೊ, ಅನಿ ತುಮಿ

ಸಾಂಗಟಲ್ಲಿ ಎಕ್‌ಬಿ ಚುಕ್ ತೆನಿ ಕರ್‌ಲ್ಯಾನಾಯ್ ಮನುನ್ ಮಾಕಾ ತರ್ ಕಾಯ್ ದಿಸಿನಾ ಹೊಲಾ.

15 ಅನಿ ಹೆರೊದಾಕ್‌ಬಿ ಹೆಚಿ ಚುಕ್ ಕಾಯ್ ಮನುನ್ ಗಾವುಕ್ವಾ ತಸೆ ಮನುನ್ ತೆನಿ ಆನಿಪರ್ತುನ್ ಮಾಜೆಕ್ಡೆ ತೆಕಾ ಧಾಡುನ್ ದಿಲ್ಯಾನಾಯ್. ಮರ್‌ನಾಚಿ ಶಿಕ್ಷಾ ದಿ ಸರ್ಕೆ ಹ್ಯಾಮಾನ್ಯಾನ್ ಕಾಯ್ ಕರುಕ್ ನಾ.

16 ತಸೆ ಮನುನ್ ಮಿಯಾ ತೆಕಾ ಬಾರ್‌ಕೊಲಾನಿ ಮಾರುಕ್ ಲಾವ್ತಾ, ಅನಿ ಸೊಡುನ್ ದಿತಾ” ಮಟ್ಲ್ಯಾನ್.

17* ಹರಿಎಕ್ ಪಾಸ್ಕಾಚ್ಯಾ ಸನಾಕ್ ಪಿಲಾತಾನ್ ಎಕ್ ಬಂಧಿಖಾನ್ಯಾತ್ ಹೊತ್ಯಾ ಮಾನ್ಯಾಕ್ ಸೊಡುನ್ ದಿತಲೆ ಮನುನ್ ಹೊತ್ತೆ.

18 ತ್ಯಾ ಲೊಕಾಂಚ್ಯಾ ತಾಂಡ್ಯಾನ್, “ತೆಕಾ ಜಿವಾನಿ ಮಾರ್! ಬಾರಾಬ್ಬಾಸಾಕ್ ಅಮ್ಚ್ಯಾಸಾಟ್ಲಿ ಸೊಡುನ್ ದಿ!” ಮನುನ್ ಬೊಬ್ ಮಾರ್‌ಲ್ಯಾನಿ.

19 ಶಾರಾತ್ ಎಕ್ ಡಂಗೊ ಉಟ್ಟಲ್ಯಾಸಾಟ್ಲಿ ಅನಿ ಲೊಕಾಕ್ ಜಿವಾನಿ ಮಾರಲ್ಯಾಸಾಟ್ಲಿ ಬಾರಾಬ್ಬಾಸಾಕ್ ಬಂದಿಖಾನ್ಯಾತ್ ಥವಲೆ ಹೊತ್ತೆ.

20 ಪಿಲಾತ್ ಜೆಜುಕ್ ಸೊಡುಚೆ ಮನುನ್ ಹೊತ್ತೊ ತೆಚೆಸಾಟ್ಲಿ ತೆನಿ, ಅನಿ ಎಗ್ಡಾ ಲೊಕಾಕ್ ಸಾಂಗಟ್ಲ್ಯಾನ್.

21 ಖರೆ ತೆನಿ “ತೆಕಾ ಕುರ್ಸಾರ್ ಮಾರ್! ತೆಕಾ ಕುರ್ಸಾರ್ ಮಾರ್!” ಮನುನ್ ಬೊಬ್ ಮಾರ್‌ಲ್ಯಾನಿ.

22 ಪಿಲಾತಾನ್ ತಿನ್ವೆಪಟಿ ತೆಂಕಾ “ಖರೆ, ಮರ್‌ನಾಚಿ ಶಿಕ್ಷಾ ದಿ ಸರ್ಕೆ ಕಸ್ಲಿ ಚುಕ್ ತೆನಿ ಕರ್‌ಲ್ಯಾನಾಯ್, ಮಾಕಾ ತರ್ ತೆಚಿ ಕಸ್ಲಿ ಚುಕ್ ಗಾವುಕ್ವಾ ತಸೆ ಮನುನ್ ಮಿಯಾ ತೆಕಾ ಬಾರ್‌ಕೊಲಾನಿ ಮಾರುಕ್‌ಲಾವ್ತಾ, ಅನಿ ಸೊಡುನ್ ದಿತಾ!” ಮನುನ್ ಸಾಂಗಟ್ಲ್ಯಾನ್.

23 ಖರೆ ತೆನಿ ತೆಂಕಾ ಕವ್ಡ್ಯಾ ಹೊತಾ ತವ್ಡ್ಯಾ ಜೊರಾನ್, ಜೆಜುಕ್ ಕುರ್ಸಾರ್ ಮಾರುಚೆ ಮನುನ್ ಬೊಬ್ ಮಾರುಕ್‌ಲಾಲೆ, ಅನಿ ಆಕ್ರಿಕ್ ತೆನಿ ಬೊಬ್ ಮಾರ್‌ಲ್ಯಾ ಸರ್ಕೆಚ್ ತೆಂಕಾ ನಿರ್‌ದಾರ್ ಗಾವ್ಲೊ.

* 23:17 ಉಲ್ಲಾಪ್ರತಿಯಾತ್ಲಿ ಸತ್ರಾವಿ ಗೊಸ್ಪ್ ನಾ.

24 ತನ್ನಾ ಪಿಲಾತಾನ್ ತೆನಿ ಸಾಂಗಲ್ಲಾ ಸರ್ಕೆಚ್ ಹೊಂವ್ಡಿ ಮನುನ್ ನಿರ್ನಯ್ ದಿಲ್ಯಾನ್.

25 ತೆನಿ ಇಚಾರಲ್ಲಾ ಡಂಗೊ ಉಟ್ಟುನ್, ಅನಿ ಲೊಕಾಕ್ ಜಿವಾನಿ ಮಾರುನ್ ಬಂದಿಖಾನ್ಯಾತ್ ಹೊತ್ಯಾಕ್ ತೆನಿ ಸೊಡುನ್ ದಿಲ್ಯಾನ್, ಅನಿ ತುಮ್ಮಾ ಕಾಯ್ ಪಾಜೆ ತೆ ಕರಾ ಮನುನ್ ಜೆಜುಕ್ ತೆಂಚ್ಯಾ ತಾಬೆತ್ ದಿಲ್ಯಾನ್.

ಜೆಜುಕ್ ಕುರ್ಸಾರ್ ಮಾರ್ತ್ಯಾತ್.

ಮಾತೆವ್ 27:32-44; ಮಾರ್ಕ್ 15:21-32

26 ಸೈನಿಕಾನಿ ಜೆಜುಕ್ ಘೆವ್ನ್ ಗೆಲ್ಯಾನಿ, ಅನಿ ತೆನಿ ಜೆಜುಕ್ ಘೆವ್ನ್ ಜಾತಾನಾ, ವಾಟೆರ್ ಸಿರೆನ್ ಮನ್ತಲ್ಯಾ ಗಾಂವಾಂಚ್ಯಾ ಸಿಮಾವಾಕ್ ತೆನಿ ಭೆಟ್ಲ್ಯಾನಿ. ತೊ ಶೆತಾತ್ಯಾ ಅಪ್ಪಾಚ್ಯಾ ಶಾರಾತ್ ಜಾಯ್. ತೆನಿ ತೆಕಾ ಧರ್ಲೆಲ್ಯಾನಿ, ಅನಿ ಜೆಜುಚೊ ಕುರಿಸ್ ವಾವುನ್ ಘೆವ್ನ್ ಜಾವ್ನ್ ಲಾವ್ಲಾನಿ.

27 ಜೆಜುಚ್ಯಾ ಘಾಟ್ನಾ ಲೊಕಾಂಚೊ, ಎಕ್ ಮೊಟೊ ತಾಂಡೊಚ್ ಹೊತ್ತೊ, ತ್ಯಾತುರ್ಲಾ ಉಲ್ಲಾ ಬಾಯ್ಕಾಮನ್ನಾ ಜೆಜುಸಾಟ್ಲಿ ರಡುಲಾಗಲ್ಲಾ.

28 ಜೆಜು ತೆಂಚೆಕ್ಡೆ ಪರತ್ಲೊ ಅನಿ ತೆಂಕಾ “ಜೆರುಜಲೆಮಾಚ್ಯಾ ಬಾಯ್ಕಾಮನ್ನಾನೊ ಮಾಜೆಸಾಟಿ ರಡುನಕಾಶಿ! ತುಮ್ಮಾಚ್ಯಾ ಅನಿ ತುಮ್ಮಾಚ್ಯಾ ಪೊರಾಂಚ್ಯಾ ಸಾಟ್ಲಿ ರಡಾ”, ಮಟ್ಲ್ಯಾನ್.

29 ಲೊಕಾ ಪೊರಾ ಹೊವನಸಲ್ಲ್ಯಾ ಬಾಯ್ಕಾಮನ್ನಾಂಚೆ ಕವ್ಡೆ ಬರೆ, ಪೊರಾಕ್ ಜಲಮ್ ದಿ ನಸಲ್ಲ್ಯಾಂಚೆ ಕವ್ಡೆ ಬರೆ! ಮನುನ್ ಸಾಂಗ್ತಲೊ ಎಳ್ ಯೆತಾ:

30 ತ್ಯಾ ದಿಸಾತ್ಲಿ ಲೊಕಾ ಮೊಟ್ಯಾ-ಮೊಟ್ಯಾ ಮಡ್ಡಿಯಾಕ್ಲಿ “ಅಪ್ಲೆ ವರ್ತಿ ಯೆವ್ನ್ ಪಡಾ, ಮನ್ಯಾತ್, ಅನಿ ಬಾರಿಕ್ಲ್ಯಾ ಮಡ್ಡಿಯಾಕ್ಲಿ”, ಅಮ್ಮಾ ನಿಪ್ಪುನ್ ಸೊಡಾ! ಮನ್ಯಾತ್.

31 “ಅಸ್ಲೆ ಸಗ್ಳೆ ಎಕ್ ಹಿರ್ವೆ ಹೊತ್ಯಾ ಝಾಡಾಕುಚ್ ಕರ್ಲ್ಯಾರ್, ವಾಳ್ಕಾ ಝಾಡಾಚಿ ಗತ್ ಕಾಯ್?” ಮಟ್ಲ್ಯಾನ್.

32 ಅನಿ ದೊಗ್ಯಾ ಚೊರಾನ್ಕಿಬಿ, ಜೆಜುಚ್ಯಾ ವಾಂಗ್ಡಾ ಮರ್ನಾಚಿ ಶಿಕ್ಷಾ ದಿವ್ಕ್ ಘೆವ್ನ್ ಯೆಲ್ಲ್ಯಾನಿ

33 ಅಶೆ ತೆನಿ “ಟೆಕ್ಲ್ಯಾಚ್ಯಾ ಬುರ್ಡ್ಯಾಚೊ ಜಾಗೊ” ಮನ್ತಲ್ಯಾ ಜಾಗ್ಯಾರ್ ಯೆವ್ನ್ ಪಾವಲ್ಲ್ಯಾ ತನ್ನಾ ತೆನಿ ಜೆಜುಕ್ ಕುರ್ಸಾರ್ ಮಾರ್ಲ್ಯಾನಿ, ಅನಿ ತ್ಯಾ ದೊಗ್ಯಾ ಚೊರಾಕ್ಚಿ ಎಕ್ಲ್ಯಾಕ್ ಜೆಜುಚ್ಯಾ ಉಜ್ವಾಲ್ಯಾಚುಕ್, ಅನಿ ಎಕ್ಲ್ಯಾಕ್ ಡಾವ್ಯಾ ಬಾಜುಕ್ ಕುರ್ಸಾರ್ ಮಾರ್ಲ್ಯಾನಿ.

34 ತನ್ನಾ ಜೆಜುನ್ “ಬಾಬಾ ತೆಂಕಾ ಮಾಪ್ ಕರ್, ತೆನಿ ಕಾಯ್ ಕರುಲ್ಯಾತ್ ಮನುನ್ ತೆಂಕಾಚ್ ಗೊತ್ತ್ ನಾ”, ಮಟ್ಲ್ಯಾನ್.

ಚಿಟಿಯಾ ಕಾಡುನ್ ಕೊನಾಕ್ ಯೆತಾತ್ ಬಗುವಾ ಮನುನ್ ತೆನಿ ತೆಚೆ ಕಪ್ಡೆ ವಾಟುನ್ ಘೆಟ್ಲ್ಯಾನಿ.

35 ಜುದೆವಾಂಚಿ ಮುಖಂಡಾ ಜೆಜುಕ್ “ತೆನಿ ದುಸ್ರ್ಯಾಕ್ಚಿ ಹುರ್ವುಲ್ಯಾನ್, ಅತ್ತಾ ತೊ ದೆವಾನ್ ಎಚುನ್ ಕಾಡಲ್ಲೊ ಮೆಸ್ಸಿಯಾ ಹೊಯ್ ಜಾಲ್ಯಾರ್, ಆಪ್ನಾಕುಚ್ ಹುರ್ವುನ್ ಘೆಂವ್ಡಿ!” ಮನುನ್ ಎಡ್ನಡ್ಲೆ ಧೈ ಇಬೆ ಹೊತ್ತಿ ಸಗ್ಳಿ ಲೊಕಾ ಬಗುಲಾಲ್ಲಿ.

36 ಸೈನಿಕಾನಿಬಿ ತೆಕಾ ಎಡ್ನಡ್ಲ್ಯಾನಿ, ಫಿಡೆ ಯೆವ್ನ್ ತೆಕಾ ಎಗ್ಡಮ್ ಅಂಬೊಟ್ಟಿ ವಾಯ್ ಫಿವ್ಕ್ ದಿಲ್ಯಾನಿ.

37 “ಅನಿ, ತಿಯಾ ಜುದೆವಾಂಚೊ ರಾಜಾ ಹೊಯ್ ಜಾಲ್ಯಾರ್, ತುಕಾಚ್ ತಿಯಾ ಹುರ್ವುನ್ ಘೆ” ಮಟ್ಲ್ಯಾನಿ.

38 ತೆಚ್ಯಾ ಟೆಕ್ಲ್ಯಾಚ್ಯಾ ವರ್ತಿ “ಹ್ಯೊ ಜುದೆವಾಂಚೊ ರಾಜಾ” ಮನುನ್ ಎಕ್ ಫಳಿ ವರ್ತಿ ಲಿವ್ನ್ ಲಾವಲ್ಲೆ ಹೊತ್ತೆ.

39 ತೆಚ್ಯಾ ಅಜು-ಬಾಜುಕ್ ಕುರ್ಸಾರ್ ಮಾರಲ್ಲ್ಯಾ ಚೊರಾನಿತ್ಲೊ ಎಕ್ಲೊ “ತಿಯಾ ಮೆಸ್ಸಿಯಾ ನ್ಹಯ್ ಕಾಯ್? ತುಕಾಚ್ ತಿಯಾ ಹುರ್ವುನ್ ಘೆ, ಅನಿ ಅಮ್ಕಾಬಿ ಹುರ್ವು” ಮನುನ್ ಜೆಜುಕ್ ಅವ್ಮಾನ್ ಕರುಕ್ಲಾಲೊ.

40 ತನ್ನಾ ಅನಿ ಎಕ್ಲ್ಯಾನ್ ತೆಕಾ “ತುಕಾಬಿ ತೆಕಾ ಗಾವಲ್ಲೆಚ್ ಶಿಕ್ಷಾ ಗಾವ್ಲಾ, ತುಕಾ ಉಲ್ಲೆಬಿ ದೆವಾಚೆ ಭಿಯೆ ನಾ ಕಾಯ್?”

41 ಅಮ್ಮಾ ತರ್ ಹಿ. ಶಿಕ್ಷಾ ಗಾವಲ್ಲಿ, ಬರಬ್ಬರ್ ಹಾಯ್ , ಕಶ್ಯಾಕ್ ಮಟ್ಟ್ಲಾರ್ ಅಮಿ ಕರಲ್ಲ್ಯಾ ಚುಕಾಕ್ಶಿ ಅಮ್ಮಾ ಹಿ ಶಿಕ್ಷಾ ಹೊವ್ತುಚ್ ಪಾಜೆ, ಖರೆ ತೆನಿ ಕಾಯ್ಚಿ ಚುಕ್ ಕರಲ್ಲಿನಾ”, ಮನುನ್ ಜೊರ್ ಕರ್ಲ್ಯಾನ್.

42 ಅನಿ ಜೆಜುಕ್ “ಜೆಜು, ತಿಯಾ ರಾಜಾಚಿ ಪದ್ವಿ ಘೆವ್ನ್ ಯೆತಾನಾ, ಮಾಜಿ ಯಾದ್ ಕರ್” ಮಟ್ಟ್ಲಾನ್.

43 ಜೆಜುನ್ ತೆಕಾ “ಮಿಯಾ ತುಕಾ ಖರೆಚ್ ಸಾಂಗ್ತಾ ಆಜುಚ್ ತಿಯಾ ಮಾಜೆ ವಾಂಗ್ಡಾ ವೈಕುಂಟಾತ್ ರ್ಹಾತೆ!” ಮನುನ್ ಸಾಂಗ್ಲಾನ್.

**ಜೆಜುಚಿ ಮರಾನ್
ಮಾತೆವ್ 27:45-56; ಮಾರ್ಕ್ 15:33-41**

44 ಜಗ್ -ಜಗ್ಲೊಳ್ ದೊಪಾರ್ಚೆ ಬಾರಾ ಘಂಟೆ ಹೊಲ್ಗೆ ತನ್ನಾ ದಿಸ್ ಕಾಳೊ ಹೊಲೊ, ಅನಿ ತಿನ್ ಘಂಟ್ಯಾ ಪತರ್ ಸಗ್ಳ್ಯಾ ದೆಶಾತ್ ಕಾಳೊಕ್ ಪಡಲ್ಲೊ.

45 ಅನಿ ದೆವಾಚ್ಯಾ ಗುಡಿಚೊ ಫಡ್ಲೊ ಪಿಂಜುನ್ ದೊನ್ ಭಾಗ್ ಹೊಲೊ.

46 ಜೆಜುನ್ ಮೊಟ್ಯಾನ್ “ಬಾಬಾ ಮಾಜೊ ಜಿವ್ ಮಿಯಾ ತುಜ್ಯಾ ತಾಬೆತ್ ದಿತಾ” ಮನುನ್ ಬೊಬ್ ಮಾರ್ಲ್ಯಾನ್. ಅನಿ ಜಿವ್ ಸೊಡ್ಲಾನ್.

47 ಕಾಯ್-ಕಾಯ್ ಹೊಲೆ ಮನುನ್ ಎಕ್ ಸೈನಿಕಾಂಚ್ಯಾ ಮುಖಂಡಾನ್ ಬಗಟ್ಲಾನ್, ಅನಿ “ಹ್ಯೊ ಖರೆಚ್ ಬರೊ ಮಾನುಸ್” ಮನುನ್ ದೆವಾಕ್ ಧನ್ಯವಾದ್ ದಿಲ್ಲ್ಯಾನ್.

48 ಥೈ ಇಬೆ ಹೊತ್ಯಾ ಲೊಕಾನಿ ಡೊಳ್ಳಾನ್ ಡೊಳೊಬರ್, ಬಗಟಲ್ಲ್ಯಾನಿ ದುಕ್ಕಾನ್ ಅಪ್ಪಾಚೆ ಹಿರ್ದೆ ಬಡ್ವುನ್ ಘೆವ್ನಗೆತ್ ತೆಂಚ್ಯಾ ಘರಾತ್ಲಿ ಗೆಲ್ಯಾನಿ.

49 ಜೆಜುಚಿ ವಳಕ್ ಹೊತ್ತಿ. ಲೊಕಾ, ಅನಿ ಗಾಲಿಲಿಯಾತ್ಲಾ ಜೆಜುಚ್ಯಾ ಘಾಟ್ನಾಯೆಲ್ಲ್ಯಾ ಬಾಯ್ಕೊಮನ್ನಾ ಥೈಚ್ ಉಲ್ಲೆ ಧುರ್ ಇಬೆ ರ್ಹಾವ್ನ್ ಹೆ ಸಗ್ಳೆ ಬಗುಲಾಗಲ್ಲ್ಯಾ

ಜೆಜುಕ್ ಮಾಟಿ ದಿತಲೆ
 ಮಾತೆವ್ 27:57-61; ಮಾರ್ಕ್ 15:42-47

50-51 ಜುದೆಯಾತ್ಲ್ಯಾ ಅರೆಮಾತಿಯಾ, ಮನ್ತಲ್ಯಾ ಗಾಂವಾತ್ಲೊ ಜುಜೆ ಮನ್ತಲೊ ಎಕ್ ಮಾನುಸ್ ಹೊತ್ಲೊ. ತೊ ಎಕ್ ಬರೊ, ಅನಿ ಮರ್ಯಾದಿಚೊ ಮಾನುಸ್ ಹೊತ್ಲೊ, ತೊ ದೆವಾಚೆ ರಾಜ್ ಯೆತಲಿ ವಾಟ್ ರಾಕುನೆತ್ ಹೊತ್ಲೊ. ಅನಿ ಜುದೆವಾಂಚ್ಯಾ ನ್ಯಾಯ್ ನಿರ್ನಯ್ ಕರ್ತಲ್ಯಾ ಬೈಟಿಕಿಚೊ ಮಾನುಸ್‌ಬಿ ಹೊತ್ಲೊ. ತೆನಿ ಘೆಟಲ್ಲೊ ಹ್ಯೊ ನಿರ್ದಾರ್ ತೆಕಾ ಸಮಾ ದಿಸುಕ್ ನತ್ಲೊ.

52 ತೊ ಪಿಲಾತಾಕ್ ಗೆಲೊ, ಅನಿ ಜೆಜುಚೆ ಮಡೆ ತೆನಿ ಇಚಾರ್‌ಲ್ಯಾನ್.

53 ಜೆಜುಚೆ ಮಡೆ ಕುರ್ಸಾ ವೈನಾ ಖಾಲ್ತಿ ಉತರ್‌ಲ್ಯಾನ್, ಅನಿ ಎಕ್ ಮಡ್ಯಾಕ್ ಲಪಟ್ಟಲ್ಯಾ ಮ್ಹಾನ್ಯಾ ಫಾಳಿತ್ ತೆ ಲಪಟ್ಲ್ಯಾನ್, ಅನಿ ಕೊನಾಕ್ಚಿ ಅದ್ಡಿ ಧೈನಸಲ್ಲ್ಯಾ ಎಕ್ ಘಟ್ಕುಟ್ ಮೊಟ್ಯಾ ಗುಂಡ್ಯಾತ್ ಪೊಕರಲ್ಲ್ಯಾ ಸಮಾದಿತ್ ನ್ಹೆವ್ನ್ ಧವ್ಲ್ಯಾನ್.

54 ತೊ ದಿಸ್ ಸುಕ್ರಾರ್, ಅನಿ ಸಬ್ಬತ್ ಚಾಲು ಹೊತಲ್ಯಾತ್ ಹೊತ್ಲೊ.

55 ಗಾಲಿಲಿಯಾಕ್ ಜೆಜುಚ್ಯಾ ಫಾಟ್ಯಾ ಯೆಲ್ಲ್ಯಾ ಬಾಯ್ಕೊಮನ್ಸಾ ಜೆಜುಚೆ ಮಡೆ ಖೈಥವಲ್ಲೆ ಹಾಯ್ ಮನುನ್ ಬಗಟ್ಲ್ಯಾನಿ.

56 ತೆನಿ ಘರಾಕ್ ಗೆಲ್ಯಾನಿ, ಅನಿ ಜೆಜುಚ್ಯಾ ಮಡ್ಯಾಕ್ ಲಾವುಕ್ ಮನುನ್, ಬರಿ ವಾಸ್ ಯೆತಲಿ ತೆಲಾ, ಅನಿ ಮಡ್ಯಾಕ್ ಲಾವ್ತಲಿ ತೆಲಾ ತೆನಿ ತಯಾರ್ ಕರ್‌ಲ್ಯಾನಿ. ಸಬ್ಬತಾಚ್ಯಾ ದಿಸಿ ದೆವಾಚ್ಯಾ ಖಾಯ್ಲ್ಯಾತ್ ಸಾಂಗಲ್ಲ್ಯಾ ಸರ್ಕೆ ತೆನಿ ಅರಾಮ್ ಘೆಟ್ಲ್ಯಾನಿ.

24

ಪರ್ತುನ್ ಝಿತ್ಲೊ ಹೊತಲೆ

ಮಾತೆವ್ 28:1-10; ಮಾರ್ಕ್ 16:1-8

1 ಆಯ್ತಾರ್‌ಚೆ ಸಕ್ಕಾಳಿ ಫಿಡೆ ಅಪ್ಪಿ ತಯಾರ್ ಕರಲ್ಲಿ ಸುಗಂದ್ ತೆಲಾ ಘೆವ್ನ್ ತ್ಯಾ ಬಾಯ್ಕೊಮನ್ಸಾ ಸಮಾದಿಕ್ ಗೆಲ್ಯಾ.

2 ತನ್ನಾ ಸಮಾದಿತ್ ಭುತ್ತುರ್ ಜಾತಲ್ಯಾ ವಾಟೆ ವೈಲೊ ಗುಂಡೊ ಗುಳ್ಜುನ್ ಕಡೆಕ್ ಕರಲ್ಲೊ ತೆಂಕಾ ದಿಸ್ಲೊ.

3 ತಸೆಮನುನ್ ತೆನಿ ಸಮಾದಿತ್ ಭುತ್ತುರ್ ಗೆಲ್ಯಾನಿ ಖರೆ ಧೈ ತೆಂಕಾ ಧನಿಯಾ ಜೆಜುಚೆ ಮಡೆ ಗಾವುಕ್ವಾ.

4 ಹೆ, ಬಗುನ್ ತೆನಿ ಅಜಾಪ್ ಹೊಲ್ಯಾನಿ, ತನ್ನಾ ದೊನ್ ಮಾನ್ಯಾ ಎಗ್ಡಮ್ ಝಳ್-ಝಳ್ತಲೆ ಕಪ್ಪೆ ನೆಸುನ್ ತೆಂಚ್ಯಾ ಇದ್ರಾಕ್ ಇಬೆ ರ್ಹಾಲೆ.

5 ತೆಂಕಾ ಬಗುನ್ ಭಿಂವ್ನ್ ತ್ಯಾ ಬಾಯ್ಕೊಮನ್ಸಾ ಜಿಮ್ಮಿರ್ ಡಬ್ ಪಡ್ಲ್ಯಾ ತನ್ನಾ ತ್ಯಾ ಮಾನ್ಸಾನಿ ಝಿತ್ತೊ ಹೊತ್ಯಾಕ್, ಮರಲ್ಲ್ಯಾತ್ಲಿ ಯೆವ್ನ್ ಕಶ್ಯಾಕ್ ಹುಡ್ಕುಕ್ ಲಾಗ್ಲ್ಯಾಶಿ?

6 ತೊ ಹಿತ್ತಿ ನಾ ತೆಕಾ ಝಿತ್ತೊ ಕರುನ್ ಉಟ್ಟುನ್ ಹೊಲಾ. ಗಾಲಿಲಿಯಾತ್ ಹೊತ್ಯಾ ತನ್ನಾ ತೆನಿ ತುಮ್ಮಾ ಕಾಯ್ ಸಾಂಗಟಲ್ಲ್ಯಾನ್ ಮನುನ್ ಯಾದ್ ಕರುನ್ ಘೆವಾ;

7 “ಮಾನ್ಸಾಚ್ಯಾ ಲೆಕಾಕ್ ಪಾಪಿ ಲೊಕಾಂಚ್ಯಾ ಹಾತಾತ್ ಧರುನ್ ದಿವ್ಕ್ ಪಾಜೆ, ಅನಿ ಕುರ್ಸಾರ್ ಮಾರುಕ್ ಪಾಜೆ, ಅನಿ ತಿನ್ ದಿಸಾ ಹೊಲ್ಲ್ಯಾ ಮಾನಾ ಝಿತ್ತೊ ಹೊವ್ನ್ ಉಟುಕ್ ಪಾಜೆ”.

8 ತನ್ನಾ ತ್ಯಾ ಬಾಯ್ಕೊಮನ್ಸಾಚಿ ಹ್ಯಾ ಗೊಸ್ವಿಯಾಂಚಿ ಯಾದ್ ಯೆಲಿ.

9 ತೆನಿ ಸಮಾದಿತ್ಯಾ ಗೆಲ್ಯಾನಿ, ಅನಿ ಅಕ್ರಾ ಜಾನಾ ಶಿಸಾಕ್ಚಿ, ಅನಿ ಹುರಲ್ಲ್ಯಾಚಿ ಧೈ ಕಾಯ್-ಕಾಯ್ ಹೊಲೆ ಸಾಂಗಟಲ್ಲ್ಯಾನಿ.

10 ತ್ಯಾ ಬಾಯ್ಕೊಮನ್ಸಾ ಕೊನ್- ಕಾಯ್ ಮಟ್ಲ್ಯಾರ್ ಮಾಗೆಲಾಚಿ ಮರಿ. ಜೊನ್ನಾ ಅನಿ ಜಾಕೊಬಾಚಿ ಬಾಯ್ ಮರಿ; ಅನಿ ಹುರಲ್ಲ್ಯಾ ದುಸ್ರ್ಯಾ ಬಾಯ್ಕೊಮನ್ಸಾನಿ ಮಿಳುನ್, ಅಪೊಸ್ತಲ್ಯಾಚಿ ಹೆ, ಸಗ್ಳೆ ಸಾಂಗಟಲ್ಲ್ಯಾನಿ.

11 ತನ್ನಾ ಅಪೊಸ್ತಲಾನಿ ಹ್ಯಾ ಬಾಯ್ಕೊಮನ್ಸಾ ಕಾಯ್ಚಿ ನಸಲ್ಲೆಚ್ ಸಾಂಗುಕ್ ಲಾಗ್ಲ್ಯಾತ್ ಮನುನ್ ಯವಜ್ಜ್ಯಾನಿ, ಅನಿ ತೆನಿ ಸಾಂಗಟಲೆ ಖರೆ ಮನುನ್ ಮಾನುನ್ ಘೆವ್ನ್ಯಾತ್.

12 ಖರೆ ಪೆದ್ರು ಉಟೊ ಅನಿ ಸಮಾದಿಕ್ ಪಳುನ್ ಗೆಲೊ ತೆನಿ ವ್ಹಾಕುನ್ ಸಮಾದಿತ್ ಬಗಟಲ್ಲ್ಯಾ ತನ್ನಾ ಜೆಜುಚ್ಯಾ ಮಡ್ಯಾಕ್ ಲಪಟಲ್ಲಿ, ತಿ ಫಾಳಿ ಸೊಡುನ್ ತೆಕಾ ಕಾಯ್ಚಿ ದಿಸುಕ್ ನಾ, ತನ್ನಾ ತೊ ಘರಾತ್ ಫಾಟಿ ಪರ್ತುನ್ ಗೆಲೊ, ಅನಿ ಸಗ್ಳೆ ಹೊಲೆ ಬಗುನ್ ಅಜಾಪ್ ಹೊಲೊ.

ಎಮ್ಮಾವ್ಸಾಕ್ ಜಾತಲೆ
ಮಾರ್ಕ್ 16:12-13

13 ತ್ಯಾಚ್ ದಿಸ್ ಜೆಜುಚ್ಯಾ ಫಾಟ್ಯಾ ಹೊತ್ಯಾ ಲೊಕಾನಿತ್ಲೆ ದೊಗೆ ಜಾನಾ, ಜೆರುಜಲೆಮಾಕ್ ಚಲುನ್ ಗೆಲ್ಯಾರ್ ಸುಮಾರ್ ಸಾತ್ ಮೈಲ್ ಹೊತಾ ತವ್ಡ್ಯಾ ಧುರ್ ಹೊತ್ಯಾ ಎಮ್ಮಾವ್ಸಾ ಮನ್ತಲ್ಯಾ ಗಾಂವಾಕ್ ಜಾವ್ಲಾಗಲ್ಲೆ.

14 ತೆನಿ ಎಕಾಮೆಕಾಕ್ಡೆ ಹ್ಯಾ ಸಗ್ಳ್ಯಾ ಹೊಲ್ಲ್ಯಾ ಸಂಗ್ತಿಯಾಂಚ್ಯಾ ವಿಶಯಾತ್ ಬೊಲಲಾಗಲ್ಲೆ.

15 ತೆನಿ ಅಶೆ ಬೊಲುನ್ಗತ್ ಜಾತಾನಾ, ಜೆಜು ತೆಂಚ್ಯಾ ಜಗ್ಣೊಳ್ ಗೆಲೊ, ಅನಿ ತೆಂಚ್ಯಾ ವಾಂಗ್ಡಾ-ವಾಂಗ್ಡಾಚ್ ಚಲುನ್ ಜಾವ್ಲಾಲೊ.

16 ತೆನಿ ತೆಕಾ ಬಗಟ್ಲ್ಯಾನಿ ಖರೆ, ಕಸೆಕಿ ತೆಂಕಾ ತೆಚಿ ವಳಕುಚ್ ಗಾವುಕ್ನಾ.

17 ಜೆಜುನ್ ತೆಂಕಾ, “ತುಮಿ ಚಲುನ್ಗತ್ ಜಾತಾ-ಜಾತಾ ಖಲ್ಯಾ ವಿಶಯಾತ್ ಬೊಲಲಾಗಲ್ಲ್ಯಾಶಿ? ಮನುನ್ ಇಚಾರ್ಲ್ಯಾನ್. ತನ್ನಾ ತೆನಿ ತೊಂಡಾ ಬಾವುನ್ ಘೆವ್ನ್ ಇಬೆ ರ್ಹಾಲ್ಯಾನಿ.

18 ತೆಂಚ್ಯಾತ್ಲ್ಯಾ ಎಕ್ಲ್ಯಾನ್ ಕ್ಲಿಯೊಪಾಸ್; ಮನ್ತಲ್ಯಾನ್. ತೆಕಾ, ಹ್ಯಾ ಫಾಟ್ಯಾ ಗೆಲ್ಯಾ ದಿಸಾತ್ಲಿ ಜೆರುಜಲೆಮಾತ್ ಕಾಯ್-ಕಾಯ್ ಹೊಲಾ ಮನುನ್ ಗೊತ್ತ್ ನಸಲ್ಲೊ ತಿಯಾ ಎಕ್ಲೊಚ್ ಕಾಯ್?” ಮನುನ್ ಇಚಾರ್ಲ್ಯಾನ್.

19 ತನ್ನಾ ತೆನಿ, “ಕಾಯ್ ಹೊಲೆ?” ಮನುನ್ ಇಚಾರ್ಲ್ಯಾನ್.

ತನ್ನಾ ತೆನಿ “ನಜರೆತಾಚ್ಯಾ ಜೆಜುಕ್ ಹೊಲ್ಲೆ.” ಮನುನ್ ಜಬಾಬ್ ದಿಲ್ಯಾನಿ. “ದೆವಾನ್ ಅನಿ ಮಾನ್ಸಾನಿ ಹ್ಯೊ ಮಾನುಸ್ ಎಕ್ ಪ್ರವಾದಿ ಮನುನ್ ಮಾನಲ್ಲೊ ಹೊತ್ಲೊ, ಸಗ್ಳ್ಯಾ ರಿತಿನ್ ತೆಕಾ ಸಗ್ಳೊ ಬಳ್ ಹೊತ್ಲೊ, ತೆನಿ ಅಪ್ಪಿ ಸಾಂಗ್ಲ್ಯಾನ್ ಅನಿ ತಸೆಚ್ ಕರುನ್ ದಾಕ್ಟಲ್ಯಾನ್”.

20 ಅಮ್ಮಾ ಮುಖ್ಯ ಯಾಜಕಾನಿ, ಅನಿ ಅಮ್ಮಾ ಅದಿಕಾರಿಯಾನಿ, ತೆಕಾ ಮರ್ನಾಚಿ ಶಿಕ್ಷಾ ದಿ ಸರ್ಕೆ ಕರ್ಲ್ಯಾನಿ, ಅನಿ ತೆಕಾ ಕುರ್ಸಾ ವರ್ತಿ ಮಾರ್ಲ್ಯಾನಿ.

21 ಅನಿ ಅಮಿ ಹ್ಯೊ ಇಸ್ರಾಯೆಲಾಕ್ ಸ್ವತಂತ್ರ ಹಾನುನ್ ದಿತಲೊ ಎಕ್ಲೊ ಮನುನ್ ಯವಜಲ್ಲ್ಯಾವ್. ಹೆ ಸಗ್ಳೆ ಹೊವ್ನ್ ಆಜ್ ತಿನ್ನೊ ದಿಸ್.

22 ಅಮ್ಚ್ಯಾ ಉಲ್ಲ್ಯಾ ಬಾಯ್ಲೊಮನ್ನಾನಿ, ಅನಿ ಅಮ್ಚ್ಯಾ ಅನಿ ಉಲ್ಲೆ ಅಚಿತ್ತರ್ ಹೊಯ್ ಸರ್ಕೆ ಕರ್ಲಾನಿ, ತೆನಿ ತೆಕಾ ಧವಲ್ಲ್ಯಾ ಸಮಾದಿಕ್ಡೆ ಗೆಲ್ಯಾನಿ.

23 ಖರೆ ತೆಂಕಾ ತೆಚೆ ಮಡೆಚ್ ದಿಸುಕ್ಚಾ. ತೆನಿ ಯೆಲ್ಯಾನಿ, ಅನಿ ಅಪ್ಪಾಕ್ ದೆವಾಚಿ ದುತಾ ದಿಸ್ಚಿ, ಅನಿ ತೆನಿ ತೊ ರಿಖ್ತೊ ಹಾಯ್ ಮನುನ್ ಸಾಂಗಟ್ಲ್ಯಾನಿ,

24 ಅಮ್ಚ್ಯಾತ್ಲ್ಯಾ ಉಲ್ಲ್ಯಾನಿ ಸಮಾದಿಕ್ಡೆ ಜಾವ್ನ್ ಬಗ್ಲಾನ್ ತನ್ನಾ ಬಾಯ್ಲೊಮನ್ನಾನಿ ಸಾಂಗಲ್ಲ್ಯಾ ಸರ್ಕೆಚ್ ತೆಂಕಾ ಗಾವ್ಚೆ ಖರೆ ತೊ ತೆಂಕಾ ದಿಸುಕ್ ನಾ, ಮಟ್ಲ್ಯಾನ್.

25 ತನ್ನಾ ಜೆಜುನ್ ತೆಂಕಾ. “ತುಮಿ ಕವ್ಡೆ ಪಿಶೆ ಹಾಸಿ ಪ್ರವಾದ್ಯಾನಿ ಸಾಂಗಟಲ್ಲ್ಯಾ ವರ್ತಿ ವಿಶ್ವಾಸ್ ಕರ್ತಲ್ಯಾತ್ ತುಮಿ ಲೈ ಸಾವ್ಕಾಸ್!

26 ಮೆಸ್ಸಿಯಾಕ್ ಅಪ್ಪಾಚ್ಯಾ ಮಹಿಮೆತ್ ಜಾವ್ಚ್ಯಾ ಅದ್ನಿ ಹ್ಯೊ ಸಗ್ಳೊ ಕಸ್ತ್ ಸೊಸ್ತಲೊ ಗರ್ಜೆಚೊ ನ್ಹಯ್ ಕಾಯ್?” ಮಟ್ಲ್ಯಾನ್.

27 ಅನಿ ಜೆಜುನ್ ಮೊಯ್ಜೆಚ್ಯಾ ಪುಸ್ತಕಾಕ್ ಧರಲ್ಲೆ ಸಗ್ಳ್ಯಾ ಪ್ರವಾದ್ಯಾನಿ ಅಪ್ಪಾಚ್ಯಾ ವಿಶಯಾತ್ ಕಾಯ್-ಕಾಯ್ ಪವಿತ್ರ್ ಪುಸ್ತಕಾತ್ ಲಿವಲ್ಲೆ ಹಾಯ್, ತೆ ಸಗ್ಳೆ ತೆಂಕಾ ಸೊಡ್ನುನ್ ಸಾಂಗಟ್ಲ್ಯಾನ್.

28 ತೆನಿ ಜಾವ್ಲಾಗಲ್ಲ್ಯಾ ಗಾಂವಾಂಚ್ಯಾ ಜಗೊಳ್ ಯೆವ್ನ್ ಪಾವಲ್ಲ್ಯಾ ತನ್ನಾ ಜೆಜುನ್ ಅಪ್ಪಿ ಫಿಡೆ ಜಾತಲ್ಯಾ ಸರ್ಕೆ ಕರುನ್ ದಾಕ್ಟಲ್ಯಾನ್.

29 ಖರೆ ತೆನಿ ತೆಕಾ ಬಲ್ವಲ್ಯಾನಿ, ಅನಿ “ ಅತ್ತಾ ದಿಸ್ ಬುಡುಕ್ ಯೆಲೊ, ಅನಿ ಅತ್ತಾ ಮಟ್ಲ್ಯಾರ್ ಕಾಳೊಕ್ ಹೊತಾ, ಖೈಜಾತೆ,” ಯೆ, ಅನಿ ಅಮ್ಚ್ಯಾ ವಾಂಗ್ಡಾರ್ ಹಾ ಮನುನ್ ಲೈ ಮಾಗ್ಲಾನಿ. ತೊ ತೆಂಚ್ಯಾ ವಾಂಗ್ಡಾರ್ ಹಾವ್ ಸಾಟ್ಲಿ ಮನುನ್ ತೆಂಚ್ಯಾ ವಾಂಗ್ಡಾಗೆಲೊ.

30 ತೊ ತೆಂಚ್ಯಾ ವಾಂಗ್ಡಾ ಜೆವ್ಣಾಕ್ ಬಸ್ಲೊ, ಅನಿ ಭಾಕ್ರಿ ಘೆಟ್ಲ್ಯಾನ್, ಅನಿ ಧನ್ಯವಾದ್ ದಿವ್ನ್ ಮೊಡ್ಲ್ಯಾನ್, ಅನಿ ತೆಂಕಾ ದಿಲ್ಯಾನ್.

31 ತನ್ನ ತೆಂಚೆ ಡೊಳೆ ಉಗಡ್ಡೆ, ಅನಿ ತೆಂಕಾ ತೆಚಿ ವಳಕ್ ಗಾವ್ಲಿ, ಖರೆ ತೊ ತೆಂಚ್ಯಾ ಇದ್ರಾಕ್ನಾ ನಾ ಹೊಲೊ.

32 ತನ್ನ ತೆನಿ ಎಕಾಮೆಕಾಕ್ಲಿ “ ವಾಟೆನ್ ಯೆತಾನಾ ತೊ ಅಮ್ಚೆಕ್ಲೆ ಬೊಲುನೆಗ್ತ್ ಪವಿತ್ರ್ ಪುಸ್ತಕಾಚ್ಯಾ ವಿಶಯಾತ್ ಸಾಂಗುನೆಗ್ತ್ ಯೆತಾನಾ, ಅಮ್ಚ್ಯಾ ಭುತ್ತುರುಚ್ ಎಕ್ ಆಗ್ ಪೆಟ್ಲ್ಯಾ ಸರ್ಕೆ ಹೊಯ್ನಿಶಿ ಕಾಯ್?” ಮನುನ್ ಬೊಲ್ಲ್ಯಾನಿ.

33 ತನ್ನಾ ತಾಬೊಡೊಬ್ ತೆನಿ ಉಟ್ಲ್ಯಾನಿ, ಅನಿ ಅಕ್ರಾ ಜಾನಾ ಶಿಸಾ, ಅನಿ ಹುರಲೆ ಲೊಕಾ ಹೊತ್ಪಾಕ್ಲೆ ಜೆರುಜಲೆಮಾಕ್ ಗೆಲ್ಯಾನಿ.

34 ಅನಿ “ ಧನಿ ಖರೆಚ್ ಝಿತ್ಲೊ ಹೊಲಾ! ಸಿಮಾವಾಕ್ ತೊ ದಿಸೊ!” ಮನುನ್ ಸಾಂಗಟ್ಲ್ಯಾನಿ.

35 ತನ್ನಾ ವಾಟೆನ್ ಜಾತಾನಾ ಅಪ್ಪಾಕ್ ಕಾಯ್-ಕಾಯ್ ಹೊಲೆ, ಅನಿ ತೆನಿ ಭಾಕ್ರಿ ಮೊಡುನ್ ದಿತಾನಾ ತೆಚಿ ವಳಕ್ ಅಸೆ ಕರುನ್ ಧರ್ಲ್ಯಾನಿ ಮನುನ್ ಸಗ್ಳೆ ಸಾಂಗಟ್ಲ್ಯಾನಿ.

ಜೆಜು ಅಪ್ಪಾಚ್ಯಾ ಶಿಸಾಕ್ಲಿ ದಿಸ್ತಾ

ಮಾತೆವ್ 28:16-20; ಮಾರ್ಕ್ 16:14-18; ಅಪೊಸ್ತಲಾಂಚಿ ಕಾಮಾ 1:6-8

36 ತೆನಿ ದೊಗೆ ಜಾನಾ ಹೆ ಸಗ್ಳೆ ತೆಂಕಾ ಸಾಂಗ್ತಾ ಸಾಂಗ್ತಾನಾಚ್ ಜೆಜು ತೆಂಚ್ಯಾ ಮದ್ಲಿ ಇಬೆ ರ್ಹಾಲೊ, ಅನಿ “ ಸಮಾದಾನ್ ತುಮ್ಮಾ” ಮಟ್ಲ್ಯಾನ್.

37 ತೆನಿ ಎಗ್ಡಮ್ ಭಿಂವ್ನ್ ಗೆಲೆ, ತೆನಿ ಅಮಿ ಭುತಾಕ್ ಬಗುಲಾವ್ ಮನುನ್ ಯವಜ್ಲ್ಯಾನಿ.

38 ಖರೆ ಜೆಜುನ್ ತೆಂಕಾ, “ ತುಮಿ ಆಶೆ ಕಾಯ್ ಭೆದ್ರಕ್ ಸರ್ಕೆ ಇಬೆ ರ್ಹಾಲಾಶಿ, ಅನಿ ಹ್ಯೊಸಂಶೆವ್ ತುಮ್ಮಾ ಮನಾತ್ಲಿ ಕಶ್ಯಾಕ್ ಯೆವ್ಲಾ?

39 ಮಾಜ್ಯಾಹಾತಾಕ್ಲಿ, ಅನಿ ಪಾಯಾಕ್ಲಿಬಿಗಾ, ಅನಿ ಬರೆ ಕರುನ್ ಬಿಗಾ, ಮಿಯಾಚ್ ತೊ, ಮಾಕಾ ಅಪ್ಪುನ್ ಬಿಗಾ ತುಮ್ಮಾ ಕಳ್ತಾ. ಎಕ್ ಭುತಾಕ್ ಮಾಕಾ ಹೊತ್ಪಾ ಸರ್ಕೆ ಮಾಸ್ ಅನಿ ಹಡ್ಡಾರ್ಹಾಯ್ತಾ.” ಮಟ್ಲ್ಯಾನ್.

40 ಹೆ ಸಾಂಗುನ್ ತೆನಿ ತೆಂಕಾ ಅಪ್ಪಾಚಿ ಹಾತಾ, ಅನಿ ಪಾಯಾ ದಾಕ್ಟಲ್ಯಾನ್.

41. ತೆಂಕಾ ಲೈ ಕುಶಿ ಹೊಲಿ ಅನಿ ಅಜಾಪ್ ಹೊಲೆ; ಅಜುನ್‌ಬಿ ತೆಂಕಾ ವಿಶ್ವಾಸ್ ಹೊವ್ಕ್ ನತ್ಲೊ. ತೆಚೆಸಾಟ್ಲಿ ತೆನಿ ತೆಂಕಾ, “ತುಮ್ಮಾಚೆ ಕಾಯ್ ತರ್ ಖಾವ್ಕ್ ಹಾಯ್ ಕಾಯ್?” ಮನುನ್ ಇಚಾರ್‌ಲ್ಯಾನ್.

42 ತೆನಿ ತೆಕಾ ಎಕ್ ಭಾಜಲ್ಲಿ ಮಾಸೊಳಿ ದಿಲ್ಯಾನಿ.

43 ತೆನಿ ತಿ ಘೆಟ್ಲ್ಯಾನ್, ಅನಿ ತೆಂಚ್ಯಾ ಇದ್ರಾಕುಚ್ ಖಾಲ್ಯಾನ್.

44 ಮಾನಾ ತೆನಿ, “ಮಿಯಾ ತುಮ್ಮಾಚ್ಯಾ ವಾಂಗ್ಡಾ ಹೊತ್ಯಾ ತನ್ನಾಚ್ ಮೊಯೆಜ್ಜ್ಯಾ ಪುಸ್ತಾಕಾತ್ಲಿ ಪ್ರವಾದ್ಯಾನಿ ಲಿವಲ್ಲ್ಯಾ ಪುಸ್ತಾಕಾತ್ಲಿ ಅನಿ ಕಿರ್ತನಾತ್ಲಿ ಜೆ ಕಾಯ್ ಮಾಜ್ಯಾ ವಿಶಯಾತ್ ಲಿವಲ್ಲೆ ಹಾಯ್, ತೆ ಖರೆ ಹೊವ್ಕ್ ಪಾಜೆ ಮನುನ್ ಹೆ ಸಗ್ಳೆ ತುಮ್ಮಾ ಸಾಂಗಲೆಲ್ಲೊ”.

45 ಮಾನಾ ತೆನಿ ಪವಿತ್ರ್ ಪುಸ್ತಕಾಚ್ಯಾ ವಿಶಯಾತ್ ಕಳ್ಳುನ್ ಘೆವ್‌ಸಾಟ್ಲಿ ತೆಂಚಿ ಮನಾ ಉಗಡ್ಲ್ಯಾನ್.

46 ಅನಿ ತೆಂಕಾ, “ಅಶೆ ಲಿವಲ್ಲೆ ಹಾಯ್; ಮೆಸ್ಸಿಯಾ ಕಸ್ತ್ ಸೊಸುಕ್ ಪಾಜೆ ಅನಿ ತಿನ್ ದಿಸಾಂಚ್ಯಾ ಮಾನಾ ಝಿತ್ಲೊ ಹೊವ್ನ್ ಉಟುನ್ ಯೆವ್ಕ್ ಪಾಜೆ.

47 ಅನಿ ತೆಚ್ಯಾ ನಾವಾನ್ ಸಗ್ಳ್ಯಾ ದೆಶಾಕ್ಲಿ ಪಾಪಾಚೆ ಜಿವನ್ ಬದ್ಲಕ್, ಅನಿ ಪಾಪಾಂಚಿ ಮಾಪಿ ಗಳ್ಳುನ್ ಘೆವ್ಕ್, ಬರಿ ಖಬರ್ ಸಾಂಗುಕ್ ಪಾಜೆ, ಹೆ ಕಾಮ್ ಜೆರುಜಲೆಮಾತ್ಲಾ ಚಾಲು ಹೊತಾ.” ಮನುನ್ ಲಿವಲ್ಲೆ ಹಾಯ್.

48 ತುಮಿಚ್ ಹ್ಯಾ ಸಗ್ಳ್ಯಾ ಸಂಗ್ತಿಯಾಂಚೆ ಸಾಕ್ಷಿ.

49 ಅನಿ ಮಿಯಾ ಮಾಜ್ಯಾ ಬಾಬಾನ್ ತುಮ್ಮಾ ಗೊಸ್ತ್ ದಿಲ್ಲೆ ಧಾಡುನ್ ದಿತಾ, ಖರೆ “ತುಮಿ ವೈನಾ ತುಮ್ಚೆ ವರ್ತಿ ತೊ ಬಳ್ ಉತ್ರನ್ ಯೆಯ್ ಪತರ್ ಜೆರುಜಲೆಮಾತುಚ್ ರ್‌ಹಾವ್ಕ್ ಪಾಜೆ.” ಮನುನ್ ಸಾಂಗಟ್ಲ್ಯಾನ್.

ಜೆಜುಕ್ ಸರ್‌ಗಾ ವರ್ತಿ ಘೆವ್ನ್ ಜಾತಲೆ

ಮಾರ್ಕ್ 16:19-20; ಅಪೊಸ್ತಲಾಂಚಿ ಕಾಮಾ 1:9-11

50 ಮಾನಾ ತೆನಿ ತೆಂಕಾ ಶಾರಾಚ್ಯಾಭಾಯ್ರ್ ಬೆಧನಿಯಾ ಎವ್ಹ್ಯಾಧುರ್ ಘೆವ್ನ್ ಜಾವ್ನ್ ಧೈ ಅಪ್ಪಾಚಿ ಹಾತಾ ವೈರ್ ಕರುನ್, ತೆಂಕಾ ಆಶಿರ್ವಾದ್ ದಿಲ್ಯಾನ್.

51 ತೊ ಆಶಿರ್ವಾದ್ ದಿತಾ-ದಿತಾನಾಚ್, ತೆಕಾ ತೆಂಚ್ಯಾ ಮದ್ನಾ ವೈರ್ ಸರ್‌ಗಾಕ್ ಉಕ್ಲನ್ ಘೆವ್ನ್ ಜಾವ್ನ್ ಹೊಲೆ.

52 ತೆನಿ ತೆಚೆ ಆರಾದನ್ ಕರ್‌ಲ್ಯಾನಿ*, ಅನಿ ಕುಶಿನ್ ಜೆರುಜಲೆಮಾಕ್ ಪರ್ತುನ್ ಗೆಲ್ಯಾನಿ.

53 ಅನಿ ದೆವಾಕ್ ಧನ್ಯವಾದ್ ದಿವ್ನಗಿತ್ ದೆವಾಚ್ಯಾ ಗುಡಿತುಚ್ ತೆನಿ ಎಳ್ ಕಾಡ್ಲಾನಿ.

* 24:52 ಉಲ್ಲಾಸಗ್ರಿಕ್ ಪ್ರತಿಯಾತ್ಮಿ ಹಿ ಗೊಸ್ಪ್ ಹಾಯ್, ಅನಿ ಉಲ್ಲಾಸಗ್ರಿಕ್ ಪ್ರತಿಯಾತ್ಮಿ ಹಿ ಗೊಸ್ಪ್ ನಾ

ದೆವಾಚಿ ಖರಿ ಖಬರ್

Kannada: ದೆವಾಚಿ ಖರಿ ಖಬರ್ (Bible) Siddi New Testament

copyright © 2024 The Word for the World International

Language: ಕನ್ನಡ

Contributor: The Word for the World South Asia

ದೆವಾಚಿ ಖರಿ ಖಬರ್

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 22 Dec 2025 from source files dated 6 May 2025

e2b6c0cb-91ac-5f38-846d-e5719ab650f8